



THE WORKS

OF

Sri Sankaracharya

SRI

VANI VILAS

EDITION.

परिवहन सं... १३६३
मालवा लै, डि. ए. संस्थान
कारनाम, दारागढ़ी

COPYRIGHT REGISTERED.


1910.

THE WORKS OF

SRI SANKARACHARYA

VOLUME

1



SRI VANI VILAS PRESS

— SKRIRANGAM —

परिग्रहण सं० 10363.....

प्रस्तुतालय, के, उ. ति. शि. संस्थान
सारनाथ, बाराणसी



CONTENTS.

	PAGE
BRAHMASUTRA-CHASHYA	
CHAPTER 1.	1-275
PADA 1.	1
PADA 2.	95
PADA 3.	145
PADA 4.	225





ब्रह्मसूत्रभाष्यम् पृष्ठम्


अध्यायः १.	१—२७५
प्रथमः पादः	१
द्वितीयः पादः	१५
तृतीयः पादः	१४५
चतुर्थः पादः	२२५





BRAHMASUTRA

॥ BHASHYA ॥



Volume

I



त्रिलोकसूत्रभाष्यम्

प्रथमो भागः



॥ श्रीः ॥

॥ विषयानुक्रमणिका ॥

— क्र० —

पृष्ठम्

प्रथमोऽध्यायः

प्रथमः पादः—स्पष्टब्रह्मलिङ्गवाक्यसमन्वयः १—९१

उपोद्घातः	...	१—२
-----------	-----	-----

अध्यासो मिथ्येत्याक्षेपः	...	१
--------------------------	-----	---

स्वरूपनिमित्तफलैरध्यासोपव्याख्यानम्	...	२
-------------------------------------	-----	---

अध्यासलक्षणम्	...	२
---------------	-----	---

सत्यानुतमिथुनीकरणाक्षेपः	...	२
--------------------------	-----	---

लोकसिद्धाध्यासलक्षणाख्यानेनैव तत्प्रत्याख्यानम्	...	२
---	-----	---

अन्यथात्मख्यातिबादिनां मतम्	...	२
-----------------------------	-----	---

अख्यातिमतम्	...	२
-------------	-----	---

शून्यमतम्	...	२
-----------	-----	---

संभावनाभाष्यम्	...	२—३
----------------	-----	-----

अविप्रये नाध्यास इत्याक्षेपः	...	२
------------------------------	-----	---

अपरोक्षत्वनिरूपणेन तत्परिहारः	...	२
-------------------------------	-----	---

प्रौढिवादेन अप्रत्यक्षेऽप्यध्यासनिरूपणेन तत्परिहारः	...	२
---	-----	---

S. W. L. O

प्रमाणभाष्यम् ३—४

'अहम्' 'मम' इत्यध्यासस्य अविद्यात्वप्रसि-	
द्या अध्यासत्वदीकरणपूर्वकम्, तन्मात्रव्यु-	
त्पादने वीजस्याप्युद्घाटनम् ३	
प्रत्यक्षानुमानादिभिरध्याससिद्धिः ३	
अध्यासस्यानर्थेतुतां दर्शयितुं तद्विशेषोदाहरणम् ४	
विषयप्रयोजनदर्शनपूर्वकमारभसमर्थनम् ५	

१. जिज्ञासाधिकरणम्—ब्रह्म जिज्ञासितव्यमिति ५—९

अध्ययनानन्तर्यपक्षं कर्मविदोधानन्तर्यपक्षं च प्रति-	
क्षिय नियतपूर्ववृत्तसाधनचतुष्यसंपत्त्यानन्तर्य-	
भेव अथशब्दार्थ इति व्यवस्थापनम् ६	
हेतुवाचकेन अतःशब्देन, 'तद्यथेह' इत्यादिश्रुत्या	
लक्षणया लब्धात्मकसाधनचतुष्यसंपत्तिपरमर्मा-	
स्य उपपादनम् ७	
ब्रह्मजिज्ञासान्पदस्य शोषणष्ठीगर्भं विग्रहं निराकृत्य	
श्रुत्यनुगृहीतस्य कर्मषष्ठीगर्भस्य विग्रहस्य व्यव-	
स्थापनम् ८	
जिज्ञासापदावयवार्थः; जिज्ञासितव्यमिति तव्य-	
प्रत्ययेन सन्प्रत्ययस्य विचारलक्षकत्वसूचनपूर्वकं	
सूत्रवाक्यार्थश्च ८	
सिद्ध्यसिद्धिभ्यां जिज्ञास्यत्वं व्याहतभित्याक्षिप्त्य	९

सामान्यज्ञानविशेषविप्रतिपत्तिप्रदर्शनपूर्वकं जि-		
जास्यत्वस्य समर्थनम्	...	६
२. जन्माद्यधिकरणम्—ब्रह्मणो लक्ष्यता	...	९—१३
मीमांसारभे लक्षणभावाक्षेपगृहिणिका सूत्रपातनिका	९	
सूत्रावयवविभजनम्	...	९
जन्मनः आदित्वसमर्थनम्	...	९
‘अस्य’ ‘यतः’ इति पदयोरर्थं विशदद्य वा-		
क्यार्थप्रदर्शनम्	...	१०
स्थितिकालेऽपि संभाव्यमानानां नैरुत्तमावधिका-		
राणामग्रहणे हेतुं प्रदर्श्य, जन्मादित्रितयसूचनम्		
अभिज्ञनिमित्तोपादानत्वसूचनाय— इत्यर्थत आ-		
वेदनम्	...	१०
मातिप्रसाङ्गीत् लक्षणमेतदिति प्रधानपरमाणुसं-		
सार्यभावस्यभावानां जगत्कारणत्वविषट्टनम्...		१०
लक्षणमिव अनुमानमपि स्वतन्त्रं प्रमाणमन्त्र सूच्य-		
तामिति शङ्कनया:— वेदान्तवाक्यकुसुमग्रथनार्था-		
न्येव सूत्राणि, अनुभवानुमानादीनां परम् अप्र-		
माणानामपि पुरुषतन्त्रानुभवानपेक्षधर्मजिज्ञासा-		
याम्, भवत्येवेह यथासंभवं प्रामाण्यमनुभवाव-		
सानवस्तुतन्त्रब्रह्माजिज्ञासायाभिति सुहृद्देवेन उ-		
त्तराधिकरणार्थानुवादेन परिहारः	...	११

लिलक्षयिषितवेदान्तवा क्यतन्निर्णयवाक्ययोरुपन्यासः १२
पूर्वसूक्ष्मसंगतिपूर्वकमुत्तरसूक्ष्मावतरणम् ... १३

३. शास्त्रयोनित्वाधिकरणम् ... १३—१४

प्रथमवर्णकम्—ब्रह्मणो वेदकर्त्त्वम् ... १३—१४

यस्य निःश्वसितं सर्वज्ञकल्पा वेदाः, तस्य निरति-

शयसर्वज्ञतेति किमु वक्तव्यम्—इति, पूर्वसूक्ष्मो-

पक्षिसाया जगत्कारणस्य सर्वज्ञताया ददीकरणम् १३

द्वितीयवर्णकम्—ब्रह्मणः शुल्येकसमधिगम्यता ... १४

जन्मादिसूक्ष्मेण स्वतन्त्रमनुमानं सूनितमिति शङ्का-

या व्युदासेन पृथग्गरम्भसाफल्यस्य समर्थनम् १४

४. समन्वयाधिकरणम् ... १४—१५

प्रथमवर्णकम्—नित्यसिद्धब्रह्मपरा वेदान्ता इति १४—१५

भूतं ब्रह्माभिदधतामपुमयौपदेशिनां वेदान्ताना-

मार्थक्यापत्ते: क्रियाविधिशेषत्वं वा उपासना-

परत्वं वा भवेत्—इति शास्त्रप्रमाणकत्वमा-

क्षिप्य उत्सन्नं पूर्वपक्षप्रदर्शनम् ... १४

सौन्दर्यपदविभजनम् ... १५

क्रियाविधिशेषत्वं निरस्य, उपासनापरत्वं केषां-

चिन्न विश्वद्यत इत्युक्त्वा, सर्वक्लेशप्रहाणरूप-

पुमर्थप्रदर्शनपूर्वकं परिनिष्ठिते ब्रह्मणि वेदान्ता-

नां प्रामाण्यस्य प्रतिष्ठापनम् ... १५

द्वितीयवर्णकम्—साक्षादेव ब्रह्म समर्पयन्ति वेदा-		
न्ताः इति	...	१७
अमूलतत्वकामस्य ब्रह्मज्ञानं विदधता वेदान्तेन प्र-		
तिपत्तिविधिविषयतथैव शास्त्रेण ब्रह्म समर्प्यते		
इति वृत्तिकारमतम्	...	१७
कर्मब्रह्मविद्याफलयोर्वैलक्षण्यस्य समर्थनम्	...	१९
परिणामिनित्यत्वक्लृटस्थनित्यत्वविवेचनेन ब्रह्मणः		
क्लृटस्थनित्यतासमर्थनम्	...	२०
मोक्षस्य नैयोगिकतानिवारकश्रुत्युपन्यासः	...	२१
ब्रह्मज्ञानस्य संपदादिरूपत्वविघटनम्	...	२२
मोक्षस्य उत्पादयत्वविकार्यत्वाप्यत्वसंस्कार्यत्वेषु क-		
यापि विधया कार्याननुप्रवेशस्य समर्थनम्	...	२३
शानक्रिययोर्वैलक्षण्यप्रदर्शनम्....	...	२६
द्रष्टव्यादिविधिब्लड्डायवचनानां स्वाभाविकप्रवृत्ति-		
विषयविमुखीकरणार्थत्वोपपादनम्	...	२७
ब्रह्मात्मावगतौ कृतकृत्यता अलंकार एवेति तस्यां		
प्रमाणोपन्यासः	...	२७
जाग्रत्यनन्यशोषौपनिषदपुरुषपरे वेदान्ते, केवलव-		
स्तुवादी वेदभागो नास्तीति प्राभाकरवचनं साह-		
समात्रमिति प्रकृतदृढीकरणम्	...	२९
प्रवृत्तिनिवृत्तिव्यतिरिक्तं भूतवस्त्रूपदेशं निवृत्युपदे-		
शं च आलम्ब्य अतदर्थनामानर्थकर्य पुरुषार्थ-		

नुपयोगिविषयमिति प्रतिपादनम्	...	२९
श्रुतब्रह्मणोऽपि यथापूर्वे संसारित्वदर्शनादानर्थ-		
केयवाङ्कांयाः परिहारः	...	३०
देहदौ आत्माभिमानस्य गौणतां प्राभाकरैरभ्यु-		
पगतां निरस्य तस्य मिथ्यात्वसमर्थनम्	...	३२
आशङ्कितस्य मननादिविधानानर्थकथस्य परिहारः		
—श्रुतमात्रस्य मननम्, नावगतस्येति	...	३३
ब्रह्मणो धर्मानन्तर्भावे पृथक् शास्त्रारम्भस्य प्रमा-		
णत्वेनोपन्यासः	...	३३
धर्मब्रह्मणोर्विरोधे संसूच्य प्रकृतानुकूलब्रह्मविद्राधा-		
भिर्निर्गमनम्	...	३४
५. ईक्षत्यविधकरणम्	...	३४—४९
ब्रह्मणि समन्वयमेतावता समधिगतं ब्रह्मण्यसाधा-		
रणं व्युत्पादयितुमुच्चरारम्भ इति वादिविवादद-		
र्शनपूर्वकं भूमिकारचनम्	...	३४
प्रधानमेव जगत्कारणमिति सांख्यानां पूर्वपक्षः	...	३५
जगदुपादानवादिवेदान्तानां प्रधानपरतेति सांख्य-		
पूर्वपक्षं श्रुत्या निरस्यतः सिद्धान्तसूत्रस्य विभज-		
नम्	...	३६
सांख्यीयप्रधानसार्वश्यग्रक्रियाविधटनम्	...	३७
पूर्वपक्षबीजानुभाषणपूर्वकं ब्रह्मणः मुख्यसर्वज्ञत्व-		
समर्थनम्	...	३८

ईश्वरस्य ज्ञानानुगुणहेत्वपेक्षानिरासः	...	३९
संसारिणो देहाद्यपेक्षेक्षितृत्वाभ्युपगमे अपसिद्धान्ता-		
शक्काया निरासः	...	३९
उपचारप्राये वचनादचेतनेऽपि प्रधाने भाक्तमीक्षि-		
तृत्वमिति प्राप्ते उत्तरसूचावतरणम्	...	४०
प्रधाने गौणतायाम् ईक्षतिशब्दस्य, ‘अनेन जीवे-		
नात्मना’ इति आत्मशब्देन जीवपरामर्शायोगात्		
अनाङ्गस्यप्रतिपादनम्	...	४१
आत्मशब्दादित्यस्य व्याख्यानान्तरम्	...	४२
आत्मशब्दस्य गौणवृत्त्या नानार्थकतया वा प्रधाने-		
इपि संभव इति शक्कायाम्, प्रकृतं सदणिमान-		
मादाय मोक्षयितव्यस्य तत्रिष्ठतामुपदिश्य मोक्ष-		
मुपदिशत् शास्त्रं अद्धतः अन्धगोलाङ्गूलन्याया-		
पत्त्या, संपत्पक्षे च मोक्षोपदेशानुपपत्त्या न प्रधा-		
नमात्मशब्दालभ्यनम् इति परिहारः	...	४२
शक्कोत्तरत्वेन तत्रिष्ठस्येति सूत्रव्याख्याने अरुच्या		
स्वतन्त्रहेतुपरतया व्याख्यानम्	...	४५
स्थूलारुद्धतीन्यायेन पुनः शक्कायां हेयत्वावचनात्		
सर्वविज्ञानप्रतिज्ञोपरोधाच्च परिहारः	...	४५
जगत्कारणं प्रकृत्य श्रौतस्वपितिनिर्बंचनाच्च चेत-		
नस्यैव जगत्कारणत्वसमर्थनम्	...	४६

महच्च प्रामाण्यकारणमेतत्, यद्वेदान्तानां चेतन-		
कारणत्वे समानगतित्वमिति सर्वज्ञस्यैव जग-		
त्कारणत्वसमर्थनम् ४८		
‘स कारणम्’ इत्यादिश्रुतौ स्वशब्देनैव श्रुतत्वाच्च		
ब्रह्मैव कारणमिति निगमनम् ४८		
सोपाधिकत्वनिरूपाधिकत्वाभ्यां द्विरूपतया अवग-		
भ्यमानस्य ब्रह्मणः उपास्यतया ज्ञेयतया च वेदा-		
न्तेष्टुपदेश इति प्रदर्शनार्थलया उत्तरग्रन्थस्यो-		
त्थानसमर्थनम् ४९		
६. आनन्दमयाधिकरणम्	५१—६३	
वृत्तिकारमतेन अधिकरणारचनम्	५१—५८	
आनन्दमयो ब्रह्म वा, अमुख्य आत्मा वेति संशये,		
अमुख्य आत्मा आनन्दमयः, तत्प्रवाहपति-		
तत्वात्, प्रियद्यावयवयोगात्, शारीरत्वश्रवणा-		
चेति पूर्वपक्षः ५१		
परस्मिन् आनन्दशब्दाभ्यासेन सिद्धान्तः ५२		
अमुख्यप्रवाहपतितत्वप्रियसंस्पर्शशारीरत्वश्रवणरू-		
पाणां पूर्वपक्षबीजानां निरसनम् ५३		
मयटो विकारार्थत्वमवलम्ब्याक्षेपस्य प्राचुर्यार्थक-		
त्वप्रदर्शनेन निरासः ५३		
आनन्दहेतुत्वव्यपदेशाच्च प्राचुर्यसमर्थनम् ५४		

मन्त्रब्राह्मणयोश्चैकार्थत्वात् पर एव आनन्दमय		
इति प्रतिपादनम्	...	५५
प्राक् शरीराद्युपत्तेरभिध्यानाद्यनुपपत्तेरितरनिषेधः	५५	
जीवानन्दसमययोः लब्ध्यलब्धव्यतया भेदेन व्यप-		
देशाच्च इतरनिषेधः	...	५६
गतिसामान्यप्रपञ्चनाश कामयितृत्वनिर्देशात् प्र-		
धाननिषेधः	...	५७
प्रदोषवतो जीवस्य मुक्तिशासनाच्च इतरनिषेधः	५७	
पुच्छब्रह्मवादमालम्य वृत्तिकारमतदूषणम्	५८	
स्वाभिमतपुच्छब्रह्मवादानुरोधेन सूत्राक्षरयोजनम्	६२	
७. अन्तरधिकरणम्	६३—६७	
‘अथ य एषोऽन्तरादित्ये’ ‘अथ य एषोऽन्त-		
रक्षणि’ इति छान्दोग्यश्रुतौ किं विद्याकर्माति-		
शयवशात्प्राप्तोत्कर्षः कश्चित्संसारो उपास्यत्वेन		
विवक्षितः, उत नित्यसिद्धः परमेश्वरः इति		
संशये, रूपवत्त्वाधरैश्वर्यमर्यादारूपणां बहूनाम-		
नैश्वरधर्माणां श्रवणात् न अक्ष्यादित्ययोरस्तः		
परमेश्वरः— इति पूर्वपक्षवर्णनम्	...	६४
अपहृतपाप्मत्वसर्वात्मकत्वमिरडुकुशलोककामेशि-		
तृत्वादिकं श्रूयमाणं परमेश्वरमेव गमयतीति सि-		
द्वान्तः	६५

रूपवत्त्वोपदेशस्य साधकानुग्रहार्थता	...	६६
आधारैश्चर्यमर्यादाश्रवणस्योपासनार्थता	...	६६
आदित्यादभिमानिभ्योऽन्यस्यान्तर्यामिण उपदे-		
शाच्च परमेश्वरस्यैवोपास्यत्वम्	६७
८. आकाशाधिकरणम्	...	६७—७०
‘अस्य लोकस्य’ इत्यादि छन्दोगवाक्ये आका-		
शब्दः ब्रह्मपरः, भूताकाशपरो वेति संदेहे,		
प्रसिद्धशादिभिर्हेतुभिः भूताकाशास्यैव ग्रहणमिति		
पूर्वपक्षः	...	६८
साकाशप्रपञ्चकारणत्वस्य सावधारणं श्रवणात् अ-		
न्येभ्यश्च ब्रह्मलिङ्गेभ्यः ब्रह्मण एव ग्रहणमिति		
सिद्धान्तः	...	६९
प्रसिद्धया प्रथमप्रतीतस्यापि भूताकाशास्य वाक्य-		
शेषबलादपनय इति पूर्वपक्षहेतुनिरसनम्	...	७०
९. प्राणाधिकरणम्	...	७०—७३
आकाशन्यायस्य उत्तरवाक्ये अतिदेशेन, प्राण-		
स्यापि न ब्रह्मत्वमिति पूर्वपक्षः	...	७१
प्राणनिमित्तौ सर्वेषामुत्पत्तिप्रलयावृक्यमानौ ब्रह्म-		
लिङ्गमिति निर्णयः	...	७२
पूर्वपक्षयुक्तिनिरासः	...	७२
वृत्तिकाराभिप्रेतस्य ‘प्राणबन्धनं हि सोम्य मनः’		

इत्यादिवाक्योदाहरणस्य	संशायाविषयत्वादनु-	
दाहरणत्वप्रतिपादनम्	...	७३
१०. ज्योतिश्चरणाधिकरणम्	...	७३—८२
‘अथ यदतः परः...’ इत्यादि छान्दोग्यवाक्ये		
आदित्यादि ज्योतिः परमात्मा वेति सांशयिको-		
इर्थः	...	७४
प्रसिद्धेः, दीपिश्रुतेः, शुमर्यदत्त्वश्रुतेः, आधारबहु-		
त्वश्रुतेः, कौक्षेये परस्य ज्योतिषोऽध्यासात्, अ-		
त्पफलश्रवणाच्च प्राकृतस्यैव ज्योतिषो ग्रहणमिति		
पूर्वपक्षः	...	७४
ज्योतिषो ब्रह्मणो ग्रहणम्, पादाभिधानात् ब्रह्मपर-		
वाक्यसंदृष्टत्वाच्च— इति सिद्धान्तः	...	७६
प्रसिद्ध्वा दिपूर्वपक्षहेतूनां निरसनम्	...	७६
गायत्रीशब्दस्य एवाभिधानात् पूर्वसिन् वाक्ये		
ब्रह्मणो न प्रकृतत्वमित्याक्षेपस्य, छन्दोद्धारेण त-		
द्रते ब्रह्मणि चित्तसमाधानस्यान्यत्र दृष्टस्याभिधा-		
नात् ब्रह्मण एव प्रकृतत्वमिति परिहारः— इति		
गायत्रीशब्दस्य मुख्यार्थत्वे गायत्र्या ब्रह्मोपल-		
क्ष्यत इत्येकदेविमतम्	...	७९
गायत्रीशब्दः संख्यासामान्यात् गौण्या बृत्या ब्रह्म-		
ज्येव वर्तत इति विधान्तरम्	...	८०

भूतादीनां पादानां व्यपदिश्यमानानां छन्दस्यनुप-		
पत्तेरपि ब्रह्मणः प्रकृतत्वम्	...	८०
आधारमर्यादयोर्लक्षणया व्याख्यानेन प्रत्यभि-		
शासमर्थनम्	...	८१
११. प्रातर्दनाधिकरणम्		८२—९१
कौषीतकिब्रह्मणगताया इन्द्रप्रतर्दनाख्यायिकाया		
विषयस्य प्रदर्शनम्	...	८२
प्राणशब्देन वायुमात्रम्, देवता, जीवः, ब्रह्म वा		
अभिधीयते इति सांशयिककोटिचतुष्टयम्	...	८३
मुख्यप्राणपक्षमनूय सूत्रमादाय प्राणो ब्रह्मेति प्रति-		
शायाः, ब्रह्मप्रतिपादनपरत्वेनैव पदानां समन्व-		
यद्युपरिति हेतोश्च विभागः	...	८४
देवतापक्षस्य उत्थापनम्, तन्त्रिरासश्च	...	८५
अहंकारावादस्य देवतालिङ्गस्य, शास्त्रदृष्ट्योपदेश		
इति गतिप्रदर्शनम्	...	८६
जीवमुख्यप्राणलिङ्गैव्रह्मपरत्वाक्षेपः	...	८७
त्रिविश्वेषासनप्रसक्तायथैकत्वभङ्गात्, ब्रह्मलिङ्ग-		
वशात् प्राणशब्दस्य ब्रह्मणि वृत्तेरन्यचाश्रिताया		
इहापि संभवात् परिहारः	...	८८
जीवमुख्यप्राणलिङ्गानां ब्रह्मण्यनायासेन संगमनम्	...	८९
प्राणधर्मेण प्रज्ञाधर्मेण स्वधर्मेण च ब्रह्मण एव		

एकमुपासनं त्रिविधमिह विवक्षितमिति वृत्तिका-
रभतेन सूक्ष्मस्य व्याख्यानम् ... ९०

द्वितीयः पादः—अस्पष्टब्रह्मलिङ्गवाक्यानामुपास्य-
त्वेन ब्रह्मणि समन्वयः ९३—१४१

१. सर्वत्र प्रसिद्धव्याधिकरणम् . . . ९५—१०४

पूर्वोपजीवनेन उत्तरोत्थाननिरूपणम् . . . ९५

सर्वे ग्रन्थिवदमिति छान्दोभ्यवाक्ये शारीरो ब्रह्म

वा उपास्यत्वेनोपदिश्यते इति संशायः . . . ९५

शारीर इति पूर्वपक्षः . . . ९६

पूर्वपक्षे 'सर्वे खल्चिदं ब्रह्म' इति वाक्यस्य श-
मिविधिपरत्वसमर्थनम् . . . ९६

ज्ञायस्त्वब्रह्मसंकर्तिनयोर्जीवे योजनम् . . . ९७

लघुमध्यफलं रात्रिसत्त्वन्यायमुपेश्य गुरुमपि सफ-
लं विश्वजिन्न्यायमाश्रित्य परमेव ब्रह्मोपास्य-
मिति सिद्धान्तः . . . ९७

श्रुत्युपासत्सत्यसंकल्पत्वादीनां ब्रह्मण्येवोपपत्तेः त-
स्यैव उपास्यता . . . ९८

मनोमयत्वादिजीवलिङ्गानां ब्रह्मण्युपपादनम् . . . ९९

मनोमयत्वादीनां यथा ब्रह्मण्याङ्गस्यम्, तथा न
जीवे सत्यसंकल्पत्वादीनामिति प्रतिपादनम् . . . ९९

कर्मकर्तृव्यपदेशशब्दभेदसंमृतिभ्यः शारीरप्रतिषेधः १००

तात्त्विक एव भेदोऽल सूचित इति भ्रमनिरासेन	
अद्वैताविरोधसमर्थनम्	... १०१
अभिकौकस्त्वाणीयस्त्वयोजिविलङ्घयोनिन्चायथत्वापे-	
क्षतया अविरोधसमर्थनम्	... १०२
ब्रह्मणोऽनिष्टसंभोगप्राप्तिशङ्खायाः, मिथ्याज्ञानक-	
लिप्तोपभोगेन सम्यक्षानदृष्टवस्तुनोऽसंस्पर्शमुप-	
पाद्य निराकरणम्	... १०३
 २. अत्रधिकरणम्	... १०५—१०६
‘यस्य ब्रह्म च’ इत्यादिकाठकवाक्ये ओदनो-	
पसेचनसूचितः अत्ता किमश्चिः, उत जीवः,	
अथवा परमात्मेति संशयः	... १०५
अग्निः जीवो वा इति पक्षौ	... १०५
उपलक्षितप्राणिनिकायमात्रात्तृत्वं परमात्मानमेव ग-	
मयति इति सिद्धान्तः	... १०५
कर्मफलमभुङ्गानेऽपि परमात्मनि संहर्तृत्वसंभवस्य	
समर्थनम्	... १०५
प्रकरणलङ्घाभ्यां च परमात्मनोऽत्तृत्वसाधनम्	... १०६
 ३. गुहाप्रविष्टाधिकरणम्	... १०६—११२
कठवल्लयामेव ‘कठं पिबन्तौ’ इत्यादिवाक्ये	
किं बुद्धिजीवौ निर्दिष्टौ, उत जीवपरमात्मानौ	
इति पक्षद्वयमुत्थाप्य फलभेदनिरूपणम्	... १०६

उभयोर्भेदकृत्वायोगेन संशयस्थाप्तेषः	... १०७
छन्निन्यायेन वा, 'यः कारयति स करोत्येव'	
इति न्यायेन वा, करणे स्वातन्त्र्यविवक्षया वा	
समाधानम् १०७
बुद्धिक्षेत्रज्ञाविति पक्षस्य समर्थनम्	... १०८
संख्याश्रवणे समानस्वभावेष्वेव लोके प्रतीतेः वि-	
ज्ञानात्मपरमात्मनेरेव ग्रहणमिति सिद्धान्तः... १०८	
गन्तुगन्तव्यत्वमन्तुगन्तव्यत्वाविशेषणश्रवणस्य प्रक-	
रणस्य च सिद्धान्तहेतुतया उपन्यासः	... १०९
कृत्वाचिन्तया 'द्वा सुपर्णा' इत्यादौ अस्य न्याय-	
स्यातिदेशः	... ११०
पैक्षिरहस्यत्राह्यणमवलम्ब्य, 'द्वा सुपर्णा' इत्यस्या	
ऋचः, सत्यक्षेत्रज्ञयोरितरेतरस्वभावाविवेककृत-	
स्य कर्तुत्वस्य भोक्तुत्वस्य च काल्पनिकतया	
चेतनस्य क्षेत्रज्ञस्य ग्रहणस्वभावताद्योधने पर्यवसा-	
नस्य निरुपणेन कृत्वाचिन्तनोद्घाटनम्	... ११०
४. अन्तराधिकरणम्	११२—११८
'य एषोऽशिखणि' इत्यादिवाक्ये किं प्रतिविम्बात्मा	
निर्दिश्यते, अथ विज्ञानात्मा, उत देवतात्मे-	
निद्रयस्थापिष्ठाता, अथवेश्वर इति संशयः ... ११२	
आद्यपक्षत्रयस्योपपादनम्	... ११२

- आत्मत्वाभूतत्वाप्रभवत्वापहतपाप्मत्वसंयद्वामत्वादी-
नां गुणानां श्रूयमाणानां परमेश्वर एवोपपत्तेः
अन्तरः परमेश्वर इति सिद्धान्तः ... ११३
स्थानादिव्यपदेशस्य उपलब्ध्यर्थतया अविरोधस-
मर्थनम् ... ११३
'प्राणो ब्रह्म कं ब्रह्म खं ब्रह्म' इति प्रक्रान्तस्य
सुखविशिष्टस्य ब्रह्मण एवात्रापि ग्रहणं न्यास्यमिति
समर्थयितुं सप्रपञ्चसुप्रकोसलोपाख्यानव्याख्यानम् ११४
ब्रह्मविद्विषया प्रसिद्धया गत्या अक्षिस्थानस्य
ब्रह्मत्वानिर्णयः ... ११६
छायात्मविश्वानात्मदेवतात्मनां चक्षुषिः नित्यमव-
स्थानासंभवात् अमृतत्वादिगुणानां तेष्वसंभवा-
च निषेधः ... ११७
५. अन्तर्याम्यधिकरणम् ... ११८—१२३
अन्तर्यामिब्राह्मणे अधिदैवाश्रमिभानी देवतात्मा
कश्चित्, किं वा प्राताणिभाद्यश्चर्यः कश्चिद्योगी,
किं वा परमात्मा, किं वा अर्थान्तरं किंचित्
इति संशये परमात्मपक्षं विहाय इतरेषां पक्षा-
णां समर्थनम् ... ११८
सर्वविकारकारणं सर्वशक्तिः परमात्मैवान्तर्यामी-
ति सिद्धान्तः ... ११९

अद्वित्वादिव्यपदेशसंभवेन	अन्तर्यामितया	ग-
क्षयमानस्य प्रधानस्य द्रष्टुत्वाच्चतद्वर्मिलापात्		
निपेधः	...	१२०
द्रष्टुत्वादिव्यर्मयोगेन	शारीरमन्तर्यामितयोद्घाव्य,	
काण्वमाध्यनिदनावामन्तर्यामिणो भेदेन शारीरस्य		
आम्लानमवष्टभ्य तन्निरमनम्	...	१२२
भेदेनेत्यादिसूत्रात्	शारीरान्तर्यामिणोस्तान्त्रिकमे-	
दव्यामोहस्य व्यपोहनम्	...	१२२
६. अद्वित्वाद्याधिकरणम्	...	१२३—१३०
‘अथ परा यथा तदक्षरम्’ इत्यादिमुण्डकबाक्ये		
प्रधानशारीरपरमेश्वरेषु सांशयिकेष्वर्थेषु प्रधानप-		
क्षस्य समर्थनम्	...	१२३
भूतयोनिः भूतनिभित्तं शारीर इति पक्षस्य प्रति-		
पादनम्	...	१२४
सर्वज्ञत्वादिव्यर्मोक्तरद्वित्वादिगुणको	भूतयोनिः	
परमेश्वर एवेति सिद्धान्तः	...	१२४
सर्वज्ञश्रुते भूतयोनिविषयत्वसमर्थनम्	...	१२५
अक्षरविषयिण्याः परविद्वेति समाख्यायाः परमे-		
श्वरपक्षानुगुण्यम्	...	१२५
ब्रह्मविद्यासमाख्योपन्यासः	...	१२६
अचेतनदृष्टान्तविरोधपरिहारः	...	१२७
S. W. L. ००		

शारीराद्विलक्षणत्वेन विशेषणात्, प्रधानाद्वेदेन व्यपदेशाच्च शारीरप्रधाननिषेधः	... १२७
‘अग्निर्मूर्धा चक्षुपी चन्द्रसूर्यौ’ इत्यादिसर्वकार्या- त्मकरूपस्योपन्यासात्परमात्मैव भूतयोनिरिति वृ- त्तिकारमतम्	... १२८
वृत्तिकारमतदूषणपूर्वकं ‘पुरुष एवेदं विश्वं कर्म’ इत्यादिसर्वात्मकरूपोपन्यासात्परमात्मैव भूतयो- निरिति भगवत्पादीयमतम्	... १२९
७. वैश्वानराधिकरणम्	... १३०—१४१
वैश्वानरविद्यायां वैश्वानरशब्दस्य कौक्षभूतदेवजी- वेश्वरेषु साधारण्यात् संशयस्योपपादनम्	... १३०
कौक्षभूतदेवजीवपक्षाणां क्रमेणोपपादनम्	... १३१
उपक्रमस्थयोः साधारणवैश्वानरात्मश्रुत्योः प्रथमश्रु- तमुख्यत्रैलोक्यशारीरलिङ्गात् सर्वात्मकेश्वरप्रत्य- निर्धारणम्	... १३२
प्रकृतश्रुत्यर्थनिर्णायकस्मृत्युपन्यासः	... १३३
शब्दादीनां गतिं वक्तुं सिद्धान्तस्याक्षेपः	... १३४
न तथा दृष्टीत्यादिसूत्राब्यवविभागेन उक्ताक्षे- पनिरासः	... १३५
‘पुरुषविधमपि’ इति सूत्रे पाठान्तरस्य व्याख्या- नम्	... १३५

देवतापक्षभूतपक्षयोर्निराकरणम्	... १३६
विनैव प्रतीकोपाधिकल्पनाभ्यां साथादपि परमे-	
श्रोपासनपरिग्रहे जैमिनिमते अविरोधसमर्थनम्	१३७
परमेश्वरपरिग्रहे प्रादेशमात्रत्वमभिव्यक्तिनिमित्त-	
मिति आशमरथ्यमतम्	... १३८
अनुस्मरणनिमित्तमिति वादरिमतम्	... १३९
संपत्तिनिमित्तमिति जैमिनिमते समानप्रकरणबाज-	
सनेयित्राह्याणानुगृहीतम् १३९
अत्रैव जैमिनिमते जावालश्रुतिसंवादः	... १४०

तृतीयः पादः— अस्पष्टब्रह्मलिङ्गवाक्यानां व्येय-
त्वेन ब्रह्मणि समन्वयः १४३—२२१

१. द्युभ्वाद्याधिकरणम्	१४५—१५२
‘यस्मिन्द्यौः’ इत्यादिमुण्डकश्रुतौ ओतत्ववचना-	
दवगम्यमानं द्युभ्वाद्यायतनं ब्रह्म अर्थान्तरं वेति	
संदेहः	... १४५
पारबत्परसेतुश्वरणादर्थान्तरस्य परिग्राह्यत्वम्	... १४५
तत्र प्रधानवायुशारीरपक्षाणासुपन्यासः	... १४५
द्युभ्वाद्यायतनं परमात्मेति सिद्धान्तः	... १४६
‘स्वशब्दात्’ इत्यस्य त्रिभिः प्रकारैः व्याख्यानम्	१४६
‘सर्वं ब्रह्म’ इति सामानाधिकरण्यस्य प्रपञ्चविला-	
पनार्थत्वसमर्थनम्	... १४७

सेतुशब्दं ब्रह्मेत्युपेत्य सेतुश्रुतेर्गतिः	१४७
सेतुशब्दावात्मज्ञानवाचिभिर्मोकाविति विधान्तरेण		
सेतुश्रुतेर्गतिः	...	१४८
दोषविमुक्तैर्वाचिभिर्मुक्तैश्चोपगम्भत्वव्यपदेशास्य हेत्व-		
न्तरस्योपन्यासः	...	१४८
प्रधानवायुपक्षयोर्निरासः	...	१४९
सर्वज्ञत्वादासंभवात्, ज्ञेयज्ञानुभावेन व्यपदेशात्		
परमात्मप्रकरणाच्च विज्ञानात्मपक्षनिरासः	...	१५०
‘द्रा सुपर्णी’ इति वाक्यमादाय तस्य जीवेश्वरपर-		
तार्यां सत्त्वक्षेत्रशपरतार्यां च प्राणमृत्प्रतिषेधः	...	१५१
गतार्थमेतदधिकरणमिति शङ्कायाः परिहारः	...	१५२
२. भूमाधिकरणम्	...	१५२—१५९
‘भूमा त्वेव’ इत्यादिच्छान्दोभ्यवाक्ये प्राणपरमा-		
त्मनोः संशयस्य सहेतुकस्योपन्यासः	...	१५२
भूयःप्रश्नप्रतिवचनपरंपरादर्शनात् प्राणो भूमा इति		
पूर्वपक्षः	...	१५३
प्राणपक्षे भूमलक्षणस्य सुखत्वामृतत्वश्रवणस्य आ-		
त्मविविदिषया प्रकरणोत्थानस्य च अविरोधस-		
मर्थनम्	१५४
प्राणोपदेशानन्तरं भूमा उपदिश्यमानत्वात् प्राणा-		
दर्थानन्तरभूतः परमात्मैव भूमेति सिद्धान्तः	...	१५५

हत्यसिद्धिशङ्का	... १५६
श्रुत्या प्रकरणवाधसमर्थनेन तस्याः परिहारः ... १५६	
प्राणपत्रे प्रकरणविरोधस्य हठीकरणम् १५७	
भृग्नि श्रवमाणानां धर्माणां परमात्मन्येवोपपत्तेः सिद्धान्तयुक्तेरूपन्यासः ... १५८	
३. अक्षराधिकरणम् ... १५९—१६२	
‘कसिन्नु खल्वाकाशे’ इत्यादिवृहदारण्यकवाक्ये रुद्रं रक्षरशब्द ओंकारं प्रवेति पूर्वपञ्चः ... १५९	
अम्बरान्ताद्युतेत्रिज्ञाणोऽन्यत्रासंभवात् परमात्मैव अ- क्षरशब्द इति सिद्धान्तः ... १६०	
पारमेश्वरं प्रशासनमादाय प्रधानव्यावृत्तिः ... १६०	
श्रौतस्य प्रधानादिव्यावर्तनस्य प्रदर्शनम् ... १६१	
४. ईक्षतिकर्माधिकरणम् ... १६१—१६४	
प्रश्नोपनिषद्वाक्यमादाय परिच्छिन्नफलश्वरणात् त्रि- मात्रप्रणवेऽभिष्यातव्यमपरं ब्रह्मेति पूर्वपञ्चः ... १६२	
तथाभूतमात्रकर्मकेक्षतिकर्मत्वेन वाक्यशेषे व्यपदे- शात् परमेव ब्रह्मेति सिद्धान्तः ... १६२	
वाक्यशेषे ‘एतस्मात् जीवघनात्’ इत्यस्य मत- भेदेन व्याख्यानम् ... १६३	
देशपरिच्छिन्नफलश्वरणस्य क्रमसुक्त्यमिग्रायत्वेनो- पपादनम् ... १६४	

५. दहराधिकरणम्	... १६४—१८०
छान्दोग्ये दहरे हृदयपुण्डरीके श्रूयमाणो दहर	
आकाशः किं भूताकाशः, अथ विज्ञानात्मा,	
अथवा परमात्मा इति संशयस्य सहेतुकमुपन्यासः १६४	
भूताकाशपक्षः	... १६५
जीवपक्षः	... १६५
परमेश्वरपक्षः सिद्धान्तः	... १६६
भूताकाशपक्षनिरासः	... १६६
जीवपक्षनिरासः	... १६७
दहराकाशस्यान्वेष्ट्यत्वसमर्थनम्	... १६८
गतिशब्दयोर्हेतुवेनोपन्यासः	... १६९
परमेश्वरस्य विधारणलक्षणमहिम्नः हेत्वन्तरतयोप-	
न्यासः	... १७०
प्रसिद्धिप्रदर्शनम्	... १७१
वाक्यशेषे जीवपरामर्शस्य विघटनम्	... १७२
जीवाशङ्कायाः प्राजापत्यवाक्यात् पुनः समुत्थानम् १७३	
आविभूतब्रह्मारुपे तु निरुपाद्वौ संभवन्तः अपहत-	
पाप्मत्वादयो ब्रह्मण एव, न जीवस्य इति परि-	
हारः	... १७४
कूटस्थनित्यस्य स्वरूपेणाभिनिष्पत्तौ शरीरात्समु-	
त्थाने च विरोधसंभावनम्	... १७५
आविभूतानाविभूतवस्त्रूपसमर्थनेन संभावितवि-	

गोधस्य परिहासः	... १७६
भेदमिथ्यात्वम्	... १७६
प्राजापत्यवाक्यसंदर्भविमर्शेन भेदमिथ्यात्वस्य सम-	
र्थनम्	... १७६
श्रुतेरेकदेशिष्याख्या, तच्चिरासश्च	... १७८
जीवं रूपं पारमार्थिकमिति मतान्तरस्य शारीरकसं-	
क्षेपण निरसनम्	... १७८
परमेश्वरवाक्ये जीवमाशक्तय व्यावर्तयन् सूत्रकारः	
परस्य जीवादन्यत्वं द्रष्टव्यति, न तु जीवस्य पर-	
स्मादन्यत्वं प्रतिषिधाद्यिपति इति आत्मैकत्वे	
शास्त्रतात्पर्यस्य समर्थनम्	... १७९
जीवपरामर्शस्य अन्यार्थताप्रदर्शनम्	... १७९
निचायत्वापेक्षमन्यत्वमित्यस्य सारणम् १८०
६. अनुकूलस्यधिकरणम्	... १८१—१८३
‘न तत्र सूर्यः’ इत्यादिसुण्डकवाक्ये किं तेजोधा-	
तुः कश्चित्, उत प्राज्ञ आत्मेति विचिकित्सा-	
याम्, तेजोधातुरिति पूर्वपक्षः १८१
अनुभानं प्राज्ञ एवावकल्पते इति सिद्धान्तः	... १८१
‘तस्य च’ इति सूत्रावयविभजने सर्वशब्दस्य	
प्रकृतसूर्यादिविषयतथा असंकुच्छृच्छितया च	
द्विधा व्याख्यानम्	... १८२

पूर्वपक्षजीवातुं सतिसतमीपक्षं निरस्य विषयसत-	
मीमादाय 'न तत्र' इत्यादिश्रुतेयोजनम् ... १८३	
विषयसतमीपक्षनान्तरायकणिजध्याहारानुग्राहक-	
समृत्युपन्यासः ... १८३	
७. प्रभिताधिकरणम्	१८४—१८६
काठकवाक्ये अङ्गुष्ठमात्रः, अङ्गेवः, ईशो वेति सं-	
शये, परिमाणोपदेशात् स्मृतिसंबादाच्च जीवि	
हति पूर्वः पक्षः ... १८४	
'ईशानो भूतभव्यस्य' इति श्रुतेः, प्रकरणाच्च,	
अङ्गुष्ठमात्रपरिमितः परमात्मवेति सिद्धान्तः ... १८४	
मनुष्याधिकारत्वात् शास्त्रस्य मनुष्यदृदयावस्थाना-	
पेक्षमङ्गुष्ठमात्रत्वमिति परिमाणोपदेशोपादनम् १८५	
अङ्गुष्ठमात्रपुरुषस्य जीवत्वेऽपि वाक्यस्य परार्थ-	
तायाः समर्थनम् ... १८६	
८. देवताधिकरणम्	१८६—२०८
प्रसङ्गात् देवानामपि अर्थित्वाद्यधिकारकरणसं-	
भवात् ब्रह्मविद्यायामस्त्यधिकार इति सिद्धान्ते-	
नोपक्रमः ... १८६	
'न देवानां देवतान्तराभावात्' इत्यादिशावर-	
वाक्यस्य विद्यातोऽपनयनम् ... १८७	

देवाद्यधिकारे अङ्गुष्ठमात्रश्रुतिविरोधस्य परिहारः	१८७
देवादीनां विग्रहवस्त्वाम्बुपगमः योग्यानुपलब्धि-	
पराहत इति श्रुतिसमवायिदेवतावादिनामाक्षेपः	१८७
श्रुतिस्मृतिभ्यो देवतात्मनोऽनेकस्वरूपप्रतिपत्तेः प-	
रिहारः	... १८८
अनेकप्रतिपत्तेरिलस्य अनेकत्र युगपदङ्गभावगम-	
नस्येत्यपरा व्याख्या	... १८९
विग्रहवस्त्वे औत्पत्तिकशब्दार्थसंबन्धविरोधाशङ्का	१८९
देवादिकस्य जगतः शब्दप्रभवत्वेन परिहारः...	१९०
पुनरत्रोक्तविरोधतादवस्थस्य ब्रह्मप्रभवस्त्वविरोध-	
स्य च संभावनम्	... १९०
आकृतिशक्तिवादेन तादवस्थशङ्कायाः परिहारः	१९०
इन्द्रादिशब्दाः स्थानविशेषसंबन्धनिमित्ता इति	
पक्षान्तरेण तादवस्थशङ्कायाः परिहारः ...	१९१
शब्दस्य निमित्तत्वसमर्थनेन ब्रह्मप्रभवस्त्वविरोध-	
परिहारः	... १९१
शब्दपूर्वकस्तौ श्रुतिस्मृत्युपन्यासः	... १९१
देवानां वाचकशब्दप्रभवस्त्वप्रसङ्गात् वाचकशब्द-	
स्वरूपचिन्ता	... १९१
वर्णपक्षदूषणेन स्फोटवादोत्थापनम्	... १९२
वर्णपक्षदोषाणां स्फोटवादे असंस्पर्शसमर्थनपूर्व-	
कम् अनुसंहारयुद्धेः स्फोटप्रमाणतयोपन्यासः...	१९३
S. W. J. 000	

वर्णा एव तु शब्द इत्युपर्वमतम्	... १९३
प्रत्यभिज्ञानश्चलात् वर्णव्यक्त्येकत्वनित्यत्वसमर्थनम्	१९३
वर्णविषयकभेदप्रत्ययस्य व्यञ्जकवायुरूपोपाधिनि-	
वन्धनतया निर्वाहः	... १९४
व्यञ्जकवायुनामश्चावणत्वात् तद्वर्णाणामश्चावणत्वे-	
नापरितोषात् ध्वनीनामुपाधित्वनिरूपणम्	... १९५
स्फोटसाधकत्वेनाभिमतानुसंहारखुद्देः वर्णातिरि-	
क्ताविषयकत्वसमर्थनम्	... १९५
अनेकस्याप्यनुसंहारखुद्देः सेनावनादिबुद्धिष्ठान्तेन	
समर्थनम्	... १९६
एकस्मृतिसमारोहिणां वर्णानां क्रमाक्रमविषयतिक्र-	
मप्रयुक्तानामभेदापादनस्य यथाप्रज्ञातसामर्थ्ये	
वर्णानां बोधकत्वनिरूपणेन विघटनम्	... १९६
स्फोटकल्पनायां गौरवाविष्करणम्	... १९६
अथापि नामेत्यादिभाष्येण उपर्वमतेऽप्यनास्था-	
विष्करणपूर्वकं वर्णानामनित्यत्वेऽपि अनादिव्य-	
वहारसमर्थनेन देवादीनां शब्दप्रभवत्वस्य नि-	
गमनम्	... १९७
देवादीनां वेदप्रभवत्वेन वेदनित्यत्वस्य दृढीकरणम्	१९७
महाप्रलये अभिधानामिधेयविच्छेदात् संबन्धनित्य-	
त्वविरोधतादवस्थ्याशङ्का	... १९८
सप्रपञ्चं प्रपञ्चानादित्वव्यवस्थापनेन परिहारः	... १९८

मध्यादिविद्यास्यसंभवात् ब्रह्मविद्यायामपि देवादी-	
नामनधिकार इति जैग्निमतम्	... २०२
ज्योतिर्मण्डलेषु देवताशब्दप्रसिद्धेरप्यनधिकारः	२०३
देवाद्याधिकारस्य अप्रामाणिकत्वशङ्का	... २०३
देवतादिव्यामिश्रविद्यास्वनधिकृतानामपि देवादी-	
नां शुद्धब्रह्मविद्यायामधिकार एवेति वादरा-	
यणमतम् २०४
देवताशब्दनां ज्योतिर्मण्डलप्रसिद्धेऽन्तरम्	... २०५
मन्त्रार्थवादादीनां प्रामाण्यविचारः	... २०५
अनुवादगुणवादविद्यमानार्थवादरूपेण अर्थवादा	
नां विधा विभजनम्	... २०६

९. अपशूद्राधिकरणम्	२०९—२१३
अवान्तरसंगतिपूर्वकमधिकरणतात्पर्यस्य वर्णनम्	२०९
अधिकारकारणसंभवात्, ‘अह हारेत्वा शूद्र’	
इति श्रौतलिङ्गात्, विद्वादिवृष्टान्ताच विद्यायां	
शूद्रस्य अधिकार इति पूर्वपक्षः	... २०९
शूद्रस्य न अधिकार इति सिद्धान्तः	... २०९
तस्य अधिकारकारणसंपत्तिविधटनम्	... २०९
संवर्गविद्यागतशूद्रशब्दस्य असाधकत्वप्रदर्शनम्	२१०
सूत्रावयवविभजने शूद्रशब्दस्य रूढ्यसंभवात्	
योगमाश्रित्य अधिकृतविषयतया योजना	... २१०

चैत्रयेनाभिप्रतारिणा ध्यनियेण समभिव्याहारा-	
लिङ्गात् जानश्रुतेः जगतिशूद्रत्वनिराकरणम् ...	२११
विद्याप्रदेशोषूपनयनादिसंस्कारपरामर्शाच्च शूद्रस्य	
नाधिकारः ...	२१२
सत्यवच्चनेन अशूद्रत्वनिर्धारणपूर्वकं गौतमस्य जा-	
बालानुशासनप्रवृत्तेः लिङ्गान्तरस्योपन्यासः ...	२१२
वेदश्वराणादिषु शूद्रप्रतिषेधकस्मृत्युपन्यासः ...	२१२
१०. कम्पनाधिकरणम् ...	२१३—२१६
‘यदिदं किञ्च’ इत्यादिकाठकवाक्यमुदाहृत्य वि-	
चारोपक्रमः ...	२१३
तत्र प्राणो वज्रं च, वायुः अशनिश्चेति पूर्वपक्षो-	
द्वावनम् ...	२१४
पूर्वोत्तरालोचनाद्वैवेति सिद्धान्तः ...	२१४
प्राणवज्रशब्दयोः ब्रह्मणि संघटनम् ...	२१५
११. ज्योतिरधिकरणम् ...	२१६—२१७
छान्दोग्ये प्रजापतिविद्यायां परं ज्योतिः सूर्यमण्ड-	
लमिति पूर्वपक्षः ...	२१६
ब्रह्मणः प्रकरणाथृत्वसमर्थनेन सिद्धान्तः ...	२१७
१२. अर्थान्तरत्वादिव्यपदेशाधिकरणम् ...	२१७—२१८
‘आकाशो वै नाम’ इति छान्दोग्ये श्रुतं वियदिति	
पूर्वपक्षः ...	२१७

नामरूपाभ्यामर्थान्तरभूताकाशव्यपदेशात् ब्रह्मैवेति

सिद्धान्तः ... २१८

१३. सुषुप्त्यधिकरणम् ... २१८—२२१

बृहदारण्यके 'कतम आत्मेति योऽयं विज्ञानमयः'

इति वाक्ये आदिमध्यावसानेषु संसारप्रतिपाद-

नात् विज्ञानमयो जीव एवेति पूर्वपक्षः ... २१८

मुपुमाचुक्तान्तौ च शारीराद्देदेन व्यपदेशात् पर-

मेश्वर एवेति सिद्धान्तः ... २१९

आदिमध्यावसानानां परमेश्वरपक्षानुगुण्यसमर्थनम् २२०

असंसारिपरपत्यादिशब्दानां च हेत्वन्तरतयोपन्यासः २२१

चतुर्थः पादः— अव्यक्तादिसंदिग्धपदमात्रसम-

न्वयः ... २२५—२७५

१. आनुमानिकाधिकरणम् ... २२५—२४०

वृत्तसंकीर्तनपूर्वकं वर्तिष्वमाणसंदर्भतात्पर्यम् ... २२५

महतः परमव्यक्तं प्रधानमिति प्रधानस्य अशब्द-

त्वनिरासेन पूर्वपक्षः ... २२५

अव्यक्तशब्देन प्रधानप्रत्यभिज्ञानिरासः ... २२६

प्रकरणनिरूपणेन अव्यक्तशब्देन रथरूपकवित्य-

स्तशरीरग्रहणस्य समर्थनम् ... २२७

रथादिरूपकल्पनाया: प्रतिपत्तिसौकर्यार्थत्वप्रदर्श-	
नम्	... २२९
काठकव्रन्थस्य प्रत्यग्ब्रह्मतात्पर्यग्राहकलिङ्गस्य प्रद-	
र्णनम्	... २२९
स्थूले शरीरे अव्यक्तशब्दस्य अश्वेष इति पूर्वप-	
क्षिणोऽनुशयवीजस्य निराकरणम्	... २३०
अपसिद्धान्तशङ्का	... २३०
तत्परिहारः	... २३१
सूक्ष्मशरीरमेवाव्यक्तशब्दमिति वृत्तिकृन्मतम्	... २३२
एकवाक्यतावष्टमेन तत्त्वण्डनम्	... २३२
ज्ञेयत्वावदनाच्च प्रधानस्याव्यक्तशब्दत्वव्याख्यात्तिः	२३३
‘निचाय्य तम्’ इत्यत्र प्रधानस्य निचाय्यत्वेन	
निर्देशशङ्काया निरसनम्	... २३४
अभिजीवपरमात्मनां त्रयाणामेव प्रकृतत्वाच्च प्रधा-	
नव्यात्तिः	... २३५
जीवपरमात्मविषयप्रश्नैकत्वे त्रयाणामिति सूत्रवि-	
रोधः, तद्देदे च प्रश्नवित्तिरेकेणापि प्रधानक-	
त्वनाया अवसरः— इत्याक्षेपः	... २३६
वाक्योपक्रमसामर्थ्यात् प्रश्नैकत्वम्	... २३६
प्रष्टव्यजीवप्राश्योरभेदसमर्थनेन प्रश्नैकत्वद्वदी-	
करणम्	... २३७
सूत्रस्य आविद्यकभेदापेक्षया योजनम्	... २३९

सांख्यप्रसिद्धेवंदिकप्रसिद्धिपराहतत्वप्रदर्शनम् ... २४०

२. चमसाधिकरणम् ... २४०—२४४

अजामेकामिति मन्त्रवर्णात् प्रधानस्य श्रुतिमूलत्व-
शङ्का ... २४०

अजावाक्यं चमसवाक्यवत् परिष्ठवमानं न स्वत-
न्त्रप्रधाननिश्चयाय पर्याप्तमिति सिद्धान्तः ... २४१
शास्त्रान्तरब्रलात् तेजोवच्चलक्षणाया अजाया नि-
र्धारणम् ... २४२

तेजोवच्चलक्षणाया श्वराचरयोनेरजारूपकक्लप्त्युप-
देशात् अजाशब्दत्वस्य समर्थनम् ... २४३

३. संख्योपसंग्रहाधिकरणम् ... २४४—२४९

‘यस्मिन्पञ्च पञ्चजनाः’ इति मन्त्रमादाय पुनः
सांख्यप्रत्यवस्थानम् ... २४४

एकनिवन्धनानिरूपणात् सांख्यीयतत्त्वेषु ‘पञ्च
पञ्चजनाः’ इत्यस्य दुर्घटत्वनिरूपणम् ... २४५

पञ्चजनशब्दस्य समस्तत्वनिर्धारणेन सांख्यनि-
रसनम् ... २४५

संख्यातिरेकस्याभ्युच्यतया विशदीकरणम् ... २४६

सिद्धान्ते पञ्चजनशब्दार्थस्य निर्धारणम् ... २४७
पञ्चजनशब्दस्य देवादिपरतया निषादपञ्चमवर्ण-

परतया च व्याख्यानान्तरम् ... २४८

प्राणादिषु अन्नस्थाने ज्योतिषा काण्वानां पञ्च-	
संख्यापूर्तिः	... २४९
४. कारणत्वाधिकरणम् २४९—२५५
वृत्तसंकीर्तनम्	... २४९
प्रतिवेदान्तं सृष्टिविगानात् ब्रह्मकारणत्वगतिसामा-	
न्याखेपपूर्वकं कारणान्तरपरिह्रस्यौचित्योद्भान्	
वनम्	... २५०
सृज्यमानेषु विगानेऽपि स्थारि विगानाभावादवि-	
रोधस्य निर्बाहः	... २५१
‘असद्भा’ इत्यादिकारणविगानस्य परिहारः २५३
५. बालाक्यधिकरणम् २५५—२६०
कौशीतकिब्रह्मणे बालाक्यजातशत्रुसंवादे मुख्यः	
प्राणो वेदितव्य इति आद्यः पक्षः	... २५५
जीव इति द्वितीयः पक्षः	... २५६
ब्रह्मोपक्रमसामर्थ्यात् ‘यस्य वै तत्कर्म’ इति क-	
र्मशब्दस्य जगद्वाचित्वाच्च परमेश्वर एवेति सि-	
द्धान्तः	... २५६
प्रतर्दनाधिकरणन्यायेन पुनरुद्भाव्यमानजीवमुख्य-	
प्राणलिङ्गनिराकरणम्	... २५८
जीवव्यतिरिक्तविषयप्रश्नप्रतिबन्धनबलात् जीवपरा-	
मर्शस्य अन्यार्थत्वसमर्थनम्	... २५९

६. वाक्यान्वयाधिकरणम्	... २६०—२६८
भैव्रेशीब्राह्मणे द्रष्टव्यतया जीवस्य परमात्मनो वा	
उपदेश इति विचिकित्सायाः सहेतुकमुपन्यासः २६०	
उपक्रमसामर्थ्यात्, परस्यैव समुत्थानशुत्या जीवा-	
भेदाभिधानात्, विज्ञातृशब्दाच्च जीवोपदेश	
इति पूर्वपक्षः ... २६१	
वाक्यान्वयात्परमात्मोपदेश इति सिद्धान्तः ... २६१	
वाक्यान्वयप्रपञ्चनम् ... २६२	
आश्मरथ्यमेतेन प्रतिज्ञासिद्धर्थं जीवपरमात्मनो-	
रभेदेनोपक्रमणमिति उपक्रमसामर्थ्यस्य सिद्धा-	
न्तानुगुण्यसंपादनम् ... २६३	
साधनानुष्ठानात् संप्रसन्नस्य देहादिसंधातादुक्तमि-	
ष्यत ऐक्योपपत्तेरभेदेनोपक्रमणमिति औडुलो-	
मिमतम् ... २६३	
ऐक्येनावस्थानादुपपत्तमभेदेनोपक्रमणमिति काशा-	
कृत्स्नमतम् ... २६४	
उक्तमतत्रयविभजनम् ... २६४	
काशकृत्स्नमतस्याभ्यहितत्वसमर्थनम् ... २६४	
द्वितीयपूर्वपक्षनिरासपरतया त्रिस्त्रीयोजना ... २६५	
काशकृत्स्नीयदर्शनेन विज्ञातृशब्दानुगुण्यसंपादनम् २६६	
काशकृत्स्नीयमतस्य श्रुतिमत्त्वप्रपञ्चनम् ... २६७	

७. प्रकृत्याधिकरणम्	... २६८—२७४
संगतिप्रदर्शनम्	... २६८
ब्रह्मणः निमित्तकारणत्वमेवेति पक्षस्य उपन्यासः २६९	
एकविज्ञानेन सर्वविज्ञानप्रतिज्ञाया मृदादिदृष्टान्ता-	
नां च अनुपरीधाय उपादानत्वस्य निमित्तत्वस्य	
च आश्रयणमिति सिद्धान्तः २७०	
निमित्तत्वस्य अधिष्ठात्रन्तरभावेन समर्थनम् २७१	
अभिघ्योपदेशस्य हेत्वन्तरतयोपन्यासः २७१	
साक्षात् प्रभवप्रलययोराम्भानस्य प्रकृतित्वाभ्युच्चयत-	
योपन्यासः २७२	
कृतिमस्वकृतिविषयत्वयोरुपादानस्य हेत्वन्तरतयो-	
पन्यासः २७२	
प्रकृतिवाच्चियोनिशब्दबलादपि प्रकृतित्वसाधनम् २७३	
८. सर्वव्याख्यानाधिकरणम्	... २७४—२७५
प्रधानमहानिवर्णन्यायेन प्रधानवादनिराकरणस्य	
अप्यादिवादेष्वतिदेशः	



शं नो मित्रः शं वसुणः । शं नो
 भवत्वर्यमा । शं न इन्द्रो बृहस्पतिः ।
 शं नो विष्णुरुरुक्मः । नमो ब्रह्मणे ।
 नमस्ते वायो । त्वमेव प्रत्यक्षं ब्रह्मासि ।
 त्वमेव प्रत्यक्षं ब्रह्मवदिष्यामि । ऋतं
 वदिष्यामि । सत्यं वदिष्यामि । तन्मा-
 मवतु । तद्वक्तारमवतु । अवतु माम् ।
 अवतु वक्तारम् ॥

ॐ शान्तिः शान्तिः शान्तिः ॥



सह नाववतु । सह नौ भुनक्तु ।
 सह वीर्यं करवावहै । तेजस्सि नावधीत-
 मस्तु मा विद्विषावहै ॥

ॐ शान्तिः शान्तिः शान्तिः ॥



यद्युद्धन्दसामृषभो विश्रूपः । छ-
न्दोभ्योऽध्यमृतात्संबभूव । स मेन्द्रो
मेधया स्पृणोतु । अमृतस्य देवधारणो
भूयासम् । शरीरं मे विचर्षणम् । जि-
ह्वा मे मधुमत्तमा । कर्णाभ्यां भूरि
विश्रुतम् । ब्रह्मणः कोशोऽसि मेधया
पिहितः । श्रुतं मे गोपाय ॥

ॐ शान्तिः शान्तिः शान्तिः ॥



अहं वृक्षस्य रेरिवा । कीर्तिः पृष्ठं
गिरेरिव । ऊर्ध्वपवित्रो वाजिनीव स्वमृ-
तमस्मि । द्रविणः सर्वर्चसम् । सुमेधा
अमृतोक्षितः । इति त्रिशङ्कोवैदानुव-
चनम् ॥

ॐ शान्तिः शान्तिः शान्तिः ॥



भद्रं कर्णेभिः शृणुयाम देवाः । भद्रं
पश्येमाक्षभिर्यजताः । स्थिरैरङ्गैस्तुष्टुवा-
ःसस्तनूभिः । व्यशेम देवहितं यदा-
युः । स्वस्ति न इन्द्रो वृद्धश्रवाः । स्व-
स्ति नः पूषा विश्वेदाः । स्वस्ति न-
स्ताक्ष्यो अरिष्ठनेभिः । स्वस्ति नो बृह-
स्पातिर्दधातु ॥

ॐ शान्तिः शान्तिः शान्तिः ॥

पूर्णमदः पूर्णमिदं पूर्णात्पूर्णमुदच्य-
ते । पूर्णस्य पूर्णमादाय पूर्णमेवावशि-
ज्यते ॥

ॐ शान्तिः शान्तिः शान्तिः ॥

आप्यायन्तु ममाङ्गानि वाक् प्राण-
श्चासुः श्रोत्रमथो बलमिन्द्रियाणि च

सर्वाणि । सर्वं ब्रह्मोपनिषदं माहं ब्रह्म
निराकुर्यां मा मा ब्रह्म निराकरोदनिरा-
करणमस्त्वनिराकरणं मेऽस्तु । तदात्म-
नि निरते य उपनिषत्सु धर्मास्ते मयि
सन्तु ते मयि सन्तु ॥

ॐ शान्तिः शान्तिः शान्तिः ॥



वाङ् मे मनसि प्रतिष्ठिता । मनो मे
वाचि प्रतिष्ठितम् । आविरावीर्म एधि ।
वेदस्य म आणीस्थः । श्रुतं मे मा प्रहा-
सीः । अनेनाधीतेन । अहोरात्रान्त्संदधा-
मि । कृतं वदिष्यामि । सत्यं वदिष्यामि ।
तन्मामवतु । तद्वक्तारमवतु । अवतु
माम् । अवतु वक्तारमवतु वक्तारम् ॥

ॐ शान्तिः शान्तिः शान्तिः ॥



भद्रं नोऽपि वातय मनः ॥

ॐ शान्तिः शान्तिः शान्तिः ॥

३५

यो ब्रह्माणं विदधाति पूर्वं यो वै
वेदांश्च प्रहिणोति तस्मै । तत्त्वं ह देव-
मात्मबुद्धिप्रकाशं सुमुक्षुवै शरणमहं
प्रपद्ये ॥

ॐ शान्तिः शान्तिः शान्तिः ॥



॥ ब्रह्मसूत्रभाष्यम् ॥



प्रथमोऽध्यायः ।

श्रीपञ्चकरभगवत्पादैविरचितम्

॥ ब्रह्मासूतभाष्यम् ॥

प्रथमाध्याये

प्रथमः पादः



॥ श्रीमच्छक्रभगवत्पूज्यपादः ॥

श्रीवाणीनिधानपुष्टावज्ञाने गुरुदीर्तीमदय ।



Gourishunker Gancivala.
शारीरकमीमांसा

॥ सूत्रभाष्यम् ॥

श्रीमच्छंकरभगवत्पादैः
विरचितम् ।



ष्मद्समत्रत्ययगोचरयोर्विष-
यविषयिणोस्तमःप्रकाशवद्विरुद्धस्वभा-
वयोरितरेतरभावानुपपत्तौ सिद्धायाम् ,
तद्वर्णाणामपि सुतरामितरेतरभावानु-
पपत्तिः— इत्यतः अस्मत्प्रत्ययगोचरे
विषयिणि चिदात्मके युष्मत्प्रत्ययगो-
चरस्य विषयस्य तद्वर्णाणां चाध्यासः तद्विपर्ययेण विषयि-

णस्तद्वर्मणां च विषयेऽध्यासो मिथ्येति भवितुं युक्तम् ।
तथाऽन्योन्यस्मिन्नन्योन्यात्मकतामन्योन्यधर्माश्चाध्यस्येतरे-
तराविवेकेन अत्यन्तविविक्त्योर्धर्मधर्मिणोः मिथ्याज्ञाननि-
मित्तः सत्यानृते मिथुनीकृत्य ‘अहमिदम्’ ‘ममेदम्’ इति
नैसार्गिकोऽयं लोकव्यवहारः ॥

आह—कोऽयमध्यासो नामेति । उच्यते— स्मृतिरूपः
परत्र पूर्वदृष्टावभासः । तं केचित् अन्यत्रान्यधर्माध्यास इति
बदन्ति । केचित्सु यत्र यदध्यासः तद्विवेकाग्रहनिवन्धनो भ्र-
म इति । अन्ये तु यत्र यदध्यासः तस्यैव विपरीतधर्मत्व-
कल्पनामाचक्षते । सर्वथापि तु अन्यस्यान्यधर्मावभासतां
न व्यभिचरति । तथा च लोकेऽनुभवः— शुक्तिका हि
रजतवदवभासते, एकश्चन्द्रः सद्वितीयवदिति ॥

कथं पुनः प्रत्यगात्मन्यविषये अध्यासो विषयतद्वर्मणा-
म् ? सर्वो हि पुरोऽवस्थित एव विषये विषयान्तरमध्यस्थति ;
युष्मप्रत्ययापेतस्य च प्रत्यगात्मनः अविषयत्वं ब्रवीषि ।
उच्यते— न तावदयमेकान्तेनाविषयः, अस्मप्रत्ययविष-
यत्वात् अपरोक्षत्वाच्च प्रत्यगासप्रसिद्धेः; न चायमस्ति
नियमः— पुरोऽवस्थित एव विषये विषयान्तरमध्यसितव्य-
मिति ; अप्रत्यक्षेऽपि ह्याकाशे बालाः तलमलिनसादि अध्य-

स्यन्ति ; एवमविरुद्धः प्रत्यगात्मन्यपि अनात्माध्यासः ॥

तमेतमेवंलक्षणमध्यासं पण्डिता अविद्येति मन्यन्ते । तद्विवेकेन च वस्तुस्वरूपावधारणं विद्यामाहुः । तत्रैवं सति, यत्र यद्ध्यासः, तत्कृतेन दोषेण गुणेन वा अणुमात्रेणापि स न संबध्यते । तमेतमविद्यालयमात्मानात्मनोरितरेतराध्यासं पुरस्कृत्य सर्वे प्रमाणप्रमेयव्यवहारा लौकिकाः प्रवृत्ताः, सर्वाणि च शास्त्राणि विभिन्नतिषेधमोक्षपराणि । कथं पुनरविद्यावद्विषयाणि प्रलक्षादीनि प्रमाणानि शास्त्राणि चेति, उच्यते— देहेन्द्रियादिषु अहंममाभिमानरहितस्य प्रमातृत्वानुपपत्तौ प्रमाणप्रवृत्यनुपपत्तेः । न हीन्द्रियाण्यनुपादाय प्रत्यक्षादिव्यवहारः संभवति । न चाधिष्ठानमन्तरेण इन्द्रियाणां व्यापारः संभवति । न चानन्धस्तात्मभावेन देहेन कथित्वाप्नियते । न चैतस्मिन् सर्वस्मिन्नसति असङ्गस्यात्मनः प्रमातृत्वमुपपद्यते । न च प्रमातृत्वमन्तरेण प्रमाणप्रवृत्तिरस्ति । तस्मादविद्यावद्विषयाण्येव प्रत्यक्षादीनि प्रमाणानि शास्त्राणि चेति । पश्चादिभिश्चाविशेषात् । यथा हि पश्चादयः शब्दादिभिः श्रोत्रादीनां संबन्धे सति शब्दादिविज्ञाने प्रतिकूले जाते ततो निवर्तन्ते, अनुकूले च प्रवर्तन्ते ; यथा दण्डोद्यतकरं पुरुषमभिमुखमुपलभ्य ‘मा-

हन्तुमयभिन्नति' इति पलायितुमारभन्ते, हरिततृणपूर्ण-
पाणिमुपलभ्य तं प्रति अभिमुखीभवन्ति; एवं पुरुषा अपि
व्युत्पन्नचित्ताः कूरद्वीपीनाक्रोशतः खड्गोद्यतकरान्वलवत् उप-
लभ्य ततो निवर्तन्ते, तद्विपरीतान्प्रति अभिमुखीभवन्ति ।
अतः समानः पश्चादिभिः पुरुषाणां प्रमाणप्रमेयव्यवहारः ।
पश्चादीनां च प्रसिद्ध एव अविवेकपूर्वकः प्रत्यक्षादिव्यवहारः ।
तत्सामान्यदर्शनाद्बुद्ध्यत्पत्तिमतामपि पुरुषाणां प्रत्यक्षादिव्यव-
हारस्तत्कालः समान इति निश्चीयते । शास्त्रीये तु व्यवहारे
यद्यपि बुद्धिपूर्वकारी नाविदित्वा आत्मनः परलोकसंबन्धम-
धिक्रियते, तथापि न वेदान्तवेद्यमशनायाद्यतीतमपेतत्रहक्ष-
त्रादिभेदमसंसार्यात्मतत्त्वमधिकारेऽपेक्ष्यते, अनुपयोगात् अ-
धिकारविरोधाच्च । प्राक् च तथाभूतात्मविज्ञानात् प्रवर्तमा-
नं शास्त्रमविद्यावद्विषयत्वं नातिवर्तते । तथा हि—‘ब्राह्मणो
यजेत्’ इत्यादीनि शास्त्राण्यात्मनि वर्णाश्रमवयोवस्थादिवि-
शेषाध्यासमाश्रित्य प्रवर्तन्ते । अव्यासो नाम अतस्मिस्तद्बुद्धि-
रित्यवोचाम । तद्यथा—पुत्रभार्यादिषु विकलेषु सकलेषु वा
अहमेव विकलः सकलो वेति वाद्यधर्मानात्मन्यध्यस्यति;
तथा देहधर्मान् ‘स्थूलोऽहं कृशोऽहं गौरोऽहं तिष्ठामि ग-
च्छामि लङ्घयामि च’ इति; तथेन्द्रियधर्मान्—‘मूकः काणः

क्षीबो वधिरोऽन्धोऽहम्' इति ; तथान्तःकरणधर्मान् कामसं-
कल्पविचिकित्साध्यवसायादीन । एवमहंप्रत्ययिनमशेषस्वप्र-
चारसाक्षिणि प्रत्यगात्मन्यध्यस्य तं च प्रत्यगात्मानं सर्वसाक्षि-
णं तद्विपर्ययेणान्तःकरणादिष्वध्यस्यति । एवमयमनादिरन-
न्तो नैसर्गिकोऽव्यासो मिश्याप्रत्ययरूपः कर्तृत्वभौकृत्वप्रव-
र्तकः सर्वलोकप्रत्यक्षः । अस्यानर्थहेतोः प्रहाणाय आत्मैकत्व-
विद्याप्रतिपत्तये सर्वे वेदान्ता आरम्भन्ते । यथा चायमर्थः
सर्वेषां वेदान्तानाम्, तथा वयमस्यां शारीरकमीमांसायां प्रद-
र्शयिष्यामः । वेदान्तमीमांसाशास्त्रस्य व्याचिख्यासितस्ये-
दमादिमं सूत्रम्—

अथातो ब्रह्मजिज्ञासा ॥ १ ॥

अत्र अथशब्दः आनन्तर्यार्थः परिगृह्यते ; नाधिकारार्थः,
ब्रह्मजिज्ञासाया अनधिकार्यत्वात् ; मङ्गलस्य च वाक्यार्थे
१. जिज्ञासा- समन्वयाभावात् ; अर्थान्तरप्रयुक्त एव
धिकरणम् । ह्यशब्दः श्रुत्या मङ्गलप्रयोजनो भवति ;
पूर्वप्रकृतापेक्षायाश्च फलत आनन्तर्याव्यतिरेकात् । सति च
आनन्तर्यार्थत्वे, यथा धर्मजिज्ञासा पूर्ववृत्तं वेदाध्ययनं नियमे-
नापेक्षते, एवं ब्रह्मजिज्ञासापि यत्पूर्ववृत्तं नियमेनापेक्षते
तद्वक्तव्यम् । स्वाध्यायाध्ययनानन्तर्य तु समानम् । नन्विह

कर्मावबोधानन्तर्य विशेषः; न; धर्मजिज्ञासायाः प्रागपि
अधीतवेदान्तस्य ब्रह्मजिज्ञासोपपत्तेः । यथा च हृदयाद्यव-
दानानामानन्तर्यनियमः, क्रमस्य विवक्षितत्वात्, न तथेह
क्रमो विवक्षितः; शेषशेषित्वे अधिकृताधिकारे वा प्रमाणा-
भावात् धर्मब्रह्मजिज्ञासयोः । फलजिज्ञास्यभेदात् । अभ्युद-
यफलं धर्मज्ञानम्, तच्चानुष्ठानापेक्षम्; निःश्रेयसफलं तु
ब्रह्मज्ञानम्, न चानुष्ठानान्तरापेक्षम्; भव्यश्च धर्मो जिज्ञा-
स्यो न ज्ञानकालेऽस्ति, पुरुषव्यापारतन्त्रत्वात्; इह तु भूतं
ब्रह्म जिज्ञास्य नित्यवृत्तत्वात् पुरुषव्यापारतन्त्रम् । चोदना-
प्रवृत्तिभेदात् । या हि चोदना धर्मस्य लक्षणम्, सा स्वविषये
नियुज्जानैव पुरुषमवबोधयति; ब्रह्मचोदना तु पुरुषमवबोध-
यत्येव केवलम्; अवबोधस्य चोदनाजन्यत्वात् पुरुषोऽव-
बोधे नियुज्यते—यथा अक्षर्थसंनिकर्षेणार्थावबोधे, तद्वत् ।
तस्मात्किमपि वक्तव्यम्, यदनन्तरं ब्रह्मजिज्ञासोपदिश्यते
इति । उच्यते— नित्यानित्यवस्तुविवेकः, इहामुत्रार्थभोगवि-
रागः, शमदमादिसाधनसंपत्, मुमुक्षुत्वं च । तेषु हि सत्सु,
प्रागपि धर्मजिज्ञासाया ऊर्ध्वं च, शक्यते ब्रह्म जिज्ञासितुं
ज्ञातुं च; न विपर्यये । तस्मात् अथशब्देन यथोक्तसाधन-
संपत्त्यानन्तर्यमुपदिश्यते ॥

अतःशब्दः हेत्वर्थः । यस्माद्देव एव अभिहोत्रादीनां श्रेयः-
साधनानामनिलकलतां दर्शयति—‘तद्यथेह कर्मचितो लो-
कः क्षीयते एवमेवामुत्र पुण्यचितो लोकः क्षीयते’ इत्यादिः;
तथा ब्रह्मज्ञानादपि परं पुरुषार्थं दर्शयति—‘ब्रह्मविदाप्रो-
ति परम्’ इत्यादिः; तस्मात् यथोक्तसाधनसंपत्त्यन्तरं ब्र-
ह्मज्ञासा कर्तव्या ॥

ब्रह्मणो जिज्ञासा ब्रह्मज्ञासा । ब्रह्म च वक्ष्यमाणलक्ष-
णम् ‘जन्माद्यस्य यतः’ इति । अत एव न ब्रह्मशब्दस्य जा-
त्यार्थान्तरमाशङ्कितव्यम् । ब्रह्मण इति कर्मणि षष्ठी, न शो-
षे; जिज्ञास्यापेश्वत्वाजिज्ञासायाः, जिज्ञास्यान्तरानिर्देशाच्च ।
ननु शेषषष्ठीपरिग्रहेऽपि ब्रह्मणो जिज्ञासाकर्मत्वं न विरुद्ध-
ते, संबन्धसामान्यस्य विशेषनिष्ठत्वात्; एवमपि प्रत्यक्षं ब्र-
ह्मणः कर्मत्वमुत्सृज्य सामान्यद्वारेण परोक्षं कर्मत्वं कल्पय-
तो व्यर्थः प्रयासः स्यात् । न व्यर्थः, ब्रह्माश्रिताशेषविचारप्र-
तिज्ञानार्थत्वादिति चेत्, न; प्रधानपरिग्रहे तदपेक्षितानामप्य-
र्थाश्चिमत्वात् । ब्रह्म हि ज्ञानेनामुभिष्ठितमत्वात्प्रधानम् । तस्मि-
न्प्रधाने जिज्ञासाकर्मणि परिगृहीते, यैर्जिज्ञासितैर्विना ब्रह्म
जिज्ञासितं न भवति, तान्यर्थाश्चिपान्येवेति न पृथक्सूत्रयित-
व्यानि । यथा ‘राजासौ गच्छति’ इत्युक्ते सपरिवारस्य राज्ञो

गमनमुक्तं भवति, तद्वत् । श्रुत्यनुगमाच्च । ‘यतो वा इमानि
भूतानि जायन्ते’ इत्याद्याः श्रुतयः ‘तद्विजिज्ञासस्त्वं तद्वद्वा’
इति प्रत्यक्षमेव ब्रह्मणो जिज्ञासाकर्मत्वं दर्शयन्ति । तच्च
कर्मणिषष्ठीपरिग्रहे सूत्रेणानुगतं भवति । तस्माद्ब्रह्मणं इति
कर्मणि षष्ठी ॥

ज्ञातुमिच्छा जिज्ञासा । अवगतिपर्यन्तं ज्ञानं सन्वाच्या-
या इच्छायाः कर्म, फलविषयत्वादिच्छायाः । ज्ञानेन हि प्रमा-
णेनावगन्तुमिष्टं ब्रह्म । ब्रह्मावगतिर्हि पुरुषार्थः, चिःशेषसंसा-
रबीजाविद्याद्यनर्थनिर्वर्णणात् । तस्माद्ब्रह्मं जिज्ञासितव्यम् ॥

तत्पुनर्ब्रह्मं प्रसिद्धमप्रसिद्धं वा स्यात् ; यदि प्रसिद्धं न
जिज्ञासितव्यम् । अथाप्रसिद्धं नैव शक्यं जिज्ञासितुमिति ।
उच्यते— अस्ति तावद्ब्रह्म नित्यशुद्धबुद्धमुक्तस्त्वभावं सर्वज्ञं
सर्वशक्तिसमन्वितम् । ब्रह्मशब्दस्य हि व्युत्पाद्यमानस्य
नित्यशुद्धत्वादयोऽर्थाः प्रतीयन्ते, बृहतेर्धातोरर्थानुगमान् ।
सर्वस्यात्मत्वाच्च ब्रह्मास्तित्वप्रसिद्धिः । सर्वो ह्यात्मास्तित्वं
प्रत्येति, न ‘नाहमस्मि’ इति । यदि हि नात्मास्तित्वप्रसिद्धिः
स्यात्, सर्वो लोकः ‘नाहमस्मि’ इति प्रतीयात् । आत्मा
च ब्रह्म । यदि तर्हि लोके ब्रह्म आत्मत्वेन प्रसिद्धमस्ति,
ततो ज्ञातमेवेत्यजिज्ञास्यत्वं पुनरापन्नम्; न; तद्विशेषं

प्रति विप्रतिपत्तेः । देहमात्रं चैतन्यविशिष्टमासेति प्राकृता
जना लौकायत्तिकाश्च प्रतिपन्नाः । इन्द्रियाण्येव चेतनान्या-
त्मेत्यपरे । मन इत्यन्ये । विज्ञानमात्रं क्षणिकमित्येके ।
शून्यमित्यपरे । अस्ति देहादिव्यतिरिक्तः संसारी कर्ता
भोक्तेत्यपरे । भोक्तैव केवलं न कर्तेत्येके । अस्ति तद्वति-
रिक्त ईश्वरः सर्वज्ञः सर्वशक्तिरिति केचिन् । आत्मा स
भोक्तुरित्यपरे । एवं बहवो विप्रतिपन्ना युक्तिवाक्यतदा-
भाससमाश्रयाः सन्तः । तत्राविचार्य यत्किञ्चित्प्रतिपद्मानो
निःश्रेयसात्प्रतिहन्येत, अनर्थं चेयात् । तस्माद्वाजिज्ञासो-
पन्यासमुखेन वेदान्तवाक्यमीमांसा तदविरोधितकोपकरणा
निःश्रेयसप्रयोजना प्रस्तृयते ॥

ब्रह्म जिज्ञासितव्यमित्युक्तम् । किंलक्षणं पुनस्तद्वाहेत्यत
आह भगवान्सूत्रकारः—

जन्माद्यस्थ यतः ॥ २ ॥

जन्म उत्पत्तिः आदिः अस्य—इति तदुणसंविज्ञानो
वहुत्रीहिः । जन्मस्थितिभङ्गं समासार्थः । जन्मनश्चादित्वं
२. जन्माद्य- श्रुतिनिर्देशापेक्षं वस्तुवृत्तापेक्षं च । श्रुतिनि-
धिकरणम् । देशस्तावत्—‘यतो वा इमानि भूतानि

जायन्ते' इति, असिमन्वाक्ये जन्मस्थितिप्रलयानां क्रमदर्शनात्। वस्तुवृत्तमापि— जन्मना लब्धसत्ताकस्य धर्मिणः स्थिति-प्रलयसंभवात्। अस्येति प्रत्यक्षादिसंनिधापितस्य धर्मिण इदमा निर्देशः । षष्ठी जन्मादिधर्मसंबन्धार्था । यतः इति कारणनिर्देशः । अस्य जगतो नामरूपाभ्यां व्याकृतस्य अनेककर्तृभोक्तृसंयुक्तस्य प्रतिनियतदेशकालनिमित्तक्रियाफलश्रयस्य मनसाप्यचिन्त्यरचनारूपस्य जन्मस्थितिभङ्गं यतः सर्वज्ञात्सर्वशक्तेः कारणाद्विवति, तद्विहोति वाक्यशेषः । अन्येधामापि भावविकाराणां त्रिष्वेवान्तर्भावं इति जन्मस्थितिनाशानामिह प्रहणम् । यास्कपरिपठितानां तु 'जायतेऽस्ति' इत्यादीनां प्रहणेतेषां जंगतः स्थितिकाले संभाव्यमानत्वान्मूलकारणादुत्पत्ति-स्थितिनाशा जगतो न गृहीताः स्युरित्याशङ्कयेत् ; तन्मा शङ्किः इति या उत्पत्तिब्रह्मणः कारणात्, तत्रैव स्थितिः प्रलयश्च, ते गृह्णन्ते । न च यथोक्तविशेषणस्य जगतो यथोक्तविशेषणमीश्वरं मुक्त्वा, अन्यतः प्रधानादचेतनात् अणुभ्यो वा अभावाद्वा संसारिणो वा उत्पत्त्यादि संभावयितुं शक्यम् । न च स्वभावतः, विशिष्टदेशकालनिमित्तानामिहोपादानात् । एतदेवानुमानं संसारिव्यतिरिक्तश्चरास्तित्वादिसाधनं मन्यन्ते ईश्वरकारणवादिनः ॥

नन्विहापि तदेवोपन्यस्तं जन्मादिसूत्रे ; न ; वेदान्तवा-
क्यकुसुमग्रथनार्थत्वात्सूत्राणाम् । वेदान्तवाक्यानि हि सूत्रै-
रुदाहृत्य विचार्यन्ते । वाक्यार्थविचारणाध्यवसाननिर्वृत्ता
हि ब्रह्मावगतिः, नानुमानादिप्रमाणान्तरनिर्वृत्ता । सत्सु तु
वेदान्तवाक्येषु जगतो जन्मादिकारणवादिषु, तदर्थग्रहणदा-
र्थार्थं अनुमानमयि वेदान्तवाक्याविरोधि प्रमाणं भवत्,
न निवार्यते, श्रुत्यैव च सहायत्वेन तर्कस्याप्यभ्युपेतत्वात् ।
तथा हि—‘श्रोतव्यो मन्तव्यः’ इति श्रुतिः ‘पणिडतो
मेधादी गन्धारानेषोपसंपदेतैवमेहाचार्यवान्पुरुषो वेद’
इति च पुरुषबुद्धिसाहाय्यमात्मनो दर्शयति । न धर्मजिज्ञासा-
यामिव श्रुत्यादय एव प्रमाणं ब्रह्मजिज्ञासायाम् । किंतु श्रु-
त्यादयोऽनुभवादयश्च यथासंभवमिह प्रमाणम्, अनुभवावसा-
नत्वाद्भूतवस्तुविषयत्वाच ब्रह्मज्ञानस्य । कर्तव्ये हि विषये
नानुभवापेक्षास्तीति श्रुत्यादीनामेव प्रामाण्यं स्यात्, पुरुषाधी-
नात्मलाभत्वाच कर्तव्यस्य । कर्तुमकर्तुमन्यथा वा कर्तुं श-
क्यं लौकिकं वैदिकं च कर्म; यथा अश्रेन गच्छति, पद्धत्या-
म्, अन्यथा वा, न वा गच्छतीति । तथा ‘अतिरात्रे षोड-
शिनं गृह्णाति, नातिरात्रे षोडशिनं गृह्णाति’ ‘उदिते जुहोति,
अनुदिते जुहोति’ इति । विधिप्रतिषेधाश्च अत्र अर्थवन्तः

स्युः, विकल्पोत्सर्गापवादात् । न तु वस्तु ‘एवम्, नैवम्’
‘अस्ति, नास्ति’ इति वा विकल्प्यते । विकल्पनास्तु पुरुष-
बुद्ध्यपेक्षाः । न वस्तुयाथात्म्यज्ञानं पुरुषबुद्ध्यपेक्षम् । किं
तर्हि वस्तुतन्त्रमेव तत् । न हि स्थाणावेकस्मिन् ‘स्थाणुर्वा,
पुरुषोऽन्यो वा’ इति तत्त्वज्ञानं भवति । तत्र ‘पुरुषोऽन्यो वा’
इति मिथ्याज्ञानम् । ‘स्थाणुरेव’ इति तत्त्वज्ञानम्, वस्तुत-
न्त्रत्वात् । एवं भूतवस्तुविषयाणां प्रामाण्यं वस्तुतन्त्रम् ।
तत्रैवं सति ब्रह्मज्ञानमपि वस्तुतन्त्रमेव, भूतवस्तुविषयत्वात् ।
ननु भूतवस्तुविषयत्वे ब्रह्मणः प्रमाणान्तरविषयत्वमेवेति वेदा-
न्तवाक्यविचारणा अनर्थिकैव प्राप्ता ; न ; इन्द्रियाविषयत्वेन
संबन्धाग्रहणात् । स्वभावतो विषयविषयाणीनिद्र्याणि, न ब्रह्म-
विषयाणि । सति हीनिद्र्यविषयत्वे ब्रह्मणः, इदं ब्रह्मणा सं-
बद्धं कार्यमिति गृह्णेत । कार्यमात्रमेव तु गृह्णमाणम्— किं
ब्रह्मणा संबद्धम् ? किमन्येन केनचिद्वा संबद्धम् ?— इति न
शक्यं निश्चेतुम् । तस्माज्ञन्मादिसूत्रं नानुमानोपन्यासार्थम्,
किं तर्हि वेदान्तवाक्यप्रदर्शनार्थम् । किं पुनस्तद्वेदान्तवाक्यं
यत् सूत्रेणह लिलक्षयिषितम् । ‘भृगुर्वै वाहणः । वरुणं
पितरमुपससार । अधीहि भगवो ब्रह्मेति’ इत्युपक्रम्याह—
‘यतो वा इमानि भूतानि जायन्ते । येन जातानि जीव-

न्ति । यत्प्रयन्त्यभिसंविशन्ति । तद्विजिज्ञासस्व । तद्वद्वेति ।’
तस्य च निर्णयवाक्यम्—‘आनन्दाद्वयेव खल्वमानि भूता-
नि जायन्ते । आनन्देन जातानि जीवन्ति । आनन्दं प्रयन्त्य-
भिसंविशन्ति’ इति । अन्यान्यप्येवंजातीयकानि वाक्यानि
नित्यशुद्धसुद्धमुक्तस्वभावसर्वज्ञस्वरूपकारणविषयाणि उदाह-
र्तव्यानि ॥

जगत्कारणत्वप्रदर्शनेन सर्वज्ञं ब्रह्मेत्युपक्षिप्तम्, तदेव
द्रढयन्नाह—

शास्त्रयोनित्वात् ॥ ३ ॥

महत क्रग्वेदादेः शास्त्रस्य अनेकविद्यास्थानोपबृहितस्य
प्रदीपवत्सर्वार्थावद्योतिनः सर्वज्ञकल्पस्य योनिः कारणं ब्रह्म ।

१. शास्त्रयो— न हीदशस्य शास्त्रस्य क्रग्वेदादिलक्षणस्य
नित्वाधि- सर्वज्ञगुणान्वितस्य सर्वज्ञादन्यतः संभवो-
करणम् । इस्ति । यद्विस्तरार्थं शास्त्रं यस्मात्पुरुष-
विशेषात्संभवति, यथा व्याकरणादि पाणिन्यादेः हेयैकदे-
शार्थमपि, स ततोऽप्यधिकतरविज्ञान इति प्रसिद्धं लोके ।
किमु वक्तव्यम्— अनेकशास्त्राभेदभिन्नस्य देवतिर्थज्ञानुष्य-
वर्णाश्रमादिप्रविभागहेतोः क्रग्वेदाद्यास्त्रयस्य सर्वज्ञानाकरस्य
अप्रयत्नेनैव लीलान्यायेन पुरुषनिःश्वासवत् यस्मान्महतो

भूतात् योनेः संभवः— ‘अस्य महतो भूतस्य निःश्वसितमे-
तत् यद्गवेदः’ इत्यादिश्रुतेः— तस्य महतो भूतस्य निर-
तिशयं सर्वज्ञत्वं सर्वशक्तिमत्त्वं चेति ॥

अथवा यथोक्तमूर्गवेदादिशास्त्रं योनिः कारणं प्रमाणमस्य
ब्रह्मणो यथावत्स्वरूपाधिगमे । शास्त्रादेव प्रमाणात् जगतो ज-
न्मादिकारणं ब्रह्माधिगम्यत इत्यभिप्रायः । शास्त्रमुदाहृतं
पूर्वसूत्रे— ‘यतो वा इमानि भूतानि जायन्ते’ इत्यादि ।
किमर्थं तर्हीदं सूत्रम्, यावता पूर्वसूत्रेणैव एवंजातीयकं शास्त्र-
मुदाहरता शास्त्रयोनित्वं ब्रह्मणो दर्शितम् । उच्यते— तत्र
सूत्राक्षरेण स्पष्टं शास्त्रस्यानुपादानाऽन्मादिसूत्रेण केवल-
मनुसानमुपन्यस्तमित्याशङ्कयेत् ; तामाशङ्कां निवर्तयितुमिदं
सूत्रं प्रवद्यते— ‘शास्त्रयोनित्वात्’ इति ॥

कथं पुनर्ब्रह्मणः शास्त्रप्रमाणकत्वमुच्यते, यावता ‘आम्ना-
यस्य क्रियार्थत्वादानर्थक्यमतदर्थानाम्’ इति क्रियापरत्वं
शास्त्रस्य प्रदर्शितम् । अतो वेदान्तानामानर्थक्यम्, अक्रि-
यार्थत्वात्; कर्तृदेवतादिप्रकाशनार्थत्वेन वा क्रियाविधिशेष-
त्वम्, उपासनादिक्रियान्तरविधानार्थत्वं वा । न हि परि-
निष्ठत्वस्तुस्वरूपप्रतिपादनं संभवति ; प्रत्यक्षादिविषयत्वा-

त्परिनिष्ठितवस्तुनः, तत्प्रतिपादने च हेयोपादेयरहिते पुरुषा-
र्थीभावात् । अत एव ‘सोऽरोदीत्’ इत्येवमादीनामानर्थक्यं
मा भूदिति ‘विधिना त्वेकवाक्यत्वात्सुत्यर्थेन विधीनां स्युः’
इति स्तावकल्वेनार्थवच्चमुक्तम् । मन्त्राणां च ‘इषे त्वा’ इ-
त्यादीनां क्रियातत्त्वाधनाभिधायकल्वेन कर्मसमवायित्वमुक्तम् ।
अतो न क्वचिदपि वेदवाक्यानां विधिसंस्पर्शमन्तरेणार्थवत्ता
दृष्टा उपपत्ता वा । न च परिनिष्ठिते वस्तुस्वरूपे विधिः सं-
भवति, क्रियाविषयत्वाद्विधेः तस्मात्कर्मपेक्षितकर्तृदेवतादि-
स्वरूपप्रकाशनेन क्रियाविधिशेषत्वं वेदान्तानाम् । अथ
प्रकरणान्तरभयान्तैतदभ्युपगम्यते, तथापि स्ववाक्यगतोपा-
सनादिकर्मपरत्वम् । तस्मान्न ब्रह्मणः शास्त्रयोनित्वमिति
प्राप्ते, उच्यते—

तत्तु समन्वयात् ॥ ४ ॥

तु-शब्दः पूर्वपक्षव्यावृत्यर्थः । तद्वद्वा सर्वज्ञं सर्वेशक्तिं ज-
गदुत्पत्तिस्थितिलयकारणं वेदान्तशास्त्रादवगम्यते । कथम्?

४. समन्वया समन्वयात् । सर्वेषु हि वेदान्तेषु वाक्या-
धिकरणम् । नि तांत्पर्येणैतस्यार्थस्य प्रतिपादकल्वेन स-
मनुगतानि । ‘सदेव सोम्येदमप्य आसीत्’ ‘एकमेवाद्विती-
यम्’ ‘आत्मा वा इदमेक एवात्र आसीत्’ ‘तदेतद्वद्वापूर्व-

मनपरमनन्तरमवाह्यम् ॥ ‘अथमात्मा ब्रह्म सर्वानुभूः’ ‘ब्रह्मैवेदममृतं पुरस्तात्’ इत्यादीनि । न च तद्रतानां पदानां ब्रह्मस्वरूपविषये निश्चिते समन्वयेऽवगम्यमाने अर्थान्तरकल्पना युक्ता, श्रुतहान्यश्रुतकल्पनाप्रसङ्गात् । न च तेषां कर्तृदेवतादिस्वरूपप्रतिपादनपरता अवसीयते, ‘तत्केन कं पश्येत्’ इत्यादिक्रियाकारकफलानिराकरणश्रुतेः । न च परिनिष्ठितवस्तु-स्वरूपत्वेऽपि प्रत्यक्षादिविषयत्वं ब्रह्मणः, ‘तत्त्वमसि’ इति ब्रह्मात्मभावस्य शास्त्रमन्तरेणानवगम्यमानत्वात् । यत्तु हेयो-पादेयरहितत्वादुपदेशानर्थक्यमिति, नैष दोषः ; हेयोपादेयशू-न्यब्रह्मात्मतावगभादेव सर्वक्लेशप्रहाणात्मुखार्थसिद्धेः । देवतादिप्रतिपादनपरस्य तु स्ववाक्यगतोपासनार्थत्वेऽपि न कश्चिद्वि-रोधः । न तु तथा ब्रह्मण उपासनाविधिशेषत्वं संभवति, एकत्वे हेयोपादेयशून्यतया क्रियाकारकादिद्वैतविज्ञानोपमर्दोपपत्तेः । न हि ब्रह्मैकत्वविज्ञानेनोन्मथितस्य द्वैतविज्ञानस्य पुनः संभवो-ऽस्ति येनोपासनाविधिशेषत्वं ब्रह्मणः प्रतिपाद्येत । यद्यप्यन्यत्र वेदवाक्यानां विधिसंपर्शमन्तरेण प्रमाणत्वं न हृष्टम्, तथाप्यात्मविज्ञानस्य फलपर्यन्तत्वात् तद्विषयस्य शास्त्रस्य प्रामाण्यं शक्यं प्रत्याख्यातुम् । न चानुमानगम्यं शास्त्र-प्रामाण्यम्, येनान्यत्र हृष्टं निर्दर्शनमपेक्ष्येत । तस्मात्सिद्धं

ब्रह्मणः शास्त्रप्रमाणकत्वम् ॥

अत्रापरे प्रत्यवतिष्ठन्ते— यद्यपि शास्त्रप्रमाणकं ब्रह्म, तथापि प्रतिपत्तिविधिविपयत्यैव शास्त्रेण ब्रह्म समर्प्यते; यथा यूपाहवनीयादीन्यलौकिकान्यपि विधिशेषतया शास्त्रेण समर्प्यन्ते, तद्वत् । कुत एतत्? प्रवृत्तिनिवृत्तिप्रयोजनपरत्वाच्छास्त्रस्य । तथा हि शास्त्रतात्पर्यविदामनुक्रमणम्— ‘हष्टो हि तस्यार्थः कर्मावबोधनं नाम’ इति ; ‘चोदनेति क्रियायाः प्रवर्तकं वचनम्’ ‘तस्य ज्ञानमुपदेशः’ ‘तद्गृहानां क्रियार्थेन समाप्नायः’ ‘आम्रायस्य क्रियार्थत्वादानर्थक्यमतदर्थानाम्’ इति च । अतः पुरुषं कचिद्विषयविशेषे प्रवर्तयत्कुतश्चिद्विषयविशेषाभिर्वर्तयचार्थवच्छास्त्रम् । तच्छेषतया चान्यदुपयुक्तम् । तत्सामान्याद्वेदान्तानामपि तथैवार्थवस्त्रं स्यात् । सति च विधिपरत्वे, यथा स्वर्गादिकामस्याभिहोत्रादिसाधनं विधीयते, एवममृतत्वकामस्य ब्रह्मज्ञानं विधीयत इति युक्तम् । नन्विह जिज्ञास्यवैलक्षण्यमुक्तम्—कर्मकाण्डे भव्यो धर्मो जिज्ञास्यः, इह तु भूतं नित्यनिर्वृत्तं ब्रह्म जिज्ञास्यमिति; तत्र धर्मज्ञानफलादनुष्ठानसापेक्षाद्विलक्षणं ब्रह्मज्ञानफलं भवितुमर्हति । नार्हत्येवं भवितुम्, कार्यविधिप्रयुक्तस्यैव ब्रह्मणः प्रतिपाद्यमानत्वात् । ‘आत्मा वा अरे द्रष्टुव्यः’ ‘य आत्मा-

पहतपाप्मा.... सोऽन्वेष्टव्यः स विजिज्ञासितव्यः' 'आत्मे-
त्येवोपासीत' 'आत्मानमेव लोकमुपासीत' 'ब्रह्म वेदं ब्रह्म-
व भवति' इत्यादिषु विधानेषु सत्सु, 'कोऽसावात्मा?' 'किं
तद्ब्रह्म?' इत्याकाङ्क्षायां तत्स्वरूपसमर्पणेन सर्वे वेदान्ता उप-
युक्ताः— नित्यः सर्वज्ञः सर्वगतो नित्यतृप्तो नित्यशुद्धवृद्धमु-
क्तस्वभावो विज्ञानमानन्दं ब्रह्म इत्येवमाद्यः । तदुपास-
नाच शास्त्रदृष्टेऽदृष्टो मोक्षः फलं भविष्यति । कर्तव्यविध्य-
ननुप्रवेशे तु वस्तुमात्रकथने हरनोपादानानासंभवान 'समद्वीपा-
वमुमती' 'राजासौ गच्छति' इत्यादिवाक्यवद्वेदान्तवाक्या-
नामानर्थक्यमेव स्यात् । ननु वस्तुमात्रकथनेऽपि 'रज्जुरि-
यम्, नायं सर्पः' इत्यादौ भ्रान्तिजनितभीतिनिवर्तनेनार्थवत्त्वं
दृष्टम्; तथेहायसंसार्यात्मवस्तुकथनेन संसारित्वभ्रान्तिनि-
वर्तनेनार्थवत्त्वं स्यात् । स्यादेतदेवम्, यदि रज्जुस्वरूपश्रवणमात्रेण
निवर्तेत; न तु निवर्तते; श्रुतब्रह्मणोऽपि यथापूर्वं सुखदुः-
खादिसंसारिधर्मदर्शनात्, 'श्रोतव्यो मन्तव्यो निदिध्या-
सितव्यः' इति च श्रवणोत्तरकालयोर्मनननिदिध्यासनयो-
र्विधिदर्शनात् । तस्मात्प्रतिपत्तिविधिविषयतयैव शास्त्रप्रमा-
णकं ब्रह्माभ्युपगन्तव्यमिति ॥

अत्राभिर्धीयते— न ; कर्मब्रह्मविद्याकलयोर्वैलक्षण्यात् ।
 शारीरं वाचिकं मानसं च कर्म श्रुतिस्मृतिसिद्धं धर्माख्यम्,
 वद्विषया जिज्ञासा ‘अथातो धर्मजिज्ञासा’ इति सूत्रिता ।
 अधर्मोऽपि हिंसादिः प्रतिषेधचोदनालक्षणत्वाजिज्ञास्यः परि-
 हाराय । तयोश्चोदनालक्षणयोरर्थानर्थयोर्धर्माधर्मयोः फले
 प्रत्यक्षे सुखदुःखे शरीरवाङ्गानेभिरेवोपभुज्यमाने विषये-
 न्द्रियसंयोगजन्ये ब्रह्मादिषु स्थावरान्तेषु प्रसिद्धे । मनुष्य-
 त्वादारभ्य ब्रह्मान्तेषु देहवत्सु सुखतारतम्यमनुश्रूयते ।
 ततश्च तद्वेतोर्धर्मस्यापि तारतम्यं गम्यते । धर्मतारतम्यादधि-
 कारितारतम्यम् । प्रसिद्धं चार्थत्वसामर्थ्यविद्वत्ता दिकृतमधि-
 कारितारतम्यम् । तथा च यागाद्यनुष्ठायिनामेव विद्यासमा-
 धिविशेषादुक्तरेण पथा गमनम्, केवलैरिष्टापूर्तदत्तसाधनै-
 ध्र्मादिकमेण दक्षिणेन पथा गमनम्, तत्रापि सुखतार-
 तम्यम्, तत्साधनतारम्यं च शास्त्रान् ‘यावत्संपातमुषित्वा’
 इत्यस्माद्रम्यते । तथा मनुष्यादिषु स्थावरान्तेषु सुखलवश्चो-
 दनालक्षणधर्मसाध्य एवेति गम्यते तारतम्येन वर्तमानः ।
 तथोर्ध्वगतेष्वधोगतेषु च देहवत्सु दुःखतारतम्यदर्शनात्तद्वेतो-
 रधर्मस्य प्रतिषेधचोदनालक्षणस्य तदनुष्ठायिनां च तारतम्यं
 गम्यते । एवमविद्यादिदोषवतां धर्माधर्मतारतम्यनिमित्तं शरी-

रोपादानपूर्वकं सुखदुःखतारतम्यमनित्यं संसाररूपं श्रुतिस्मृ-
तिन्यायप्रसिद्धम् । तथा च श्रुतिः ‘न ह वै सशरीरस्य सतः
प्रियाप्रिययोरपहतिरस्ति’ इति यथावर्णितं संसाररूपमनु-
वदति । ‘अशरीरं ब्राह्म सन्तं न प्रियाप्रिये स्पृशतः’ इति
प्रियाप्रियस्पर्शनप्रतिषेधाङ्गोदनालक्षणधर्मकार्यत्वं मोक्षाख्य-
स्याशरीरत्वस्य प्रतिषिद्ध्यत इति गम्यते । धर्मकार्यत्वे हि
प्रियाप्रियस्पर्शनप्रतिषेधो नोपपन्नेत । अशरीरत्वमेव धर्मका-
र्यमिति चेत्, न ; तस्य स्वाभाविकत्वात्—‘अशरीरं शरी-
रेषु अनवस्थेष्ववस्थितम् । महान्तं विभुगात्मानं मत्वा धीरो
न शोचति’ ‘अप्राणो ह्यमनाः शुभ्रः’ ‘असङ्गो ह्ययं पुरुषः’
इत्यादिश्रुतिभ्यः । अत एवानुप्रेयकर्मफलविलक्षणं मोक्षाख्य-
मशरीरत्वं नित्यमिति सिद्धम् । तत्र किञ्चित्परिणामिनित्यं
स्यात्, यस्मिन्विक्रियमाणेऽपि तदेवेदमिति बुद्धिर्न विहन्यते ;
यथा पृथिव्यादि जगन्नित्यत्वादिनाम्, यथा वा सांख्यानां
गुणाः । इदं तु पारमार्थिकं कूटस्थनित्यं व्योमवत्सर्वव्यापि
सर्वविकियारहितं नित्यतृप्तं निरवयवं स्वयंज्योतिःस्वभावम्,
यत्र धर्माधर्मौ सह कार्येण कालत्रयं च नोपावर्त्तेते ; तदेतद-
शरीरत्वं मोक्षाख्यम्—‘अन्यत्र धर्मादन्यत्राधर्मादन्यत्रा-
स्मात्कृताकृतात् । अन्यत्र भूताच्च भव्याच्च’ इत्यादिश्रुति-

भ्यः । अतस्तद्ब्रह्मा, यस्येयं जिज्ञासा प्रस्तुता । तद्यदि कर्तव्यशेषत्वेनोपदिश्येत्, तेन च कर्तव्येन साध्यश्चेन्मोक्षोऽभ्युपगम्येत्, अनिल्य एव स्यात् । तत्रैवं सति यथोक्तकर्मफलेष्वेव सारतम्यावस्थितेष्वनित्येषु कञ्चिदतिशयो मोक्ष इति प्रसज्जेत् । नित्यश्च मोक्षः सर्वैर्मोक्षवादिभिरभ्युपगम्यते । अतो न कर्तव्यशेषत्वेन ब्रह्मोपदेशो युक्तः । अपि च ‘ब्रह्म वेद ब्रह्मैव भवति’ ‘क्षीयन्ते चास्य कर्माणि तस्मिन्दृष्टे परावरे’ ‘आनन्दं ब्रह्मणो विद्वान् विभेति कुतञ्चन’ ‘अभयं वै जनकं प्राप्नोऽसि’ ‘तदासानमेवावेदहं ब्रह्मास्मीति, तस्मात्तसर्वमभवत्’ ‘तत्र को मोहः कः शोक एकत्वमसु-पश्यतः’ इत्येवमाद्याः श्रुतयो ब्रह्मविद्यानन्तरमेव मोक्षं दर्शयन्त्यो मध्ये कार्यान्तरं वारयन्ति । तथा ‘तद्वैतत्पश्य-शृष्टिर्वामदेवः प्रतिपेदेऽहं मनुरभवं सूर्यश्च’ इति ब्रह्म-दर्शनसर्वात्मभावयोर्मध्ये कर्तव्यान्तरवारणायोदाहार्यम्— यथा ‘तिष्ठन्नायति’ इति तिष्ठतिगावत्योर्मध्ये तत्कर्तुं कार्यान्तरं नास्तीति गम्यते । ‘त्वं हि नः पिता यो-ऽस्माकमविद्यायाः परं पारं तारयसि’ ‘श्रुतं ह्येवं मे भगवद्वृशेभ्यस्तरति शोकमात्मविदितिः सोऽहं भगवः शोचामि, तं मा भगवाऽङ्गोकस्य पारं तारयतु’ ‘तस्मै मृदितकषायाय

तमसः पारं दर्शयति भगवान्सनात्कुमारः ॥ इति चैवमाद्याः
श्रुतयो मोक्षप्रतिबन्धनिवृत्तिमात्रमेवात्मज्ञानस्य फलं दर्श-
यन्ति । तथा च आचार्यप्रणीतं न्यायोपबृंहितं सूत्रम्—
‘दुःखजन्मप्रवृत्तिदोषमिश्याज्ञानानामुक्तरोत्तरापाये तदनन्त-
रापायादपर्वर्गः’ इति । मिथ्याज्ञानापायश्च ब्रह्मात्मैकत्वविज्ञा-
नाद्विति । न चेदं ब्रह्मात्मैकत्वविज्ञानं संपदूपम्— यथा
‘अनन्तं वै मनोऽनन्ता विश्वेदेवा अनन्तमेव स तेन लोकं
जयति’ इति । न चाध्यासरूपम्— यथा ‘मनो ब्रह्मत्युपा-
सीत’ ‘आदित्यो ब्रह्मेत्यादेशः’ इति च मनआदित्यादिपु
ब्रह्मदृष्ट्यध्यासः । नापि विशिष्टक्रियायोगनिमित्तम् ‘वायुर्वाच
संवर्गः’ ‘प्राणो वाच संवर्गः’ इतिवत् । नाप्याज्यावेक्षणादि-
कर्मवत्कर्माङ्गसंस्काररूपम् । संपदादिरूपे हि ब्रह्मात्मैकत्ववि-
ज्ञानेऽभ्युपगम्यमाने, ‘तत्त्वमसि’ ‘अहं ब्रह्मास्मि’ ‘अय-
मात्मा ब्रह्म’ इत्येवमादीनां वाक्यानां ब्रह्मात्मैकत्ववस्तुप्रति-
पादनपरः पदसमन्वयः पीड्येत । ‘भिद्यते हृदयग्रन्थिदिछ-
दन्ते सर्वसंशयाः’ इति चैवमादीन्यविद्यानिवृत्तिफलश्रव-
णान्युपरुद्ध्येरन् । ‘ब्रह्म वेद ब्रह्मैव भवति’ इति चैवमादीनि
तद्वाचापत्तिवचनानि संपदादिरूपत्वे न सामञ्जस्येनोपयद्ये-
रन् । तस्मान्न संपदादिरूपं ब्रह्मात्मैकत्वविज्ञानम् । अतो

न पुरुषव्यापारतन्त्रा ब्रह्मविदा । किं तर्हि, प्रत्यक्षादि-
प्रभाणविषयवस्तुज्ञानवद्वस्तुतन्त्रैव । एवंभूतम्य ब्रह्मणस्तज्ञा-
नस्य च न क्याचिद्युक्त्या शक्यः कार्यानुप्रवेशः कल्पयि-
तुम् । न च विदिक्रियाकर्मत्वेन कार्यानुप्रवेशो ब्रह्मणः—
‘अन्यदेव तद्विदितादशो अविदितादधि’ इति विदिक्रि-
याकर्मत्वप्रतिषेधात्, ‘येनेदं सर्वे विजानाति तं केन विजा-
नीयात्’ इति च । तथोपास्तिक्रियाकर्मत्वप्रतिषेधोऽपि भ-
वति—‘यद्वाचानभ्युदितं येन वागभ्युदते’ इत्यविषयत्वं
ब्रह्मण उपन्यस्य, ‘तदेव ब्रह्म त्वं विद्धि, नेदं यदिदमुपासते’
इति । अविषयत्वे ब्रह्मणः शास्त्रयोनित्वानुपपत्तिरिति चेत्, न;
अविद्याकल्पितभेदनिवृत्तिपरत्वाच्छास्त्रस्य । न हि शास्त्रमि-
दंतया विषयभूतं ब्रह्म प्रतिपिपादयिषति । किं तर्हि, प्रत्य-
गात्मत्वेनाविषयतया प्रतिपादयत् अविद्याकल्पितं वेद्यवेदि-
त्वेदनादिभेदभपनयति । तथा च शास्त्रम्—‘यस्याभर्तं
तस्य मतं मतं यस्य न वेद सः । अविज्ञातं विजानतां
विज्ञातमविजानताम्’ न हष्टेद्वष्टारं पश्येन्न श्रुतेः श्रोतारं
श्रुणुया न मर्तेर्मन्तारं भन्वीथा न विज्ञातेविज्ञातारं वि-
जानीयाः’ इति चैवमादि । अतोऽविद्याकल्पितसंसारित्वनि-
वर्तनेन नित्यमुक्तात्मस्वरूपसमर्पणात्र भोक्षस्यानित्यत्वदोषः ।

यस्य तूत्पाद्यो मोक्षः, तस्य मानसं वाचिकं कायिकं वा
कार्यमपेक्षत इति युक्तम् । तथा विकार्यत्वे च । तयोः
पश्योर्मोक्षस्य ध्रुवमनित्यत्वम् । न हि दध्यादि विकार्यम्
उत्पाद्यं वा बटादि नित्यं हृष्टं लोके । न च आप्यत्वेनापि
कार्यपेक्षा, स्वात्मस्वरूपत्वे सत्यनाप्यत्वान् ; स्वरूपव्यतिरि-
क्तत्वेऽपि ब्रह्मणो नाप्यत्वम्, सर्वगतत्वेन नित्याप्स्वरूप-
त्वात्सर्वेण ब्रह्मण आकाशस्येव । नापि संस्कार्यो मोक्षः,
येन व्यापारमपेक्षेत । संस्कारो हि नाम संस्कार्यस्य गुणाधा-
नेन वा स्यात्, दोषापनयनेन वा । न तावद्गुणाधानेन
संभवति, अनाधेयातिशयब्रह्मस्वरूपत्वान्मोक्षस्य । नापि दो-
षापनयनेन, नित्यशुद्धब्रह्मस्वरूपत्वान्मोक्षस्य । स्वास्थर्म एव
सन् तिरोभूतो मोक्षः क्रिययात्मनि संस्क्रियमाणेऽभिव्य-
ज्यते—यथा आदर्शे निर्घर्षणक्रियया संस्क्रियमाणे भास्वरत्वं
धर्म इति चेत्, न ; क्रियाश्रयत्वानुपपत्तेरात्मनः । यदाश्रया
क्रिया, तमविकुर्वती नैवात्मानं लभते । यद्यात्मा स्वाश्रयक्रिय-
या विक्रियेत, अनित्यत्वमात्मनः प्रसञ्ज्येत । ‘अविकार्योऽय-
मुच्यते’ इति चैवमादीनि वाक्यानि वाध्येरन । तच्चानिष्ठम् ।
तस्मान्न स्वाश्रया क्रिया आत्मनः संभवति । अन्याश्रया-
यास्तु क्रियाया अविषयत्वान्न तयात्मा संस्क्रियते । ननु

देहाश्रयया स्नानाचमनयज्ञोपवीतधारणादिकया क्रियया देही
संस्कियमाणो हृष्टः, च ; देहादिसंहतस्यैवाविद्यामुहीतस्यात्मनः
संस्कियमाणत्वात् । प्रत्यक्षं हि स्नानाचमनादर्देहसमवायि-
त्वम् । तथा देहाश्रयया तत्संहत एव कश्चिदविद्यात्मत्वेन
परिगृहीतः संस्कियत इति युक्तम् । यथा देहाश्रयचिकित्सा-
निमित्तेन धातुसाम्येन तत्संहतस्य तदभिमानिन आरोग्य-
फलम्, ‘अहभरोगः’ इति यत्र बुद्धिरूपवदते— एवं स्नाना-
चमनयज्ञोपवीतधारणादिकया ‘अहं शुद्धः संस्कृतः’ इति
यत्र बुद्धिरूपवदते, स संस्कियते । स च देहेन संहत एव ।
तेनैव अहंकर्ता अहंप्रत्ययविषयेण प्रत्ययिना सर्वाः क्रिया
निर्वर्त्यन्ते । तत्फलं च स एवाभाति, ‘तयोरन्यः पिपलं
स्वाद्वन्ति अनश्नन्नयोऽभिचाकशीति’ इति मन्त्रवर्णात्—
‘आत्मेन्द्रियमनोयुक्तं भोक्तेत्याहुर्मनीषिणः’ इति च । तथा
‘एको देवः सर्वभूतेषु गूढः सर्वव्यापी सर्वभूतान्तरात्मा । कर्मा-
ध्यक्षः सर्वभूताधिवासः साक्षी चेता केवलो निर्गुणश्च’ इति,
स पर्यागाच्छुक्रमकायमब्रणमस्त्राविरं शुद्धमपापविद्धम्’ इति,
च— एतौ मन्त्रावनाधेयातिशयतां नित्यशुद्धतां च ब्रह्मणो
दर्शयतः । ब्रह्मभावश्च मोक्षः । तस्मात्र संस्कार्योऽपि
मोक्षः । अतोऽन्यन्मोक्षं प्रति क्रियानुप्रवेशद्वारं न शक्यं

केनचिद्दर्शयितुम् । तस्माज्ञानमेकं मुक्त्वा क्रियाया गन्ध-
भात्रस्याप्यनुप्रवेश इह नोपपद्यते । ननु ज्ञानं नाम मानसी
क्रिया, न ; वैलक्षण्यात् । क्रिया हि नाम सा, यत्र वस्तु-
स्वरूपनिरपेक्षैव चोद्यते, पुरुषचित्तव्यापाराधीना च,
यथा—‘यस्यै देवतायै हविर्गृहीतं स्यात्तां मनसा ध्याये-
द्वषट् कण्डियन’ इति, ‘संध्यां मनसा ध्यायेत्’ इति चैव-
मादिषु । ध्यानं चिन्तनं यदापि मानसम्, तथापि पुरुषेण
कर्तुमकर्तुमन्यथा वा कर्तुं शक्यम्, पुरुषतन्त्रत्वात् । ज्ञानं
तु प्रमाणजन्यम् । प्रमाणं च यथाभूतवस्तुविषयम् । अतो
ज्ञानं कर्तुमकर्तुमन्यथा वा कर्तुम् न शक्यम् । केवलं वस्तुत-
न्त्रमेव तत् ; न चोदनातन्त्रम्, नापि पुरुषतन्त्रम् ; तस्मा-
न्मानसत्वेऽपि ज्ञानस्य महालक्षण्यम् । यथा च ‘पुरुषो
वाव गौतमाग्निः’ ‘योषा वाव गौतमाग्निः’ इत्यत्र योषि-
त्पुरुषयोरग्निबुद्धिर्मानसी भवति ; केवलचोदनाजन्यत्वात्
क्रियैव सा पुरुषतन्त्रा च ; या तु प्रसिद्धेऽप्रावग्निबुद्धिः, न
सा चोदनातन्त्रा ; नापि पुरुषतन्त्रा ; किं तर्हि, प्रत्यक्षवि-
षयवस्तुतन्त्रैवेति ज्ञानमेवैतत् ; न क्रिया—एवं सर्वप्र-
माणविषयवस्तुषु वेदितव्यम् । तत्रैवं सति यथाभूतत्रिलोकात्म-
विषयमपि ज्ञानं न चोदनातन्त्रम् । तद्विषये लिङ्गादयः

श्रूयमाणा अपि अनियोज्यविषयत्वात्कुण्ठीभवन्ति उपलादिशु प्रयुक्तक्षुरतैक्षण्यादिवत्, अहेयानुपादेयवस्तुविषयत्वात् । किमर्थानि तर्हि 'आत्मा वा अरे द्रष्टव्यः श्रोतव्यः' इत्यादीनि विभिन्नायानि वचनानि?— स्वाभाविकप्रवृत्तिविषयविमुखीकरणार्थानीति श्रूमः । यो हि बहिर्मुखः प्रवर्तते पुरुषः 'इष्टं मे भूयादनिष्टुं भा भूत्' इति, न च तत्रात्यन्तिकं पुरुषार्थं लभते, तमात्यन्तिकपुरुषार्थवाच्छिनं स्वाभाविकास्त्कार्यकरणसंघातप्रवृत्तिगोचराद्विमुखीकृत्य प्रत्यगात्मस्रोतस्या प्रवर्त्यन्ति 'आत्मा वा अरे द्रष्टव्यः' इत्यादीनि ; तस्यात्मान्वेषणाय प्रवृत्तस्याहेयमनुपादेयं चात्मतत्त्वमुपदिश्यते— 'इदं सर्वं यदयमात्मा' 'यत्र त्वस्य सर्वमात्मैवाभूत्तत्केन कं पश्येत्...केन कं विजानीयात्' 'विज्ञातारमरे केन विजानीयात्' 'अयमात्मा ब्रह्म' इत्यादिभिः । यद्यकर्तव्यप्रधानमात्मज्ञानं हानायोपादानाय वा न भवतीति, तत्त्वैवेत्यभ्युपगम्यते । अलंकारो ह्ययमस्माकम्— यद्ब्रह्मात्मावगतौ सत्यां सर्वकर्तव्यताहानिः कृतकृत्यता चेति । तथा च श्रुतिः— 'आत्मानं चेद्विजानीयाद्यमस्पीति पूरुषः । किमिन्द्रिनक्षस्य कामाय शरीरमनुसंज्वरेत्' इति, 'एतद्ब्रह्मा बुद्धिमान्स्यात्कृतकृत्यश्च भारत' इति च स्मृतिः । तस्मान्न

प्रतिपत्तिविधिशेषतया ब्रह्मणः समर्पणम् ॥

यदपि केचिदाहुः—प्रवृत्तिनिवृत्तिविधितच्छेषव्यतिरेकेण
केवलबस्तुवादी वेदभागो नास्तीति, तत्र ; औपनिषदस्य पुरुष-
स्यानन्यशेषत्वात् योऽसावुपनिषत्सेवाभिगतः पुरुषोऽसंसारी
ब्रह्मस्वरूपः उत्पादादिचतुर्विधिद्वयविलक्षणः स्वप्रकरणस्थो-
ऽनन्यशेषः, नासौ नास्तीति नाभिगम्यत इति वा शक्यं व-
दितुम् ; ‘स एष नेति नेत्यात्मा’ इत्यात्मशब्दात् आत्मनश्च
प्रत्याख्यातुमशक्यत्वात्, य एव निराकर्ता तस्यैवात्मत्वात् ।
नन्यात्मा अहंप्रत्ययविषयत्वादुपनिषत्स्वेव विज्ञायत इत्यनुपप-
न्नम् ; न, तत्साक्षित्वेन प्रत्युक्तत्वात् । न ह्यहंप्रत्ययविषयक-
र्तुव्यतिरेकेण तत्साक्षी सर्वभूतस्थः सम एकः कूटस्थनित्यः
पुरुषो विधिकाण्डे तर्कसमये वा केनचिदधिगतः सर्वस्या-
त्मा । अतः स न केनचित्प्रत्याख्यातुं शक्यः, विधिशेषत्वं वा
नेतुम्—आत्मत्वादेव च सर्वेषाम्—न हेयो नाप्युपादेयः । सर्वं
हि विनश्यद्विकारजातं पुरुषान्तं विनश्यति ; पुरुषो हि वि-
नाशहेत्वभावादविनाशी ; विक्रियाहेत्वभावाच्च कूटस्थनित्यः ;
अत एव नित्यशुद्धवृद्धमुक्तस्वभावः ; तस्मात् ‘पुरुषान्नं परं
किंचित्सा काष्ठा सा परा गतिः’ ‘तं त्वौपनिषदं पुरुषं पृ-
च्छामि’ इति चौपनिषदत्वविशेषणं पुरुषस्योपनिषत्सु प्रा-

धात्येन प्रकाश्य मानत्वे उपपद्धते । अतो भूतवस्तुपरो वेद-
भागो नास्तीति वचनं साहसमात्रम् ॥

यदपि शास्त्रतात्पर्यविदाभनुक्रमणम्—‘हष्टो हि तस्यार्थः
कर्मावबोधनम्’ इत्येवमादि, तत धर्मजिज्ञासाविषयत्वाद्विधि-
प्रतिषेधशास्त्राभिप्रायं द्रष्टव्यम् । अपि च ‘आम्नायस्य क्रियार्थ-
त्वादानर्थक्यमतदर्थानाम्’ इत्येतदेकान्तेनाभ्युपगच्छतां भू-
तोपदेशानामानर्थक्यप्रसङ्गः । प्रवृत्तिनिवृत्तिव्यतिरेकेण भूतं
चेद्वस्तूपदिशति भव्यार्थत्वेन, कूटस्थनियं भूतं नोपदिशतीति
को हेतुः । न हि भूतमुपदिश्य मानं क्रिया भवति । अकि-
यात्वेऽपि भूतस्य क्रियासाधनत्वात्क्रियार्थं एव भूतोपदेश
इति चेत्, तैष दोषः; क्रियार्थत्वेऽपि क्रियानिवृत्तनशक्ति-
मद्वस्तूपदिष्टमेव; क्रियार्थत्वं तु प्रयोजनं तस्य; न चैता-
वता वस्त्वनुपदिष्टं भवति । यदि नाभोपदिष्टं किं तद-
तेन स्यादिति, उच्यते— अनवगतात्मवस्तूपदेशश्च तथैव
भवितुमर्हति; तदवगत्या मिथ्याज्ञानस्य संसारहेतोर्निवृत्तिः
प्रयोजनं क्रियत इत्यविशिष्टमर्थवस्त्वं क्रियासाधनवस्तूप-
देशेन । अपि च ‘ब्राह्मणो न हन्तव्यः’ इति चैवमाद्या
निवृत्तिरूपदिश्यते । न च सा क्रिया । नापि क्रियासाध-
नम् । अक्रियार्थानामुपदेशोऽनर्थकश्चेत्, ‘ब्राह्मणो न हन्त-

व्यः' इत्यादिनिवृत्त्युपदेशानामानर्थक्यं प्राप्तम् । तच्चानिष्टम् । न च स्वभावप्राप्तहन्त्यर्थानुरागेण नजः शक्यमप्राप्तक्रियार्थत्वं कल्पयितुम्, हननक्रियानिवृत्यौदासीन्यव्यतिरेकेण । नजश्चैष स्वभावः, यत्स्वसंबन्धिनोऽभावं बोधयतीति । अभावबुद्धिश्चौदासीन्ये कारणम् । सा च दग्धेन्धनाग्रिवत्स्वयमेवोपशाम्यति । तस्मात्प्रसक्तक्रियानिवृत्यौदासीन्यमेव 'ब्राह्मणो न हन्तव्यः' इत्यादिषु प्रतिपेधार्थं मन्यामहे, अन्यथा प्रजापतिब्रतादिभ्यः । तस्मात्पुरुषार्थानुपयोगयुपाख्यानादिभूतार्थवादविषयमानर्थक्याभिधानं द्रष्टव्यम् ॥

यदप्युक्तम्— कर्तव्यविध्यनुप्रवेशमन्तरेण वस्तुमात्रमुच्यमानमनर्थकं स्यात् 'सपद्वीपा वसुमती' इत्यादिवदिति, तत्परिहृतम्; 'रज्जुरियम्, नायं सर्पः' इति वस्तुमात्रकथनेऽपि प्रयोजनस्य दृष्टत्वात् । ननु श्रुतब्रह्मणोऽपि यथापूर्वं संसारित्वदर्शनात्र रज्जुस्वरूपकथनवदर्थवत्त्वमित्युक्तम्; अत्रोच्यते—नावगतब्रह्मात्मभावस्य यथापूर्वं संसारित्वं शक्यं दर्शयितुम्, वेदप्रमाणजनितब्रह्मात्मभावविरोधात् । न हि शरीराद्यात्माभिमानिनो दुःखभयादिमत्त्वं दृष्टमिति, तस्यैव वेदप्रमाणजनितब्रह्मात्मावगमे तदभिमाननिवृत्तौ तदेव भियाज्ञाननिमित्तं दुःखभयादिमत्त्वं भवतीति. शक्यं कल्प-

यितुम् । न हि धनिनो गृहस्थस्य धनाभिमानिनो धनापहा-
रनिमित्तं दुःखं हृष्टमिति, तस्यैव प्रब्रजितस्य धनाभिमान-
रहितस्य तदेव धनापहारनिमित्तं दुःखं भवति । न च
कुण्डलिनः कुण्डलित्वाभिमाननिमित्तं सुखं हृष्टमिति तस्यैव
कुण्डलवियुक्तस्य कुण्डलित्वाभिमानरहितस्य तदेव कुण्डलि-
त्वाभिमाननिमित्तं सुखं भवति । तदुक्तं श्रुत्या—‘अश-
रीरं चाव सन्तं न प्रियाप्रिये स्पृशतः’ इति । शरीरे पतिते-
ऽशरीरत्वं स्यात्, न जीवत इति चेत्, न ; सशरीरत्वस्य
मिश्याज्ञाननिमित्तत्वात् । न ह्यात्मनः शरीरात्माभिमानल-
क्षणं मिश्याज्ञानं सुकृत्वा अन्यतः सशरीरत्वं शक्यं कल्प-
यितुम् । नित्यमशरीरत्वमकर्मनिमित्तत्वादित्यवोचाम । त-
त्कृतधर्माधर्मनिमित्तं सशरीरत्वमिति चेत्, न ; शरीरसंबन्ध-
स्यासिद्धत्वात् धर्माधर्मयोरात्मकृतत्वासिद्धेः, शरीरसंबन्धस्य
धर्माधर्मयोस्तत्कृतत्वस्य चेतरेतराश्रयत्वप्रसङ्गात् ; अन्धपरम्प-
रैषा अनादित्वकल्पना, कियासमवायाभावाचात्मनः कर्तृत्वा-
नुपपत्तेः । संनिधानमात्रेण राजप्रभृतीनां दृष्टं कर्तृत्वमिति
चेत्, न ; धनदानाद्युपार्जितभूत्यसंबन्धित्वात्तेषां कर्तृत्वो-
पपत्तेः ; न त्वात्मनो धनदानादिवच्छरीरादिभिः स्वस्वाभिमा-
वसंबन्धनिमित्तं किञ्चिच्छक्यं कल्पयितुम् । मिश्याभिमानस्तु

प्रत्यक्षः संबन्धहेतुः । एतेन यजमानत्वमात्मनो व्याख्यातम् । अवाहुः—देहादिव्यतिरिक्तस्यात्मनः आत्मीये देहादावहमभिमानो गौणः, न मिथ्येति चेत्, न ; प्रसिद्धवस्तुभेदस्य गौणत्वमुख्यत्वप्रसिद्धेः । यस्य हि प्रसिद्धो वस्तुभेदः—यथा केसरादिमानाकृतिविशेषोऽन्वयव्यतिरेकाभ्यां सिंहशब्दप्रत्ययमाङ्गुखोऽन्यः सिद्धः, ततश्चान्यः पुरुषः प्रायिकैः कौर्यशौर्यादिभिः सिंहगौणैः संपन्नः सिद्धः, तस्य तस्मिन्पुरुषे सिंहशब्दप्रत्ययौ गौणौ भवतः; नाप्रसिद्धवस्तुभेदस्य । तस्य त्वन्यत्रान्यशब्दप्रत्ययौ भ्रान्तिनिमित्तावेव भवतः, न गौणौ ; यथा मनदान्धकारे स्थाणुरुयमित्यगृह्यमाणविशेषे पुरुषशब्दप्रत्ययौ स्थाणुविषयौ, यथा वा शुक्किकायामकस्माद्जतमिदमिति निश्चितौ शब्दप्रत्ययौ, तद्देहादिसंघाते, अहम इति निरुपचारेण शब्दप्रत्ययावात्मानात्माविवेकेनोत्पद्यमानौ कथं गौणौ शक्यौ वदितुम् । आत्मानात्मविवेकिनाभिपि पण्डितानामजाविपालानामिवाविविक्तौ शब्दप्रत्ययौ भवतः । तस्मादेहादिव्यतिरिक्तात्मास्तित्ववादिनां देहादावहंप्रत्ययो मिथ्यैव, न गौणः । तस्मान्मिथ्याप्रत्ययनिमित्तत्वात्सशरीरत्वस्य, सिद्धं जीवतोऽपि विदुषोऽशरीरत्वम् । तथा च ब्रह्मविद्विषया श्रुतिः—‘तद्यथाहिनिर्वयनी वल्मीके मृता प्रत्यस्ता शरीतैवमे-

वेदः शरीरं शेते अथायमशरीरोऽमृतः प्राणो ब्रह्मैव तेज एव' इति ; 'सच्चक्षुरचक्षुरिव सकर्णोऽकर्ण इव सवागवागिव समना अमना इव सप्राणोऽप्राण इव' इति च । स्मृतिरपि— 'स्थितप्रज्ञस्य का भाषा' इत्याच्या स्थितप्रज्ञस्य लक्षणान्याचक्षाणा विदुषः सर्वप्रवृत्त्यसंबन्धे दर्शयति । तस्मान्नावगतब्रह्मात्मभावस्य यथापूर्वं संसारित्वम् । यस्य तु यथापूर्वं संसारित्वं नासाववगतब्रह्मात्मभाव इत्यनवद्यम् ॥

यत्पुनरुक्तं श्रवणात्पराचीनयोर्मनननिदिध्यासनयोर्दर्शनाद्विधिशेषत्वं ब्रह्मणः, न स्वरूपपर्यवसायित्वमिति, तत्र ; श्रवणवद्वगत्यर्थत्वान्मनननिदिध्यासनयोः । यदि द्वयगतं ब्रह्मान्यत्र विनियुज्येत, भवेत्तदा विभिशेषत्वम् ; न तु तदस्ति, मनननिदिध्यासनयोरपि श्रवणवद्वगत्यर्थत्वात् । तस्मान्नप्रतिपत्तिविधिविषयतया शास्त्रप्रमाणकल्पं ब्रह्मणः संभवतीत्यतः स्वतन्त्रमेव ब्रह्म शास्त्रप्रमाणकं वेदान्तवाक्यसमन्वयादिति सिद्धम् । एवं च सति 'अथातो ब्रह्मजिज्ञासा' इति तद्विषयः पृथक् शास्त्रारम्भ उपपद्यते । प्रतिपत्तिविधिपरत्वे हि 'अथातो धर्मजिज्ञासा' इत्येवारदधत्वात् पृथक् शास्त्रमारभ्येत ; आरम्भमाणं चैवमारभ्येत— अथातः परिशिष्टधर्मजिज्ञासेति, 'अथातः क्रत्वर्थपुरुषार्थयोर्जिज्ञासा'

इतिवत् । ब्रह्मात्मैक्यावगतिस्त्वप्रतिज्ञातेति तदर्थो युक्तः
शास्त्रारम्भः—‘अथातो ब्रह्मजिज्ञासा’ इति । तस्मात्
अहं ब्रह्मास्मीयेतदवसाना एव सर्वे विधयः सर्वाणि चेत-
राणि प्रमाणानि । न ह्येयानुपादेयाद्वैतात्मावगतौ सत्याम्,
निर्विषयाण्यप्रमातृकाणि च प्रमाणानि भवितुमहन्तीति । अपि
चाहुः—‘गौणमिश्यात्मनोऽसत्त्वे पुत्रदेहादिवाधनात् । स-
द्वद्वात्माहमित्येवं बोधे कार्यं कथं भवेत् ॥ अन्वेष्टव्यात्म-
विज्ञानात्प्राक्प्रमातृत्वमात्मनः । अन्विष्टः स्यात्प्रमातैव पा-
पदोषादिवर्जितः ॥ देहात्मप्रत्ययो यद्वत्प्रमाणत्वेन कल्पितः ।
लौकिकं तद्वदेवेदं प्रमाणं त्वात्मनिश्चयात्’ इति ॥

एवं तावद्वेदान्तवाक्यानां ब्रह्मात्मावगतिप्रयोजनानां ब्र-
ह्मात्मनि तात्पर्येण समन्वितानामन्तरेणापि कार्यानुप्रवेशं
ब्रह्माणि पर्यवसानमुक्तम् । ब्रह्म च सर्वज्ञं सर्वशक्तिं जगदु-
त्पत्तिस्थितिलयकारणमित्युक्तम् । सांख्याद्यस्तु परिनिष्ठितं
वस्तु प्रमाणान्तरगम्यमेवेति मन्यमानाः प्रधानादीनि कार-
णान्तराण्यनुमिमानास्तप्तरतयैव वेदान्तवाक्यानि योजय-
न्ति । सर्वेष्वेव वेदान्तवाक्येषु सृष्टिविषयेष्वनुमानेनैव कार्येण
कारणं लिलक्षयिषितम् । प्रधानपुरुषसंयोगा नित्यानुभेद्या
इति सांख्या मन्यन्ते । काणादास्त्वेतेभ्य एव वाक्येभ्य

ईश्वरं निमित्तकारणमनुभिसते, अणूञ्च समवायिकारणम् । प्रथमन्येऽपि तार्किका वाक्याभासयुक्त्याभासावष्टम्भाः पूर्व-पक्षवादिन इहोच्चिष्ठन्ते । तत्र पदवाक्यप्रमाणज्ञेनाचार्येण वेदान्तवाक्यानां ब्रह्मात्मावगतिपरत्वप्रदर्शनाय वाक्याभासयुक्त्याभासप्रतिपत्त्यः पूर्वपक्षीकृत्य निराक्रियन्ते ॥

तत्र सांख्याः प्रधानं त्रिगुणमचेतनं स्वतन्त्रं जगत्कारणमिति मन्यमाना आहुः— यानि वेदान्तवाक्यानि सर्वज्ञस्य सर्वशक्तेर्ब्रह्मणो जगत्कारणत्वं प्रदर्शयन्तीत्यवोचः, तानि प्रधानकारणपक्षेऽपि योजयितुं शक्यन्ते । सर्वशक्तित्वं तावत्प्रधानस्यापि स्वविकारविषयमुपपद्यते । एवं सर्वज्ञत्वमप्युपपद्यते; कथम्? यत्वं ज्ञानं मन्यसे, स सत्त्वधर्मः, ‘सत्त्वात्संजायते ज्ञानम्’ इति स्मृतेः । तेन च सत्त्वधर्मेण ज्ञानेन कार्यकरणवत्तः पुरुषाः सर्वज्ञा योगिनः प्रसिद्धाः । सत्त्वस्य हि निरतिशयोत्कर्षे सर्वज्ञत्वं प्रसिद्धम् । न केवलस्य अकार्यकरणस्य पुरुषस्योपलटिधमात्रस्य सर्वज्ञत्वं किञ्चिज्ज्ञत्वं वा कल्पयितुं शक्यम् । त्रिगुणत्वात् प्रधानस्य सर्वज्ञानकारणभूतं सत्त्वं प्रधानावस्थायामपि विद्यत इति प्रधानस्याचेतनस्यैव सतः सर्वज्ञत्वमुपचर्यते वेदान्तवाक्येषु । अवश्यं च त्वयापि सर्वज्ञं ब्रह्मोत्थभ्युपगच्छता सर्वज्ञानशक्तिमत्त्वेनैव

सर्वज्ञत्वमभ्युपगन्तव्यम् । न हि सर्वदा सर्वविषयं ज्ञानं कुर्व-
देव ब्रह्म वर्तते । तथाहि— ज्ञानस्य नित्यत्वे ज्ञानक्रियां प्रति
स्वातन्त्र्यं ब्रह्मणो हीयेत् ; अथानित्यं तदिति ज्ञानक्रियाया
उपरमे उपरमेतापि ब्रह्म, तदा सर्वज्ञानशक्तिमत्त्वेनैव सर्व-
ज्ञत्वमापतति । अपि च प्रागुत्पत्तेः सर्वकारकशूल्यं ब्रह्माद्यते
त्वया । न च ज्ञानसाधनानां शरीरेन्द्रियादीनाभभावे ज्ञानो-
त्पत्तिः कस्यचिदुपपत्ता । अपि च प्रधानस्यानेकात्मकस्य
परिणामसंभवात्कारणत्वोपपत्तिसृष्टादिवत् , नासंहतस्यैका-
त्मकस्य ब्रह्मणः ;— इत्येवं प्राप्ते, इदं सूत्रमारभ्यते—

ईक्षतेर्नाशब्दम् ॥ ६ ॥

न सांख्यपरिकल्पितमचेतनं प्रधानं जगतः कारणं
शक्यं वेदान्तेष्वाश्रयितुम् । अशब्दं हि तत् । कथमशब्द-
म् ५. ईक्षत्याधि- त्वम् ? ईक्षते: ईक्षितृत्वशब्दणात्कारणस्य ।

करणम् । कथम् ? एवं हि श्रूयते— ‘सदेव सो-
म्येदमग्र आसीदेकमेवाद्वितीयम्’ इत्युपकर्म्य ‘तदैक्षत वहु-
स्यां प्रजायेयेति तत्तेजोऽसृजत’ इति । तत्र इदंशब्दवा-
च्यं नामरूपव्याकृतं जगत् प्रागुत्पत्तेः सदात्मनावधार्य,
तस्यैव प्रकृतस्य सच्छब्दवाच्यस्येक्षणपूर्वकं लेजःप्रभृतेः
स्थृत्वं दर्शयति । तथान्यत्र— ‘आत्मा वा इदमेक ग्रन्थात्

आसीत् । नान्यतिंकचन मिष्टत् । स ईक्षत लोकान्तु सृजा-
इति । स इमाँलोकानसृजत्' इतीक्षापूर्विकामेव सृष्टिमा-
चष्टे । क्वचिच्च षोडशकलं पुरुषं प्रस्तुत्याह—‘स ईक्षां-
चक्रे, स प्राणमसृजत्’ इति । ईक्षतेरिति च धात्वर्थनिर्दे-
शोऽभिप्रेतः, यजतेरितिवत्, न धातुनिर्देशः । तेन ‘यः स-
र्वज्ञः सर्वविद्यास्य ज्ञानमयं तपः । तस्मादेतद्ब्रह्म नाम रूप-
मन्त्रं च जायते’ इत्येवमादीन्यपि सर्वज्ञैश्चरकारणपराणि
वाक्यान्युदाहृतव्याप्तिः ॥

यत्तूर्कं सत्त्वधर्मेण ज्ञानेन सर्वज्ञं प्रधानं भविष्यतीति,
तत्रोपपद्यते । न हि प्रधानावस्थायां गुणसाम्यात्सत्त्वधर्मो
ज्ञानं संभवति । ननूर्कं सर्वज्ञानशक्तिमन्त्वेन सर्वज्ञं भवि-
ष्यतीति ; तदपि नोपपद्यते । यदि गुणसाम्ये सति
सत्त्वव्यपाश्रयां ज्ञानशक्तिमाश्रित्य सर्वज्ञं प्रधानमुच्येत,
कामं रजस्तमोव्यपाश्रयामपि ज्ञानप्रतिबन्धकशक्तिमाश्रित्य
किंचिज्ज्ञमुच्येत । अपि च नासाक्षिका सत्त्ववृत्ति-
र्जीनातिना अभिधीयते । न चाचेतनस्य प्रधानस्य साक्षि-
त्वमस्ति । तस्मादनुपपन्नं प्रधानस्य सर्वज्ञत्वम् । योगिनां तु
चेतनत्वात्सत्त्वोत्कर्षनिमित्तं सर्वज्ञत्वमुपपन्नमित्यनुदाहरणम् ।
अथ पुनः साक्षिनिमित्तमीक्षितृत्वं प्रधानस्यापि कल्पयेत,

यथाग्नितिभित्तमयः पिण्डादेवं गृह्यत्वम् ; तथा सति यन्निमित्तमीक्षितृत्वं प्रधानस्य, तदेव सर्वज्ञं ब्रह्म मुख्यं जगतः कारणमिति युक्तम् । यत्पुनरुक्तं ब्रह्मणोऽपि न मुख्यं सर्वज्ञत्वमुपपद्यते, नित्यज्ञानक्रियत्वे ज्ञानक्रियां प्रति स्वातन्त्र्यासंभवादिति ; अत्रोच्यते— इदं तावद्वान्प्रष्टव्यः— कथं नित्यज्ञानक्रियत्वे सर्वज्ञत्वहानिरिति । यस्य हि सर्वविषयावभासनक्षमं ज्ञानं नित्यमस्ति, सोऽसर्वज्ञ इति विप्रतिषिद्धम् । अनिलत्वे हि ज्ञानस्य, कदाचिज्ञानाति कदाचिन्न जानातीत्यसर्वज्ञत्वमपि स्यात् । नासौ ज्ञाननित्यत्वे दोषोऽस्ति । ज्ञाननित्यत्वे ज्ञानविषयः स्वातन्त्र्यव्यपदेशो नोपपद्यते इति चेत्, न ; प्रततौष्ण्यप्रकाशोऽपि सवितरि ‘दहति’ ‘प्रकाशयति’ इति स्वातन्त्र्यव्यपदेशदर्शनात् । न तु सवितुर्दाह्यप्रकाशयसंयोगे सति ‘दहति’ ‘प्रकाशयति’ इति व्यपदेशः स्यात् ; न तु ब्रह्मणः प्रागुत्पत्तेज्ञानकर्मसंयोगोऽस्तीति विषमो दृष्टान्तः । न ; अस्त्वपि कर्मणि ‘सविता प्रकाशते’ इति कर्तृत्वव्यपदेशदर्शनात्, एवमसत्यपि ज्ञानकर्मणि ब्रह्मणः ‘तदैक्षत’ इति कर्तृत्वव्यपदेशोपपत्तेन वैषम्यम् । कर्मपेक्षायां तु ब्रह्मणि ईक्षितृत्वश्रुतयः सुतरामुपपन्नाः । किं पुनस्तत्कर्म, यत्प्रागुत्पत्ते-

रीश्वरज्ञानस्य विषयो भवतीति— तत्त्वान्यत्वाभ्यामनिर्वचनयि नामरूपे अव्याकृते व्याचिकीर्षिते इति ब्रूमः । यत्प्रसादाद्विं योगिनामप्यतीतानागतविषयं प्रत्यक्षं ज्ञानमिन्छन्ति योगशास्त्रविदः, किमु वक्तव्यं तस्य नित्यसिद्धस्ये-श्ररस्य सृष्टिस्थितिसंहतिविषयं नित्यज्ञानं भवतीति । यद-प्युक्तं प्रागुत्पत्तेब्रह्मणः शरीरादिसंबन्धमन्तरेणेक्षितृत्वमनुप-पत्रमिति, न तज्ज्ञायमवतरति; सवितृप्रकाशबद्धज्ञाणो ज्ञान-स्वरूपनित्यत्वे ज्ञानसाधनपेक्षानुपपत्तेः । अपि चाविद्यादि-मतः संसारिणः शरीराद्यपेक्षा ज्ञानोत्पत्तिः स्यात्; न ज्ञान-प्रतिबन्धकारणरहितस्येश्वरस्य । मत्रौ चेमावीश्वरस्य शरी-राज्ञानपेक्षतामनावरणज्ञानतां च दर्शयतः— ‘न तस्य कार्यं करणं च विद्यते न तत्समश्चाभ्यधिकश्च दृश्यते । परास्य शक्तिर्विविदैव श्रूयते स्वाभाविकी ज्ञानबलक्रिया च’ इति । ‘अपाणिपादो जवनो ग्रहीता पश्यत्यचक्षुः स शृणोत्यकर्णः । स वेत्ति वेद्यं न च तस्यास्ति वेत्ता तमाहु-रुद्यं पुरुषं महान्तम्’ इति च । ननु नास्ति तव ज्ञानप्र-तिबन्धकारणरहितेश्वरादन्यः संसारी— ‘नान्योऽतोऽस्ति द्रष्टा नान्योऽतोऽस्ति विज्ञाता’ इत्यादिक्षुतेः; तत्र किमिद-मुच्यते— संसारिणः शरीराद्यपेक्षा ज्ञानोत्पत्तिः, नेश्वरस्ये-

ति? अत्रोक्त्यते—सत्यं नेश्वरादन्यः संसारी; तथापि देहादिसंघातोपाधिसंबन्ध इष्यत एव, घटकरकगिरिगुहायुपाधिसंबन्ध इव व्योमः; तत्कृतश्च शब्दप्रत्ययव्यवहारो लोकस्य दृष्टः—‘घटचिल्द्रम्’ ‘करकचिल्द्रम्’ इत्यादिः, आकाशान्वयतिरेकेऽपि; तत्कृता चाकाशे घटाकाशादिभेदमिथ्याबुद्धिरूपाः; तथेहापि देहादिसंघातोपाधिसंबन्धाविवेककृतेश्वरसंसारिभेदमिथ्याबुद्धिः। दृश्यते चात्मन एव सतो देहादिसंघातेऽनात्मन्यात्मत्वाभिनिवेशो मिथ्याबुद्धिमात्रेण पूर्वपूर्वेण। सति चैवं संसारित्वे देहाद्यपेक्षमीक्षितृत्वमुपपत्नं संसारिणः। यदप्युक्तं प्रधानस्यानेकात्मकत्वान्मृदादिवत्कारणत्वोपपत्तिर्नासंहतस्य ब्रह्मण इति, तत्प्रधानस्याशब्दत्वेनैव प्रत्युक्तम्। यथा तु तर्केणापि ब्रह्मण एव कारणत्वं निर्वोद्धुं शक्यते, न प्रधानादीनाम्, तथा प्रपञ्चयिष्यति ‘न विलक्षणत्वादस्य—’ इत्येवमादिना ॥

अत्राह— यदुक्तं नाचेतनं प्रधानं जगत्कारणमीक्षितृत्वश्रवणादिति, तदन्यथाप्युपपद्यते; अचेतनेऽपि चेतनवदुपचारदर्शनात्। यथा प्रत्यासन्नपतनतां नद्याः कूलस्यालक्ष्य ‘कूलं पिपतिष्ठति’ इत्यचेतनेऽपि कूले चेतनवदुपचारो दृष्टः, तद्वदचेतनेऽपि प्रधाने प्रत्यासन्नसर्गे चेतनवदुप-

वारो भविष्यति ‘तदैक्षत’ इति । यथा लोके कश्चिच्चेतनः स्नात्वा भुक्त्वा चापराहे ‘ग्रामं रथेन गमिष्यामि’ इति-क्षित्वा अनन्तरं तथैव नियमेन प्रवर्तते, तथा प्रधानमपि महादायाकारेण नियमेन प्रवर्तते; तस्माच्चेतनवदुपचर्यते । कस्मात्पुनः कारणात् विहाय मुख्यभीक्षित्वम् औपचारिकं कल्पयते? ‘तत्तेज ऐक्षत’ ‘ता आप ऐक्षन्त’ इति चाचेतनयोरप्यन्तेजसोऽथेतनवदुपचारदर्शनात्; तस्मात्सत्कर्तुकमपीक्षणमौपचारिकमिति गम्यते, उपचारप्राये वचनात्; —इत्येवं प्राप्ते, इदं सूत्रमारम्भ्यते—

गौणश्चेन्नात्मशब्दात् ॥ ६ ॥

यदुक्तं प्रधानमचेतनं सच्छब्दवाच्यं तस्मिन्नौपचारिकभीक्षित्वम् अप्नेजसोरिवेति, तदसत् । कस्मात्? आत्मशब्दात्; ‘सदेव सोम्येदमग्र आसीत्’ इत्युपक्रम्य, ‘तदैक्षत’ ‘तत्तेजोऽसूजत्’ इति च तेजोबन्नानां सृष्टिभुक्त्वा, तदेव प्रकृतं सदीक्षित् तानि च तेजोबन्नानि देवताशब्देन परामृश्याह—‘सेयं देवतैक्षत’ ‘हन्ताहमिमास्तिस्त्रो देवता अनेन जीवेनात्मनानुप्रविश्य नामरूपे व्याकरवाणि’ इति । तत्र यदि प्रधानमचेतनं गुणवृत्त्येक्षितु कल्प्येत, तदेव प्रकृतत्वात् ‘सेयं देवता’ इति परामृश्येत; न तदा देवता जीवमात्मशब्देनाभिवृश्यात् ।

जीवो हि नाम चेतनः शरीराध्यक्षः प्राणानां धारयिता, तत्प्रसिद्धेर्निर्वचनाच्च । स कथमचेतनस्य प्रधानस्यात्मा भवेत् । आत्मा हि नाम स्वरूपम् । नाचेतनस्य प्रधानस्य चेतनो जीवः स्वरूपं भवितुमर्हति । अथ तु चेतनं ब्रह्म मुख्यमीक्षितृ परिगृह्येत, तस्य जीवविषय आत्मशब्दप्रयोग उपपद्यते । तथा ‘स य एषोऽणिमैतदात्म्यमिद् ॥ सर्वं तत्सत्य ॥ स आत्मा तत्त्वमसि श्रेतकेतो’ इत्यत्र ‘स आत्मा’ इति प्रकृतं सदाणिमानमात्मानमात्मशब्देनोपदिश्य, ‘तत्त्वमसि श्रेतकेतो’ इति चेतनस्य श्रेतकेतोरात्मत्वेनोपदिशति । अप्नेजसोस्तु— विषयत्वादचेतनत्वम्, नामरूपव्याकरणादौ च प्रयोज्यत्वेनैव निर्देशात्, न चात्मशब्दवक्तिचिन्मुख्यत्वे कारणमस्तीति— युक्तं कूलवदौणत्वमीक्षितृत्वस्य । तयोरपि सदधिष्ठितत्वापेक्षमेवेक्षितृत्वम् । सतस्त्वात्मशब्दान्न गौणमीक्षितृत्वमित्युक्तम् ॥

अथोच्येत—अचेतनेऽपि प्रधाने भवत्यात्मशब्दः, आत्मनः सर्वार्थकारित्वात्; यथा राज्ञः सर्वार्थकारिणि भूत्ये भवत्यात्मशब्दः ‘ममात्मा भद्रसेनः’ इति । प्रधानं हि पुरुषस्यात्मनो भोगापवर्गों कुर्वदुपकरोति, राज्ञ इव भूत्यः संधिविग्रहादिषु वर्तमानः । अथवैक एवात्मशब्दश्रेतनाचे-

तनविषयो भविष्यति, ‘भूतात्मा’ ‘इन्द्रियात्मा’ इति
च प्रयोगदर्शनात्; यथैक एव ज्योतिःशब्दः क्रतुज्वलन-
विषयः । तत्र कुत पतदात्मशब्दादीक्षतेरगौणत्वमित्यत उ-
त्तरं पठति—

तन्निष्ठस्य मोक्षोपदेशात् ॥ ७ ॥

न प्रधानमचेतनमात्मशब्दालम्बनं भवितुमहीति; ‘स
आत्मा’ इति प्रकृतं सद्गिमानमादाय, ‘तत्त्वमसि श्रेत-
केतो’ इति चेतनस्य श्रेतकेतोर्मोक्षयितव्यस्य तन्निष्ठामुप-
दिश्य, ‘आचार्यवान्पुरुषो वेद तस्य तावदेव चिरं यावत्त्र
विमोक्ष्येऽथ संपत्ये’ इति मोक्षोपदेशात् । यदि ह्यचेतनं
प्रधानं सञ्छिद्वान्यम् ‘तत असि’ इति ग्राहयेन, सुमुक्षुं
चेतनं सन्तमचेतनोऽसीति, तदा विपरीतवादि शास्त्रं पुरुष-
स्यानर्थायेत्यप्रमाणं स्यात् । न तु निर्देषमिदं शास्त्रमप्रमाणं
कल्पयितुं युक्तम् । यदि चाहस्य सतो मुमुक्षोरचेतनमनात्मा-
नमात्मेत्युपदिशेत्प्रमाणभूतं शास्त्रम्, स श्रद्धाननतया अन्ध-
गोलाङ्गूलन्यायेन तदात्मदृष्टिं न परित्यजेत्, तत्रतिरिक्तं
चात्मानं न प्रतिपद्येत; तथा सति पुरुषार्थाद्विहन्येत,
अनर्थं वा ऋत्युच्छेत् । तस्माच्यथा स्वर्गाद्यर्थिनोऽप्रिहोत्रादि-
साध्यनं यथा भूतमुपदिशति, तथा मुमुक्षोरपि ‘स आत्मा

तत्त्वमसि श्रेतकेतो' इति यथा भूतमेवात्मानमुपदिशतीति युक्तम् । एवं च सति तप्तपरशुभ्रहणमोक्षहष्टान्तेन सत्याभिसंधस्य मोक्षोपदेश उपपद्यते । अन्यथा ह्यमुख्ये सदात्मतत्त्वोपदेशो, 'अहमुक्थमस्मीति विद्यात्' इतिवत्संपन्नमाखमिदमनित्यफलं स्थात्; तत्र मोक्षोपदेशो नोपपद्येत् । तस्मात् सदणिमन्यात्मशब्दस्य गौणित्वम् । भृत्ये तु स्वामिभृत्यमेदस्य प्रत्यक्षत्वादुपपन्नो गौण आत्मशब्दः 'समात्मा भद्रसेनः' इति । अपि च किञ्चिद्बौद्धैः शब्दो हप्तु इति नैतावता शब्दप्रमाणकेऽर्थे गौणीकल्पना न्याय्या, सर्वत्रानाश्वासप्रसङ्गात् । यत्तूकूचेतनाचेतनयोः साधारण आत्मशब्दः, क्रतुज्ज्वलनयोरिव ज्योतिःशब्द इति, तत्र; अनेकार्थत्वस्यान्याश्यत्वात् । तस्माचेतनविषय एव मुख्य आत्मशब्दश्चेतनत्वोपचाराद्भूतादिषु प्रयुज्यते— 'भूतात्मा' 'इन्द्रियात्मा' इति च । साधारणत्वेऽप्यात्मशब्दस्य न प्रकरणमुपपदं वा किञ्चित्त्रिश्चायकमन्तरेणान्यतरवृत्तिता निर्धारयितुं शक्यते । न चात्राचेतनस्य निश्चायकं किञ्चित्कारणमस्ति । प्रकृतं तु स्मदीक्षित् संनिहितश्च चेतनः श्रेतकेतुः । न हि चेतनस्य श्रेतकेतोरचेतन आत्मा संभवतीत्यवोचाम । तस्माचेतनविषय इहात्मशब्द इति निश्चीयते । ज्योतिःश-

द्वोऽपि लौकिकेन प्रयोगेण ज्वलन एव रुढः, अर्थवादक-
लिपतेन तु ज्वलनसाहश्येन क्रतौ प्रवृत्त इत्यद्वष्टान्तः ।
अथवा पूर्वसूत्र एवात्मशब्दं निरस्तसमस्तगौणत्वसाधारण-
त्वाशङ्कतया व्याख्याय, ततः स्वतत्र एव प्रधानकारणनिरा-
करणहेतुव्याख्येयः—‘तन्निष्ठस्य मोक्षोपदेशात्’ इति ।
तस्मान्नाचेतनं प्रधानं सच्छब्दवाच्यम् ॥

कुतश्च न प्रधानं सच्छब्दवाच्यम्?—

हेयत्वावच्चनाच्च ॥ ८ ॥

यद्यनात्मैव प्रधानं सच्छब्दवाच्यम्, ‘स आत्मा तत्त्वस-
मि’ इतीहोपदिष्टं स्यात्; स तदुपदेशश्रवणादनात्मज्ञतया त-
न्निष्ठो मा भूदिति, मुख्यमात्मानमुपदिष्टिश्च शास्त्रं तस्य हेयत्वं
ब्रूयात् । यथारुन्धतीं दिवदर्शयिषुस्तत्समीपस्थां स्थूलां ताराम-
मुख्यां प्रथममरुन्धतीति प्राहयित्वा, तां प्रत्याख्याय, पश्चाद-
रुन्धतीमेव प्राहयति; तद्ब्राह्मणमात्मेति ब्रूयात् । न चैवम-
वोचत् । सन्मानात्मावगतिनिष्ठैव हि षष्ठप्रापाठके परिसमाप्ति-
र्वैश्यते । च-शब्दः प्रतिज्ञाविरोधाभ्युच्चयप्रदर्शनार्थः । सत्यपि
हेयत्ववचने प्रतिज्ञाविरोधः प्रसन्न्येत । कारणविज्ञानाद्वि स-
र्वे विज्ञानमिति प्रतिज्ञातम्—‘उत तमादेशमप्राक्ष्यो येना-

श्रुतं श्रुतं भवत्यमतं मतमविज्ञातं विज्ञातमिति ; कथं नु भगवः स आदेशो भवतीति ; यथा सोम्यैकेन मृत्पिण्डेन सर्वं मृत्युं विज्ञातं स्याद्वाचारम्भणं विकारो नामधेयं मृत्तिकेलेव सत्यम् ॥ एवं सोम्य स आदेशो भवति ॥ इति वाक्योपक्रमे श्रवणात् । न च सच्छब्दवाच्ये प्रधाने भोग्यवर्गकारणे हेयत्वेनाहेयत्वेन वा विज्ञाते भोक्तुवर्गो विज्ञातो भवति, अप्रधानविकारत्वाद्वौकृतृवर्गस्य । तसाम्नि प्रधानं सच्छब्दवाच्यम् ॥

कुतश्च न प्रधानं सच्छब्दवाच्यम् ?—

स्वाप्ययात् ॥ ९ ॥

तदेव सच्छब्दवाच्यं कारणं प्रकृत्य श्रूयते—‘यत्रैतत्पुरुषः स्वपिति नाम, सता सोम्य तदा संपन्नो भवति ; स्वमपीतो भवति ; तस्मादेनं स्वपितीत्याचक्षते ; स्वं ह्यपीतो भवति’ इति । एषा श्रुतिः स्वपितीत्येतत्पुरुषस्य लोकप्रसिद्धं नाम निर्वक्ति । स्वशब्देनेहात्मोच्यते । यः प्रकृतः सच्छब्दवाच्यस्तमपीतो भवत्यपिगतो भवतीत्यर्थः । अपिपूर्वस्यैतेर्यार्थत्वं प्रसिद्धम्, प्रभवाप्ययावित्युत्पत्तिप्रलययोः प्रयोगदर्शनात् । मनःप्रचारोपाधिविशेषसंबन्धादिन्द्रियार्थान्युह्नस्त-

द्विशेषापन्नो जीवो जागर्ति ; तद्वासनाविशिष्टः स्वप्राप्नयश्च-
न्मनःशब्दवाच्यो भवति ; स उपाधिद्वयोपरमे सुषुप्तावस्था-
शामुपाधिकृतविशेषाभावात्स्वात्मानि प्रलीन इचोति ‘स्वं ह्यपी-
तो भवति’ इत्युच्यते । यथा हृदयशब्दनिर्वचनं श्रुत्या द-
शितम्—‘स वा एष आत्मा हृदि, तस्यैतदेव निरुक्तम्—
हृदयभिति ; तस्माद्वृदयभिति’ ; यथा वाशनायोदन्याशब्द-
प्रवृत्तिमूलं दर्शयति श्रुतिः—‘आप एव तदशितं नयन्ते’
‘तेज एव तत्पीतं नयते’ इति च ; ‘एवं स्वमात्मानं सच्छब्द-
वाच्यमपीतो भवति’ इतीमर्थं स्वपितिनामनिर्वचनेन दर्श-
यति । न च चेतन आत्मा अचेतनं प्रधानं स्वरूपत्वेन प्रतिप-
द्येत । यदि पुनः प्रधानमेवात्मीयत्वात्स्वशब्देनैवोक्त्येत, एव-
मपि चेतनोऽचेतनमप्येतीति विरुद्धमापद्येत । श्रुत्यन्तरं च—
‘प्राङ्गेनात्मना संपरिष्वक्तो न बाह्यं किंचन वेद नान्तरम्’
इति सुषुप्तावस्थायां चेतने अप्ययं दर्शयति । अतो यस्मिन्न-
प्ययः सर्वेषां चेतनानां तच्चेतनं सच्छब्दवाच्यं जगतः कारणं
स्यात्, नाचेतनं प्रधानम् ॥

कुतश्च न प्रधानं जगतः कारणम् ?—

गतिसामान्यात् ॥ १० ॥

यदि तार्किकसमय इव वेदान्तेष्वपि भिन्ना कारणावग-

गतिरभविष्यत्, कचिच्चेतनं ब्रह्म जगतः कारणम्, कचि-
दचेतनं प्रधानम्, कचिदन्यदेवेति; ततः कदाचित्प्रधान-
कारणवादानुरोधेनापीक्षत्यादिश्रवणमकल्पयिष्यत् । न त्वे-
तदस्ति । समानैव हि सर्वेषु वेदान्तेषु चेतनकारणाव-
गतिः । ‘यथाग्नेर्जवलतः सर्वा दिशो विस्फुलिङ्गा विप्रति-
ष्ठेरत्रेवमैतस्मादात्मनः सर्वे प्राणा यथायतनं विप्रतिष्ठन्ते
प्राणेभ्यो देवा देवेभ्यो लोकाः’ इति, ‘तस्माद्वा एतस्मा-
दात्मन आकाशः संभूतः’ इति, ‘आत्मन एवेदं सर्वम्’ इति,
‘आत्मन एष प्राणो जायते’ इति च आत्मनः कारणत्वं दर्श-
यन्ति सर्वे वेदान्ताः । आत्मशब्दश्च चेतनवचन इत्यवोचाम ।
महत्प्रामाण्यकारणमेतत्, यद्वेदान्तवाक्यानां चेतनकार-
णत्वे समानगतित्वम्, चक्षुरादीनामिव रूपादिषु । अतो
गतिसमान्यात्सर्वज्ञं ब्रह्म जगतः कारणम् ॥

कुतश्च सर्वज्ञं ब्रह्म जगतः कारणम्?—

श्रुतत्वाच ॥ ११ ॥

स्वशब्देनैव च सर्वज्ञ ईश्वरो जगतः कारणमिति श्रूयते,
श्रेताश्वतराणां मन्त्रोपनिषदि सर्वज्ञमीश्वरं प्रकृत्य—‘स
कारणं करणाधिपाधिपो न चास्य कश्चिज्जनिता न चाधिपः’

इति । तस्मात्सर्वज्ञं ब्रह्म जगतः कारणम्, नाचेतनं प्रधानमन्यद्वेति सिद्धम् ॥

‘जन्माद्यस्य यतः’ इत्यारभ्य ‘श्रुतत्वाच्च’ इत्येतदन्तैः सूक्ष्मैर्यान्युदाहृतानि वेदान्तवाक्यानि, तेषां सर्वज्ञः सर्वशक्तिरिश्वरो जगतो जन्मस्थितिप्रलयकारणमित्येतस्यार्थस्य प्रतिपादकत्वं न्यायपूर्वकं प्रतिपादितम् । गतिसामान्योपन्यासेन च सर्वे वेदान्ताश्रेतनकारणवादिन इति व्याख्यातम् । अतः परस्य ग्रन्थस्य किमुत्थानमिति, उच्यते— द्विरूपं हि ब्रह्मावगम्यते— नामरूपविकारभेदोपाधिविशिष्टम्, तद्विपरीतं च सर्वोपाधिविवर्जितम् । ‘यत्र हि द्वैतमिव भवति तदितर इतरं पश्यति, यत्र त्वस्य सर्वमात्मैवाभूत्तत्केन कं पश्येत्’ ‘यत्र नान्यतपश्यति नान्यच्छृणोति नान्यद्विजानाति सभूमा; अथ यत्रान्यतपश्यत्यन्यच्छृणोत्यन्यद्विजानाति तदल्पम्; यो वै भूमा तदमृतम्; अथ यदल्पं तन्मर्त्यम्’ ‘सर्वोणि रूपाणि विचित्र्य धीरो नामानि कृत्वाभिवदन्यदास्ते’ ‘निष्कलं निष्क्रियं शान्तं निरवद्यं निरञ्जनम् । अमृतस्य परं सेतुं दग्धेन्द्रनमिवानलम्’ ‘नेति नेति’ ‘अस्थूलमनष्टह्नस्वमदीर्घम्’ इति, ‘न्यूनमन्यत्वानं संपूर्णमन्यत्’ इति चैव सहस्रशो विद्याविद्याविषयभेदेन ब्रह्मणो द्विरूपतां दर्शयन्ति

वेदान्तवाक्यानि । तत्राविद्यावस्थायां ब्रह्मण उपास्योपासकादिलक्षणः सर्वोऽव्यवहारः । तत्र कानिचिद्ब्रह्मण उपासनान्यभ्युदयार्थानि, कानिचित्कर्मसुकृत्यर्थानि, कानिचित्कर्मसमृद्ध्यर्थानि । तेषां गुणविशेषोपाधिभेदेन भेदः । एक एव तु पर आत्मेश्वरस्तैस्तैर्गुणविशेषैर्विशिष्ट उपास्यो यद्यपि भवति, तथापि यथागुणोपासनमेव फलानि भिन्नन्ते; ‘तं यथा यथोपासते तदेव भवति’ इति श्रुतेः, ‘यथाक्तुरस्मिँहोके पुरुषो भवति, तथेतः प्रेत्य भवति’ इति च; ‘स्मृतेश्च—‘यं यं वापि स्मरन्भावं त्यजत्यन्ते कलेवरम् । तं तमेवैति कौन्तेय सदा तद्वावभावितः’ इति । यद्यप्येक आत्मा सर्वभूतेषु स्थावरजड्डमेषु गृहः, तथापि चित्तोपाधिविशेषतारतम्यादात्मनः कूटस्थनित्यस्यैकरूपस्यायुत्तरोत्तरमाविष्कृतस्य तारतम्यमैश्वर्यशक्तिविशेषैः श्रूयते—‘तस्य य आत्मानमाविस्तरां वेद’ इत्यत्र; स्मृतावपि—‘यद्यद्ब्रह्मूतिमत्सन्त्वं श्रीमद्भूजितमेव वा । तत्तदेवावगच्छ त्वं मम तेजोऽशसन्भवम्’ इति यत्र यत्र विभूत्याद्यतिशयः, स स हेश्वर इत्युपास्यतया चोदयते । एवमिहाप्यादित्यमण्डले हिरण्मयः पुरुषः सर्वपाप्मोदयलिङ्गात्पर एवेति वक्ष्यति । एवम् ‘आकाशस्तलिङ्गात्’ इत्यादिषु द्रष्टव्यम् । एवं सद्योमुक्ति-

कारणमप्यात्मज्ञानमुपाधिविशेषद्वारेर्णोपदिश्यमानमप्यविव-
श्लितोपाधिसंबन्धविशेषं परापरविपयत्वेन संदिग्धमानं वाक्य-
गतिपर्यालोचनया निर्णेतर्यं भवति— यथेहैव तावत् ‘आ-
नन्दमयोऽभ्यासात्’ इति । प्रवर्मेकमपि ब्रह्मोपेश्चितोपाधि-
संबन्धं निरस्तोपाधिसंबन्धं चोपास्यत्वेन ज्ञेयत्वेन च वेदा-
न्तेष्पदिश्यते इति प्रदर्शयितुं परो ग्रन्थ आरम्भते । यद्य
‘गतिसामान्यान्’ इत्यचेतनकारणनिराकरणमुख्यम् , तदपि
वाक्यान्तराणि ब्रह्मविषयाणि ज्याचक्षाणेन ब्रह्मविपरीतका-
रणनिषेधेन प्रपञ्च्यते—

आनन्दमयोऽभ्यासात् ॥ १२ ॥

तैत्तिरीयके अन्नमयं प्राणमयं मनोमयं विज्ञानमयं चानु-
कम्याद्वायते— ‘तस्माद्वा गतस्माद्विज्ञानमयादन्योऽन्तर-
द्, आत्मानन्दमयः आत्मानन्दमयः’ इति । तत्र संशयः—
धिकरणम् । किमिहानन्दमयशब्देन परमेव ब्रह्मोच्यते,
यत्प्रकृतम् ‘सत्यं ज्ञानमनन्तं ब्रह्म’ इति, किं वान्नमयादिवद्भ्र-
ह्मणोऽर्थान्तरमिति । किं तावत्वाप्तम्? ब्रह्मणोऽर्थान्तरममु-
ख्य आत्मानन्दमयः स्यात् । कस्मात्? अन्नमयाद्यमुख्या-
त्मप्रवाहपतितत्वात् । अथापि स्यात्सर्वान्तरत्वादानन्दमयो मु-

रुद्य एवात्मेति ; न स्यात्प्रियाद्वयवययोगाच्छारीरत्वश्रवणाच्च । मुख्यश्चेदात्मा स्याज्ञ प्रियादिसंस्पर्शः स्यात् । इह तु 'तस्य प्रियमेव शिरः' इत्यादि श्रूयते । शारीरत्वं च श्रूयते—'तस्यैष एव शारीर आत्मा यः पूर्वस्य' इति । तस्य पूर्वस्य विज्ञानमयस्यैष एव शारीर आत्मा य एष आनन्दमय इत्यर्थः । न च सशरीरस्य सतः प्रियाप्रियसंस्पर्शो वारयितुं शक्यः । तस्मात्संसायेवानन्दमय आत्मेत्येवं प्राप्ते, इदमुल्यते—

'आनन्दभयोऽभ्यासात्' । पर एवात्मानन्दमयो भवितुमहीति । कुतः? अभ्यासात् । परस्मिन्नेव ह्यात्मन्यानन्दशब्दो बहुकृत्वोऽभ्यस्यते । आनन्दमयं प्रस्तुत्य 'रसो वै सः' इति तस्यैव रसत्वमुक्त्वा, उच्यते—'रसः ह्येवायं लक्ष्यानन्दीभवति । को ह्येवान्यात्कः प्राण्यात् । यदेष आकाश आनन्दो न स्यात् । एष ह्येवानन्दयाति' 'सैषानन्दस्य भीमाऽसा भवति' 'एतमानन्दमयमात्मानसुपसंक्रामति' 'आनन्दं ब्रह्मणो विद्वाज्ञ विभेति कुतश्चन' इति; 'आनन्दो ब्रह्मेति व्यजानात्' इति च । श्रुत्यन्तरे च 'विज्ञानमानन्दं ब्रह्म' इति ब्रह्मण्येवानन्दशब्दो हृष्टः । एवमानन्दशब्दस्य बहुकृत्वो ब्रह्मण्यभ्यासादानन्दमय आत्मा

ब्रह्मेति गम्यते । यत्तूक्तमन्नमयाद्यमुख्यात्मप्रवाहपतितत्वादा-
नन्दमयस्याप्यमुख्यत्वमिति, नासौ दोषः, आनन्दमयस्य म-
र्वान्तरत्वात् । मुख्यमेव ह्यात्मानमुपदिदिक्षु शास्त्रं लोकवु-
द्धिमनुसरत्, अन्नमयं शरीरमनात्मानमत्यन्तमूढानामात्म-
त्वेन प्रसिद्धमनूद्य मूपानिषिक्तद्रुततामादिप्रतिमावत्ततोऽन्तरं
ततोऽन्तरमित्येवं पूर्वेण पूर्वेण समानमुत्तरमुत्तरसनात्मानमा-
त्मेति प्राह्यत, प्रतिपत्तिसौकर्यपेक्ष्या सर्वान्तरं मुख्यमात्म-
नन्दमयमात्मानमुपदिदेशेति शिष्टतरम् । यथारुन्धतीदर्शने
वद्वीज्वपि तारास्वमुख्यास्वरुन्धतीपु दर्शितासु, या अन्या
प्रदर्श्यते सा मुख्यैवारुन्धती भवति; एवमिहाप्यानन्दमयस्य
सर्वान्तरत्वान्मुख्यमात्मत्वम् । यत्तु ब्रूषे, प्रियादीनां शिरस्त्वा-
दिकल्पनानुपपन्ना मुख्यस्यात्मन इति—अतीतानन्तरोपाधि-
जनिता सा; न स्वाभाविकीत्यदोषः । शरीरत्वमप्यानन्दम-
यस्यान्नमयादिशरीरपरम्परया प्रदर्श्यमानत्वात्; न पुनः सा-
क्षादेव शरीरत्वं संसारिवत् । तस्मादानन्दमयः पर एवा-
त्मा ॥

विकारशब्दान्नेति चेन्न प्राचुर्यात् ॥ १३ ॥

अत्वाह— नानन्दमयः पर आत्मा भवितुमहंति; क-
मान? विकारशब्दात्; प्रकृतिवचनाद्यमन्यः शब्दो वि-

कारवचनः समधिगतः ‘आनन्दमयः’ इति, मयटो विकारार्थत्वात्; तस्माद्ब्रह्मयादिशब्दवद्विकारविषय एवायमानन्दमयशब्द इति चेत्, न; प्राचुर्यर्थेऽपि मयटः स्मरणात्। ‘तत्प्रकृतवचने मयट्’ इति हि प्रचुरतायामपि मयट् समर्यते; यथा ‘अन्नमयो यज्ञः’ इत्यन्नप्रचुर उच्यते, एवमानन्दप्रचुरं ब्रह्मानन्दमयमुच्यते। आनन्दप्रचुरत्वं च ब्रह्मणो मनुष्यत्वादारभ्योन्तरस्मिन्नुत्तरस्मिन्स्थाने शतगुण आनन्द इत्युक्त्वा ब्रह्मानन्दस्य निरतिशयत्वावधारणात्। तस्मात्प्राचुर्यर्थे मयट्॥

तद्वेतुव्यपदेशाच्च ॥ १४ ॥

इतश्च प्राचुर्यर्थे मयट्; यस्मादानन्दहेतुत्वं ब्रह्मणो व्यपदिशति श्रुतिः—‘एष ह्येवानन्दयाति’ इति—आनन्दयतीत्यर्थः। यो ह्यन्यानानन्दयति स प्रचुरानन्द इति प्रसिद्धं भवति; यथा लोके योऽन्येषां धनिकत्वमापादयति स प्रचुरधन इति गम्यते, तद्वत्। तस्मात्प्राचुर्यर्थेऽपि मयटः संभवादानन्दमयः पर एवात्मा॥

मात्रवर्णिकमेव च गीयते ॥ १५ ॥

इतश्चानन्दमयः पर एवात्मा; यस्मात् ‘ब्रह्मविदाप्नोति

परमं इत्युपक्रम्य, ‘सत्यं ज्ञानमनन्तं ब्रह्मा’ इत्यस्मिन्मन्त्रे
यत् ब्रह्म प्रकृतं सत्यज्ञानानन्तविशेषणैर्निर्धारितम्, यस्मादा-
काशादिकमेण स्थावरजडमानि भूतान्यजायन्त, यच्च भूता-
नि सृष्टा तान्यनुप्रविश्य गुहायामवस्थितं सर्वान्तरम्, यस्य
विज्ञानाय ‘अन्योऽन्तर आत्मा’ ‘अन्योऽन्तर आत्मा’ इति
प्रकान्तम्, तन्मान्त्रवर्णिकमेव ब्रह्मोहगीयते—‘अन्योऽन्तर
आत्मानन्दमयः’ इति । मन्त्रव्राह्मणयोश्चैकार्थत्वं युक्तम्,
अविरोधात् । अन्यथा हि प्रकृतहानाप्रकृतप्रक्रिये स्थाताम् ।
न चान्नमयादिभ्य इवानन्दमयादन्योऽन्तर आत्माभिधीयते ।
गतन्त्रिष्ठैव च भार्गवी वारुणी विद्या—‘आनन्दो ब्रह्मेति
व्यजानान्’ इति । तस्मादानन्दमयः पर एवात्मा ॥

नेतरोऽनुपपत्तेः ॥ १६ ॥

इतश्चानन्दमयः पर एवात्मा, नेतरः; इतर ईश्वरादन्यः
संसारी जीव इत्यर्थः । न जीव आनन्दमयशब्देनाभिधीयते;
कस्मात्? अनुपपत्तेः । आनन्दमयं हि प्रकृत्य श्रूयते—
‘सोऽकामयत । बहु स्यां प्रजायेयेति । स तपोऽतप्यत ।
स तपस्तप्त्वा । इदम् सर्वमसृजत । यदिदं किंच’ इति ।
तत्र प्राकशरीराद्युत्पत्तेरभिध्यानम्, सृज्यमानानां च विका-

राणां स्तुरव्यतिरेकः, सर्वविकारस्तुष्टिश्च न परस्मादात्मनो-
अन्यत्रोपपद्यते ॥

भेदव्यपदेशाच्च ॥ १७ ॥

इतश्च नानन्दमयः संसारी; यस्मादानन्दमयाधिकारे
'रसो वै सः। रसः ह्येवायं लब्ध्वानन्दी भवति' इति जीवान-
न्दमयौ भेदेन व्यपदिशति । न हि लब्धैव लब्धव्यो भवति ।
कथं तर्हि 'आत्मान्वेष्टव्यः' 'आत्मलाभान्न परं विद्यते'
इति श्रुतिस्मृती, यावता न लब्धैव लब्धव्यो भवतीत्यु-
क्तम्? बाढम— तथाप्याख्यानोऽप्रच्युतात्मभावस्यैव सतस्त-
त्वानवबोधनिमित्तो मिथ्यैव देहादिष्वनात्मसु आत्मत्व-
निश्चयो लौकिको द्रष्टः । तेन देहादिभूतस्यात्मनोऽपि आत्मा
—अनन्विष्टः 'अन्वेष्टव्यः', अलब्धः 'लब्धव्यः', अश्रुतः
'श्रोतव्यः', अभृतः 'मन्तव्यः', अविज्ञातः 'विज्ञा-
तव्यः'— इत्यादिभेदव्यपदेश उपपद्यते । प्रतिषिध्यत एव
तु परमार्थतः सर्वज्ञात्परमेश्वरादन्यो द्रष्टा श्रोता वा 'नान्यो-
ऽतोऽस्ति द्रष्टा' इत्यादिना । परमेश्वरस्तु अविद्याकस्तिता-
च्छारीरात्कर्तुर्भोक्तुः विज्ञानात्माख्यात् अन्यः; यथा माया-
विनश्चर्मखङ्गधरात्सूत्रेणाकाशमधिरोहतः स एव मायावी
परमार्थरूपो भूमिष्ठोऽन्यः; यथा वा घटाकाशादुपाधिपरि-

निष्ठन्नादमुपाधिपरिनिष्ठन्न आकाशोऽन्यः । ईदृशं च विज्ञा-
नात्मपरमात्मभेदमाश्रित्य ‘नेतरोऽनुपपत्तेः’ ‘भेदव्यपदे-
शाच्च’ इत्युक्तम् ॥

कामाच्च नानुमानापेक्षा ॥ १८ ॥

आनन्दमयाधिकारे च ‘सोऽकामयत बहु स्यां प्रजा-
येयेति’ इति कामयितृत्वनिर्देशाच्च नानुमानिकमपि सांख्य-
परिकल्पितमन्तेतनं प्रधानमानन्दमयत्वेन कारणत्वेन वा
अपेक्षितव्यम् । ‘ईक्षतेर्नाशच्चदम्’ इति निराकृतगम्यि प्रधानं
पूर्वसूत्रोदाहृतां कामयितृत्वश्रुतिमाश्रित्य प्रसङ्गात्पुनर्निराकृ-
यते गतिसामान्यप्रपञ्चनाय ॥

अस्मिन्नस्य च तद्योगं शास्ति ॥ १९ ॥

इतश्च न प्रधाने जीवे वानन्दमयशब्दः; यस्मादस्मि-
नानन्दमये प्रकृत आत्मनि, प्रतिबुद्धस्यास्य जीवस्य, तद्योगं
शास्ति— तदात्मना योगस्तद्योगः, तद्वावापत्तिः, मुक्तिरि-
त्यर्थः— तद्योगं शास्ति शास्त्रम्— ‘यदा ह्यैष एतस्मि-
न्नहश्येऽनात्म्येऽनिरुक्तेऽनिलयनेऽभयं प्रतिष्ठां विन्दते ।
अथ सोऽभयं गतो भवति । यदा ह्यैष एतस्मिन्नुदरमन्तरं
कुरुते । अथ तस्य भयं भवति’ इति । एतदुक्तं भवति—

यदैतस्मिन्नानन्दमयेऽल्पमध्यन्तरमतादात्म्यस्वर्पं पश्यति, तदा संसारभयान्न निर्वर्तते; यदा त्वेतस्मिन्नानन्दमये निरन्तरं तादात्म्येन प्रतितिष्ठति, तदा संसारभयान्निर्वर्तते इति । तच्च परमात्मपरिग्रहे घटते, न प्रधानपरिग्रहे जीवपरिग्रहे वा । तस्मादानन्दमयः परमात्मेति सिद्धम् ॥

इदं त्विह वक्तव्यम्— ‘स वा एष पुरुषोऽन्नाममयः’ ‘तस्माद्वा एतस्मादन्नरसमयादन्योऽन्तर आत्मा प्राणमयः’ तस्मात् ‘अन्योऽन्तर आत्मा मनोमयः’ तस्मात् ‘अन्योऽन्तर आत्मा विज्ञानमयः’ इति च विकारार्थे मयटप्रवाहे सति, आनन्दमय एवाकस्मादर्थजरतीयन्यायेन कथमिव मयटः प्राचुर्यार्थत्वं ब्रह्मविषयत्वं चाश्रीयत इति । मानवर्णिकब्रह्माधिकारादिति चेन, न; अन्नमयादीनामपि तर्हि ब्रह्मत्वप्रसङ्गः । अत्राह—युक्तमन्नमयादीनामब्रह्मत्वम्, तस्मात्तस्मादान्तरस्यान्तरस्यान्यस्यान्यस्यात्मन उच्यमानत्वात्; आनन्दमयात् न कश्चिदन्य आन्तर आत्मोच्यते; तेनानन्दमयस्य ब्रह्मत्वम्, अन्यथा प्रकृतहानाप्रकृतप्रक्रियाप्रसङ्गादिति । अत्रोच्यते— यद्यप्यन्नमयादिभ्य इवानन्दमयान् ‘अन्योऽन्तर आत्मा’ इति न श्रूयते, तथापि नानन्दमयस्य ब्रह्मत्वम्; यत आनन्दमयं प्रकृत्य श्रूयते— ‘तस्य प्रियमेव शिरः,

मोदो दक्षिणः पक्षः, प्रमोद उत्तरः पक्षः, आनन्द आत्मा,
 ब्रह्म पुच्छं प्रतिष्ठा' इति । तत्र यद्व्यष्टेह मन्त्रवर्णे प्रकृतम्
 'सत्यं ज्ञानमनन्तं ब्रह्म' इति, तदिह 'ब्रह्म पुच्छं प्रतिष्ठा'
 इत्युच्यते । तद्विजिज्ञापग्निष्टैवान्नमयादय आनन्दमय-
 पर्यन्ताः पञ्च कोशाः कल्प्यन्ते । तत्र कुतः प्रकृतहानाप्र-
 कृतप्रक्रियाप्रसङ्गः । नन्वानन्दमयस्यावयवत्वेन 'ब्रह्म पुच्छं
 प्रतिष्ठा' इत्युच्यते, अन्नमयादीनामिव 'इदं पुच्छं प्रतिष्ठा'
 इत्यादिः; तत्र कथं ब्रह्मणः स्वप्रधानत्वं शक्यं विज्ञातुम्?
 प्रकृतत्वादिति ब्रूमः । नन्वानन्दमयावयवत्वेनापि ब्रह्मणि
 विज्ञायमाने न प्रकृतत्वं हीयते, आनन्दमयस्य ब्रह्मत्वादिति;
 अत्रोच्यते— तथा सति तदेव ब्रह्म आनन्दमय आत्मा
 अवयवी, तदेव च ब्रह्म पुच्छं प्रतिष्ठा अवयव इत्यसामञ्ज-
 स्यं स्थात् । अन्यतरपरिप्रहे तु, युक्तम् 'ब्रह्म पुच्छं प्रतिष्ठा'
 इत्यत्रैव ब्रह्मनिर्देश आश्रयितुम्, ब्रह्मशब्दसंयोगात्; नानन्द-
 मयवाक्ये, ब्रह्मशब्दसंयोगाभावादिति । अपि च ब्रह्म पुच्छं
 प्रतिष्ठेत्युक्त्वेदमुच्यते— 'तदप्येष श्लोको भवति । असन्नेव
 स भवति । असद्व्यष्टेति वेद चेत् । अस्ति ब्रह्मेति चेद्वेद ।
 सन्तमेनं ततो विदुः' इति । अस्मिंश्च श्लोकेऽननुकृष्ट्यानन्द-
 मयं ब्रह्मण एव भावाभाववेदनयोर्गुणदोषाभिधानाद्यस्यते—

‘ब्रह्म पुच्छं प्रतिष्ठा’ इत्यत्र ब्रह्मण एव स्वप्रधानत्वमिति । न चानन्दमयम्यात्मनो भावाभावाशङ्का युक्ता, प्रियमोदादि-विशिष्टस्यानन्दमयस्य सर्वलोकप्रसिद्धत्वान् । कथं पुनः स्व-प्रधानं सद्ब्रह्म आनन्दमयस्य पुच्छत्वेन निर्दिश्यते—‘ब्रह्म पुच्छं प्रतिष्ठा’ इति? नैष दोषः । पुच्छवस्तुच्छम्, प्रतिष्ठा परायणसेकनीडं लौकिकस्यानन्दजातस्य ब्रह्मानन्दः इत्य-तदनेन विवक्ष्यते, नावयवत्वम् ; ‘एतस्यैवानन्दस्यान्यानि भूतानि मात्रामुपजीवनिति’ इति श्रुत्यन्तरात् । अपि चानन्द-मयस्य ब्रह्मत्वे प्रियाद्यवयवत्वेन सविशेषं ब्रह्माभ्युपगन्तव्यम्; निर्विशेषं तु ब्रह्म वाक्यशेषे श्रूयते, वाञ्छनसयोरगो-चरत्वाभिधानात्—‘यतो वाचो निर्वर्तन्ते । अप्राप्य मनसा सह । आनन्दं ब्रह्मणो विद्वान् । न विभेति कुतश्चन्’ इति । अपि चानन्दप्रचुर इत्युक्ते दुःखाल्पीयस्त्वमपि गम्यते ; प्राचुर्यस्य लोके प्रतियोग्यल्पत्वापेक्षत्वान् । तथा च सति ‘यव नान्यत्पद्यति, नान्यच्छृणोति, नान्यद्विजानाति, स मूमा’ इति भूमि ब्रह्मणि तद्यतिरिक्ताभावशुतिरुपरुद्येत । प्रतिशरीरं च प्रियादिभेदादानन्दमयस्य भिन्नत्वम् ; ब्रह्म तु न प्रतिशरीरं भिद्यते, ‘सत्यं ज्ञानमनन्तं ब्रह्म’ इत्यानन्त्यश्रुतेः ‘एको देवः सर्वभूतेषु गृहः सर्वव्यापी सर्वभूतान्तरात्मा’

इति च श्रुत्यन्तरात् । न चानन्दमयाभ्यासः श्रूयते । प्रातिपदिकार्थमात्रमेव हि सर्वत्राभ्यस्थते—‘रसो वै सः । रसः ह्येवार्थं लक्ष्यानन्दी भवति । को ह्येवान्यात्कः प्राण्यात् । यदेष आकाश आनन्दो न स्यात्’ ‘सैषानन्दस्य मीमांसा भवति’ ‘आनन्दं ब्रह्मणो विद्वान्न विभेति कुतश्चन’ इति ‘आनन्दो ब्रह्मेति व्यजानात्’ इति च । यदि चानन्दमयशब्दस्य ब्रह्मविषयत्वं निश्चितं भवेत्, तत उत्तरेष्वानन्दमात्रप्रयोगेष्वप्यानन्दमयाभ्यासः कल्प्येत्; न त्वानन्दमयस्य ब्रह्मत्वमस्ति, प्रियाशिरस्त्वादिभिर्हेतुभिरित्यवोचाम; तस्माच्छ्रुत्यन्तरे ‘विज्ञानमानन्दं ब्रह्म’ इत्यानन्दपदप्रातिपदिकस्य ब्रह्मणि प्रयोगादर्शनात्, ‘यदेष आकाश आनन्दो न स्यात्’ इति ब्रह्मविषयः प्रयोगो न त्वानन्दमयाभ्यास इत्यवगन्तव्यम् । यस्त्वयं मरुडन्तस्यैवानन्दमयशब्दस्याभ्यासः ‘एतमानन्दमयमात्मानमुपसंक्रामति’ इति, न तस्य ब्रह्मविषयत्वमस्ति; विकारात्मनामेवान्नमयादीनामनात्मनामुपसंक्रमितव्यानां प्रवाहे पतितत्वात् । नन्वानन्दमयस्योपसंक्रमितव्यस्यान्नमयादिवद्ब्रह्मत्वे सति नैव विदुषो ब्रह्मप्राप्तिः फलं निर्दिष्टं भवेत् । नैष दोषः, आनन्दमयोपसंक्रमणनिर्देशेनैव विदुषः पुच्छप्रतिष्ठाभूतब्रह्मप्राप्तेः फलस्य निर्दिष्ट-

त्वात्, 'तदप्येष श्लोको भवति' 'यतो वाचो निवर्तन्ते' इत्यादिना च प्रपञ्चमानत्वात् । या त्वानन्दमयसंनिधाने 'सोऽकामयत वहु स्यां प्रजायेयेति' इतीयं श्रुतिरुदाहृता, सा 'ब्रह्म पुच्छं प्रतिष्ठा' इत्यनेन संनिहिततरेण ब्रह्मणा संबध्यमाना नानन्दमयम्य ब्रह्मतां प्रतिबोधयति । तदपेक्षत्वाच्चोत्तरस्य ग्रन्थस्य 'रसो वै सः' इत्यादेर्नानन्दमयविषयता । ननु 'सोऽकामयत' इति ब्रह्मणि पुंलिङ्गनिर्देशो नोपपद्यते । नायं दोषः, 'तस्माद्वा एतस्मादात्मन आकाशः संभूतः' इत्यत्र पुंलिङ्गेनाश्यात्मशब्देन ब्रह्मणः प्रकृतत्वात् । यत्तु भारगवी वार्णणी विद्या— 'आनन्दो ब्रह्मेति व्यजानात्' इति, तस्यां मयडश्रवणात्प्रियशिरस्त्वाद्यश्रवणाच्च युक्तमानन्दस्य ब्रह्मत्वम् । तस्मादणुमात्रमपि विशेषमनाश्रित्य न स्वत एव प्रियशिरस्त्वादि ब्रह्मण उपपद्यते । न चेह सविशेषं ब्रह्म प्रतिपिपादथिषितम्, वाञ्छनसगोचरातिक्रमणश्रुतेः । तस्मादन्नमयादिष्विवानन्दमयेऽपि विकारार्थं एव मयट् विज्ञेयः, न प्राचुर्यार्थः ॥

सूत्राणि त्वेवं व्याख्येयानि— 'ब्रह्म पुच्छं प्रतिष्ठा' इत्यत्र किमानन्दमयावयवत्वेन ब्रह्म विवक्ष्यते, उत स्वप्रधानत्वेनेति । पुच्छशब्दादव्यवत्वेनेति प्राप्ते, उच्यते— आन-

न्दयोऽभ्यासात् — आनन्दमय आत्मा इत्यत्र ‘ब्रह्म पुच्छं प्रतिष्ठा’ इति स्वप्रधानमेव ब्रह्मोपदिश्यते; अभ्यासात् ‘असत्रेव स भवति’ इत्यस्मिन्निगमनश्चोके ब्रह्मण एव केवलस्याभ्यस्यमानत्वात् । **विकारशब्दान्वेति** चेन्न प्राचुर्यात्— विकारशब्दोऽवयवशब्दोऽभिप्रेतः; पुच्छमित्यवयवशब्दान्नं स्वप्रधानत्वं ब्रह्मण इति यदुक्तम्, तस्य परिहारो वक्तव्यः; अत्रोच्यते— नायं दोषः, प्राचुर्यादायवयवशब्दोपपत्तेः; प्राचुर्यं प्रायापत्तिः, अवयवप्राये वचनमित्यर्थः; अन्नमयादीनां हि शिरआदिषु पुच्छान्तेष्ववयवेषूक्तेष्वानन्दमयस्यापि शिरआदीन्यवयवान्तराण्युक्त्वा अवयवप्रायापत्त्या ‘ब्रह्म पुच्छं प्रतिष्ठा’ इत्याह, नावयवविवक्ष्या; यत्कारणम् ‘अभ्यासात्’ इति स्वप्रधानत्वं ब्रह्मणः समर्थितम् । **तदेतुव्यपदेशाच्च** — सर्वस्य हि विकारजातस्य सानन्दमयस्य कारणत्वेन ब्रह्म व्यपदिश्यते— ‘इदं सर्वमसृजत, यदिदं किंच’ इति । न च कारणं सद्ब्रह्म स्वविकारस्यानन्दमयस्य मुख्यया वृक्ष्यावयव उपपद्यते । अपराण्यपि सूत्राणि यथासंभवं पुच्छवाक्यनिर्दिष्टस्यैव ब्रह्मण उपपादकानि द्रष्टव्यानि ॥

अन्तस्तद्भार्मोपदेशात् ॥ २० ॥

इदमान्नायते—‘अथ य एषोऽन्तरादिल्ये हिरण्मयः पुरुषो दृश्यते हिरण्यश्च मूर्धिरण्यकेश आ प्रणखात्सर्व-
७. अन्तरधि- एव सुवर्णः’ ‘तस्य यथा कल्पासं पु-
करणम्। षड्गीकमेवमक्षिणी तस्योदिति नाम स
एष सर्वेभ्यः पाप्मभ्य उदित उदेति ह वै सर्वेभ्यः
पाप्मभ्यो य एवं वेद’ इत्याधिदैवतम्। अथाध्यात्ममपि
‘अथ य एषोऽन्तरक्षिणि पुरुषो दृश्यते’ इत्यादि।
तत्र संशयः— किं विद्याकर्मातिशयवशात्प्राप्नोत्कर्पः क-
श्चित्संसारी सूर्यमण्डले चक्षुषि चोपास्यत्वेन श्रूयते,
किं वा नित्यसिद्धः परमेश्वरः? इति। किं तावत्प्राप्नम्?
संसारीति । कुतः? रूपवच्चवश्रवणात् । आदित्यपुरुषे
तावत् ‘हिरण्यश्च मूर्धः’ इत्यादि रूपमुदाहृतम्; अक्षिपुरु-
षेऽपि तदेवातिदेशेन प्राप्यते ‘तस्यैतस्य तदेव रूपं यदमुच्य
रूपम्’ इति। न च परमेश्वरस्य रूपवच्चं युक्तम्, ‘अश-
द्वद्भस्पर्शमरूपमव्ययम्’ इति श्रुतेः; आधारश्रवणाच—‘य
एषोऽन्तरादिल्ये य एषोऽन्तरक्षिणि’ इति। न छनाधारस्य
स्वमहिमप्रतिष्ठितस्य सर्वव्यापिनः परमेश्वरस्थाधार उपदि-
क्ष्येत। ‘स भगवः कस्मिन्प्रतिष्ठित इति स्वे महिम्नि’ इति
‘आकाशवत्सर्वगतश्च नित्यः’ इति च श्रुती भवतः। ऐश्व-

र्यमर्यादाश्रुतेश्च—‘स एष ये चामुष्मात्पराञ्चो लोका-
स्तेषां चेष्टे देवकामानां च’ इत्यादित्यपुरुषस्य ऐश्वर्यम-
र्यादा; ‘स एष ये चैतस्मादवौञ्चो लोकास्तेषां चेष्टे मनुष्य-
कामानां च’ इत्याक्षिपुरुषस्य । न च परमेश्वरस्य म-
र्यादावदैश्वर्यं युक्तम्; ‘एष सर्वेश्वर एष भूताधिपतिरेष
भूतपाल एष सेतुविघरण एषां लोकानामसंभेदाय’ इत्य-
विशेषश्रुतेः । तस्मान्नाक्ष्यादित्ययोरन्तः परमेश्वर इत्येवं
प्राप्ते—

ब्रूमः—अन्तस्तद्वर्मोपदेशात् इति । ‘य एषोऽन्तरादित्ये’
‘य एषोऽन्तरक्षिणि’ इति च श्रूयमाणः पुरुषः परमेश्वर एव,
न संसारी । कुतः? तद्वर्मोपदेशात् । तस्य हि परमेश्वरस्य
धर्मा इहोपदिष्टाः । तथाथ—‘तस्योदिति नाम’ इति श्राव-
यित्वा तस्यादित्यपुरुषस्य नाम ‘स एष सर्वेभ्यः पाप्मभ्य
उदितः’ इति सर्वपाप्मापगमेन निर्वक्ति । तदेव च कृतनि-
र्वचनं नामाक्षिपुरुषस्याप्यतिदिशति—‘यन्नाम तन्नाम’
इति । सर्वपाप्मापगमश्च परमात्मन एव श्रूयते—‘य आ-
त्मापहतपाप्मा’ इत्यादौ । तथा चाक्षुषे मुखे ‘सैव क्रक् त-
त्साम तदुक्तं तद्यजुस्तद्वाह्नी’ इति क्रक्सामाचात्मकतां निर्धा-
रयति । सा च परमेश्वरस्योपपत्यते, सर्वकारणत्वात्सर्वात्मक-

त्वोपपत्तेः । पृथिव्यगन्याद्यात्मके चाधिदैवतमृक्सामे, वाक्प्राणाद्यात्मके चाध्यात्ममनुक्रम्याह—‘तस्यकर्च साम च गेष्ठौ’ इत्यधिदैवतम् । तथाध्यात्ममपि—‘यावमुष्य गेष्ठौ तौ गेष्ठौ’ इति । तच सर्वात्मकत्वे सखेवोपपत्रते । ‘तद्य इमे वीणायां गायन्त्येतं त्वेव ते गायन्ति तस्मात्ते धनसनयः’ इति च लौकिकेभ्वपि गानेष्वस्यैव गीयमानत्वं दर्शयति । तच परमेश्वरपरिप्रह एव घटते—‘यद्यद्विभूतिमत्सत्त्वं श्रिमदूर्जितमेव च । तत्तदेवावगच्छ त्वं मम तेजोंशसंभवम्’ इति भगवद्वीतादर्शनात् । लोककामेशितृत्वमपि निरङ्गुणं श्रूयमाणं परमेश्वरं गमयति । यत्तूक्तं हिरण्यश्मश्रुत्वादिरूपवत्वश्रवणं परमेश्वरे नोपपद्यते इति, अत्र ब्रूमः—स्यात्परमेश्वरस्यापीच्छावशान्मायामयं रूपं साधकानुप्रहार्थम्, ‘माया ह्येषा मया सृष्टा यन्मां पश्यसि नारद । सर्वभूतगुणैर्युक्तं मैवं भां झातुर्मर्हसि’ इति स्मरणात् । अपि च, यत्र तु निरस्तसर्वविशेषं पारमेश्वरं रूपमुपदिश्यते, भवति तत्र शास्त्रम् ‘अशब्दमस्पर्शमरूपमन्वयम्’ इत्यादि । सर्वकारणत्वात् विकारधर्मैरपि कैश्चिद्विशिष्टः परमेश्वर उपास्यत्वेन निर्दिश्यते—‘सर्वकर्मी सर्वकामः सर्वगन्धः सर्वरसः’ इत्यादिना । तथा हिरण्यश्मश्रुत्वादिनिदेशोऽपि भविष्यति । यदन्याधारश्रवणान्न परमेश्वर इति, अत्रोच्यते—स्वमहिमप्रतिष्ठस्याप्याधारविशेषोपदेश उपास-

नार्थो भविष्यति ; सर्वगतत्वाद्वृक्षाणो व्योमवत्सर्वान्तरत्वोप-
पत्तेः । ऐश्वर्यमर्यादाश्रवणमव्यव्यासाधिदैवतविभागापेक्षमु-
पासनार्थमेव । तस्मात्परमेश्वर एवाक्ष्यादित्योरन्तरूपदि-
श्यते ॥

भेदव्यपदेशाक्षान्यः ॥ २१ ॥

अस्ति चादित्यादिशरीराभिमानिभ्यो जवेभ्योऽन्य इश्व-
रोऽन्तर्यामी—‘य आदित्ये तिष्ठन्नादित्यादन्तरो यमादि-
त्यो न वेद यस्यादित्यः शरीरं य आदित्यमन्तरो यमयस्येष
त आत्मान्तर्याम्यमृतः’ इति श्रुत्यन्तरे भेदव्यपदेशात् । तत्र
हि ‘आदित्यादन्तरो यमादित्यो न वेद’ इति वेदितुरादि-
त्याद्विज्ञानात्मनोऽन्योऽन्तर्यामी स्पष्टं निर्दिश्यते । स एवे-
हायन्तरादित्ये पुरुषो भवितुमर्हति, श्रुतिसामान्यात् ।
तस्मात्परमेश्वर एवेहोपदिश्यत इति सिद्धम् ॥

आकाशस्तल्लिङ्गात् ॥ २२ ॥

इदमामनन्ति ‘अस्य लोकस्य का गतिरित्याकाश इति
होवाच सर्वाणि ह वा इमानि भूतान्याकाशादैव संमुत्प-
त्, आकाश- व्यन्ते आकाशं प्रत्यस्तं यन्त्याकाशो हेवैभ्यो
धिकरणम् । ज्योत्यानकाशः परायणीम्’ इति । तत्र
संशयः— किमाकाशशब्देन परं ब्रह्माभिधीयते, उत भूता-

काशमिति । कुतः संशयः? उभयत्र प्रयोगदर्शनात् । भूतविशेषे तावत्सुप्रसिद्धो लोकवेदयोराकाशशब्दः । ब्रह्मण्यपि कचित्प्रयुज्यमानो दृश्यते, यत्र वाक्यशेषवशादसाधारणगुणश्रवणाद्वा निर्धारितं ब्रह्म भवति— यथा ‘यदेष आकाश आनन्दो न स्थान्’ इति ‘आकाशो ह वै नाम नामरूपयोर्निर्वहिता ते यदन्तरा तद्ब्रह्म’ इति चैवमादौ । अतः संशयः । किं पुनरत्र युक्तम्? भूताकाशमिति । कुतः? तद्विप्रसिद्धतरेण प्रयोगेण शीघ्रं बुद्धिमारोहति । न चायमाकाशशब्द उभयोः साधारणः शक्यो विज्ञातुम् , अनेकार्थत्वप्रसङ्गात् । तस्माद्ब्रह्मणि गौण एव आकाशशब्दो भवितुमर्हति । विभुत्वादिभिर्हि बहुभिर्धर्मैः सदृशमाकाशेन ब्रह्म भवति । न च मुख्यसंभवे गौणोऽर्थैः प्रहणमर्हति । संभवति चेह मुख्यस्यैवाकाशस्य ग्रहणम् । ननु भूताकाशपरिभ्रहे वाक्यशेषो नोपपत्तते— ‘सर्वाणि ह वा इमानि भूतान्याकाशादेव समुत्पदान्ते’ इत्यादिः; नैष दोषः, भूताकाशस्यापि वाच्चादिकमेण कारणत्वोपपत्तेः । विज्ञायते हि— ‘तस्माद्वा एतस्मादात्मन आकाशः संभूत आकाशाद्वायुर्बायोरभिः’ इत्यादि । ज्यायस्त्वपरायणत्वे अपि भूतान्तरापेक्षयोपपत्तेते भूताकाशस्यापि । तस्मादाकाशशब्देन भूताकाशस्य ग्रहणमित्येवं प्राप्ते—

ब्रूमः— आकाशस्तलिङ्गात् । आकाशशब्देनेह ब्रह्मणो
ग्रहणं युक्तम् । कुतः? तस्मिन्नात् । परस्य हि ब्रह्मण इदं
लिङ्गम्— सर्वाणि ह वा इमानि भूतान्याकाशादेव समु-
प्तव्यन्ते’ इति । परस्माद्विं ब्रह्मणो भूतानामुत्पत्तिरिति
वेदान्तेषु मर्यादा । ननु भूताकाशस्थापि वाय्वादिकमेण
कारणत्वं दर्शितम् । सत्यं दर्शितम् । तथापि मूलकारणस्य
ब्रह्मणोऽपरिग्रहात्, आकाशादेवेत्यबधारणं सर्वाणीति च
भूतविशेषणं नानुकूलं स्यात् । तथा ‘आकाशं प्रत्यम्तं यन्ति’
इति ब्रह्मलिङ्गम्, ‘आकाशो ह्यैवैभ्यो ज्यायानाकाशः परा-
यणम्’ इति च ज्यायस्त्वपरायणत्वे । ज्यायस्त्वं ह्यनापे-
क्षिकं परमात्मन्येवैकस्मिन्नामात्म—‘ज्यायान्पृथिव्या ज्या-
यानन्तरिक्षाज्यायायान्दिवो ज्यायानेभ्यो लोकेभ्यः’ इति ।
तथा परायणत्वमपि परमकारणत्वात्परमात्मन्येव उपपञ्च-
तरं भवति । श्रुतिश्च— ‘विज्ञानमानन्दं ब्रह्म रातिर्दातुः
परायणम्’ इति । अपि चान्तवच्चदोषेण शालावद्यस्य
पक्षं निन्दित्वा, अनन्तं किञ्चिद्वक्तुकामेन जैवलिनाकाशः
परिगृहीतः; तं चाकाशमुद्दीशे संपाद्योपसर्वहरति— ‘स
एष परोवरीयानुदीयः स एषोऽनन्तः’ इति । तच्चानन्तं
ब्रह्मलिङ्गम् । यत्पुनरुक्तं भूताकाशं प्रसिद्धिवलेन प्रथमतरं

प्रतीयत इति, अत्र ब्रूमः— प्रथमतरं प्रतीतमपि तद्वाक्य-
शेषगतान्त्रद्विगुणान्दद्वा न परिगृह्यते । दर्शितश्च ब्रह्म-
प्रयत्याकाशशब्दः ‘आकाशो ह वै नाम नामरूपयोनि-
र्वहिता’ इत्यादौ । तथाकाशपर्यायवाचिनामपि ब्रह्मणि
प्रयोगो हृश्यते—‘ऋचो अक्षरे परमे व्योमन् यस्मि-
न्द्रेवा अधि विश्वे निषेदुः’ ‘सैषा भार्गवी वासुणी
विद्या परमे व्योमन्प्रतिष्ठिता’ ‘उँ कं ब्रह्म खं ब्रह्म’
‘खं पुराणम्’ इति चैवमादौ । वाक्योपक्रमेऽपि वर्त-
मानस्याकाशशब्दस्य वाक्यशेषवशाद्युक्ता ब्रह्मविषयत्वावृ-
धारणा । ‘अग्निरधीतेऽनुवाकम्’ इति हि वाक्योपक्रम-
गतोऽप्यग्निशब्दो माणवकविषयो हृश्यते । तस्मादाकाश-
शब्दं ब्रह्मेति सिद्धम् ॥

अत एव प्राणः ॥ २३ ॥

उद्दीथे—‘प्रस्तोतर्या देवता प्रस्तावमन्वायत्ता’ इत्यु-
पक्रम्य श्रूयते—‘कतमा सा देवतेति, प्राण इति होवाच,
६. प्राणाधि- सर्वाणि ह वा इमानि भूतानि प्राणमे-
करणम् । वाभिसंविशन्ति, प्राणमभ्युजिहते, सैषा
देवता प्रस्तावमन्वायत्ता’ इति । तत्र संशयनिर्णयौ पूर्व-
वदेव द्रष्टव्यौ । ‘प्राणवन्धनः हि सोम्य भनः’ ‘प्राणस्य

प्राणम् ॥ इति चैवमादौ ब्रह्मविषयः प्राणशब्दो हृश्यते ; वायुविकारे तु प्रसिद्धतरे लोकवेदयोः ; अत इह प्राणशब्देन कतरस्योपादानं युक्तमिति भवति संशयः । किं पुनरत्र युक्तम् ? वायुविकारस्य पञ्चवृत्तेः प्राणस्योपादानं युक्तम् । तत्र हि प्रसिद्धतरः प्राणशब्द इत्यवोचाम । ननु पूर्ववदिहापि तल्लिङ्गाद्ब्रह्मण एव प्रहृण्य युक्तम् । इहापि हि वाक्यशेषे भूतानां संवेशनोद्भवनं पारमेश्वरं कर्म प्रतीयते । न, मुख्येऽपि प्राणे भूतसंवेशनोद्भवनस्य दर्शनात् । एवं ह्यान्नायते—‘यदा वै पुरुषः स्वपिति प्राणं तर्हि वाग-व्येति प्राणं चक्षुः प्राणं श्रोत्रं प्राणं मनः, स यदा प्रबुध्यते प्राणादेवाधि पुनर्जयन्ते’ इति । प्रत्यक्षं चैतत्—स्वाप-काले प्राणवृत्तावपरिलुप्यमानायामिन्द्रियवृत्तयः परिलुप्यन्ते, प्रबोधकाले च पुनः प्रादुर्भवन्तीति । इन्द्रियसारत्वाच्च भूता-नामविरुद्धो मुख्ये प्राणेऽपि भूतसंवेशनोद्भवनवादी वाक्य-शेषः । अपि चादित्योऽन्नं चोद्गीथप्रतिहारयोर्देवते प्रस्ताव-देवतायाः प्राणस्यानन्तरं निर्दिश्येते ; न च तयोर्ब्रह्मत्व-मस्ति ; तत्सामान्याच्च प्राणस्यापि न ब्रह्मत्वमिलेवं प्राप्ने—

सूत्रकार आह— अत एव प्राणः इति । तल्लिङ्गा-दिति पूर्वसूत्रे निर्दिष्टम् । अत एव तल्लिङ्गात्प्राणशब्दमपि परं

ब्रह्म भवितुमर्हति । प्राणस्यापि हि ब्रह्मलिङ्गसंबन्धः श्रूयते—
 ‘सर्वाणि ह वा इमानि भूतानि प्राणमेवाभिसंविशन्ति
 प्राणमभ्युज्जिहते’ इति । प्राणनिमित्तौ सर्वेषां भूतानामुत्प-
 त्तिप्रलयावृच्यमानौ प्राणस्य ब्रह्मतां गमयतः । ननुक्तं
 मुख्यप्राणपरिप्रेऽपि सर्वेशनोद्भवनदर्शनमविरुद्धम्, स्वापप्र-
 वोधयोर्दर्शनादिति । अष्टोच्यते— स्वापप्रवोधयोरिनिद्रियाणा-
 मेव केवलानां प्राणाश्रयं सर्वेशनोद्भवनं हउयते, न सर्वेषां
 भूतानाम्; इह तु सेन्द्रियाणां सशरीराणां च जीवाविश्रा-
 नां भूतानाम्, ‘सर्वाणि ह वा इमानि भूतानि’ इति श्रुतेः ।
 यदापि भूतश्रुतिर्महाभूतविषया परिगृह्यते, तदापि ब्रह्मलिङ्ग-
 त्वमविरुद्धम् । ननु सहापि विषयैरिनिद्रियाणां स्वापप्रवो-
 धयोः प्राणेऽप्ययं प्राणाच्च प्रभवं शृणुमः— ‘यदा सुप्तः
 स्वप्नं न कंचन पश्यत्यथासिमन्प्राणं एवैकधा भवति तदैनं
 वाक्सर्वैर्नामभिः सहाप्येति’ इति । तत्रापि तलिङ्गात्प्राणश-
 ब्दं ब्रह्मैव । यत्पुनरुक्तमन्नादिस्यसंनिधानात्प्राणस्याब्रह्मत्वमिति,
 तदयुक्तम्; वाक्यशेषवलेन प्राणशब्दस्य ब्रह्मविषयतायां
 प्रतीयमानायां संनिधानस्याकिञ्चित्करत्वात् । यत्पुनः प्राण-
 शब्दस्य पञ्चवृत्तौ प्रसिद्धतरत्वम्, तदाकाशशब्दस्येव प्रति-
 विधेयम् । तस्मात्सिद्धं प्रस्तावदेवतायाः प्राणस्य ब्रह्मत्वम् ॥

अत्र केचिदुदाहरन्ति—‘प्राणस्य प्राणम्’ ‘प्राणव-
न्धनं हि सोम्य मनः’ इति च । तद्युक्तम्; शब्दभेदात्प्र-
करणाच्च संशयानुपपत्तेः । यथा पितुः पितेसि प्रयोगे,
अन्यः पिता षष्ठीनिर्दिष्टात्, प्रथमानिर्दिष्टः; पितुः
पिता इति गम्यते; तद्वत् ‘प्राणस्य प्राणम्’ इति शब्द-
भेदात्प्रसिद्धात्प्राणात् अन्यः प्राणस्य प्राण इति निश्चीयते ।
न हि स एव तस्येति भेदनिर्देशार्हो भवति । यस्य च प्रकरणे
यो निर्दिष्यते नामान्तरेणापि स एव तत्र प्रकरणी निर्दिष्ट
इति गम्यते; यथा ज्योतिष्ठोमाधिकारे ‘वसन्ते वसन्ते ज्यो-
तिषा यजेत्’ इत्यत्र ज्योतिःशब्दो ज्योतिष्ठोमविषयो भवति,
तथा परस्य ब्रह्मणः प्रकरणे ‘प्राणवन्धनं हि सोम्य
मनः’ इति श्रुतः प्राणशब्दो वायुविकारमात्रं कथमवगम-
येत् । अतः संशयाविषयत्वात्तदुदाहरणं युक्तम् । प्रस्ताव-
देवतायां तु प्राणे संशयपूर्वपक्षनिर्णया उपपादिताः ॥

ज्योतिश्चरणाभिधानात् ॥ २४ ॥

इदमामनन्ति—‘अथ यदतः परो दिवो ज्योतिर्दीप्यते
विश्वतः पृष्ठेषु सर्वतः पृष्ठेष्वनुच्चमेषूतमेषु लोकेभिदं वाव
१०. ज्योतिश्वरणा-तद्यादिदमस्मिन्नन्तः पुरुषे ज्योतिः’ इति ।
विकरणम् । तत्र संशयः— किमिह ज्योतिःशब्देनादि-

त्यादिकं ज्योतिरभिधीयते, किं वा पर आत्मा ? इति । अर्था-
न्तरविषयस्यापि प्राणशब्दस्य तल्लिङ्गाद्वाहाविषयत्वमुक्तम् ।
इह तु तल्लिङ्गमेवास्ति नास्तीति विचार्यते । किं तावत्प्राप्तम् ?
आदित्यादिकमेव ज्योतिःशब्देन परिगृह्यत इति । कुतः ?
प्रसिद्धेः । तमो ज्योतिरिति हीमौ शब्दौ परस्परप्रतिद्वन्द्व-
विषयौ प्रसिद्धौ । चक्षुर्वृत्तेनिरोधकं शार्वरादिकं तम उच्य-
ते । तस्या एवानुग्राहकमादित्यादिकं ज्योतिः । तथा ‘दीप्यते’
इतीयमपि श्रुतिरादित्यादिविषया प्रसिद्धा । न हि रूपादि-
हीनं ब्रह्म दीप्यत इति मुख्यां श्रुतिमर्हति । युमर्यादत्वश्रुते-
श्च । न हि चराचरवीजस्य ब्रह्मणः सर्वात्मकस्य वौर्मर्यादा
युक्ता ; कार्यस्य तु ज्योतिषः परिच्छिन्नस्य वौर्मर्यादा
स्यान् । ‘परो दिवो ज्योतिः’ इति च ब्राह्मणम् । ननु
कार्यस्यापि ज्योतिषः सर्वत्र गम्यमानत्वाद्युमर्यादावस्त्वम-
समञ्जसम् ; अस्तु तर्ह्यत्रिवृत्कृतं तेजः प्रथमजम् ; न, अति-
वृत्कृतस्य तेजसः प्रयोजनाभावादिति । इदमेव प्रयोजनं यदु-
पास्यत्वमिति चेत् , न ; प्रयोजनान्तरप्रयुक्तस्यैवादित्यादेरुपा-
स्यत्वदर्शनात् , ‘तासां त्रिवृतं त्रिवृतमेकैकां करवाणि’ इति
चाविशेषश्रुतेः । न चात्रिवृत्कृतस्यापि तेजसो युमर्यादत्वं
प्रसिद्धम् । अस्तु तर्ह्य त्रिवृत्कृतमेव तत्तेजो ज्योतिःशब्दम् ।
ननूक्तमर्वागपि दिवोऽवगम्यते ऽग्न्यादिकं ज्योतिरिति ; नैष

दोषः ; सर्वत्रापि गम्यमानस्य ज्योतिषः ‘परो दिवः’ इत्यु-
पासनार्थः प्रदेशविशेषपरिग्रहो न विस्तृते । न तु निष्ठदेश-
स्यापि ब्रह्मणः प्रदेशविशेषकल्पना भागिनी । ‘सर्वतः पृष्ठे-
ष्वनुसंभेष्टमेषु लोकेषु’ इसि चाधारबहुत्वश्रुतिः कार्ये ज्यो-
तिष्युपपद्यतेतराम् । ‘इदं वाव तद्विद्मस्मिन्नन्तः पुरुषे
ज्योतिः’ इति च कौश्लेये ज्योतिषि परं ज्योतिरध्यस्यमानं
दृश्यते । सारुप्यनिमित्ताश्चाध्यासा भवन्ति— यथा ‘तस्य
भूरिति शिर एकः हि शिर एकमेतदश्वरम्’ इति । कौश्लेयस्य तु
ज्योतिषः प्रसिद्धमब्रह्मत्वम् । ‘तस्यैषा दृष्टिः’ ‘तस्यैषा श्रुतिः’
इति चौष्ण्यघोषविशिष्टत्वस्य श्रवणात् । ‘तदेतदृष्टं च श्रुतं
चेत्युपासीत’ इति च श्रुतेः । ‘चक्षुष्यश्च श्रुतो भवति य
एवं वेद’ इति चाल्पफलश्रवणादब्रह्मत्वम् । महते हि
फलाय ब्रह्मोपासनमिष्यते । न चान्यदपि किञ्चित्स्ववाक्ये
प्राणाकाशवज्ज्योतिषोऽस्ति ब्रह्मत्वलिङ्गम् । न च पूर्वस्मिन्नपि
वाक्ये ब्रह्म निर्दिष्टमस्ति, ‘गायत्री वा इदः सर्वं भूतम्’
इति च्छुन्दोनिर्देशात् । अथापि कथंचित्पूर्वस्मिन्नवाक्ये ब्रह्म
निर्दिष्टं स्यात्, एवमपि न तस्येह प्रत्यभिज्ञानमस्ति । तत्र
हि ‘त्रिपादस्यामृतं दिवि’ इति चौरसिकरणत्वेन शूयते;
अत्र पुनः ‘परो दिवो ज्योतिः’ इति चौर्मर्यादात्वेन ।
तस्मात्प्राकृतं ज्योतिरिह प्राह्ममित्येवं प्राप्ते—

ब्रूमः— ज्योतिरिह ब्रह्म प्राह्मम् । कुतः? चरणाभिधानात् , पादाभिधानादित्यर्थः । पूर्वमिन्ह वाक्ये चतुष्पाद्वक्त्वा निर्दिष्टम्— ‘तावानस्य महिमा ततो ज्यायाऽश्च पूरुषः । पादोऽस्य सर्वा भूतानि त्रिपादस्यामृतं दिवि’ इत्यनेन मन्त्रेण । तत्र यच्चतुष्पदो ब्रह्मणस्त्रिपादमृतं द्युसंबन्धितरूपं निर्दिष्टम् , तदेवह द्युसंबन्धात्रिर्दिष्टमिति प्रत्यभिज्ञायते । तत्परित्यज्य प्राकृतं ज्योतिः कल्पयतः प्रकृतहानाप्रकृतप्रक्रिये प्रसञ्जेयाताम् । न केवलं ज्योतिर्वाक्य एव ब्रह्मानुवृत्तिः ; परस्यामपि हि शाण्डिल्यविद्यायामनुवर्तिष्यते ब्रह्म । तस्मादिह ज्योतिरिति ब्रह्म प्रतिपत्तव्यम् । यत्तृक्तम्— ‘ज्योतिर्दीप्यते’ इति चैतौ शब्दौ कार्ये ज्योतिषि प्रसिद्धाविति, नायं दोषः ; प्रकरणाद्ब्रह्मावगमे सत्यनयोः शब्दयोरविशेषकत्वान् , दीप्यमानकार्यज्योतिरूपलक्षिते ब्रह्मण्यपि प्रयोगसंभवात् ; ‘येन सूर्यस्तपति तेजसेद्वः’ इति च मन्त्रवर्णान् । यद्वा, नायं ज्योतिःशब्दश्चमूर्खत्तेरेवानुग्राहके तेजसि वर्तते, अन्यत्रापि प्रयोगदर्शनात्— ‘वाचैवायं ज्योतिषास्ते’ ‘मनो ज्योतिर्जुषताम्’ इति च । तस्माद्यद्यत्कस्यचिद्वभासकं तत्तज्ज्योतिःशब्देनाभिधीयते । तथा सति ब्रह्मणोऽपि चैतन्यरूपस्य समस्तजगद्वभासहेतुत्वादुपपन्नो ज्योतिःशब्दः ।

‘तमेव भान्तमनुभाति सर्वं तस्य भासा सर्वमिदं विभाति’
 ‘तदेवा ज्योतिषां ज्योतिरयुहोपासतेऽमृतम्’ इत्यादिश्रुति-
 भ्यश्च । यदप्युक्तं द्युमर्यादत्वं सर्वगतस्य ब्रह्मणो नोपपद्धत
 इति, अत्रोच्यते—सर्वगतस्यापि ब्रह्मण उपासनार्थः प्रदेशवि-
 शेषपरिग्रहो न विरुद्ध्यते । ननूक्तं निष्प्रदेशस्य ब्रह्मणः प्रदेश-
 विशेषकल्पना नोपपद्धत इति ; नायं दोषः, निष्प्रदेशस्यापि
 ब्रह्मण उपाधिविशेषसंबन्धातप्रदेशविशेषकल्पनोपपत्तेः । तथा
 हि—आदित्ये, चक्रुषि, हृदये इति प्रदेशविशेषसंबन्धीनि
 ब्रह्मणः उपासनानि श्रूयन्ते । एतेन ‘विश्वतः पृष्ठेषु’ इत्या-
 धारबहुत्वमुपपादितम् । यदप्येतदुक्तम् औष्ण्यघोषाभ्यामनु-
 मिते कौश्लेये कार्यं ज्योतिष्यध्यस्यमानत्वात्परमपि दिवः का-
 र्यज्योतिरेवेति, तदप्ययुक्तम् ; परस्यापि ब्रह्मणो नामादि-
 प्रतीकत्ववत्कौश्लेयज्योतिष्यप्रतीकत्वोपपत्तेः । ‘हृष्टं च श्रुतं चे-
 त्युपासीत’ इति तु प्रतीकद्वारकं हृष्टत्वं श्रुतत्वं च भविष्यति ।
 यदप्युक्तमल्पकलश्रवणाच्च न ब्रह्मेति, तदनुपपत्तम् ; न हि
 इयते फलाय ब्रह्माश्रयणीयम्, इयते न इति नियमे हेतुरस्ति ।
 यत्र हि निरस्तसर्वविशेषसंबन्धं परं ब्रह्मात्मत्वेनोपदिश्यते,
 तत्रैकरूपमेव फलं मोक्षं इत्यवगम्यते । यत्र तु गुणविशेष-
 संबन्धं प्रतीकविशेषसंबन्धं वा ब्रह्मोपदिश्यते, तत्र संसा-

रगोचराण्येवोच्चावचानि फलानि दृश्यन्ते— ‘अन्नादो वसु-
दानो विन्दते वसु य एवं वेद’ इत्याद्यासु श्रुतिषु । यद्यपि न
स्ववाक्ये किञ्चिज्ज्योतिषो ब्रह्मत्वलिङ्गमस्ति, तथापि पूर्वस्मि-
न्वाक्ये दृश्यमानं ग्रहीतव्यं भवति । तदुक्तं सूत्रकारेण—ज्यो-
तिश्चरणाभिधानादिति । कथं पुनर्वाक्यान्तरगतेन ब्रह्मसंनि-
धानेन ज्योतिःश्रुतिः स्वविषयात् शक्या प्रच्यावयितुम् ?
तैष दोषः, ‘अथ यदतः परो दिवो ज्योतिः’ इति प्रथमतर-
पठितेन यच्छब्देन सर्वनामा द्युसंबन्धात्प्रत्यभिज्ञायमाने
पूर्ववाक्यनिर्दिष्टे ब्रह्मणि स्वसामर्थ्येन परामृष्टे सत्यर्था-
ज्योतिःशब्दस्यापि ब्रह्मविषयत्वोपपत्तेः । तमादिह ज्यो-
तिरिति ब्रह्म प्रतिपत्तव्यम् ॥

छन्दोभिधानान्नेति चेन्न तथा चेतोर्पण- निगदात्तथा हि दर्शनम् ॥ २५ ॥

अथ यदुक्तं पूर्वस्मिन्नपि वाक्ये न ब्रह्माभिहितमस्ति,
‘गायत्री वा इदं सर्वे भूतं यदिदं किंच’ इति गायत्र्यां-
स्वस्य च्छन्दसोऽभिहितत्वादिति; तत्परिहतेव्यम् । कथं
पुनश्छन्दोभिधानान्न ब्रह्माभिहितमिति शक्यते वक्तुम् ?
यावता ‘तावानस्य महिमा’ इत्येतस्यामृचि चतुर्थाद्ब्रह्म
दर्शितम् । नैतदस्ति । ‘गायत्री वा इदं सर्वम्’ इति

गायत्रीमुपक्रम्य, तामेव भूतपृथिवीशरीरहृदयवाक्प्राणप्रभेदै-
व्याख्याय, ‘सैषा चतुष्पदा षड्बुधा गायत्री तदेतद्वचाभ्य-
नूर्कं तावानम्य महिमा’ इति तस्यामेव व्याख्यातरूपायां
गायत्र्यामुदाहृतो मन्त्रः कथमकस्माद्ब्रह्म चतुष्पादभिद-
ध्यात् । योऽपि तत्र ‘यद्वै तद्ब्रह्म’ इति ब्रह्मशब्दः, सोऽपि
च्छन्दसः प्रकृतत्वाच्छन्दोविषय एव । ‘य एतामेवं ब्रह्मो-
पनिषदं वेद’ इत्यत्र हि वेदोपनिषदभिति व्याचक्षते ।
तस्माच्छन्दोभिधानात्र ब्रह्मणः प्रकृतत्वभिति चेन्, नैष
दोषः । तथा चेतोर्पणनिगदात्— तथा गायत्र्याख्यच्छ-
न्दोद्भारेण, तदनुगते ब्रह्मणि चेतसोऽर्पणं चित्तसमाधानम्
अनेन ब्राह्मणवाक्येन निगद्यते—‘गायत्री वा इदः सर्वम्’
इति । न ह्यक्षरसंनिवेशमात्राया गायत्र्याः सर्वात्मकत्वं
संभवति । तस्माद्वायत्र्याख्यविकारेऽनुगतं जगत्कारणं ब्रह्म
निर्दिष्टम्, तदिह सर्वमित्युच्यते, यथा ‘सर्वे खस्तिवदं ब्रह्म’
इति । कार्यं च कारणादव्यतिरिक्तभिसि वक्ष्यामः—‘तदन-
न्यत्वमारभणशब्दादिभ्यः’ इत्यत्र । तथान्यत्रापि विकारद्वा-
रैण ब्रह्मण उपासनं हृदयते—‘एतं होव षड्बुद्धा महत्यु-
क्ते मीमांसन्त एतमग्नावध्वर्येव एतं महाव्रते च्छन्दोग्याः’
इति । तस्मादस्ति च्छन्दोभिधानेऽपि पूर्वस्मिन्वाक्ये चतु-
ष्पाद्ब्रह्म निर्दिष्टम् । तदेव ज्योतिर्वाक्येऽपि परामृश्यत

उपासनान्तरविधानाय । अपर आह । साक्षादेव गायत्रीशब्देन ब्रह्म प्रतिपादयते, संख्यासामान्यान् । यथा गायत्री चतुष्पदा षडक्षरैः पादैः, तथा ब्रह्म चतुष्पान् । तथान्यत्रापि च्छन्दोभिधायी शब्दोऽर्थान्तरे संख्यासामान्यात्प्रयुज्यमानो हृश्यते । तदथा—‘ते वा एते पञ्चान्ये पञ्चान्ये दश सन्तस्तकृतम्’ इत्युपकस्याह ‘सैषा विराङ्गतादी’ इति । अस्मिन्पश्चे ब्रह्मैवाभिहितमिति न च्छन्दोभिधानम् । सर्वथाप्यस्ति पूर्वस्मिन्वाक्ये प्रकृतं ब्रह्म इति ॥

भूतादिपादव्यपदेशोपपत्तेश्चैवम् ॥ २६ ॥

इतश्चैवमभ्युपगन्तव्यमस्ति पूर्वस्मिन्वाक्ये प्रकृतं ब्रह्मेति ; यतो भूतादीन्पादाल्ब्यपदिशति श्रुतिः । भूतपृथिवीशरीरहृदयानि हि निर्दिश्याह—‘सैषा चतुष्पदा षड्विधा गायत्री’ इति । न हि ब्रह्मानाश्रयणे केवलस्य च्छन्दसो भूतादयः पादा उपपदान्ते । अपि च ब्रह्मानाश्रयणे नेयमृक् संबध्येत—‘तावानस्य महिमा’ इति । अनया हि ऋचा स्वरसेन ब्रह्मैवाभिधीयते, ‘पादोऽस्य सर्वा भूतानि त्रिपादस्यामृतं दिवि’ इति सर्वात्मत्वोपपत्तेः । पुरुषसूक्तेऽपीयमृक् ब्रह्मपरतयैव समाप्नायते । स्मृतिश्च ब्रह्मण एवंरूपतां दर्शयति—‘विष्ट-

‘न्याहमिदं कृत्स्नमेकांशेन स्थितो जगन्’ इति । ‘यद्वै
तद्ब्रह्मा’ इति च निर्देशः । एवं सति मुख्यार्थं उपपद्यते । ‘ते वा
एते पञ्च ब्रह्मपुरुषाः’ इति च हृदयसुविषु ब्रह्मपुरुष-
श्रुतिर्ब्रह्मसंबन्धितायां विवक्षितायां संभवति । तस्मादस्ति
पूर्वस्मिन्वाक्ये ब्रह्म प्रकृतम् । तदेव ब्रह्म ज्योतिर्वाक्ये
द्युसंबन्धात्पत्त्वाभिज्ञायमानं परामृश्यत इति स्थितम् ॥

उपदेशभेदान्नेति चेत्तोभयस्मिन्नप्य- विरोधात् ॥ २७ ॥

यदप्येतदुक्तम्— पूर्वत्र ‘त्रिपादस्याभृतं दिवि’ इति
सप्तम्या द्यौः आधारत्वेनोपदिष्टा ; इह पुनः ‘अथ यदतः
परो दिवः’ इति पञ्चम्या मर्यादात्वेन ; तस्मादुपदेशभे-
दान्न तस्येह प्रत्यभिज्ञानमस्तीति— तत्परिहर्तव्यम् । अत्रो-
न्यते— नायं दोषः, उभयस्मिन्नप्यविरोधात् । उभयस्मि-
न्नपि सप्तम्यन्ते पञ्चम्यन्ते चोपदेशे न प्रत्यभिज्ञानं विरु-
द्ध्यते । यथा लोके वृक्षाग्रेण संबद्धोऽपि इयेन उभयथोपदि-
श्यमानो हृश्यते— वृक्षाग्रे इयेनो वृक्षाग्रात्परतः, इयेन
इति च, एवं दिव्येव सद्ब्रह्म दिवः परमित्युपदिश्यते ।
अपर आह— यथा लोके वृक्षाग्रेणासंबद्धोऽपि इयेन
उभयथोपदिश्यमानो हृश्यते— वृक्षाग्रे इयेनो वृक्षाग्रात्परतः:

इयेन इति च, एवं दिवः परमपि सद्ब्रह्म दिवीत्युप-
दिश्यते । तस्मादस्ति पूर्वनिर्दिष्टस्य ब्रह्मण इह प्रत्यभि-
ज्ञानम् । अतः परमेव ब्रह्म ज्योतिःशब्दमिति सिद्धम् ॥

प्राणस्तथानुगमात् ॥ २८ ॥

अस्ति कौषीतकिब्राह्मणोपनिषदीन्द्रप्रतर्दनाख्यायिका—
'प्रतर्दनो ह वै दैवोदासिरिन्द्रस्य ग्रियं धामोपजगाम
११. प्रतर्दना- युद्धेन च पौरुषेण च' इत्यारभ्याम्राता ।
विकरणम् । तस्यां श्रूयते— 'स होवाच प्राणोऽस्मि
प्रज्ञात्मा तं मामायुरमृतमित्युपास्त्व' इति । तथोक्तरत्रापि—
'अथ खलु प्राण एव प्रज्ञात्मेदं शरीरं परिगृह्णोत्थापयति'
इति । तथा 'न वाचं विजिज्ञासीत वक्तारं विद्यात्'
इति । अन्ते च 'स एष प्राण एव प्रज्ञात्मानन्दोऽजरो-
ऽमृतः' इत्यादि । तत्र संशयः—किमिह प्राणशब्देन वायु-
मात्रमभिधीयते, उत देवतात्मा, उत जीवः, अथवा परं
ब्रह्मेति । ननु 'अत एव प्राणः' इत्यत्र वर्णितं प्राणश-
ब्दस्य ब्रह्मपरत्वम्; इहापि च ब्रह्मलिङ्गमस्ति— 'आन-
न्दोऽजरोऽमृतः' इत्यादि; कथमिह पुनः संशयः संभवति?
— अनेकलिङ्गदर्शनादिति त्रूपः । न केवलमिह ब्रह्मलिङ्ग-
भेदोपलभ्यते । सन्ति हीतरलिङ्गान्वयिः— 'मामेव विजा-

नीहि' इतीन्द्रस्य वचनं देवतात्मलिङ्गम् । 'इदं शरीरं परि�-
गृह्णोत्थापयति' इति प्राणलिङ्गम् । 'न वाचं विजिज्ञासीत
वक्तारं विद्यान्' इत्यादि जीवलिङ्गम् । अत उपपत्रः संशयः ।
तत्र प्रसिद्धेर्वार्युः प्राण इति प्राप्ते—

इदमुच्यते— प्राणशब्दं ब्रह्मा विज्ञेयम् । कुतः? तथानु-
गमान् । तथाहि पौर्वापर्येण पर्यालोच्यमाने वाक्ये पदानां
समन्वयो ब्रह्मप्रतिपादनपर उपलभ्यते । उपक्रमे तावत्
'वरं वृणीष्व' इतीन्द्रेणोक्तः प्रतर्देनः परमं पुरुषार्थं वरम्-
पचिक्षेप— 'त्वमेव मे वरं वृणीष्व यं त्वं मनुष्याय हित-
तमं मन्यसे' इति । तस्मै हिततमत्वेनोपदिदियमानः प्राणः
कथं परमात्मा न स्यान् । न ह्यन्यत्र परमात्मविज्ञानाद्वित-
तमप्राप्तिरस्ति, 'तमेव विदित्वाति मृत्युमेति नान्यः पन्था
विद्यतेऽयनाय' इत्यादिश्रुतिभ्यः । तथा 'स यो मां वेद
न है तस्य केनचन कर्मणा लोको मीयते न स्तेयेन न
भूणहत्या' इत्यादि च ब्रह्मपरिग्रहे घटते । ब्रह्मविज्ञानेन
हि सर्वकर्मक्षयः प्रसिद्धः— 'क्षीयन्ते चास्य कर्माणि
तस्मिन्द्वष्टे परावरे' इत्याद्यासु श्रुतिषु । प्रज्ञात्मत्वं च ब्रह्म-
पक्ष एवोपपद्यते । न ह्यचेतनस्य वायोः प्रज्ञात्मत्वं संभवति ।
तथोपसंहारेऽपि 'आनन्दोऽजरोऽमृतः' इत्यानन्दत्वादीनि च

न ब्रह्मणोऽन्यत्र सम्यक् संभवन्ति । ‘स न साधुना कर्मणा
भूयान्भवति नो एवासाधुना कर्मणा कर्तीयानेष हेव साधु
कर्म कारयति तं यमेभ्यो लोकेभ्य उन्नीषते । एष उ
एवासाधु कर्म कारयति तं यमेभ्यो लोकेभ्योऽध्यो निनीषते’
इति, ‘एष लोकाधिपतिरेष लोकपाल एष लोकेशः’
इति च । सर्वेषेतत्परस्मिन्ब्रह्मण्याश्रीयमाणोऽनुगन्तुं शक्यते,
न मुख्ये प्राणे । तस्मात्प्राणो ब्रह्म ॥

न वक्तुरात्मोपदेशादिति चेदध्यात्मसं-
यन्धभूमा ह्यस्मिन् ॥ २९ ॥

यदुक्तं प्राणो ब्रह्मेति, तदाक्षिप्यते—न परं ब्रह्म प्राण-
शब्दम्; कस्मात्? वक्तुरात्मोपदेशात् । वक्ता हीन्द्रो नाम
कश्चिद्दिग्महत्रान्देवताविशेषः स्वमात्मानं प्रतर्दनायाच्चक्षे—
‘मामेव विजानीहि’ इत्युपक्रम्य ‘प्राणोऽस्मि प्रज्ञात्मा’ इत्य-
हंकारवादेन । स एव वक्तुरात्मत्वेनोपदिश्यमानः प्राणः कथं
ब्रह्म स्यात्? न हि ब्रह्मणो वकृत्वं संभवति, ‘अवागमनाः’
इत्यादिश्रुतिभ्यः । तथा विग्रहसंबन्धभिरेव ब्रह्मण्यसंभव-
द्धिर्धर्मैरिन्द्र आत्मानं तुष्टाव—‘त्रिशीर्षीणं त्वाष्ट्रमहन्मरु-
न्मुखान्यतीवशालावृकेभ्यः प्रायच्छ्रद्धम्’ इत्येवमादिभिः । प्राण-

त्वं चेन्द्रस्य बलवस्त्वादुपपद्यते; ‘प्राणो वै बलम्’ इति हि विज्ञायते । बलस्य चेन्द्रो देवता प्रसिद्धा । या च काचिद्गुलप्रकृतिः, इन्द्रस्य कर्मेव तदिति हि वदन्ति । प्रज्ञात्मत्वमप्यप्रतिहतज्ञानत्वादेवतात्मनः संभवति । अप्रतिहतज्ञाना देवता इति हि वदन्ति । निश्चिते चैव देवतात्मोपदेशे हितत्मत्वादिवचनानि यथासंभवं तद्विषयाण्येव योजयितव्यानि । तस्माद्गुरुरिन्द्रस्यात्मोपदेशात् न प्राणो ब्रह्मेत्याक्षिप्य प्रतिसमाधीयते—‘अध्यात्मसंबन्धभूमा अस्मिन्’ इति । अध्यात्मसंबन्धः प्रत्यगात्मसंबन्धः, तस्य भूमा वाहुस्यम्, अस्मिन्नाध्याये, उपलभ्यते । ‘यावद्यस्मिन्द्वारे प्राणो वसति तावदायुः’ इति प्राणस्यैव प्रज्ञात्मनः प्रत्यगभूतस्यायुष्प्रदानोपसंहारयोः स्वातन्त्र्यं दर्शयति, न देवताविशेषस्य पराच्चिन्नस्य । तथास्तित्वे च प्राणानां निःश्रेयसमित्यध्यात्ममेवेन्द्रियाश्रयं प्राणं दर्शयति । तथा ‘प्राण एव प्रज्ञात्मेदं शरीरं परिगृह्णोत्थापयति’ इति । ‘न वाचं विजिज्ञासीत् वक्तारं विद्यात्’ इति चोपक्रम्य ‘तद्यथा रथस्यारेषु नेमिरपिता नाभावरा आर्पिता एवमैवैता भूतमात्राः प्रज्ञामात्रास्वपिताः प्रज्ञामात्राः प्राणेऽपिताः स एष प्राण एव प्रज्ञात्मानन्दोऽजरोऽमृतः’ इति विषयेन्द्रियव्यवहारनाभिभूतं प्रत्यगात्मा-

नमेवोपसंहरति । ‘स म आत्मेति विज्ञान्’ इति चोपसंहारः प्रत्यगात्मपरिग्रहे साधुः, न पराचीनपरिग्रहे । ‘अयमात्मा ब्रह्म सर्वानुभूः’ इति च श्रुत्यन्तरम् । तस्मादध्यात्मसंबन्ध-बाहुल्याद्भ्रूपोपदेश एवायम्, न देवतात्मोपदेशः ॥

कथं तर्हि वक्तुरात्मोपदेशः?—

शास्त्राद्वच्छ्या तूपदेशो वामदेववत् ॥ ३० ॥

इन्द्रो नाम देवतात्मा स्वमात्मानं परमात्मत्वेन ‘अहमेव परं ब्रह्म’ इत्यार्थेण दर्शनेन यथाशास्त्रं पश्यन् उपदिशति स्म—‘मामेव विजानीहि’ इति; यथा—‘तद्वैतत्पश्यन्त्रूषिर्वामदेवः प्रतिपेदेऽहं मनुरभवं सूर्यश्च’ इति, तद्वत्; ‘तद्वो यो देवानां प्रत्यबुध्यत स एव तद्भवत्’ इति श्रुतेः। यत्पुनरुक्तम्—‘मामेव विजानीहि’ इत्युक्त्वा, विग्रहधर्मैरिन्द्रः स्वमात्मानं तुष्टाव त्वाष्ट्रवधादिभिरिति, तत्परिहर्तव्यम्; अत्रोच्यते—न तावत् त्वाष्ट्रवधादीनां विज्ञेयेन्द्रस्तुत्यर्थत्वेनोपन्यासः—‘यस्मादेवंकर्माहम्, तस्मान्मां विजानीहि’ इति; कथं तर्हि? विज्ञानस्तुत्यर्थत्वेन; यत्कारणं त्वाष्ट्रवधादीनि साहसान्युपन्यस्य परेण—विज्ञानस्तुतिमनुसंदधाति—‘तस्य मे तत्र लोम च न मीयते स यो मां वेद न हैं

तस्य केन च कर्मणा लोको मीयते' इत्यादिना । एतदुक्तं भवति— यस्मादीहशास्यपि कूराणि कर्माणि कृतवतो मम ब्रह्मभूतस्य लोभापि न हिंस्यते, स योऽन्योऽपि मां वेद, न तस्य केनचिदपि कर्मणा लोको हिंस्यत इति । विज्ञेयं तु ब्रह्मैव 'प्राणोऽस्मि प्रज्ञात्मा' इति वद्यमाणम् । तस्माद्ब्रह्म-वाक्यमेतत् ॥

जीवसुख्यप्राणलिङ्गावेति चेत्तोपासान्नौचि- ध्यादाश्रितत्वादिह तदोगात् ॥ ३१ ॥

यद्याप्यध्यात्मसंबन्धभूमदर्शनान्न पराचीनस्य देवतात्मन उपदेशः, तथापि न ब्रह्मवाक्यं भवितुमहेति । कुतः? जीवलिङ्गान् सुख्यप्राणलिङ्गाच्च । जीवस्य तावदस्मिन्वाक्ये विस्पष्टं लिङ्गसुपलभ्यते— 'न वाचं विजिज्ञासीत वक्तारं चिथात्' इत्यादि । अत्र हि वागादिभिः करणैर्व्याप्रुतस्य कार्यकरणाध्यक्षस्य जीवस्य विज्ञेयत्वमभिधीयते । तथा सुख्यप्राणलिङ्गमपि— 'अथ खलु प्राण एव प्रज्ञात्मेदं शरीरं परिगृह्योत्थापयति' इति । शरीरधारणं च सुख्यप्रा- णस्य धर्मः; प्राणसंवादे वागादीन्प्राणान्प्रकृत्य— 'तान्व- रिष्टः प्राण उवाच मा मोहमापद्यथाहमेवैतत्पञ्चधात्मानं प्रवि-

भज्यैतद्वाणमवश्यभ्य विधारयामि' इति श्रवणात् । ये तु 'इमं शरीरं परिगृह्ण' इति पठन्ति, तेषाम् इमं जीवमि-न्द्रियग्रामं वा परिगृह्ण शरीरमुत्थापयतीति व्याख्येयम् । प्रज्ञात्मत्वमपि जीवे तावचेतनत्वादुपपन्नम् । मुख्येऽपि प्राणे प्रज्ञासाधनप्राणान्तराश्रयत्वादुपपन्नमेव । एवं जीवमुख्यप्राणपरिग्रहे च, प्राणप्रज्ञात्मनोः सहवृत्तित्वेनाभेदनिर्देशः, स्वरूपेण च भेदनिर्देशः, इत्युभयथापि निर्देश उपपद्यते— 'यो वै प्राणः सा प्रज्ञा या वै प्रज्ञा स प्राणः' 'सह ह्येतावस्मिन्द्वारीरे वसतः सहोत्कामतः' इति । ब्रह्मपरिग्रहे तु किं कस्माद्दिद्येत् ? तस्मादिह जीवमुख्यप्राणयोरन्यतर उभौ वा प्रतीयेयातां न ब्रह्मेति चेत्, नैतदेवम्; उपासाचैविध्यात् । एवं सति श्रिविधमुपासनं प्रसज्येत—जीवोपासनं मुख्यप्राणोपासनं ब्रह्मोपासनं चेति । न चैतदेकस्मिन्वाक्ये-ऽभ्युपगन्तुं युक्तम् । उपक्रमोपसंहाराभ्यां हि वाक्यैकवाक्य-त्वमवगम्यते । 'माभेव विजानीहि' इत्युपक्रम्य, 'प्राणोऽस्मि प्रज्ञात्मा तं मामायुरमृतमित्युपास्त्व' इत्युक्त्वा, अन्ते 'स एष प्राण एव प्रज्ञात्मानन्दोऽजरोऽमृतः' इत्येकरूपप्रक्रमो-पसंहारौ दृश्येते । तत्रार्थेकत्वं युक्तमाश्रयितुम् । न च ब्रह्म-लिङ्गंमन्यपरत्वेन परिणेतुं शक्यम्; दशानां भूतमात्राणां

प्रज्ञामात्राणां च ब्रह्मणोऽन्यत्र अर्पणानुपपत्तेः । आश्रितत्वात्
अन्यत्रापि ब्रह्मलिङ्गवशात्प्राणशब्दस्य ब्रह्मणि प्रवृत्तेः, इदापि
च । हितमोपन्यासादिब्रह्मलिङ्गयोगान्, ब्रह्मोपदेश एवाथ-
मिति गम्यते । यतु मुख्यप्राणलिङ्गं दर्शितम्—‘इदं शरीरं
परिगृह्णोत्थापयति’ इति, तदसन्; प्राणव्यापारस्यापि पर-
मात्मायत्तत्वात्परमात्मन्युपचरितुं शक्यत्वान्—‘न प्राणेन
नापानेन मर्त्यो जीवति कश्चन । इतरेण तु जीवन्ति
यस्मिन्नेतावुपाश्रितौ’ इति श्रुतेः । यदपि ‘न वाचं विजिज्ञा-
सीत वक्तारं विद्यात्’ इत्यादि जीवलिङ्गं दर्शितम्, तदपि न
ब्रह्मपक्षं निवारयति । न हि जीवो नामात्यन्तभिन्नो ब्रह्मणः,
‘तत्त्वमसि’ ‘अहं ब्रह्मास्मि’ इत्यादिश्रुतिभ्यः । बुद्ध्यावुपा-
धिकृतं तु विशेषमाश्रित्य ब्रह्मैव सन् जीवः कर्ता भोक्ता चेत्यु-
न्म्यते । तस्योपाधिकृतविशेषपरित्यागेन स्वरूपं ब्रह्म दर्शयितुम्
‘न वाचं विजिज्ञासीत वक्तारं विद्यात्’ इत्यादिना प्रत्यगा-
त्माभिमुखीकरणार्थं उपदेशो न विरुद्ध्यते । ‘यद्वाचानन्यु-
दितं येन वाग्भ्युद्यते । तदेव ब्रह्म त्वं विद्धि नेदं यदि-
द्रमुपासते’ इत्यादि च श्रुत्यन्तरं वचनादिक्रियाव्याप्रृतस्यै-
वात्मनो ब्रह्मत्वं दर्शयति । यत्पुनरेतदुक्तम्—‘सह शेता-
वस्मिन्द्वारीरे वसतः सहोत्कामतः’ इति प्राणप्रज्ञात्मनो-

भेददर्शनं ब्रह्मवादिनो नोपपत्तत इति, नैष दोषः; ज्ञानक्रिया-
शक्तिद्वयाश्रययोर्चुद्धिप्राणयोः प्रत्यगात्मोपाधिभूतयोर्भेदनिर्देन-
शोपत्तेः । उपाधिद्वयोपहितस्य तु प्रत्यगात्मनः स्वरूपेणा-
भेद इत्यतः ‘प्राण एव प्रज्ञात्मा’ इत्येकीकरणमवि-
रुद्धम् ॥

अथवा ‘नोपासात्रैविध्यादाश्रितत्वादिह तच्चोगात्’ इत्य-
स्यायमन्योऽर्थः—न ब्रह्मवाक्येऽपि जीवसुख्यप्राणलिङ्गं वि-
रुद्धते; कथम्? उपासात्रैविध्यान् । त्रिविधमिह ब्रह्मण उपा-
सनं विवक्षितम—प्राणधर्मेण, प्रज्ञाधर्मेण, स्वधर्मेण च । तत्त्व
‘आयुरमृतमित्युपास्यायुः प्राणः’ इति ‘इदं शरीरं परिगृ-
ह्योत्थापयति’ इति ‘तस्मादेतदेवोक्तमुपासीत’ इति च प्रा-
णधर्मः । ‘अथ यथास्यै प्रज्ञायै सर्वाणि भूतान्येकीभवन्ति
तत्त्वाख्यास्यामः’ इत्युपक्रम्य ‘वागेवास्या एकमङ्गमदूदुहत्तस्यै
नाम परस्तात्प्रतिविहिता भूतमात्रा प्रज्ञाया वाचं समाख्य
वाचा सर्वाणि नामान्याप्नोति’ इत्यादिः प्रज्ञाधर्मः । ‘ता चा
एता दशैव भूतमात्रा अधिप्रब्रं दश प्रज्ञामात्रा अधिभूतम् ।
यदि भूतमात्रा न स्युर्न प्रज्ञामात्राः स्युः । यदि प्रज्ञामात्रा न
स्युर्न भूतमात्राः स्युः । न ह्यन्यतरतो रूपं किञ्चन सिद्ध्येत् ।
नो एतत्राना । तत्त्वात् रथस्यारेषु नेमिरपिता नाभावरा अ-

र्पिता एवमेवैता भूतमात्राः प्रज्ञामात्रास्वार्पिताः प्रज्ञामात्राः
प्राणेऽर्पिताः स एष प्राण एव प्रज्ञात्मा' इत्यादिवृह्णधर्मः ।
तस्माद्ब्रह्मण एवैतदुपाधिद्वयधर्मेण स्वधर्मेण चैकमुपासनं त्रि-
विधं विवक्षितम् । अन्यत्रापि 'मनोमयः प्राणशरीरः' इ-
त्यादावुपाधिधर्मेण ब्रह्मण उपासनमाश्रितम्; इहापि तद्यु-
द्यते वाक्यस्योपक्रमोपसंहाराभ्यामेकार्थत्वावगमात् प्राण-
प्रज्ञात्मब्रह्मलिङ्गावगमात् । तस्माद्ब्रह्मवाक्यमेवैतदिति सि-
द्धम् ॥

इति श्रीमत्परमहंसपरिव्राजकान्नायस्य श्रीगोविन्दभगव-
त्पूज्यपादशिष्यस्य श्रीमन्नकरभगवतः कृतौ

शारीरकसीमांसासूत्रभाष्ये
प्रथमाध्यायस्य प्रथमः पादः ॥



श्रीमच्छंकरभगवत्पादैविरचितम्

॥ ब्रह्मसूत्रभाष्यम् ॥

प्रथमाध्याये
द्वितीयः पादः

द्वितीयः पादः ॥



थमे पादे 'जन्माद्यस्य यतः'
इत्याकाशादेः समस्तस्य जगतो जन्मा-
दिकारणं ब्रह्मत्युक्तम् । तस्य समस्त-
जगत्कारणस्य ब्रह्मणो व्यापित्वं नित्यत्वं
सर्वज्ञत्वं सर्वशक्तित्वं सर्वात्मकत्वमित्येवं-
जातीयका धर्मा उक्ता एव भवन्ति । अर्थान्तरप्रसिद्धानां च
केषांचिच्छुल्लानां ब्रह्मविषयत्वेतुप्रतिपादनेन कानिचिद्वा-
क्यानि स्पष्टब्रह्मलिङ्गानि संदिहामानानि ब्रह्मपरतया निर्णी-
तानि । पुनरप्यन्यानि वाक्यान्यस्पष्टब्रह्मलिङ्गानि संदि-
ह्यन्ते—— किं परं ब्रह्म प्रतिपादयन्ति, आहोस्मिदर्थान्तरं
किंचिदिति । तत्रिण्याय द्वितीयनृतीयौ पादावारभ्येते—

सर्वत्र प्रसिद्धोपदेशात् ॥ १ ॥

इदमाग्नायते— 'सर्वं खलिवदं ब्रह्म तज्जलानिति शान्त
उपासीत । अथ खलु क्रतुमयः पुरुषो यथाकृतुरस्मिन्होके

पुरुषो भवति तथेतः प्रेत्य भवति स क्रतुं कुर्वीत् ।

१. सर्वत्रप्रसि- ‘मनोमयः प्राणशारीरः’ इत्यादि । तत्र

द्वयधि- संशयः— किमिह मनोमयत्वादिभिर्धर्मैः

करणम् । शारीर आत्मोपास्यत्वेनोपादिद्वयते, आहो-

स्वित्परं ब्रह्मेति । किं तावत्प्राप्तम्? शारीर इति । क्रतुः?

तस्य हि कार्यकरणाधिपते: प्रसिद्धो मनआदिभिः संबन्धः,

न परस्य ब्रह्मणः; ‘अप्राणो ह्यमनाः शुभ्रः’ इत्यादिश्रु-

तिभ्यः । ननु ‘सर्वं खस्त्विदं ब्रह्म’ इति खशब्देनैव ब्रह्मो-

पात्तम्; कथमिह शारीर आत्मोपास्यत्वेनाशङ्कयते? नैष दोषः;

नेदं वाक्यं ब्रह्मोपासनविधिपरम्; किं तर्हि? शमविधि-

परम्; यत्कारणम् ‘सर्वं खस्त्विदं ब्रह्म तज्जलानिति शान्त-

उपासीत्’ इत्याह । एतदुक्तं भवति— यस्मात्सर्वमिदं

विकारजातं ब्रह्मैव, तज्जलान् तद्वत्वान् तदनत्वाच— न च

सर्वस्यैकात्मत्वे रागादयः संभवन्ति— तस्मान् शान्त उपा-

सीतेति । न च शमविधिपरत्वे सत्यनेन वाक्येन ब्रह्मोपा-

सनं नियन्तुं शक्यते । उपासनं तु ‘स क्रतुं कुर्वीत्’ इत्य-

नेन विधीयते । क्रतुः संकल्पो ध्यानमित्यर्थः । तस्य च

विषयत्वेन श्रूयते— ‘मनोमयः प्राणशारीरः’ इति जीव-

लिङ्गम् । अतो ब्रूमः— जीवविषयमेतदुपासनमिति । ‘स-

वैकर्मा सर्वकामः’ इत्याद्यपि श्रूयमाणं पर्यायेण जीवविषयमुपपश्यते । ‘एष म आत्मान्तर्हृदयेऽणीयान्त्रीहेवा यवाद्वा’ इति च हृदयायतनत्वमणीयस्त्वं चाराग्रमात्मस्य जीवस्यावकल्पते, नापरिच्छिन्नस्य ब्रह्मणः । ननु ‘ज्यायान्पृथिव्याः’ इत्याद्यपि न परिच्छिन्नत्रेऽवकल्पत इति । अत्र ब्रूमः— न तावदणीयस्त्वं ज्यायस्त्वं चोभयमेकस्मिन्समाश्रयितुं शक्यम्, विरोधान्; अन्यतराश्रयणे च, प्रथमश्रुतत्वादणीयस्त्वं युक्तमाश्रयितुम्; ज्यायस्त्वं तु ब्रह्मभावापेक्षया भविष्यतीति । निश्चिते च जीवविषयत्वे यदन्ते ब्रह्मसंकीर्तनम्—‘एतद्व्रह्म’ इति, तदपि प्रकृतपरामर्शार्थत्वात्जीवविषयमेव । तस्मान्मनोमयत्वादिभिर्धर्मर्जीव उपास्य इत्येवं प्राप्ते—

ब्रूमः—परमेव ब्रह्मोह मनोमयत्वादिभिर्धर्मैरुपास्यम् । कुतः? सर्वत्र प्रसिद्धोपदेशात् । यत्सर्वेषु वेदान्तेषु प्रसिद्धं ब्रह्मशब्दस्यालम्बनं जगत्कारणम्, इह च ‘सर्वं स्वलिपदं ब्रह्म’ इति वाक्योपक्रमे श्रुतम्, तदेव मनोमयत्वादिधर्मैर्विशिष्टसुपदिश्यत इति युक्तम् । एवं च सति प्रकृतहानाप्रकृतप्रक्रिये न भविष्यतः । ननु वाक्योपक्रमे शमविधिविवक्षया ब्रह्म निर्दिष्टं न स्वविवक्षयेत्युक्तम्; अत्रोच्यते— यद्यपि शमविधिविवक्षया ब्रह्म निर्दिष्टम्, तथापि मनोमयत्वादिषुपादिश्यमा-

नेषु तदेव ब्रह्म संनिहितं भवति, जीवस्तु न संनिहितः, न
च स्वशब्देनोपाच्च इति वैषम्यम् ॥

विवक्षितगुणोपपत्तेश्च ॥ २ ॥

वक्तुमिष्टा विवक्षिताः । यदाप्यपौरुषेये वेदे वक्तुरभावात्
नेच्छार्थः संभवति, तथाप्युपादानेन फलेनोपर्थयते । लो-
केऽपि यच्छब्दाभिहितमुपादेयं भवति तद्विवक्षितमित्युच्यते,
यदनुपादेयं तदविवक्षितमिति । तद्वदेऽप्युपादेयत्वेनाभिहितं
विवक्षितं भवति, इतरदविवक्षितम् । उपादानानुपादाने तु
वेदवाक्यतात्पर्यात्पर्याभ्यामवगम्यते । तदिह ये विवक्षि-
ता गुणा उपासनायामुपादेयत्वेनोपदिष्टाः सत्यसंकल्पप्रभृत-
यः, ते परस्मिन्ब्रह्मण्युपपद्यन्ते । सत्यसंकल्पत्वं हि सृष्टि-
स्थितिसंहारेष्वप्रतिबद्धशक्तिवात्परमात्मन एवावकल्पते ।
परमात्मगुणत्वेन च ‘य आत्मापहतपाप्मा’ इत्यत्र ‘सत्य-
कामः सत्यसंकल्पः’ इति श्रुतम्, ‘आकाशात्मा’ इति
च । आकाशवदात्मा अस्येत्यर्थः । सर्वगतत्वादिभिर्धर्मैः संभ-
वत्याकाशेन साम्यं ब्रह्मणः । ‘ज्यायान्पृथिव्याः’ इत्यादि-
ना चैतदेव दर्शयति । यदपि आकाश आत्मा अस्येति व्या-
ख्यायते, तदपि संभवति सर्वज्ञगत्कारणस्य सर्वात्मनो
ब्रह्मण आकाशात्मत्वम् । अत एव ‘सर्वकर्मा’ इत्यादि । एव-

मिहोपास्यतया विवक्षिता गुणा ब्रह्मण्युपपद्यन्ते । यत्तूर्क्तम्—
 ‘मनोमयः प्राणशरीरः’ इति जीवलिङ्गम्, न तद्ब्रह्मण्युपपद्यत
 इति; तदपि ब्रह्मण्युपपद्यत् इति ब्रूमः । सर्वात्मत्वाद्धि ब्रह्मणो
 जीवसंबन्धीनि मनोमयत्वादीनि ब्रह्मसंबन्धीनि भवन्ति ।
 तथा च ब्रह्मविषये श्रुतिस्मृती भवतः— ‘त्वं स्त्री त्वं
 पुमानसि त्वं कुमार उत वा कुमारी । त्वं जीर्णो
 दण्डेन वच्चसि त्वं जातो भवसि विश्वतोमुखः’
 इति; ‘सर्वतःपाणिपादं तत्सर्वतोऽक्षिशिरोमुखम् । सर्वतः-
 श्रुतिमङ्गोके सर्वमावृत्य तिष्ठति’ इति च । ‘अप्राणो ह्यमना:
 शुभ्रः’ इति श्रुतिः शुद्धब्रह्मविषया, इयं तु श्रुतिः ‘मनोमयः
 प्राणशरीरः’ इति सरगुणब्रह्मविषयेति विशेषः । अतो विव-
 क्षितगुणोपपत्तेः परमेव ब्रह्म इहोपास्यत्वेनोपदिष्टमिति
 गम्यते ॥

अनुपपत्तेस्तु न शारीरः ॥ ३ ॥

पूर्वेण सूत्रेण ब्रह्मणि विवक्षितानां गुणानामुपपत्तिरुक्ता ।
 अनेन शारीरे तेषामनुपपत्तिरुच्यते । तु-शब्दोऽवधारणार्थः ।
 ब्रह्मवोक्तेन न्यायेन मनोमयत्वादिगुणम्; न तु शारीरो
 जीवो मनोमयत्वादिगुणः; यत्कारणम्— ‘सत्यसंकल्पः’
 ‘आकाशात्मा’ ‘अवाकी’ ‘अनादरः’ ‘ज्यायान्पृथिव्या’

इति चैवंजातीयका गुणा न शारीरे आज्जस्येनोपपद्यन्ते । शारीर इति शरीरे भव इत्यर्थः । नन्वीश्वरोऽपि शरीरे भवति ; सत्यम्, शरीरे भवति ; न तु शरीर एव भवति ; ‘ज्यायान्पृथिव्या ज्यायानन्तरिक्षात्’ ‘आकाशवत्सर्वगतश्च नित्यः’ इति च व्यापित्वश्रवणात् । जीवस्तु शरीर एव भवति, तस्य भोगाधिष्ठानाच्छरीरादन्यत्र वृत्त्यभावात् ॥

कर्मकर्तृव्यपदेशाच्च ॥ ४ ॥

इतश्च न शारीरो मनोमयत्वादिगुणः; यस्मात्कर्मकर्तृव्यपदेशो भवति—‘एतमिति प्रेत्याभिसंभवितास्मि’ इति । एतमिति प्रकृतं मनोमयत्वादिगुणमुपास्यमात्मानं कर्मत्वेन प्राप्यत्वेन व्यपदिशति ; अभिसंभवितास्मीति शारीरमुपासकं कर्तृत्वेन प्रापकत्वेन । अभिसंभवितास्मीति प्राप्तास्मीत्यर्थः । न च सत्यां गतावेकस्य कर्मकर्तृव्यपदेशो युक्तः । तथोपास्योपासकभावोऽपि भेदाधिष्ठान एव । तस्मादपि न शारीरो मनोमयत्वादिविशिष्टः ॥

शब्दविशेषात् ॥ ५ ॥

इतश्च शारीरादन्यो मनोमयत्वादिगुणः; यस्माच्छब्दविशेषो भवति समानप्रकरणे श्रुत्यन्तरे—‘यथा ब्रीहिर्वा-

यवो वा इयामाको वा इयामाकतण्डुलो वैवमयमन्तरास-
न्पुरुषो हिरण्मयः' इति । शारीरस्याखनो यः शब्दोऽभि-
धायकः सप्तम्यन्तः— अन्तरासन्नितिः ; तस्माद्विशिष्टोऽन्यः
प्रथमान्तः पुरुषशब्दो भनोमयत्वादिविशिष्टस्याखनोऽभिधा-
यकः । तस्मात्त्योर्भेदोऽधिगम्यते ॥

स्मृतेश्च ॥ ६ ॥

स्मृतिश्च शारीरपरमाखनोर्भेदं दर्शयति— ‘ईश्वरः सर्व-
भूतानां हृदये उर्जुन तिष्ठति । भ्रामयन्सर्वभूतानि यन्त्रा-
हृढानि मायया’ इत्याद्या । अत्राह— कः पुनरयं शारीरे
नाम परमात्मनोऽन्यः, यः प्रतिषिद्धयते—‘अनुपपत्तेस्तु न
शारीरः’ इत्यादिना ? श्रुतिस्तु ‘नान्योऽतोऽस्ति द्रष्टा
नान्योऽतोऽस्ति श्रोता’ इत्येवंजातीयका परमात्मनोऽन्य-
मात्मानं वारयति । तथा स्मृतिरपि ‘क्षेत्रज्ञं चापि मां
विद्धि सर्वक्षेत्रेषु भारत’ इत्येवंजातीयकेति ॥

अत्रोच्यते— सत्यमेवैतत्— पर एवात्मा देहेन्द्रिय-
मनोबुद्ध्युपाधिभिः परिच्छिद्यमानो बालैः शारीर इत्युपच-
र्यते; यथा घटकरकाद्युपाधिवशादपरिच्छिन्नमपि नभः परि-
च्छिन्नवदवभासते, तद्वत् । तदपेक्षया च कर्मकर्तृत्वादि-
भेदव्यवहारो न विरुद्ध्यते प्राक् ‘तत्त्वमसि’ इत्यात्मैकत्वो-

पदेशग्रहणात् । गृहीते त्वात्मैकत्वे बन्धमोक्षादिसर्वव्यवहार-
परिसमाप्तिरेव स्यात् ॥

अर्भकौकस्त्वात्तद्व्यपदेशाच नेति चेष्ट निचाय्यत्वादेवं व्योमवच्च ॥ ७ ॥

अर्भकमल्पम् ओको नीडम्, ‘एष म आत्मान्तर्हृदये’
इति परिलिङ्गायतनत्वात्, स्वशब्देन च ‘अणीयान्त्रीहृद्वा-
यवाद्वा’ इत्यणीयस्त्वव्यपदेशात्, शारीर एवाराग्रमात्रो
जीव इहोपदिश्यते, न सर्वगतः परमात्मा— इति यदुक्तं
तत्परिहतव्यम् । अत्वोच्यते— नायं दोषः । न तावत्परि-
लिङ्गदेशस्य सर्वगतत्वव्यपदेशः कथमप्युपपद्यते । सर्वगतस्य
तु सर्वदेशेषु विद्यमानत्वात्परिलिङ्गदेशव्यपदेशोऽपि कथा-
चिदपेक्षया संभवति । यथा समस्तवसुधाधिपतिरपि हि
सन् अयोध्याधिपतिरिति व्यपदिश्यते । कथा पुनरपेक्षया
सर्वगतः सन्नीश्वरोऽर्भकौका अणीयांश्च व्यपदिश्यत इति ।
निचाय्यत्वादेवमिति ब्रूमः । एवम् अणीयस्त्वादिगुणगणोपेत
ईश्वरः, तत्र हृदयपुण्डरीके, निचाय्यो द्रष्टव्य उपदिश्यते ;
यथा सालग्रामे हरिः । तत्रास्य बुद्धिविज्ञानं ग्राहकम् ;
सर्वगतोऽपीश्वरस्तत्रोपास्थमानः प्रसीदति । व्योमवैतद्र-
ष्टव्यम् । यथा सर्वगतमपि सद्ब्रोम सूचीपाशाद्यपेक्षयार्भकौ-

कोऽणीयश्चेति व्यपदिश्यते, एवं ब्रह्मापि । तदेवं निचाय्य-
त्वापेक्षं ब्रह्मणोऽर्भकौकस्त्वमणीयस्त्वं च, न पारमार्थिकम् ।
तत्र यदाशङ्कयते— हृदयायतन्त्वाद्ब्रह्मणो हृदयानां च
प्रतिशरीरं भिन्नत्वाद्विभायतनानां च शुक्रादीनामनेकत्वसा-
वयवत्वानित्यत्वादिदोषदर्शनाद्ब्रह्मणोऽपि तद्विप्रसङ्गं इति, त-
दपि परिहृतं भवति ॥

संभोगप्राप्तिरिति चैत्र वैशेष्यात् ॥ ८ ॥

व्योमवत्सर्वगतस्य ब्रह्मणः सर्वप्राणिहृदयसंबन्धात्, चि-
द्रूपतया च शारीरादविशिष्टत्वात्, सुखदुःखादिसंभोगोऽप्य-
विशिष्टः प्रसञ्जेत; एकत्वाच—न हि परस्मादात्मनोऽन्यः
कश्चिदात्मा संसारी विद्यते, ‘नान्योऽतोऽस्ति विज्ञाता’
इत्यादिश्रुतिभ्यः । तस्मात्परस्यैव ब्रह्मणः संभोगप्राप्तिरिति चे-
त्, न ; वैशेष्यात् । न तावत्सर्वप्राणिहृदयसंबन्धात् चिद्रूप-
तया च शारीरवद्विषयः संभोगप्रसङ्गः, वैशेष्यात् । विशेषो हि
भवति शारीरपरमेश्वरयोः । एकः कर्ता भोक्ता धर्माधर्मादि-
साधनः सुखदुःखादिमांश्च । एकस्तद्विपरीतोऽपहृतपापमत्वा-
दिगुणः । एतस्मादनयोर्विशेषादेकस्य भोगः, नेतरस्य । यदि
च संनिधानमात्रेण वस्तुशक्तिमनाश्रित्य कार्यसंबन्धोऽभ्युपग-
म्येत, आकाशादीनामपि दाहादिप्रसङ्गः । सर्वगतानेकात्मवा-

दिनामपि समावेतौ चोद्यपरिहारौ । यदप्येकत्वाद्ब्रह्मण आत्मा-
न्तराभावाच्छारीरस्य भोगेन ब्रह्मणो भोगप्रसङ्गं इति, अत्र
वदामः—इदं तावदेवानांप्रियः प्रष्टव्यः—कथमयं त्वया-
त्मान्तराभावोऽध्यवसित इति । ‘तस्वमसि’ ‘अहं ब्रह्मास्मि’
‘जान्योऽतोऽस्ति विज्ञाता’ इत्यादिशाखेभ्य इति चेत्, य-
थाशास्त्रं तर्हि शास्त्रीयोऽर्थः प्रतिपत्तव्यः, न तत्रार्थजरतीयं
लभ्यम् । शास्त्रं च ‘तत्त्वमसि’ इत्यपहृतपाप्तत्वादिविशेषणं
ब्रह्म शारीरस्यात्मत्वेनोपदिशच्छारीरस्यैव तावदुपभोक्तृत्वं का-
र्यति । कुतस्तदुपभोगेन ब्रह्मण उपभोगप्रसङ्गः । अथागृ-
हीतं शारीरस्य ब्रह्मैकत्वम्, तदा मिथ्याज्ञाननिमित्तः शारी-
रस्योपभोगः; न तेन परमार्थस्तपस्य ब्रह्मणः संस्पर्शः । न हि
बालैस्तलमलिनतादिभिव्योऽन्नि विकल्प्यमाने तलमलिनतादि-
विशिष्टमेव परमार्थतो व्योम भवति । तदाह—न, वैशेष्या-
दिति । नैकत्वेऽपि शारीरस्योपभोगेन ब्रह्मण उपभोगप्रसङ्गः,
वैशेष्यात् । विशेषो हि भवति मिथ्याज्ञानसम्यग्ज्ञानयोः ।
मिथ्याज्ञानकल्पित उपभोगः, सम्यग्ज्ञानदृष्टमेकत्वम् । न च
मिथ्याज्ञानकल्पितेनोपभोगेन सम्यग्ज्ञानदृष्टं वस्तु संस्पृश्यते ।
तस्मान्नोपभोगगन्धोऽपि शक्य ईश्वरस्य कल्पयितुम् ॥

अत्ता चराचरग्रहणात् ॥ ९ ॥

कठवह्नीषु पठयते ‘यस्य ब्रह्मा च क्षत्रं चोभे भवत ओदनः । मृत्युर्यस्योपसेचनं क इत्था वेद यत् सः’ इति ।

२. अत्रधि- अत्र कश्चिदोदनोपसेचनसूचितोऽन्ता प्रती-
करणम् । यते । तत्र किमग्निरत्ता स्यात्, उत जी-
वः, अथवा परमात्मा, इति संशयः; विशेषानवधार-
णात्, त्रयाणां चाग्निजीवपरमात्मनाभस्मिन्प्रब्ल्ये प्रश्नोपन्न्या-
सोपलब्धे: । किं तावत्प्राप्तम्? अग्निरस्तेति । कुतः? ‘अग्नि-
रत्रादः’ इति श्रुतिप्रसिद्धिभ्याम् । जीवो वा अत्ता स्यात्
‘तयोरन्यः पिप्पलं स्वाद्यत्ति’ इति दर्शनात्; न परमात्मा,
‘अनश्चन्नन्योऽभिचाकशीति’ इति दर्शनादित्येवं प्राप्ते—

ब्रूमः—अत्तात्र परमात्मा भवितुमहीति । कुतः? चराचर-
ग्रहणात् । चराचरं हि स्थावरजड़मं मृत्युपसेचनमिहाद्यत्वेन
प्रतीयते; तादृशस्य चाद्यस्य न परमात्मनोऽन्यः कास्त्वर्ये-
नात्ता संभवति । परमात्मा तु विकारजातमुपसंहरन्सर्व-
मत्तीत्युपद्यते । नन्विह चराचरग्रहणं नोपलभ्यते; कथं
सिद्धवच्चराचरग्रहणं हेतुत्वेनोपादीयते? नैष दोषः, मृत्युपसे-
चनत्वेनेहाद्यत्वेन सर्वस्य प्राणिनिकायस्य प्रतीयमानत्वात्,
ब्रह्मक्षत्रयोश्च प्राधान्यात्प्रदर्शनार्थत्वोपपत्तेः । यत्तु परमात्म-
नोऽपि नात्तृत्वं संभवति ‘अनश्चन्नन्योऽभिचाकशीति’ इति

दर्शनादिति, अत्रोच्यते— कर्मफलभोगस्य प्रतिषेधकमेत-
दर्शनम्, तस्य संनिहितत्वात् । न विकारसंहारस्य प्रतिषेधकम्,
सर्ववेदान्तेषु सृष्टिस्थितिसंहारकारणत्वेन ब्रह्मणः
प्रसिद्धत्वात् । तस्मात्परमात्मैवेहाच्चा भवितुमर्हति ॥

प्रकरणाच्च ॥ १० ॥

इतश्च परमात्मैवेहाच्चा भवितुमर्हति; यत्कारणं प्रकरणमिदं परमात्मनः—‘न जायते म्रियते वा विपश्चित्’ इत्यादि । प्रकृतप्रहृणं च न्याय्यम् । ‘क इत्था वेद यत्र सः’ इति च दुर्विज्ञानत्वं परमात्मलिङ्गम् ॥

गुहां प्रविष्टावात्मानौ हि तदर्शनात् ॥ ११ ॥

कठवल्लीष्वेव पठयते—‘ऋतं पिबन्तौ सुकृतस्य लोके
गुहां प्रविष्टौ परमे परार्थे । छायातपौ ब्रह्मविदो वदन्ति
३. गुहाप्रविष्टा- पञ्चाग्रयो ये च त्रिणाचिकेताः’ इति ।

धिकरणम् । तत्र संशयः—किमिह बुद्धिजीवौ निर्दिष्टौ, उत जीवपरमात्मानाविति । यदि बुद्धिजीवौ, ततो बुद्धिप्रधानात्कार्यकरणसंघाताद्विलक्षणो जीवः प्रतिपादितो भवति । तदपीह प्रतिपादयितव्यम्, ‘येऽप्य प्रेते विचिकिसा भनुष्येऽस्तीत्येके नायमस्तीति चैके । एतद्विद्यामनुशि-

षुस्त्वयाहं वराणमेष वरस्तुतीयः ॥ इति पृष्ठत्वात् । अथ जीवपरमात्मानौ, ततो जीवाद्विलक्षणः परमात्मा प्रतिपादितो भवति । तदपीह प्रतिपादयितव्यम्—‘अन्यत्र धर्मादन्यत्राधर्मादन्यत्रास्मात्कृताकृतात् । अन्यत्र भूताच्च भव्याच्च यत्तत्पश्यसि तद्वद्’ इति पृष्ठत्वात् । अत्राहाक्षेपा—उभावप्येतौ पक्षौ न संभवतः । कस्मात्? क्रतपानं हि कर्मफलोपभोगः, ‘मुकुतस्य लोके’ इति लिङ्गात् । तच्च चेतनस्य क्षेत्रज्ञस्य संभवति, नाचेतनाया बुद्धेः । ‘पिबन्तौ’ इति द्विवचनेन द्वयोः पानं दर्शयति श्रुतिः । अतो बुद्धिक्षेत्रज्ञपक्षस्तावत्र संभवति । अत एव क्षेत्रज्ञपरमात्मपक्षोऽपि न संभवति; चेतनेऽपि परमात्मनि क्रतपानासंभवात्, ‘अनभवन्योऽभिचाकशीति’ इति मन्त्रवर्णादिति । अत्रोच्यते—नैष दोषः; छत्रिणो गच्छन्तीत्येकेनापि छत्रिणा बहूनामच्छत्रिणां छत्रित्योपचारदर्शनात् । एवमेकेनापि पिबता द्वौ पिबन्ता-बुद्ध्येयाताम् । यद्वा जीवस्तावत्पिबति; ईश्वरस्तु पाययति; पाययन्नपि पिवतीत्युच्यते, पाचयितर्यपि पकृत्वप्रासिद्धिदर्शनात् । बुद्धिक्षेत्रज्ञपरिग्रहोऽपि संभवति; करणे करृत्वो-पचारात्, ‘एधांसि पचन्ति’ इति प्रयोगदर्शनात् । न चाध्यात्माविकारेऽन्यौ कौचिहावृतं पिबन्तौ संभवतः । तस्माद्बुद्धिजीवौ स्यातां जीवपरमात्मानौ वेति संशयः ॥

किं तावत्प्राप्तम्? बुद्धिक्षेत्रज्ञाविति । कुतः? ‘गुहां प्रविष्टौ’ इति विशेषणात् । यदि ज्ञरीं गुहा, यदि वा हृदयम्, उभयथापि बुद्धिक्षेत्रज्ञौ गुहां प्रविष्टावुपपन्नेते । न च सति संभवे सर्वगतस्य ब्रह्मणो विशिष्टदेशत्वं युक्तं कल्पयितुम् । ‘सुकृतस्य लोके’ इति च कर्मगोचरानतिक्रमं दर्शयति । परमात्मा तु न सुकृतस्य वा दुष्कृतस्य वा गोचरे वर्तते, ‘न कर्मणा वर्धते नो कनीयान्’ इति श्रुतेः । ‘छायातपौ’ इति च चेतनाचेतनयोनिर्देश उपपन्नते, छायातपवत्परस्परविलक्षणत्वात् । तस्माद्बुद्धिक्षेत्रज्ञाविहोच्येयातामित्येवं प्राप्ते—

ब्रूमः— विज्ञानात्मपरमात्मानाविहोच्येयाताम् । कस्मात्? आत्मानौ हि तावुभावपि चेतनौ समानस्वभावौ । संख्याश्रवणे च समानस्वभावेष्वेव लोके प्रतीतिर्दृश्यते । ‘अस्य गोद्वितीयोऽन्वेष्टव्यः’ इत्युक्ते, गौरेव द्वितीयोऽन्विष्यते, नाश्वः पुरुषो वा । तदिह ऋतपानेन लिङ्गेन निश्चिते विज्ञानात्मनि द्वितीयान्वेषणायां समानस्वभावश्चेतनः परमात्मैव प्रतीयते । ननूक्तं गुहाहितत्वदर्शनान्न परमात्मा प्रत्येतव्य इति चदामः । गुहाहितत्वं तु श्रुतिस्मृतिष्वसकृतपरमात्मन एव

दृश्यते— ‘गुहाहितं गह्वरेष्टं पुराणम्’ ‘यो वेद निहितं
गुहायां परमे व्योमन्’ ‘आत्मानमन्विच्छ गुहां प्रविष्टम्’
इत्याचासु । स्वर्वगतस्यापि ब्रह्मण उपलब्ध्यर्थो देशविशेषोप-
देशो न विरुद्ध्यत इत्येतदप्युक्तमेव । सुकृतलोकवर्तित्वं तु
च्छत्रित्ववदेकस्मिन्नपि वर्तमानमुभयोरविरुद्धम् । ‘छाया-
तपौ’ इत्यप्यविरुद्धम्; छायातपवत्परस्परविलक्षणत्वात्सं-
सारित्वासंसारित्वयोः, अविद्याकृतत्वात्संसारित्वस्य पारमा-
र्थिकत्वाच्चासंसारित्वस्य । तस्माद्विज्ञानात्मपरमात्मानौ गुहां
प्रविष्टौ गृह्णते ॥

कुतश्च विज्ञानात्मपरमात्मानौ गृह्णते?—

विशेषणाच्च ॥ १२ ॥

विशेषणं च विज्ञानात्मपरमात्मनोरेव भवति । ‘आत्मानं
रथिनं विद्धि शरीरं रथमेव तु’ इत्यादिना परेण ग्रन्थेन
रथिरथादिस्तपककल्पनया विज्ञानात्मानं रथिनं संसारमो-
क्षयोर्गन्त्वारं कल्पयति । ‘सोऽध्वनः पारमाप्नोति तद्विष्णोः
परमं पदम्’ इति परमात्मानं गन्तव्यं कल्पयति । तथा
'तं दुर्दर्शं गूढमनुप्रविष्टं गुहाहितं गह्वरेष्टं पुराणम्' । अध्या-
त्मयोगाधिगमेन देवं मत्वा धीरो हर्षशोकौ जहाति' इति
पूर्वस्मिन्नपि ग्रन्थे मन्त्रमन्त्रव्यत्वैतावेव विशेषितौ । प्रक-

रणं चेदं परमात्मनः । ‘ब्रह्मविदो वदन्ति’ इति च ब्रह्म-
विशेषोपादानं परमात्मपरिग्रहे घटते । तस्मादिह जीवपर-
मात्मानाबुच्येयाताम् । एष एव न्यायः ‘द्वा सुपर्णा
सयुजा सखाया’ इत्येवमादिष्वपि । तत्रापि ह्यध्यात्माधि-
कारात्म प्राकृतौ सुपर्णाबुच्येते । ‘तयोरन्यः पिपलं स्वा-
द्वत्ति’ इत्यदनलिङ्गाद्विज्ञानात्मा भवति । ‘अनश्वन्योऽभि-
चाकशीति’ इत्यनश्वनचेतनत्वाभ्यां परमात्मा । अनन्तरे च
मन्त्रे तावेव द्रष्ट्रदृष्टव्यभावेन विशिनष्टि—‘समाने वृक्षे
पुरुषो निमग्नोऽनीशया शोचति मुद्धमानः । जुष्टं यदा पश्य-
त्यन्यमीशमस्य महिमानभिति वीतशोकः’ इति ॥

अपर आह—‘द्वा सुपर्णा’ इति नेयमृगस्याधिकरणस्य
सिद्धान्तं भजते, पैङ्गिरहस्यब्राह्मणेनान्यथा व्याख्यातत्वात्—
‘तयोरन्यः पिपलं स्वाद्वत्तीति सस्त्वमनश्वन्योऽभिचाक-
शीतीत्यनश्वन्योऽभिपश्यति ज्ञस्तावेतौ सत्त्वक्षेत्रज्ञौ’ इति ।
सत्त्वशब्दो जीवः क्षेत्रज्ञशब्दः परमात्मेति यदुच्यते,
तत्र ; सत्त्वक्षेत्रज्ञशब्दयोरन्तःकरणशारीरपरतया प्रसिद्ध-
त्वात् । तत्रैव च व्याख्यातत्वात्—‘तदेतत्सत्त्वं येन स्वप्रं
पश्यति, अथ योऽयं शारीर उपद्रष्टा स क्षेत्रज्ञस्तावेतौ स-
त्त्वक्षेत्रज्ञौ’ इति । नाप्यस्याधिकरणस्य पूर्वपक्षभावं भजते ।

न ह्यत्र शारीरः क्षेत्रज्ञः कर्तृत्वभोक्तृत्वादिना संसारधर्मेणोपेतो
विवक्ष्यते । कथं तर्हि? सर्वसंसारधर्मातीतो ब्रह्मस्वभावश्चै-
तन्यमात्रस्वरूपः; ‘अनश्चनन्योऽभिचाकशीतीत्यनश्चनन्यो-
ऽभिपश्यति ज्ञः’ इति वचनात्, ‘तस्वमसि’ ‘क्षेत्रज्ञं चा-
पि मां विद्धि’ इत्यादिश्रुतिस्मृतिभ्यश्च । तावता च विद्यो-
पसंहारदर्शनमेवमेवावकल्पते, ‘तावेतौ सस्वक्षेत्रज्ञौ न ह वा
एवंविदि किंचन रज आध्वंसते’ इत्यादि । कथं पुनरस्मि-
न्पक्षे ‘तयोरन्यः पिप्पलं स्वाद्वच्चीति सत्त्वम्’ इत्यचेतने
सत्त्वे भोक्तृत्ववचनमिति, उच्यते—नेयं श्रुतिरचेतनस्य
सत्त्वस्य भोक्तृत्वं वक्ष्यामीति प्रवृत्ता; किं तर्हि? चेतनस्य
क्षेत्रज्ञस्याभोक्तृत्वं ब्रह्मस्वभावतां च वक्ष्यामीति । तदर्थं
सुखदुःखादिविकियावति सत्त्वे भोक्तृत्वमध्यारोपयति । इदं हि
कर्तृत्वं भोक्तृत्वं च सत्त्वक्षेत्रज्ञयोरितरतरस्वभावाविवेककृतं
कल्पयते । परमार्थतस्तु मान्यतरस्यापि संभवति, अचेतनत्वा-
तसत्त्वस्य, अविकियत्वाच्च क्षेत्रज्ञस्य । अविद्याप्रत्युपस्थापि-
तसत्त्वभावत्वाच्च सत्त्वस्य सुतरां न संभवति । तथा च श्रु-
तिः—‘यत्र वा अन्यदिव स्यात्तत्रान्योऽन्यतपश्येत्’ इत्या-
दिना स्वप्रदृष्टहस्त्यादिव्यवहारवदविद्याविषय एव कर्तृत्वादि-
व्यवहारं दर्शयति । ‘यत्र त्वस्य सर्वमात्मैवाभूत्केन कं

पश्येत्' इत्यादिना च विवेकिनः कर्तृत्वादिव्यवहारं निवारयति ॥

अन्तर उपपत्तेः ॥ १३ ॥

'य एषोऽक्षिणि पुरुषो दृश्यत एष आत्मेति होवाचैतदमृतमभयमेतद्ब्रह्मेति । तद्यद्यज्ञस्मिन्सर्पिवर्णोदकं वा सिञ्चति

४. अन्तरा- वर्तमनी एव गच्छति' इत्यादि श्रूयते ।

धिकरणम् । तत्र संशयः— किमयं प्रतिबिम्बात्माक्षयधिकरणो निर्दिश्यते, अथ विज्ञानात्मा, उत देवतात्मेन्द्रियस्याधिष्ठाता, अथवेश्वर इति । किं तावत्प्राप्तम्? छायात्मा पुरुषप्रतिरूप इति । कुतः? तस्य दृश्यमानत्वप्रसिद्धेः, 'य एषोऽक्षिणि पुरुषो दृश्यते' इति च प्रसिद्धवदुपदेशात् । विज्ञानात्मनो वायं निर्देश इति युक्तम् । स हि चक्षुषा रूपं पश्यन्शक्षुषि संनिहितो भवति । आत्मशब्दश्चास्मिन्पक्षेऽनुकूलो भवति । आदित्यपुरुषो वा चक्षुषोऽनुप्राहकः प्रतीयते— रश्मिभिरेषोऽस्मिन्प्रतिष्ठितः' इति श्रुतेः, अमृतत्वादीनां च देवतात्मन्यपि कथंचित्संभवात् । नेश्वरः, स्थानविशेषनिर्देशात्—इत्येवं प्राप्ते—

ब्रूमः—परमेश्वर एवाक्षिण्यभ्यन्तरः पुरुष इहोपदिष्ट इति । कस्मात्? उपपत्तेः । उपपदाते हि परमेश्वरे गुणजाते ।

तस्मिन्होपदिश्यमानम् । आत्मत्वं तावन्मुख्यया वृत्त्या परमे-
श्वरे उपपत्तेः, ‘स आत्मा तत्त्वमसि’ इति श्रुतेः । अमृ-
तत्वाभयत्वे च तस्मिन्नकृच्छ्रयेते । तथा परमेश्वरानु-
रूपमेतदक्षिस्थानम् । यथा हि परमेश्वरः सर्वदोषैरलिपः,
अपहृतपाप्मत्वादिश्रवणात्; तथाक्षिस्थानं सर्वलैपरहितमुप-
दिष्टम् ‘तद्यद्यप्यस्मिन्नसर्पिञ्चोदकं वा सिञ्चति, वर्त्मनी एव
गच्छति’ इति श्रुतेः । संयद्वामत्वादिगुणोपदेशश्च तस्मिन्न-
वकलपते । ‘एतं संयद्वाम इत्याचक्षते । एतं हि सर्वाणि
वामान्यभिसंयन्ति’, ‘एष उ एव वामनीरेष हि सर्वाणि
वामानि नयति । एष उ एव भामनीरेष हि सर्वेषु लोकेषु
भाति’ इति च । अत उपपत्तेशन्तरः परमेश्वरः ॥

स्थानादिव्यपदेशाच्च ॥ १४ ॥

कथं पुनराकाशवत्सर्वगतस्य ब्रह्मणोऽक्ष्यल्पं स्थानमु-
पपद्यत इति, अबोच्यते—भवेदेषासवकलषमिः, यदेतदेवैकं
स्थानमस्य निर्दिष्टं भवेत् । सन्ति हन्यान्यपि पृथिव्यादीनि
स्थानान्यस्य निर्दिष्टानि—‘यः पृथिव्यां तिष्ठन्’ इत्या-
दिना । तेषु हि चक्षुरपि निर्दिष्टम् ‘यश्चक्षुषि तिष्ठन्’ इति ।
स्थानादिव्यपदेशादित्यादिग्रहणेनैतदर्शयति—न केवलं स्था-
नमेवैकमनुचितं ब्रह्मणो निर्दिष्यते; किं ताहं, नाम रूप-

मिलेवंजातीयकमन्यनामरूपस्य ब्रह्मणोऽनुचितं निर्दिश्य-
मानं हृदयते— ‘तस्योदिति नाम’ ‘हिरण्यश्मशुः’
इत्यादि । निर्गुणमपि सद्ब्रह्म नामरूपगतैर्गुणैः सगुणमुपा-
सनार्थं तत्र तत्रोपदिश्यत इत्येतदप्युक्तमेव । सर्वगतस्यापि
ब्रह्मण उपलब्ध्यर्थं स्थानविशेषो न विकृद्यते, सालभ्राम
इव विष्णोरितेतदप्युक्तमेव ॥

सुखविशिष्टाभिधानादेव च ॥ १५ ॥

अपि च नैवात्र विवदितव्यम्— किं ब्रह्मास्मिन्वाक्ये-
उभिधीयते, न वेति । सुखविशिष्टाभिधानादेव ब्रह्मत्वं
सिद्धम् । सुखविशिष्टं हि ब्रह्म यद्वाक्योपकर्म प्रक्रान्तम्
‘प्राणो ब्रह्म कं ब्रह्म खं ब्रह्म’ इति, तदेवेहाभिहितम्; प्रकृ-
तपरिग्रहस्य न्याय्यत्वात्, ‘आचार्यस्तु ते गतिं वक्ता’
इति च गतिमात्राभिधानप्रतिज्ञानात् । कथं पुनर्वाक्योप-
कर्म सुखविशिष्टं ब्रह्म विज्ञायत इति, उच्यते— ‘प्राणो
ब्रह्म कं ब्रह्म खं ब्रह्म’ इत्येतदभीनां वचनं श्रुत्वोपकोसल
उदाच— ‘विजानास्यहं यत्प्राणो ब्रह्म, कं च खं च तु
न विजानामि’ इति । तत्रेदं प्रतिवचनम्—‘यद्वाव कं
तदेव खं यदेव खं तदेव कम्’ इति । तत्र खंशब्दो भूता-
काशे निरूढो लोके । यदि तस्य विशेषणत्वेन कंशब्दः

सुखवाची नोपादीयेत्, तथा सति केवले भूताकाशे ब्रह्म-
शब्दो नामादिग्विव प्रतीकाभिप्रायेण प्रयुक्त इति प्रतीतिः
स्यात् । तथा कंशबदस्य विषयेन्द्रियसंपर्कजनिते सामये
सुखे प्रसिद्धत्वात्, यदि तस्य खंशब्दो विशेषणत्वेन नोपा-
दीयेत्; लौकिकं सुखं ब्रह्मेति प्रतीतिः स्यात् । इतरेतरवि-
शेषितौ तु कंखंशब्दौ सुखात्मकं ब्रह्म गमयतः । तत्र
द्वितीये ब्रह्मशब्देऽनुपादीयमाने ‘कं खं ब्रह्म’ इत्येवोच्य-
माने कंशबदस्य विशेषणत्वेनैवोपयुक्तत्वात्सुखस्य गुणस्या-
ध्येयत्वं स्यात्; तन्मा भूत— इत्युभयोः कंखंशब्दयोर्ब्र-
ह्मशब्दशिरस्वम्—‘कं ब्रह्म खं ब्रह्म’ इति । इष्टं हि
सुखस्यापि गुणस्य गुणिवद्येयत्वम् । तदेवं वाक्योपक्रमे
सुखविशिष्टं ब्रह्मोपदिष्टम् । प्रत्येकं च गार्हपत्यादयोऽग्रयः
स्वं स्वं महिमानमुपदिश्य ‘एषा सोम्य ते ऽस्मद्विद्यात्मविद्या
च’ इत्युपसंहरन्तः पूर्वत्र ब्रह्म निर्दिष्टमिति ज्ञापयन्ति ।
‘आचार्यस्तु ते गतिं वक्ता’ इति च गतिमात्राभिधानप्र-
तिज्ञानमर्थान्तरविवक्षां वारयति । ‘यथा पुष्करपलाश
आपो न शिष्यन्त एवमेवंविदि पापं कर्म न शिष्यते’
इति चाक्षिस्थानं पुरुषं विजानतः पाप्मनानुपघातं ब्रुवन्न-
क्षिस्थानस्य पुरुषस्य ब्रह्मत्वं दर्शयति । तस्मात्प्रकृतस्यैव

ब्रह्मणोऽक्षिस्थानतां संयद्वामल्त्वादिगुणतां चोक्त्वा अर्चिरादिकां तद्विदो गतिं वद्यामीत्युपक्रमते— ‘य एषोऽक्षिणि पुरुषो दृश्यत एष आत्मेति होवाच’ इति ॥

श्रुतोपनिषत्कगल्यभिधानाच ॥ १६ ॥

इतश्चाक्षिस्थानः पुरुषः परमेश्वरः, यस्माच्छ्रूतोपनिषत्कस्य श्रुतरहस्यविज्ञानस्य ब्रह्मविदो या गतिर्देवयानाख्या प्रसिद्धा श्रुतौ— ‘अथोत्तरेण तपसा ब्रह्मचर्येण अद्वया विद्ययात्मानमन्विद्यादित्यमभिजयन्ते । एतद्वै प्राणानामायतनमेतदमृतमभयमेतत्परायणमेतस्मान्न पुनरावर्तन्ते’ इति, स्मृतवर्णि— ‘अग्निर्ज्योतिरहः शुद्धः षण्मासा उत्तरायणम् । तत्र प्रयाता गच्छन्ति ब्रह्म ब्रह्मविदो जनाः’ इति, सैवेहाक्षिपुरुषविदोऽभिधीयमाना दृश्यते । ‘अथ यदु चैवास्मिन्दशव्यं कुर्वन्ति यदि च नार्चिषमेवाभिसंभवन्ति’ इत्युपक्रम्य ‘आदित्याज्जन्मद्वयमसं चन्द्रमसो विद्युतं तत्पुरुषोऽभानवः स एनान्वद्वा गमयत्येष देवपथो ब्रह्मपथ एतेन प्रतिपद्यमाना इमं मानवमावर्तं नावर्तन्ते’ इति । तदिह ब्रह्मविद्विषयया प्रसिद्धया गत्या अक्षिस्थानस्य ब्रह्मत्वं निश्चीयते ॥

अनवस्थितेरसंभवाच नेतरः ॥ १७ ॥

यत्पुनरुक्तं छायात्मा, विज्ञानात्मा, देवतात्मा वा स्याद-
श्चिस्थान इति, अत्रोच्यते—न च्छायात्मादिरितर इह ग्रह-
णमर्हति । कस्मात्? अनवस्थितेः । न तावच्छायात्मनश्च-
क्षुषि नित्यमवस्थानं संभवति । यदैव हि कश्चित्पुरुषश्चक्षुरा-
सीदिति, तदा चक्षुषि पुरुषच्छाया दृश्यते; अपगते तस्मिन्न
दृश्यते । ‘य एषोऽक्षिणि पुरुषः’ इति च श्रुतिः संनिधाना-
त्स्वचक्षुषि दृश्यमानं पुरुषमुपास्यत्वेनोपदिशति । न चोपास-
नाकाले छायाकरं कंचित्पुरुषं चक्षुःसमीपे संनिधाप्योपास्त
इति युक्तं कल्पयितुम् । ‘अस्यैव शरीरस्य नाशमन्वेष
नश्यति’ इति श्रुतिश्छायात्मनोऽप्यनवस्थितत्वं दर्शयति ।
असंभावच्च । तस्मिन्नमृतत्वादीनां गुणानां न छायात्मनि
प्रतीतिः । तथा विज्ञानात्मनोऽपि साधारणे कृत्तजशरीरेन्द्रि-
यसंबन्धे सति न चक्षुष्येवावस्थितत्वं शब्दं वक्तुम् । ब्रह्म-
णस्तु सर्वव्यापिनोऽपि दृष्ट उपलब्ध्यर्थो हृदयादिदेशविशेष-
संबन्धः । समानश्च विज्ञानात्मन्यप्यमृतत्वादीनां गुणानाम-
संभवः । यद्यपि विज्ञानात्मा परमात्मनोऽनन्य एव, तथा-
प्यविद्याकामकर्मकृतं तस्मिन्नमर्त्यत्वमध्यारोपितं भयं चेत्य-
मृतत्वाभयत्वे नोपपद्येते । संयद्वामत्वादयश्चैतस्मिन्नैश्चर्याद-

नुपपञ्चा एव । देवतात्मनस्तु ‘रशिमभिरेषोऽस्मिन्प्रतिष्ठितः’
इति श्रुतेः यद्यपि चक्षुष्यवस्थानं स्यात्, तथाप्यात्मत्वं तावन्न
संभवति, पराग्रूपत्वात् । अमृतत्वादयोऽपि न संभवन्ति,
उत्पत्तिप्रलयश्रवणात् । अमरत्वमपि देवानां चिरकालावस्था-
नापेक्षम् । ऐश्वर्यमपि परमेश्वरायत्तम्, न स्वाभाविकम्;
‘भीषास्माद्वातः पवते, भीषोदेति सूर्यः । भीषास्मादभिश्वेन्द्र-
श्च मृत्युर्धावति पञ्चमः’ इति मन्त्रवर्णात् । तस्मात्परमेश्वर
एवायमश्विस्थानः प्रख्येत्व्यः । अस्मिंश्च पक्षे ‘हृश्यते’ इति
प्रसिद्धत्रुपादानं शास्त्राद्यपेक्षं विद्विषयं प्ररोचनार्थमिति
व्याख्येयम् ॥

अन्तर्याम्यधिदैवादिषु तद्वर्मव्यप- देशात् ॥ १८ ॥

‘य इमं च लोकं परं च लोकं सर्वाणि च भूतान्वन्त-
रो यमयति’ इत्युपक्रम्य श्रूयते—‘यः पृथिव्यां तिष्ठन्पृ-
५. अन्तर्याम्य- थिव्या अन्तरो यं पृथिवी न वेद यस्य
धिकरणम् । पृथिवी शरीरं यः पृथिवीमन्तरो यमय-
त्वेष त आत्मान्तर्याम्यमृतः’ इत्यादि । अत्राधिदैवतम-
धिलोकमधिवेदमधियज्ञमधिभूतमध्यात्मं च कश्चिदन्तर-
वस्थितो यमयिता अन्तर्यामीति श्रूयते । स किमधिदैवा-

द्युभिमानी देवतात्मा कश्चित्, किं वा प्राप्ताणिमादैश्वर्यः
कश्चिद्गोगी, किं वा परमात्मा, किं वार्थान्तरं किंचित्,
इत्यपूर्वसंज्ञादर्शनात्संशयः । किं तावत्रः प्रतिभाति? संज्ञाया
अप्रसिद्धत्वात्संज्ञिनाप्यप्रसिद्धेनार्थान्तरेण केनचिद्द्वितीय-
मिति । अथवा नानिरूपितरूपमर्थान्तरं किंचिदपि शक्यम-
स्तीलभ्युपगन्तुम् । अन्तर्यामिशन्दश्चान्तर्यमनयोगेन प्रवृत्तो
नायन्तमप्रमिष्टः । तस्मात्पृथिव्याद्यभिमानी कश्चिहेवोऽन्त-
र्यामी स्यात् । तथा च श्रूयते—‘पृथिव्येव यस्यायतनमपि-
लोको मनो ज्योतिः’ इत्यादि । स च कार्यकरणवत्त्वात्तु-
थिव्यादीनन्तस्तिष्ठन्यमयतीति युक्तं देवतात्मनो यमयितु-
त्वम् । योगिनो वा कस्यचित्सिद्धस्य सर्वानुप्रवेशेन यमयि-
त्वत्वं स्यात् । न तु परमात्मा प्रतीयते, ‘अकार्यकरणत्वात्;
इत्येवं प्राप्ते—

इदमुच्यते— योऽन्तर्याम्यधिदैवादिषु श्रूयते, स परमा-
त्मैव स्यात्, नान्य इति । कुतः? तद्वर्त्मव्यपदेशान् । तस्य
हि परमात्मनो धर्मा इह निर्दिश्यमाना दृश्यन्ते । पृथिव्यादि
तावदधिदैवादिभेदभिन्नं समस्तं विकारजातमन्तस्तिष्ठन्यमय-
तीति परमात्मनो यमयितुत्वं धर्म उपपद्यते; सर्वविकारकार-
णत्वे सति सर्वशक्त्युपपत्तेः । ‘एष त आत्मान्तर्याम्यसृतः’

इति चात्मत्वाभृतत्वे मुख्ये परमात्मन उपपद्यते । ‘यं पृथिवी न वेद’ इति च पृथिवीदेवताया अविज्ञेयमन्तर्यामिणं ब्रुवन्देवतात्मनोऽन्यमन्तर्यामिणं दर्शयति । पृथिवी देवता द्युहमस्मि पृथिवीत्यात्मानं विजानीयान् । तथा अद्वैतश्रुतः ‘इयादिव्यपदेशो रूपादिविहीनत्वात्परमात्मन उपपद्यत इति । यस्वकार्यकरणस्य परमात्मनो यमयितृत्वं नोपपद्यत इति, नैष दोषः; यान्नियच्छ्रुतिं तत्कार्यकरणैरेव तस्य कार्यकरणवत्त्वोपपत्तेः । तस्थाप्यन्यो नियन्तेत्यनवस्थादोषश्च न संभवति, भेदाभावात् । भेदे हि सत्यनवस्थादोषोपपत्तिः । तस्मात्परमात्मैवान्तर्यामी ॥

न च स्मार्तमतद्वर्माभिलापात् ॥ १९ ॥

स्यादेतत्—अद्वैतत्वादयो धर्माः सांख्यस्मृतिकल्पितस्य प्रधानस्याप्युपपद्यन्ते, रूपादिहीनतया तस्य तैरभ्युपगमान् । ‘अप्रतकर्यमविज्ञेयं प्रसुप्तमिव सर्वतः’ इति हि स्मरन्ति । तस्यापि नियन्तृत्वं सर्वविकारकारणत्वादुपपद्यते । तस्मात्प्रधानमन्तर्यामिशब्दं स्यात् । ‘ईक्षतेर्नाशन्दम्’ इत्यत्र निराकृतमपि सत् प्रधानमिहाद्वैत्वादिव्यपदेशसंभवेन पुनराशङ्क्यते । अत उत्तरमुच्यते—न च स्मार्ते प्रधानमन्तर्यामिशब्दं भवितुमर्हति । कस्मात्? अतद्वर्माभिलापान् । यद्यप्यह-

षुत्वादिव्यपदेशः प्रधानस्य संभवति, तथापि न द्रष्टृत्वादिव्यपदेशः संभवति, प्रधानस्याचेतनत्वेन तैरभ्युपगमात् । ‘अहष्टो द्रष्टाश्रुतः श्रोतामतो मन्ताविज्ञातो विज्ञाता’ इति हि वाक्यशेष इह भवति । आत्मत्वमपि न प्रधानस्योपपद्यते ॥

यदि प्रधानमात्मत्वद्रष्टृत्वाद्यसंभवान्नान्तर्याम्यभ्युपगम्यते, शारीरस्तर्हन्तर्यामी भवतु । शारीरो हि चेतनत्वाद्रष्टा श्रोता मन्ता विज्ञाता च भवति, आत्मा च प्रत्यक्त्वात् । अमृतश्च, धर्माधर्मफलोपभोगोपपत्तेः । अहष्टृत्वादयश्च धर्माः शारीरे सुप्रसिद्धाः; दर्शनादिक्रियायाः कर्तारि प्रवृत्तिविरोधात्, ‘न द्रष्टेद्रष्टारं पश्येः’ इत्यादिश्रुतिभ्यश्च । तस्य च कार्यकरणसंघातमन्तर्यमयितुं शिलम्, भोक्तृत्वात् । तस्माच्छारीरोऽन्तर्यामीत्यत उत्तरं पठति—

शारीरश्चोभयेऽपि हि भेदेनै-
नमधीयते ॥ २० ॥

नेति पूर्वसूत्रादनुर्वतते । शारीरश्च नान्तर्यामी स्यात् । कस्मात्? यद्यपि द्रष्टृत्वादयो धर्मास्तस्य संभवन्ति, तथापि घटाकाशवदुपाधिपरिच्छिन्नत्वात् कात्स्तर्येन पूर्थि-

व्यादिष्वन्तरवस्थातुं नियन्तुं च शक्नोति । अपि चोभ-
येऽपि हि शास्त्रिनः काण्वा माध्यंदिनाश्चान्तर्यामिणो भेदे-
नैनं शारीरं पृथिव्यादिवदधिष्ठानत्वेन नियन्त्यत्वेन चाधी-
यते—‘यो विज्ञाने तिष्ठन्’ इति काण्वाः । ‘य आत्मनि
तिष्ठन्’ इति माध्यंदिनाः । ‘य आत्मनि तिष्ठन्’ इत्य-
स्मिस्तावत् पाठे भवत्यात्मशब्दः शारीरस्य वाचकः । ‘यो
विज्ञाने तिष्ठन्’ इत्यस्मिन्नपि पाठे विज्ञानशब्देन शारीर
उच्यते, विज्ञानमयो हि शारीर इति । तस्माच्छारीरादन्य
ईश्वरोऽन्तर्यामीति सिद्धम् । कथं पुनरेकस्मिन्देहे द्वौ द्रष्टा-
रावुपपद्यते—यश्चायमीश्वरोऽन्तर्यामी, यश्चायमितरः शा-
रीरः? का पुनरिहानुपत्तिः? ‘नान्योऽतोऽस्ति द्रष्टा’
इत्यादिश्रुतिवचनं विस्तृयेत । अत्र हि प्रकृतादन्तर्यामिणो-
ऽन्यं द्रष्टारं श्रोतारं भन्तारं विज्ञातारं चात्मानं प्रतिषेधति ।
नियन्त्रन्तरप्रतिषेधार्थमेतद्वचनमिति चेत्, न; नियन्त्रन्तरा-
प्रसङ्गादविशेषश्रवणात् । अत्रोच्यते—अविद्याप्रत्युपस्थापि-
तकार्यकरणोपाधिनिमित्तोऽयं शारीरान्तर्यामिणोभेदव्यपदे-
शः, न पारमार्थिकः । एको हि प्रत्यगात्मा भवति, न द्वौ
प्रत्यगात्मानौ संभवतः । एकस्यैव तु भेदव्यवहार उपाधि-
कृतः, यथा घटाकाशो महाकाश इति । ततश्च ज्ञानज्ञेया-

दिभेदश्रुतयः प्रत्यक्षादीनि च प्रमाणानि संसारानुभवो विधि-
प्रतिषेधशास्त्रं चेति सर्वमेतदुपपद्यते । तथा च श्रुतिः—
'यत्र हि द्वैतमिव भवति तदितर इतरं पश्यति' इत्याविद्या-
विषये सर्वं व्यवहारं दर्शयति । 'यत्र त्वस्य सर्वमात्मैवाभू-
त्केन कं पश्येत्' इति विद्याविषये सर्वं व्यवहारं वार-
यति ॥

अद्वयत्वादिगुणको धर्मोन्त्तेः ॥ २१ ॥

'अथ परा यथा तदक्षरमधिगम्यते' 'यत्तद्वैश्यमआ-
द्यमगोत्रमवर्णमच्छुःश्रोत्रं तदपाणिपादम्, नित्यं विभुं सर्वगतं
६. अद्वयत्वाद्य- सुसूक्ष्मं तदव्ययं यद्वृत्योनि परिपश्य-
धिकरणम् । निति धरिाः' इति श्रूयते । तत्र संशयः—
किमयमद्वैश्यत्वादिगुणको भूतयोनिः प्रधानं स्यात्, उत
शारीरः, आहोस्तिवत्परमेश्वर इति । तत्र प्रधानमचेतनं
भूतयोनिरिति युक्तम्, अचेतनानामेव तत्र दृष्टान्तत्वेनो-
पादानात् । 'यथोर्णनाभिः सृजते गृह्णते च यथा पृथि-
व्यामोषधयः संभवन्ति । यथा सतः पुरुषात्केशलोमानि
तथाक्षरात्संभवतीह विश्वम्' इति । नर्णनाभिः पुरुषश्च
चेतनाविह दृष्टान्तत्वेनोपात्तौ; नेति ब्रूमः । न हि केव-
लस्य चेतनस्य तत्र सूत्रयोनित्वं केशलोमयोनित्वं वास्ति ।

चेतनाधिष्ठितं ह्यचेतनमूर्णनाभिशरीरं सूत्रस्य योनिः, पुरुषशरीरं च केशलोम्पामिति प्रसिद्धम् । अपि च पूर्वत्राह-
ष्टुत्वाद्यभिलापसंभवेऽपि द्रष्टृत्वाद्यभिलापासंभवान्न प्रधा-
नमभ्युपगतम् । इह त्वद्वश्यत्वादयो धर्माः प्रधाने संभ-
वन्ति । न चात्र विरुद्ध्यमानो धर्मः कश्चिदभिलम्यते । ननु
'यः सर्वज्ञः सर्ववित्' इत्यर्थं वाक्यशेषोऽचेतने प्रधाने न
संभवति, कथं प्रधानं भूतयोनिः प्रतिज्ञायत इति; अत्रो-
च्यते—'यथा तदक्षरमधिगम्यते' यत्तदद्रेश्यम्' इत्यक्षरश-
ब्देनाहश्यत्वादिगुणकं भूतयोनिं श्रावयित्वा, पुनरन्ते श्राव-
यिष्यति—'अक्षरात्परतः परः' इति । तत्र यः परो-
ऽक्षराच्छ्रूतः, स सर्वज्ञः सर्ववित्संभविष्यति । प्रधानमेव
त्वक्षरशब्दनिर्दिष्टं भूतयोनिः । यदा तु योनिशब्दो निभि-
त्तवाची, तदा शारीरोऽपि भूतयोनिः स्यात्, धर्माधर्माभ्यां
भूतजातस्योपार्जनादिति । एवं प्राप्ते—

अभिधीयते— योऽयमहश्यत्वादिगुणको भूतयोनिः,
स परमैश्वर एव स्यात्, नान्य इति । कथमे-
तदवगम्यते? धर्मोक्तेः । परमैश्वरस्य हि धर्म इहोच्यमानो
हश्यते—'यः सर्वज्ञः सर्ववित्' इति । न हि प्रधानस्या-
चेतनस्य शारीरस्य वोपाधिपरिच्छिङ्गदृष्टेः सर्वज्ञत्वं सर्व-

वित्तं वा संभवति । नन्वक्षरशब्दनिर्दिष्टाद्भूतयोनेः परस्यैव
एतत्सर्वज्ञत्वं सर्ववित्तं च, न भूतयोनिविषयमित्युक्तम् ;
अत्रोच्यते— नैवं संभवति ; यत्कारणम् ‘अक्षरात्संभ-
वतीह विश्वम्’ इति प्रकृतं भूतयोनिमिह जायमानप्रकृतिलेन
निर्दिश्य, अनन्तरमपि जायमानप्रकृतित्वेनैव सर्वज्ञं निर्दि-
शति— ‘यः सर्वज्ञः सर्वविषयस्य ज्ञानमयं तपः । तस्मा-
देतद्ब्रह्म नाम रूपमन्त्रं च जायते’ इति । तस्मान्निर्देशसा-
म्येन प्रत्यभिज्ञायमानत्वात्प्रकृतस्यैवाक्षरस्य भूतयोनेः सर्व-
ज्ञत्वं सर्ववित्तं च धर्मं उच्यते इति गम्यते । ‘अक्षरा-
त्परतः परः’ इत्यत्रापि न प्रकृताद्भूतयोनेरक्षरात्परः कश्चि-
दभिधीयते ; कथमेतद्वगम्यते ? ‘येनाक्षरं पुरुषं वेद सत्यं
प्रोवाच तां तत्त्वतो ब्रह्मविश्वाम्’ इति प्रकृतस्यैवाक्षरस्य
भूतयोनेरदृश्यत्वादिगुणकस्य वक्तव्यत्वेन प्रतिज्ञातत्वान् ।
कथं तहि ‘अक्षरात्परतः परः’ इति व्यपदिश्यते इति,
उत्तरसूत्रे तद्वद्व्याप्तिः । अपि चात्र द्वे विद्ये वेदितव्ये
उक्ते— ‘परा चैवापरा च’ इति । तत्रापरामृग्वेदादि-
लक्षणां विद्यामुक्त्वा त्रवीति ‘अथ परा यथा तदक्षरम-
धिगम्यते’ इत्यादि । तत्र परस्या विद्याया विषयत्वेनाक्षरं
श्रुतम् । यदि पुनः परमेश्वरादन्यदहश्यत्वादिगुणकमक्षरं

परिकल्प्येत्, नेयं परा विद्या स्यात् । परापरविभागो
श्चयं विद्ययोः अभ्युदयनिःश्रेयसफलतया परिकल्प्यते ।
न च प्रधानस्य विद्या निःश्रेयसफला केनचिदभ्युपगम्यते ।
तिसङ्ख्य विद्याः प्रतिज्ञायेन्, त्वत्पक्षेऽक्षराद्भूतयोनेः परस्य
परमात्मनः प्रतिपाद्यमानत्वात् । द्वे एव तु विद्ये वेदि-
तव्ये इह निर्दिष्टे । ‘कस्मिन्नु भगवो विज्ञाते सर्वमिदं
विज्ञातं भवति’ इति चैकविज्ञानेन सर्वविज्ञानापेक्षणं सर्वा-
त्मके ब्रह्मणि विवक्ष्यमाणेऽवकल्पते, नाचेतनमात्रैकाय-
तने प्रधाने, भोग्यव्यतिरिक्ते वा भोक्तरि । अपि च ‘स
ब्रह्मविदां सर्वविद्याप्रतिष्ठामर्थर्वाय ज्येष्ठपुत्राय प्राह’ इति
ब्रह्मविद्यां प्राधान्येनोपक्रम्य परापरविभागेन परां विद्या-
मक्षराधिगमनीं दर्शयन तस्या ब्रह्मविद्यात्वं दर्शयति । सा
च ब्रह्मविद्यासमाख्या तदधिगम्यस्य अक्षरस्याब्रह्मत्वे वा-
धिता स्यात् । अपरा ऋग्वेदादिलक्षणा कर्मविद्या ब्रह्मवि-
द्योपक्रमे उपन्यस्यते ब्रह्मविद्याप्रशंसायै—‘पुवा ह्येते अ-
द्वा यज्ञरूपा अष्टादशोक्तमवरं येषु कर्म । एतच्छ्रौयो
येऽभिनन्दन्ति मूढा जरां मृत्युं ते पुनरेवापि यन्ति’ इत्ये-
वमादिनिन्दावचनात् । निन्दित्वा चापरां विद्यां ततो विर-
क्तस्य परविद्याधिकारं दर्शयति—‘परीक्ष्य लोकान्कर्म-

चितान्ब्राह्मणो निर्वेदमायान्नास्त्वकृतः कृतेन । तद्विज्ञानार्थं स गुरुमेवाभिगच्छेत्समित्याणि: श्रोत्रियं ब्रह्मनिष्ठम् । इति । यत्तूकम्— अचेतनानां पृथिव्यादीनां दृष्टान्तत्वेनोपादानादा॒र्घ्यान्तिकेनाप्यचेतनेनैव भूतयोनिना भवितव्यमिति, तद-
भुक्तम्; न हि दृष्टान्तदार्घ्यान्तिकयोरत्यन्तसाम्येन भवि-
तव्यमिति नियमोऽस्ति; अपि च स्थूलाः पृथिव्यादयो-
दृष्टान्तत्वेनोपात्ता इति न स्थूल एव दार्घ्यान्तिको भूतयो-
निरभ्युपगम्यते । तस्माददृश्यत्वादिगुणको भूतयोनिः पर-
मेश्वर एव ॥

विशेषणभेदव्यपदेशाभ्यां च नेतरौ ॥ २२ ॥

इतश्च परमेश्वर एव भूतयोनिः, नेतरौ— शारीरः
प्रधानं वा । कस्मात्? विशेषणभेदव्यपदेशाभ्याम् । विशि-
नष्टि हि प्रकृतं भूतयोनिं शारीराद्विलक्षणत्वेन— ‘दिव्यो
ह्यमूर्त: पुरुषः सबाह्याभ्यन्तरो ह्यजः । अप्राणो ह्यमनाः
शुभ्रः’ इति । न हेतद्विव्यत्वादिविशेषणम् अविद्याप्रत्युप-
स्थापितनामरूपपरिच्छेदाभिमानिनः तद्वर्मान्स्वात्मनि क-
ल्पयतः शारीरस्योपपद्यते । तस्मात्साक्षादौपनिषदः पुरुष

इहोन्यते । तथा प्रधानादपि प्रकृतं भूतयोनिं भेदेन व्यपदिशति—‘अक्षरात्परतः परः’ इति । अक्षरमव्याकृतं नामरूपबीजशक्तिरूपं भूतसूक्ष्ममीश्वराश्रयं तस्यैवोपाधिभूतम्, सर्वस्माद्विकारात्परो योऽविकारः, तस्मात्परतः परः इति भेदेन व्यपदिशन् परमात्मानमिह विवक्षितं दर्शयति । नात्र प्रधानं नाम किञ्चित्स्वतन्त्रं तत्त्वमभ्युपगम्य, तस्माद्वेदव्यपदेश उच्यते । किं तर्हि? यदि प्रधानमपि कल्प्यमानं श्रुत्यविरोधेनाव्याकृतादिशब्दवाच्यं भूतसूक्ष्मं परिकल्प्यते, कल्प्यताम् । तस्माद्वेदव्यपदेशात् परमेश्वरो भूतयोनिरित्येतदिह प्रतिपाद्यते ॥

कुतश्च परमेश्वरो भूतयोनिः?—

स्त्रपोपन्यासाच्च ॥ २३ ॥

अपि च ‘अक्षरात्परतः परः’ इत्यस्थानन्तरम् ‘एतस्माज्ञायते प्राणः’ इति प्राणप्रभृतीनां पृथिवीपर्यन्तानां तत्त्वानां सर्गमुक्त्वा, तस्यैव भूतयोनेः सर्वविकारात्मकं रूपमुपन्यस्यमानं पश्यामः—‘अग्रिमूर्धा चक्षुषी चन्द्रसूर्यौ दिशः श्रोत्रे वाग्विवृताश्च वेदाः । वायुः प्राणो हृदयं विश्वमस्य पद्मधां पृथिवी हेष सर्वभूतान्तरात्मा’ इति । तच परमेश्वरस्यैवोचितम्, सर्वविकारकारणत्वात्;

न शारीरस्य तनुमहिञ्चः; नापि प्रधानस्य अयं रूपोपन्यासः संभवति, सर्वभूतान्तरात्मत्वासंभवात् । तस्मात्परमेश्वर एव भूतयोनिः, नेतराविति गम्यते । कथं पुनर्भूतयो-नेरयं रूपोपन्यास इति गम्यते? प्रकरणात्, ‘एषः’ इति च प्रकृतानुकर्षणान् । भूतयोनिं हि प्रकृत्य ‘एतस्मा-ज्ञायते प्राणः’ ‘एष सर्वभूतान्तरात्मा’ इति वचनं भूतयोनिविषयमेव भवति; यथा उपाध्यायं प्रकृत्य ‘एत-स्मादधीष्ठ, एष वेदवेदाङ्गपारगः’ इति वचनमुपाध्याय-विषयं भवति, तद्वत् । कथं पुनरहृष्यत्वादिगुणकस्य भूत-योनेविग्रहवद्रूपं संभवति? सर्वात्मत्वविवक्ष्येदमुच्यते, न तु विग्रहवत्वविवक्ष्या इत्यदोषः, ‘अहमन्नमहमन्नमहमन्नम, अहमन्नादः’ इत्यादिवत् ।

अन्ये पुनर्मन्यन्ते— नायं भूतयोनेः रूपोपन्यासः, जायमानत्वेनोपन्यासान् । ‘एतस्माज्ञायते प्राणो मनः सर्वेन्द्रियाणि च । खं वायुज्योतिरापः प्रथिवी विश्वस्य धारिणी’ इति हि पूर्वत्र प्राणादि प्रथित्यन्तं तत्त्वजातं जाय-मानत्वेन निरदिक्षत् । उत्तरत्रापि च ‘तस्मादग्निः समिधो यस्य सूर्यः’ इत्येवमादि ‘अतश्च सर्वा ओषधयो रसाश्च’ इत्येव-मन्तं जायमानत्वेनैव निर्देश्यति । इहैव कथमकस्मादन्तराले

भूतयोने: रूपमुपन्यस्येन्? सर्वात्मत्वमपि सृष्टिं परिसमाप्यो-
पदेक्षयति—‘पुरुष एवेदं विश्वं कर्म’ इत्यादिना । श्रुति-
सूत्रोश्च वैलोक्यशरीरम्य प्रजापतेजन्मादि निर्दिश्यमान-
मुपलभाग्महे—‘हिरण्यगर्भः समवर्तताग्रे भूतस्य जातः
पतिरेक आसीन् । स दाधार पृथिवीं चासुतेमां कस्मै देवाय
हविषा विघ्नेम’ इति— समवर्ततेति अजायतेत्यर्थः—
तथा, ‘स वै शरीरी प्रथमः स वै पुरुष उच्यते । आदि-
कर्ता स भूतानां ब्रह्माग्रे समवर्तत’ इति च । विकारपुरुष-
स्यापि सर्वभूतान्तरात्मत्वं संभवति, प्राणात्मना सर्वभूता-
नामध्यात्ममवस्थानान् । अस्मिन्पक्षे ‘पुरुष एवेदं विश्वं
कर्म’ इत्यादिसर्वरूपोपन्यासः परमेश्वरप्रतिपत्तिहेतुरिति
व्याख्येयम् ॥

३४। वैश्वानरः साधारणशब्दविशेषात् ॥ २४ ॥

‘को न आत्मा किं ब्रह्म’ इति ‘आत्मानमेवेमं वैश्वानरं
संप्रश्नध्येषि तमेव नो ब्रूहि’ इति चोपकम्य तु सूर्यवाय्वाका-
उः वैश्वानराधि- शब्दारिपुर्थिवीनां सुतेजस्त्वादिगुणयोगमेकै-
करणम् । कोपासननिन्दया च वैश्वानरं प्रत्येषां
मूर्धादिभावमुपदिश्याम्नायते— ‘यस्त्वेतमेवं प्रादेशमात्र-

मभिविमानभात्मानं वैश्वानरमुपासते, स सर्वेषु लोकेषु सर्वेषु
 भूतेषु सर्वेष्वात्मस्वन्नमत्ति; तस्य ह वा एतस्यात्मनो वैश्वा-
 नरस्य मूर्खैव सुतेजाश्रक्षुर्विश्वरूपो वायुः प्राणः पृथग्वत्मात्मा
 संदेहो बहुलो वस्तिरेव रथिः पृथिव्येव पादावुर एव वेदि-
 लोमानि वर्हिर्हृदयं गार्हपत्यो मनोऽन्वाहार्यपञ्चन आस्यमा-
 हवनीयः’ इत्यादि । तत्र संशयः— कि वैश्वानरशब्देन
 जाठरोऽग्निरूपदिक्षयते, उत भूताग्निः, अथ तदभिमानिनी
 देवता, अथवा शारीरः, आहोस्त्वित्परमेश्वरः इति । कि
 पुनरत्र संशयकारणम्? वैश्वानर इति जाठरभूताग्निदेवतानां
 साधारणशब्दप्रयोगात्, आत्मेति च शारीरपरमेश्वरयोः ।
 तत्र कस्योपादानं न्याय्यं कस्य वा हानभिति भवति संशयः ।
 कि तावत्प्राप्तम्? जाठरोऽग्निरितिः कुतः? तत्र हि विशेषण
 कचित्प्रयोगो दृश्यते— ‘अयमग्निवैश्वानरो योऽयमन्तः
 पुरुषे येनेवमन्त्रं पच्यते यदिदमद्यते’ इत्यादौ । अग्निमात्रं
 वा स्यात्, तत्सामान्येनापि प्रयोगदर्शनात्— ‘विश्वस्मा
 अग्निं भुवनाय देवा वैश्वानरं केतुमहामकृण्वन्’ इत्यादौ
 अग्निशरीरा वा देवता स्यात्, तस्याभपि प्रयोगदर्शनात्—
 ‘वैश्वानरस्य मुमतौ स्याम राजा हि कं मुवनानामभिश्रीः’
 इत्येवमाद्यायाः श्रुतेऽवतायामैश्वर्याद्युपेतायां संभवात् ।

अथात्मशब्दसामानाधिकरण्यादुपक्रमे च ‘को न आत्मा किं ब्रह्म’ इति केवलात्मशब्दप्रयोगादात्मशब्दवशेन वैश्वानरशब्दः परिणेय इत्युच्यते, तथापि शारीर आत्मा स्यात्; तस्य भोक्तृत्वेन वैश्वानरसंनिकर्षात्, प्रादेशमात्रमिति च विशेषणस्य तस्मिन्नुपाधिपरिच्छिद्धेऽसंभवात् । तस्मान्नेश्वरो वैश्वानर इत्येवं प्राप्मम् ॥

तत्रेदमुच्यते— वैश्वानरः परमात्मा भवितुमर्हति ।
 कुतः? साधारणशब्दविशेषात्; साधारणशब्दयोर्विशेषः;
 साधारणशब्दविशेषः; यद्यप्येतादुभावप्यात्मवैश्वानरशब्दौ
 साधारणशब्दौ— वैश्वानरशब्दस्तु त्रयाणां साधारणः,
 आत्मशब्दश्च द्वयोः— तथापि विशेषो हृश्यते,— येन
 परमेश्वरपरत्वं तयोरभ्युपगम्यते— ‘तस्य ह वा एतस्या-
 त्मनो वैश्वानरस्य मूर्खैव सुतेजाः’ इत्यादिः । अत्र हि
 परमेश्वर एव तुमूर्धत्वादिविशिष्टोऽवस्थान्तरगतः प्रत्यगा-
 त्मत्वेनोपन्यस्त आध्यानायेति गम्यते, कारणत्वात् । कार-
 णस्य हि सर्वाभिः कार्यगताभिरवस्थाभिरवस्थावच्चवात्
 चुलोकाद्यवयवत्वमुपपद्यते । ‘स सर्वेषु लोकेषु सर्वेषु भूतेषु
 सर्वेष्वात्मस्वच्छमन्ति’ इति च सर्वलोकाद्याश्रयं फलं श्रूयमाणं
 परमकारणपरिग्रहे संभवति ॥ एव ऽहस्य सर्वे पाप्मानः

प्रदूयन्ते' इति च तद्विदः सर्वपापमप्रदाहश्रवणम्, 'को न आत्मा किं ब्रह्म' इति चात्मब्रह्मशब्दाभ्यामुपक्रमः;— इत्येवमन्तानि ब्रह्मलिङ्गानि परमेश्वरमेव गमयन्ति । तस्मा-
त्परमेश्वर एव वैश्वानरः ॥

स्मर्यमाणमनुमानं स्यादिति ॥ २५ ॥

इतश्च परमेश्वर एव वैश्वानरः; यस्मात्परमेश्वरस्यैव
'अग्निरास्यं द्यौमूर्धा' इतीदृशं त्रैलोक्यात्मकं रूपं स्मर्यते—
'यस्याग्निरास्यं द्यौमूर्धा स्यं नाभिश्वरणौ क्षितिः । सूर्यश्चक्षु-
दिशः श्रोत्रं तस्मै लोकात्मने नमः' इति । तत्सर्वमाणं
रूपं मूलभूतां श्रुतिमनुमापयदस्य वैश्वानरशब्दस्य परमेश्वर-
परत्वे अनुमानं लिङ्गं गमकं स्यादित्यर्थः । इतिशब्दो हेत्व-
र्थे— यस्मादिदं गमकम्, तस्मादपि वैश्वानरः परमात्मै-
वेत्यर्थः । यद्यपि स्तुतिरियम्— 'तस्मै लोकात्मने नमः'
इति, तथापि स्तुतित्वमपि नासति मूलभूते वेदवाक्ये सम्यक्
ईदृशेन रूपेण संभवति । 'द्यां मूर्धानं यस्य विश्रा वदन्ति
खं वै नाभिं चन्द्रसूर्यौ च नेत्रे । दिशः श्रोत्रे विद्धि पादौ
क्षितिं च सोऽचिन्त्यात्मा सर्वभूतप्रणेता' इत्येवंजातीयका
च स्मृतिरिहोदाहर्तव्या ॥

शब्दादिभ्योऽन्तःप्रतिष्ठानाच्च नेति चेन्न
तथाहृष्टयुपदेशादसंभवात्पुरुष-
मपि चैनभधीयते ॥ २६ ॥

अन्नाह— न परमेश्वरो वैश्वानरो भवितुमहति । कुतः १
शब्दादिभ्योऽन्तःप्रतिष्ठानाच्च । शब्दस्तावन्— वैश्वानरश-
ब्दो न परमेश्वरे संभवति, अर्थान्तरे रूढत्वात्; तथाग्रि-
शब्दः ‘स एषोऽग्निवैश्वानरः’ इति । आदिशब्दात् ‘हृदयं
गार्हपत्यः’ इत्याद्यग्निक्रेताप्रकल्पनम्; ‘तद्यद्वक्तं प्रथमभाग-
च्छेत्तद्वोमीयम्’ इत्यादिना च प्राणाहुत्यधिकरणतासंकीर्ति-
नम् । एतेभ्यो हेतुभ्यो जाठरो वैश्वानरः प्रयेतव्यः । तथा-
न्तःप्रतिष्ठानमपि श्रूयते—‘पुरुषेऽन्तः प्रतिष्ठितं वेद’
इति । तच्च जाठरे संभवति । यदप्युक्तम् ‘मूर्धैव सुतेजाः’
इत्यादेविशेषात्कारणात्परमात्मा वैश्वानर इति, अत्र ब्रूमः—
कुतो न्वेष निर्णयः, यदुभयथापि विशेषप्रतिभाने सति पर-
मेश्वरविषय एव विशेष आश्रयणीयो न जाठरविषय इति ।
अथवा भूताम्रेन्तर्बहिश्वावतिष्ठमानस्यैष निर्देशो भविष्य-
ति । तस्यापि हि शुलोकादिसंबन्धो मन्त्रवर्णं अवगम्यते—
‘यो भानुना पृथिवीं द्यामुतेमामाततान् रोदसी अन्तरिक्षम्’

इत्यादौ । अथवा तच्छुरीराया देवताया ऐश्वर्ययोगान् शुलो-
काद्यवयवत्वं भविष्यति । तस्मान् परमेश्वरो वैश्वानर
इति ॥

अत्रोच्यते— न तथाहृष्टुपदेशादिति । न शब्दादि-
भ्यः कारणेभ्यः परमेश्वरस्य प्रस्ताख्यानं युक्तम् । कुतः? तथा जाठरापरित्यागेन, हृष्टुपदेशान् । परमेश्वरहृष्टिर्हि जाठ-
रे वैश्वानरे इहोपदिश्यते—‘मनो ब्रह्मेत्युपासीत’ इत्यादि-
वन् । अथवा जाठरवैश्वानरोपाधिः परमेश्वर इह द्रष्टव्यत्वे-
नोपदिश्यते—‘मनोमयः प्राणशरीरो भासूपः’ इत्यादि-
वन् । यदि चेह परमेश्वरो न विवक्ष्येत, केवल एव जाठ-
रोऽग्निविवक्ष्येत, ततः ‘मूर्खैव सुतेजाः’ इत्यादेविशेषस्यासं-
भव एव स्यान् । यथा तु देवताभूताग्निव्यपाश्रयेणाप्यमं
विशेष उपपादयितुं न शक्यते, तथोत्तरसूत्रे वक्ष्यामः ।
यदि च केवल एव जाठरो विवक्ष्येत, पुरुषेऽन्तःप्रतिष्ठित-
त्वं केवलं तस्य स्यान् ; न तु पुरुषत्वम् ; पुरुषमपि चैनम-
धीयते वाजसनेयिनः—‘स एषोऽग्निवैश्वानरो यत्पुरुषः स
यो हैतमेवमग्निं वैश्वानरं पुरुषं पुरुषेऽन्तःप्र-
तिष्ठितत्वं चोभयमुपपदयते । ये तु ‘पुरुषविवरमपि चैनम-

धीयते' इति सूत्रावयवं पठन्ति, तेषामेषोऽर्थः— केवल-
जाठरपरिग्रहे पुरुषेऽन्तःप्रतिष्ठितत्वं केवलं स्यात् ; न तु पुरु-
षविधत्वम् ; पुरुषविधमपि चैनमधीयते वाजसनेयिनः—
'पुरुषविधं पुरुषेऽन्तःप्रतिष्ठितं वेद' इति । पुरुषविधत्वं च
प्रकरणात् यदधिदैवतं शुमूर्धत्वादि पृथिवीप्रतिष्ठितत्वान्तम्,
यन्नाध्यात्मं प्रसिद्धं मूर्धत्वादि चुवुकप्रतिष्ठितत्वान्तम्,
तत्परिगृह्यते ॥

अत एव न देवता भूतं च ॥ २७ ॥

यत्युनरुक्तम्—भूताग्रेरपि मत्रवर्णे द्युलोकादिसंबन्धदर्श-
नात् 'मूर्धेव सुतेजाः' इत्याद्यवयवकल्पनं तस्यैव भविष्यतीति,
तच्छ्रीराया देवताया वा ऐश्वर्ययोगादिति ; तत्परिहर्तव्य-
म् । अत्रोच्यते—अत एवोक्तेभ्यो हेतुभ्यो न देवता वैश्वा-
नरः । तथा भूताग्रेरपि न वैश्वानरः ; न हि भूताग्रेरौष्ण्य-
प्रकाशमात्रात्मकस्य शुमूर्धत्वादिकल्पनोपपद्यते, विकारस्य
विकारान्तरात्मत्वासंभवात् । तथा देवतायाः सत्यैश्वर्ययोगे
न शुमूर्धत्वादिकल्पना संभवति, अकारणत्वात् परमेश्वराधी-
नैश्वर्यत्वाच । आत्मशब्दासंभवश्च सर्वेष्वेषु पक्षेषु स्थित
एव ॥

साक्षादप्यविरोधं जैमिनिः ॥ २८ ॥

पूर्वं जाठराभिप्रतीको जाठराग्न्युपाधिको वा परमेश्वर
उपास्य इत्युक्तम् अन्तःप्रतिष्ठितत्वाद्यनुरोधेन । इदानीं तु
विनैव प्रतीकोपाधिकल्पनाभ्यां साक्षादपि परमेश्वरोपासन-
परिग्रहे न कश्चिद्दिरोधं इति जैमिनिराचार्यो मन्यते ।
ननु जाठराग्न्यपरिग्रहेऽन्तःप्रतिष्ठितत्ववचनं शब्दादीनि च
कारणानि विस्थेरन्नितिः; अत्रोच्यते— अन्तःप्रतिष्ठितत्व-
वचनं तावन्न विरुद्ध्यते । न हीह ‘पुरुषविधं पुरुषेऽन्तः
प्रतिष्ठितं वेद’ इति जाठराग्न्यभिप्रायेणेदमुच्यते, तस्या-
प्रकृतत्वादसंशब्दितत्वाच्च; कथं तर्हि, यत्प्रकृतं मूर्धादि-
चुबुकान्तेषु पुरुषावयवेषु पुरुषविधत्वं कलिपतम्, तदभि-
प्रायेणेदमुच्यते—‘पुरुषविधं पुरुषेऽन्तःप्रतिष्ठितं वेद’
इति; यथा वृक्षे शाखां प्रतिष्ठितां पश्यतीति, तद्वत् ।
अथवा यः प्रकृतः परमात्माध्यात्ममधिदैवतं च पुरुषवि-
धत्वोपाधिः, तस्य यत्केवलं साक्षिरूपम्, तदभिप्रायेणेदमु-
च्यते—‘पुरुषविधं पुरुषेऽन्तःप्रतिष्ठितं वेद’ इति । निश्चिते
च पूर्वापरालोचनवशेन परमात्मपरिग्रहे, तद्विषय एव वैश्वा-
नरशब्दः केनचिद्योगेन वर्तिष्यते— विश्वश्चायं नरश्चेति,
विश्वेषां वायं नरः, विश्वे वा नरा अस्येति विश्वानरः

परमात्मा, सर्वात्मत्वात्, विश्वानर एव वैश्वानरः; तद्दितो-
ऽनन्यार्थः, राक्षसवायसादिवत्। अग्निशब्दोऽप्यग्रणीत्वा-
दियोगाश्रयणेन परमात्मविषय एव भविष्यति। गार्हपत्या-
दिकल्पनं प्राणाहृत्यधिकरणत्वं च परमात्मनोऽपि सर्वात्मत्वा-
दुपपद्यते ॥

कथं पुनः परमेश्वरपरिग्रहे प्रादेशमात्रश्रुतिरूपपद्यत इति,
तां व्याख्यातुमारभते—

अभिव्यक्तेरित्याइमरथ्यः ॥ २९ ॥

अतिमात्रस्यापि परमेश्वरस्य प्रादेशमात्रत्वमभिव्यक्ति-
निमित्तं स्यात्। अभिव्यज्यते किल प्रादेशमात्रपरिमाणः
परमेश्वर उपासकानां कृते। प्रदेशविशेषेषु वा हृदया-
दिष्टूपलविधस्थानेषु विशेषेणाभिव्यज्यते। अतः परमेश्वरेऽपि
प्रादेशमात्रश्रुतिरभिव्यक्तेरूपपद्यत इत्याइमरथ्य आचार्यो
मन्यते ॥

अनुसृतेबादरिः ॥ ३० ॥

प्रादेशमात्रहृदयप्रतिष्ठितेन वायं मनसानुस्मर्यते; तेन
'प्रादेशमात्रः' इत्युच्यते; यथा प्रस्थमिता यवाः प्रस्था इत्यु-
च्यन्ते, तद्वत्। यद्यपि च यवेषु स्वगतमेव परिमाणं प्रस्थ-

संवन्धाद्वयते, न चेह परमेश्वरगतं किंचित्परिमाणमस्ति—
यद्युद्यसंबन्धाद्वयते; तथापि प्रशुक्तायाः प्रादेशमात्रश्रुतेः
संभवति यथाकथंचिदनुस्मरणमालम्बनमित्युच्यते । प्रादे-
शमात्रत्वेन वायमप्रादेशमात्रोऽप्यनुस्मरणीयः प्रादेशमात्र-
श्रुत्यर्थवत्तायै । एवमनुस्मृतिनिमित्ता परमेश्वरे प्रादेशमात्र-
श्रुतिरिति वादरिसाचार्यो मन्यते ॥

संपत्तेरिति जैमिनिस्तथा हि दर्शयति ॥ ३१ ॥

संपत्तिनिमित्ता वा स्यात्प्रादेशमात्रश्रुतिः । कुतः? तथाहि
समानप्रकरणं वाजसनेयित्राद्वाणं द्युप्रभृतीन्पृथिवीपर्यन्तां-
स्त्रैलोक्यात्मनो वैश्वानरस्यावयवानध्यात्मसूर्घप्रभृतिषु चुबु-
कपर्यन्तेषु देहावयवेषु संपादयत्प्रादेशमात्रसंपत्तिं परमेश्व-
रस्य दर्शयति—‘प्रादेशमात्रमिव ह वै देवाः सुविदिता
अभिसंपत्त्रास्तथा तु व एतान्वक्ष्यामि यथा प्रादेशमात्र-
मेवाभिसंपादयिष्यामीति । स होवाच मूर्धनेमुपदिशन्त्रु-
वाचैष वा अतिष्ठा वैश्वानर इति । चक्षुषी उपदिशन्त्रुवा-
चैष वै सुतेजा वैश्वानर इति । नासिके उपदिशन्त्रुवाचैष
वै पृथग्वर्त्मात्मा वैश्वानर इति । मुख्यमाकाशमुपदिशन्त्रुवा-
चैष वै बहुलो वैश्वानर इति । मुख्या अप उपदि-

शब्दवाचैष वै रथिवेश्वानर इति । चुबुकमुपदिशब्दवा-
चैष वै प्रतिष्ठा वैश्वानरः' इति । चुबुकमित्यधरं मुखफल-
कमुच्यते । यद्यपि वाजसनेयके द्यौरतिष्ठात्वगुणा समाप्ना-
यते, आदित्यश्च सुतेजस्त्वगुणः, छान्दोऽस्ये पुनः वौः सुते-
जस्त्वगुणा समाप्नायते, आदित्यश्च विश्वरूपत्वगुणः; तथा-
पि नैतावता विश्वेण किञ्चिद्भीयते, प्रादेशमात्रश्रुतेरविशे-
षान्, सर्वशाखाप्रत्ययत्वाच्च । संपत्तिनिमित्तां प्रादेशमात्र-
श्रुतिं युक्तरां जैमिनिराचार्योँ मन्यते ॥

आमनन्ति चैनभस्मिन् ॥ ३२ ॥

आमनन्ति चैनं परमेश्वरमस्मिन्मूर्धचुबुकान्तराले जा-
वालाः—‘य एषोऽनन्तोऽव्यक्त आत्मा सोऽविमुक्ते
प्रतिष्ठित इति । सोऽविमुक्तः कस्मिन्प्रतिष्ठित इति । वरणायां
नास्यां च मध्ये प्रतिष्ठित इति । का वै वरणा का च नासी-
ति’ । तत्र चेमामेव नासिकाम् ‘सर्वाणीन्द्रियकृतानि
पापानि वारयतीति सा वरणा, सर्वाणीन्द्रियकृतानि पापानि
नाशयतीति सा नासी’ इति वरणानासीति निरुच्य, पुन-
रप्यामनन्ति—कतमचास्य स्थानं भवतीति । भ्रुवोद्ग्रा-
णस्य च यः संधिः स एष दुलोकस्य परस्य च संधि-

भवति— इति । तस्मादुपपन्ना परमेश्वरे प्रादेशमात्रश्रुतिः ।
 अभिविमानश्रुतिः प्रत्यगात्मत्वभिग्राया । प्रत्यगात्मतया सर्वैः
 प्राणिभिरभिविमीयत इत्यभिविमानः ; अभिगतो वायं प्रत्य-
 गात्मत्वान्, विमानश्च मानवियोगान् इत्यभिविमानः ।
 अभिविमिमीते वा सर्वे जगत्, कारणत्वादित्यभिविमानः ;
 तस्मात्परमेश्वरो वैश्वानर इति सिद्धम् ॥

इति श्रीमत्परमहंसपरिव्राजकाचार्यस्य श्रीगोविन्द-
 भगवत्पूज्यपाददिव्यस्य श्रीमच्छंकरभगवतः कृतौ
 शारीरकभीमांसासूत्रभाष्ये
 प्रथमाध्यायस्य द्वितीयः पादः ॥



श्रीमच्छंकरभगवत्पादैर्विरचितम्

॥ ब्रह्मसूत्रभाष्यम् ॥

प्रथमाध्याये

तृतीयः पादः

३५

तृतीयः पादः ॥

—————*

बुभ्वाद्यायतनं स्वशब्दात् ॥ १ ॥

इदं श्रूयते—‘यस्मिन्द्यौः पृथिवी चान्तरिक्षमोत्तं मनः
सह प्राणैश्च सर्वैः । तमेवैकं जानथ आत्मानमन्या वाचो
१. बुभ्वाद्यधि- विमुच्चथामृतस्यैष सेतुः’ इति । अत्र
करणम् । यदेतहच्चप्रभृतीनामोतत्ववच्चनादायतनं किं-
चिदवगम्यते, तत्किं परं ब्रह्म स्यात्, आहोस्त्रिदर्थान्तर-
भिति संदिग्धते । तत्रार्थान्तरं किमध्यायतनं स्यादिति
प्राप्तम् । कस्मात्? ‘अमृतस्यैष सेतुः’ इति श्रवणात् । पार-
वान्हि लोके सेतुः प्रस्थातः । न च परस्य ब्रह्मणः पार-
वत्वं शक्यमभ्युपगन्तुम्—‘अनन्तमपारम्’ इति श्रव-
णात् । अर्थान्तरे चायतने परिगृह्णमाणे स्मृतिप्रसिद्धं प्रधानं
परिप्रहीतव्यम्, तस्य कारणत्वादायतनत्वोपपत्तेः । श्रुति-
प्रसिद्धो वा वायुः स्यात्—‘वायुर्वाव गौतम तत्सूत्रं वा-
युना वै गौतम सूत्रेणायं च लोकः परश्च लोकः सर्वाणि

च भूतानि संदृढवानि भवन्ति' इति वायोरपि विधार-
णत्वश्रवणात् । शारीरो वा स्यात्;— तस्यापि भोक्तृ-
त्वात्, भोग्यं प्रपञ्चं प्रलायतनत्वोपपत्तेः इत्येवं प्राप्ते—

इदमाह— युभवाद्यायतनमिति । चौश्च भूश्च द्युभुवौ,
द्युभुवौ आदी यस्य तदिदं युभवादि । यदेतदस्मिन्वाक्ये द्यौः
पृथिव्यन्तरिक्षं मनः प्राणा इत्येवमात्मकं जगन् ओतस्त्वेन
निर्दिष्टम्, तस्यायतनं परं ब्रह्म भवितुमर्हति । कुतः? स्वश-
वदात् आत्मशब्दादित्यर्थः । आत्मशब्दो हीह भवति—
'तमैवैकं जानथ आत्मानम्' इति । आत्मशब्दश्च परमा-
त्मपरिग्रहे सम्यगवकल्पते, नार्थान्तरपरिग्रहे । क्वचिच्च स्व-
शब्देनैव ब्रह्मण आयतनत्वं श्रूयते— 'सन्मूलाः सोम्येमाः
सर्वाः प्रजाः सदायतनाः सत्प्रतिष्ठाः' इति । स्वशब्देनैव
चेह पुरस्तादुपरिष्ठाच्च ब्रह्म संकीर्त्यते— 'पुरुष एवेदं
विश्वं कर्म तपो ब्रह्म परामृतम्' इति, 'ब्रह्मैवेदममृतं
पुरस्ताद्ब्रह्म पश्चाद्ब्रह्म दक्षिणतश्चोक्तरेण' इति च । तत्र त्वाय-
तनायतनवद्वावश्रवणात् । सर्वे ब्रह्मेति च सामानाधिक-
रण्यात्, यथा द्यनेकात्मको बृक्षः शास्त्रा स्कन्धो मूलं
चेति, एवं नानारसो विचित्र आत्मेत्याशङ्का संभवति; तां
निवर्तयितुं सावधारणमाह— 'तमैवैकं जानथ आत्मा-

नम्' इति । एतदुक्तं भवति— न कार्यप्रपञ्चविशिष्टो
 विचित्र आत्मा विज्ञेयः ; किं तर्हि, अविद्याकृतं कार्यप्रपञ्चं
 विद्यया प्रविलापयन्तः तमेवैकमायतनभूतमात्मानं जानथ
 एकरसमिति । यथा 'यस्मिन्नास्ते देवदत्तस्तदानय' इत्युक्ते
 आसनमेवानयति, न देवदत्तम्; तद्वदायतनभूतस्यैवैकरस-
 खात्मनो विज्ञेयत्वमुपदिश्यते । विकारानन्ताभिसंघस्य चा-
 पवादः श्रूयते— 'मृत्योः स मृत्युमाप्नोति य इह न नेव
 पश्यति' इति । 'सर्वे ब्रह्म' इति तु सामानाधिकरणं
 प्रपञ्चविलापनार्थम्, न अनेकरसताप्रतिपादनार्थम्, 'स
 यथा सैन्धवघनोऽनन्तरोऽब्रह्मः कृत्स्नो रसघन एवैवं वा
 अरेऽयमात्मानन्तरोऽब्रह्मः कृत्स्नः प्रज्ञानघन एव' इत्येक-
 रसताश्रवणात् । तस्माह्युभ्वाद्यायतनं परं ब्रह्म । यत्कृतम्—
 सेतुश्रुतेः, सेतोश्र पारवत्त्वोपपत्तेः, ब्रह्मणोऽर्थान्तरेण शु-
 भ्वाद्यायतनेन भवितव्यमिति, अत्रोच्यते— विधारणत्व-
 मात्रमेव सेतुश्रुता विवक्ष्यते, न पारवत्त्वादि । न हि
 मृदारुमयो लोके सेतुर्दृष्टे इत्यत्रापि मृदारुमय एव सेतु-
 रभ्युपगम्यते । सेतुशब्दार्थोऽपि विधारणत्वमात्रमेव, न
 पारवत्त्वादि, षिद्धो वन्धनकर्मणः सेतुशब्दव्युत्पत्तेः । अ-
 पर आह— 'तमेवैकं जानथ आत्मानम्' इति यदेतत्संकी-

र्तितमात्मज्ञानम्, यच्चैतत् ‘अन्या वाचो विमुच्यथ’ इति वाग्विमोचनम्, तत् अत्र अमृतत्वसाधनत्वात्, ‘अमृतस्यैष सेतुः’ इति सेतुश्रुत्या संकीर्तये; न तु द्युभ्वाद्यायतनम्। तत्र यदुक्तम्— सेतुश्रुतेर्ब्रह्मणोऽर्थान्तरेण द्युभ्वाद्यायतनेन भवितव्यमिति, एतदयुक्तम् ॥

मुक्तोपसृप्यव्यपदेशात् ॥ २ ॥

इतश्च परमेव ब्रह्म द्युभ्वाद्यायतनम्; यस्मान्मुक्तोपसृ-
प्यतास्य व्यपदिश्यमाना हृदयते । मुक्तैरूपसृप्यं मुक्तोपसृ-
प्यम् । देहादिष्वनात्मसु अहमस्मीत्यात्मबुद्धिरविद्या, तत-
स्तपूजनादौ रागः, तत्परिभवादौ च द्वेषः, तदुच्छेददर्शना-
द्वयं मोहश्च—इत्येवमयमनन्तभेदोऽनर्थब्रातः संततः सर्वेषां
नः प्रत्यक्षः । तद्विर्मग्येणाविद्यारागद्वेषादिदोषमुक्तैरूपसृप्य-
मुपगम्यमेतदिति द्युभ्वाद्यायतनं प्रकृत्य व्यपदेशो भवति;
कथम्? ‘भिद्यते हृदयग्रन्थिशिल्घान्ते सर्वसंशयाः । क्षीयन्ते
चास्य कर्माणि तस्मिन्दृष्टे परावरे’ इत्युक्त्वा, ब्रवीति—
‘तथा विद्वान्नामरूपाद्विमुक्तः परात्परं पुरुषमुपैति दिव्यम्’
इति । ब्रह्मणश्च मुक्तोपसृप्यत्वं प्रसिद्धं शास्त्रे—‘यदा सर्वे
प्रमुच्यन्ते कामा येऽस्य हृदि श्रिताः । अथ मत्योऽमृतो भ-
वत्यत्र ब्रह्म समश्नुते’ इत्येवमादौ । प्रधानादीनां तु न क-

चिन्मुक्तोपसूप्त्यत्वमस्ति प्रसिद्धम् । अपि च ‘तमेवैकं जानथ आत्मानमन्या वाचो विमुच्यथासृतस्यैष सेतुः’ इति वाग्विमोक्षपूर्वकं विज्ञेयत्वमिह शुभ्वाद्यायतनस्योच्यते । तच्च श्रुत्यन्तरे ब्रह्मणो दृष्टम्—‘तमेव धीरो विज्ञाय प्रज्ञां कुर्वाति ब्राह्मणः । नानुध्यायाद्वृश्चशब्दान्वाचो विग्लापनं हि तत्’ इति । तस्मादपि शुभ्वाद्यायतनं परं ब्रह्म ॥

नानुमानमतच्छब्दात् ॥ ३ ॥

यथा ब्रह्मणः प्रतिपादको वैशेषिको हेतुरुक्तः, नैवमर्थान्तरस्य वैशेषिको हेतुः प्रतिपादकोऽस्तीत्याह । नानुमानं सांख्यस्मृतिपरिकल्पितं प्रधानम् इह शुभ्वाद्यायतनत्वेन प्रतिपत्तव्यम् । कस्मात्? अतच्छब्दात् । तस्याचेतनस्य प्रधानस्य प्रतिपादकः शब्दः तच्छब्दः, न तच्छब्दः अतच्छब्दः । न ह्यत्राचेतनस्य प्रधानस्य प्रतिपादकः कश्चिच्छब्दोऽस्ति, येनाचेतनं प्रधानं कारणत्वेनायतनत्वेन वावगम्येत । तद्विपरीतस्य चेतनस्य प्रतिपादकशब्दोऽत्रास्ति—‘यः सर्वज्ञः सर्वविन्’ इत्यादिः । अत एव न वायुरपीह शुभ्वाद्यायतनत्वेनाश्रीयते ॥

प्राणभृत्य ॥ ४ ॥

यद्यपि प्राणभृतो विज्ञानात्मन आत्मत्वं चेतनत्वं च सं-

भवति, तथा पुष्पाधिपरिच्छिन्नज्ञानस्य सर्वज्ञत्वाद्यसंभवे सति
अस्मादेवातन्त्रदान् प्राणभृदपि न द्युम्भाद्यायतनत्वेनाश्र-
यितव्यः । न चोपाधिपरिच्छिन्नस्याविभोः प्राणभृतो द्युम्भा-
द्यायतनत्वमपि सम्यक्संभवति । पृथग्योगकरणमुक्तरार्थम् ॥

कुतश्च न प्राणभृत् द्युम्भाद्यायतनत्वेनाश्रयितव्यः?—

भेदव्यपदेशात् ॥ ५ ॥

भेदव्यपदेशश्चेह भवति—‘तमेवैकं जानश आत्मानम्’
इति ज्ञेयज्ञातुभावेन । तत्र प्राणभृत् तावन्मुक्तुत्वाज्ञाता;
परिशेषादात्मशब्दवाच्यं ब्रह्म ज्ञेयं द्युम्भाद्यायतनमिति ग-
म्यते, न प्राणभृत् ॥

कुतश्च न प्राणभृत् द्युम्भाद्यायतनत्वेनाश्रयितव्यः?—

प्रकरणात् ॥ ६ ॥

प्रकरणं चेदं परमात्मनः—‘कस्मिन्नु भगवो विज्ञाते
सर्वमिदं विज्ञातं भवति’ इत्येकविज्ञानेन सर्वविज्ञानापेक्ष-
णात् । परमाल्मनि हि सर्वात्मके विज्ञाते सर्वमिदं विज्ञातं
स्यात्, न केवले प्राणभृति ॥

कुतश्च न प्राणभृत् द्युम्भाद्यायतनत्वेनाश्रयितव्यः?—

स्थित्यदनाभ्यां च ॥ ७ ॥

बुभ्वाद्यायतनं च प्रकृत्य, ‘द्वा सुपर्णा सयुजा स-
खाया’ इत्यत्र स्थित्यदने निर्दिश्येते; ‘तयोरन्यः पिपलं
स्वाढृत्ति’ इति कर्मफलाशनम्; ‘अतश्चन्योऽभिचाकशीति’
इत्यैदासीन्येनावस्थानम् । ताभ्यां च स्थित्यदनाभ्यामी-
श्वरक्षेत्रज्ञौ तत्र गृह्णेते । यदि च ईश्वरो बुभ्वाद्यायतनत्वेन
विवक्षितः, ततस्तस्य प्रकृतस्येश्वरस्य श्वेत्रज्ञात्पृथग्वचनम-
वकल्पते । अन्यथा ह्यप्रकृतवचनमाकस्मिकमसंबद्धं स्यात् ।
ननु तदापि श्वेत्रज्ञास्येश्वरात्पृथग्वचनमाकस्मिकमेव प्रस-
ज्येत; न, तस्याचिवक्षितत्वात् । श्वेत्रज्ञो हि कर्तृत्वेन
भोक्तृत्वेन च प्रतिशरीरं बुद्ध्याद्युपाधिसंबद्धः, लोकत एव
प्रसिद्धः, नासौ श्रुत्या तात्पर्येण विवक्ष्यते; ईश्वरस्तु
लोकतोऽप्रसिद्धत्वाच्छ्रुत्या तात्पर्येण विवक्ष्यते इति न
तस्याकस्मिकं वचनं युक्तम् । ‘गुहां प्रविष्टावात्मानौ हि’
इत्यत्राप्येतदर्शितम्—‘द्वा सुपर्णा’ इत्यस्यामृत्ति ईश्वरक्षेत्रज्ञा-
बुद्ध्येते इति । यदापि पैङ्गचुपनिषद्कृतेन व्याख्यानेनास्या-
मृत्ति सत्त्वक्षेत्रज्ञाद्युच्येते, तदापि न विरोधः कथित् ।
कथम्? प्राणभृद्धीह घटादिच्छिद्रवत् सत्त्वाद्युपाध्यभि-
मानित्वेन प्रतिशरीरं गृह्णमाणो बुभ्वाद्यायतनं न भवतीति

प्रतिविध्यते । यस्तु सर्वशरीरेषुपाधिभिर्विनोपलक्ष्यते, पर-
एव स भवति; यथा घटादिच्छिद्राणि घटादिभिरुपाधिभि-
र्विनोपलक्ष्यमाणानि महाकाश एव भवन्ति, तद्वत् प्राणभृतः
परस्मादन्यत्वानुपपत्तेः प्रतिषेधो नोपपवते । तस्मात्सत्त्वा-
बुपाध्यभिमानिन एव बुभ्वाद्यायतन्त्वप्रतिषेधः । तस्मा-
त्परमेव ब्रह्म बुभ्वाद्यायतनम् । तदेतत् ‘अद्यत्वादिगु-
णको धर्मोक्तिः’ इत्यनेनैव सिद्धम् । तस्यैव हि भूतयो-
निवाक्यस्य मध्ये इदं पठितम्—‘यस्मिन्न्यौः पृथिवी
चान्तरिक्षम्’ इति । प्रपञ्चार्थं तु पुनरुपन्यस्तम् ॥

भूमा संप्रसादादध्युपदेशात् ॥ ८ ॥

इदं समाप्तनन्ति—‘भूमा त्वेव विजिज्ञासितत्त्वं इति
भूमानं भगवो विजिज्ञास इति । यत्र नान्यत्पश्यति
२ भूमाधि- नान्यच्छृणोति नान्यद्विजानाति स भूमा ।
करणम् । अथ यत्रान्यत्पश्यत्यन्यच्छृणोत्यन्यद्विजा-
नाति तदल्पम्’ इत्यादि । तत्र संशयः— किं प्राणो भूमा
स्यात्, आहोस्वित्परमात्मेति । कुतः संशयः? भूमेति ताव-
द्वहुत्वमभिधीयते; ‘बहोलोपो भू च बहोः’ इति भूमश-
ब्दस्य भावप्रत्ययान्ततास्मरणात् । किमात्मकं पुनरुद्वहु-
त्वमिति विशेषाकाङ्क्षायाम् ‘प्राणो वा आशाया भूयान्’ इति

संनिधानात् प्राणो भूमेति प्रतिभाति । तथा ‘श्रुतं ह्येव
मे भगवहृषेभ्यस्तरसि शोकमात्मविदिति । सोऽहं भगवः
शोचामि तं मा भगवाऽशोकस्य पारं तारथतु’ इति
प्रकरणोत्थानात्परमात्मा भूमेत्यपि प्रतिभाति । तत्र कस्यो-
पादानं न्याय्यम्, कस्य वा हानमिति भवति संशयः । किं
तावत्त्रास्तु? प्राणो भूमेति । कस्मात्? भूयःप्रश्नप्र-
तिवचनपरंपरादर्शनात् । यथा हि ‘अस्ति भगवो नाम्नो
भूयः’ इति, ‘वाग्वाव नाम्नो भूयसी’ इति; तथा ‘अस्ति
भगवो वाचो भूयः’ इति, ‘मनो वाव वाचो भूयः’ इति
च—नामादिभ्यो हि आ प्राणात् भूयःप्रश्नप्रतिवचनप्रवाहः
प्रवृत्तः । नैवं प्राणात्परं भूयःप्रश्नप्रतिवचनं दृश्यते—‘अस्ति
भगवः प्राणाद्यूयः’ इति, ‘अदो वाव प्राणाद्यूयः’ इति ।
प्राणमेव तु नामादिभ्य आशान्तेभ्यो भूयांसम्—‘प्राणो
वा आशाया भूयान्’ इत्यादिना सप्रपञ्चमुक्त्वा, प्राणदर्शि-
नश्चातिवादित्वम् ‘अतिवाद्यसीलतिवाद्यस्मीति ब्रूयान्नापहु-
वीत’ इत्यभ्यनुज्ञाय, ‘एष तु वा अतिवदति यः सत्येनाति-
वदति’ इति प्राणत्रयमतिवादित्वमनुकृत्य, अपरित्यज्यैव प्राणं
सत्यादिपरंपरया भूमानमवतारथन्, प्राणमेव भूमानं मन्यत
इति गम्यते । कथं पुनः प्राणे भूमनि व्याख्यायमाने ‘यत्र

नान्यत्पश्यति' इत्येतद्दूम्नो लक्षणपरं वचनं व्याख्यायेतेति,
उच्यते— सुषुप्तावस्थायां प्राणप्रस्तेषु करणेषु दर्शनादिव्य-
वहारनिवृत्तिदर्शनात्संभवति प्राणस्यापि 'यत्र नान्यत्पश्य-
तीति' एतलक्षणम् । तथा च श्रुतिः— 'न शृणोति न
पश्यति' इत्यादिना सर्वकरणव्यापारप्रत्यस्तमयरूपां सुषु-
प्त्यवस्थामुक्त्वा, 'प्राणाग्रय पञ्चतस्मिन्पुरे जाग्रति' इति
तस्यामेवावस्थायां पञ्चवृत्तेः प्राणस्य जागरणं ब्रुवती, प्राण-
प्रधानां सुषुप्त्यवस्थां दर्शयति । यच्चैतद्दूम्नः सुखत्वं
श्रुतम्— 'यो वै भूमा तस्युत्तम्' इति, तदप्यविरुद्धम्;
'अत्रैष देवः स्वप्नात्र पश्यत्यथ यदेतस्मिन्शरीरे सुखं
भवति' इति सुषुप्त्यवस्थायामेव सुखश्रवणात् । यच्च 'यो
वै भूमा तदमृतम्' इति, तदपि प्राणस्याविरुद्धम्; 'प्राणो
वा अमृतम्' इति श्रुतेः । कर्थं पुनः प्राणं भूमानं मन्यमा-
नस्य 'तरति शोकमात्मविन्' इत्यात्मविविदिषया प्रकरण-
स्योत्थानमुपपद्यते? प्राण एवेहात्मा विवक्षित इति ब्रूमः ।
तथाहि— 'प्राणो ह पिता प्राणो माता प्राणो भ्राता प्राणः
स्वसा प्राण आचार्यः प्राणो ब्राह्मणः' इति प्राणमेव सर्वात्मानं
करोति, 'यथा वा अरा नाभौ समर्पिता एवमस्मिन्प्राणे सर्वे
समर्पितम्' इति च; सर्वात्मत्वारनाभिनिदर्शनाभ्यां च संभ-

वति वैपुल्यात्मिका भूमरूपता प्राणस्य । तस्मात्प्राणो भूमे-
त्येवं प्राप्तम् ॥

तत इदमुच्यते—परमात्मैवेह भूमा भवितुमहेति, न
प्राणः । कस्मात्? संप्रसादादध्युपदेशात् । संप्रसाद इति मु-
ख्यम् स्थानमुच्यते; सम्यक्प्रसीदत्यस्मिन्निति निर्वचनात्,
बृहदारण्यके च स्वप्रजागरितस्थानाभ्यां सह पाठान् । तस्यां
च संप्रसादावस्थायां प्राणो जागर्त्तिं प्राणोऽत्र संप्रसादो-
ऽभिप्रेयते । प्राणादूर्ध्वं भूम्न उपदिश्यमानत्वादित्यर्थः । प्राण
एव चेद्भूमा स्थान्, स एव तस्मादूर्ध्वमुपदिश्येतेत्यस्त्रिष्टमेत-
त्स्यात् । न हि नामैव ‘नाम्रो भूयः’ इति नाम्र ऊर्ध्वमुपदि-
ष्टम्; किं तर्हि, नाम्रोऽन्यदर्थान्तरभूपदिष्टं वागास्यम् ‘वा-
ग्वाव नाम्रो भूयसी’ इति । तथा वागादिभ्योऽपि आ प्राणा-
दर्थान्तरमेव तत्र तत्रोर्ध्वमुपदिष्टम् । तद्वत्प्राणादूर्ध्वमुपदिश्य-
मानो भूमा प्राणादर्थान्तरभूतो भवितुमहेति । नन्वह ना-
स्ति प्रश्नः—‘अस्ति भगवः प्राणादूयः’ इति; नापि प्र-
तिवचनमस्ति ‘प्राणाद्वाव भूयोऽस्ति’ इति; कथं प्राणाद-
यि भूमोपदिश्यत इत्युच्यते? प्राणविषयमेव चातिवादित्व-
मुक्तरत्वानुकृष्यमाणं पश्यामः—‘एष तु वा अतिवदति यः
सल्येनातिवदति’ इति; तस्मान्नास्ति प्राणादध्युपदेश इति;

अक्षोच्यते— न तावत्प्राणविषयस्यैवातिवादित्वस्यैतदनुकर्षण-
मिति शक्यं वक्तुम्, विशेषवादात्—‘यः सत्येनातिवदति’
इति। ननु विशेषवादोऽप्ययं प्राणविषय एव भविष्यति ; कथ-
म्? यथा ‘एषोऽग्निहोत्री, यः सत्यं वदति’ इत्युक्ते, न सत्य-
वदनेनाग्निहोत्रित्वम्; केन तर्हि? अग्निहोत्रेणैव ; तत्सत्यवदनं
त्वग्निहोत्रिणो विशेष उच्यते ; तथा ‘एष तु वा अतिवदति,
यः सत्येनातिवदति’ इत्युक्ते, न सत्यवदनेनातिवादित्वम्; केन
तर्हि? प्रकृतेन प्राणविज्ञानेनैव ; सत्यवदनं तु प्राणविदो विशेषो
विवक्ष्यत इति—नेति ब्रूमः ; श्रुत्यर्थपरिलागप्रसङ्गात् । श्रु-
त्या ह्यत्र सत्यवदनेनातिवादित्वं प्रतीयते—‘यः सत्येनाति-
वदति सोऽतिवदति’ इति ; नात्र प्राणविज्ञानस्य संकीर्तन-
मस्ति ; प्रकरणात्तु प्राणविज्ञानं संबध्येत ; तत्र प्रकरणानुरो-
धेन श्रुतिः परित्यक्ता स्यात् ; प्रकृतव्यावृत्यर्थश्च तु-शब्दो न
संगच्छेत—‘एष तु वा अतिवदति’ इति । ‘सत्यं त्वेव वि-
जिज्ञासितव्यम्’ इति च प्रयज्ञान्तरकरणमर्थान्तरविवक्षां
सूचयति । तस्माद्यथैकवेदप्रशंसायां प्रकृतायाम्, ‘एष तु
महाब्राह्मणः, यश्चतुरो वेदानधीते’ इत्येकवेदभ्योऽर्थान्तरभू-
तश्चतुर्वेदः प्रशस्यते, ताहगोत्तद्रष्टव्यम् । न च प्रश्नप्रतिवचन-
रूपयैवार्थान्तरविवक्षया भवितव्यमिति नियमोऽस्ति ; प्रकृ-

तस्यन्धासंभवकारितत्वादर्थान्तरविवक्षायाः । तत्र प्राणान्त-
मनुशासनं श्रुत्वा तूष्णीभूतं नारदं स्वयमेव सनत्कुमारो
व्युत्पादयति—यत्प्राणविज्ञानेन विकारानुत्विषयेणातिवादि-
त्वमनतिवादित्वमेव तत्—‘एष तु वा अतिवदति, यः सत्ये-
नातिवदति’ इति । तत्र सत्यमिति परं ब्रह्मोच्यते, परमा-
र्थरूपत्वात्; ‘सत्यं ज्ञानमनन्तं ब्रह्म’ इति च श्रुत्यन्तरात् ।
तथा व्युत्पातिताय नारदाय ‘सोऽहं भगवः सत्येनातिवदानि’
इत्येवं प्रबृत्ताय विज्ञानादिसाधनपरं परवा भूमानमुपदि-
शति । तत्र यत्प्राणादधि सत्यं वक्तव्यं प्रतिज्ञातम्, तदे-
वेह भूमेत्युच्यते इति गम्यते । तस्मादस्ति प्राणादधि भूम
उपदेश इति—अतः प्राणादन्यः परमात्मा भूमा भवितुमर्ह-
तीति । एवं चेहात्मविविदिषया प्रकरणस्थोत्थानमुपपत्तं भवि-
ज्यति । प्राण एवेहात्मा विवक्षित इत्येतदपि नोपपद्यते । न
हि प्राणस्य मुख्यया वृत्त्यात्मत्वमस्ति । न चान्यत्र परमात्म-
ज्ञानाच्छोकविनिवृत्तिरस्ति, ‘नान्यः पन्था विद्यते ऽयनाय’
इति श्रुत्यन्तरात् । ‘तं मा भगवाऽशोकस्य पारं तारयतु’
इति चोपकम्योपसंहरति—‘तस्मै मृदितकषायाय तमसः
पारं दर्शयति भगवान्सनत्कुमारः’ इति । तम इति शोका-
दिकारणमविद्योच्यते । प्राणान्ते चानुशासने न प्राणस्या-

न्यायत्तोच्येत् । ‘आत्मतः प्राणः’ इति च ब्राह्मणम् । प्रकरणान्ते परमात्मविवशा भविष्यति ; भूमात्रं प्राण एवेति चेन , न ; ‘स भगवः कस्मिन्प्रतिष्ठित इति स्वे महिम्नि’ इत्यादिना भूम्न एव आ प्रकरणसमाप्तेरनुकर्षणात् । वैपुल्यात्मिका च भूमरूपता सर्वकारणत्वात्परमात्मनः सुतरामुपपद्यते ॥

धर्मोपपत्तेश्च ॥ ९ ॥

अपि च ये भूमि श्रूयन्ते धर्माः, ते परमात्मन्युपपद्यन्ते । ‘यत्र नान्यत्पश्यति नान्यच्छृणोति नान्यद्विजानाति स भूमा’ इति दर्शनादिव्यवहाराभावं भूमनि अवगमयति । परमात्मनि चार्यं दर्शनादिव्यवहाराभावोऽवगतः — ‘यत्र त्वस्य सर्वमात्मैवाभूत्तत्केन कं पश्येत्’ इत्यादिश्रुत्यन्तरात् । योऽप्यसौ सुषुप्त्यवस्थायां दर्शनादिव्यवहाराभाव उक्तः, सोऽप्यात्मन एवासङ्गत्वविवक्ष्योक्तः, न प्राणस्वभावविवश्या, परमात्मप्रकरणात् । यदपि तस्यामवस्थायां सुखमुक्तम्, तदप्यात्मन एव सुखरूपत्वविवक्ष्योक्तम् ; यत आह—‘एषोऽस्य परम आनन्द एतस्यैवानन्दस्यान्यानि भूतानि मात्रामुपजीवन्ति’ इति । इहापि ‘यो वै भूमा तत्सुखं नाल्पे सुखमस्ति भूमैव सुखम्’

इति सामयसुखनिराकरणेन ब्रह्मैव सुखं भूमानं दर्शयति ।
 ‘यो वै भूमा तदमृतम्’ इत्यमृतत्वमपीह श्रूयमाणं परम-
 कारणं गमयति; विकाराणाममृतत्वस्यापेक्षिकत्वात्, ‘अ-
 तोऽन्यदार्तम्’ इति च श्रुत्यन्तरात् । तथा च सत्यत्वं स्वम-
 हिमप्रतिष्ठितत्वं सर्वगतत्वं सर्वात्मत्वमिति चैते धर्माः श्रूय-
 माणाः परमात्मन्येवोपपद्यन्ते, नान्यत्र । तस्माद्भूमा परमा-
 त्मेति सिद्धम् ॥

अक्षरमम्बरान्तधृतेः ॥ १० ॥

‘कस्मिन्नु खल्वाकाश ओतश्च पोतश्चेति स होवाचै-
 तद्वै तदक्षरं गार्गे ब्राह्मणा अभिवदन्त्यस्थूलमनणु’ इत्यादि

३. अक्षराद्यः श्रूयते । तत्र संशयः— किमक्षरशब्देन
 करणम् । वर्णं उच्यते, किं वा परमेश्वर इति । त-
 त्राक्षरसमानाय इत्यादावक्षरशब्दस्य वर्णं प्रसिद्धत्वात्,
 प्रसिद्धत्वतिक्रम्य चायुक्तत्वात्, ‘ओकार एवेदं सर्वम्’
 इत्यादौ च श्रुत्यन्तरे वर्णस्यायुपास्यत्वेन सर्वात्मकत्वाव-
 धारणात्, वर्णं एवाक्षरशब्द इत्येवं प्राप्ते, उच्यते—
 पर एवात्माक्षरशब्दवाच्यः । कस्मात्? अम्बरान्तधृतेः
 पृथिव्यादेराकाशान्तस्य विकारजातस्य धारणात् । तत्र
 हि पृथिव्यादेः समस्तविकारजातस्य कालत्रयविभक्तस्य

‘आकाश एव तदोतं च प्रोतं च’ इत्याकाशे प्रतिष्ठितत्वमुक्त्वा, ‘कस्मिन्नु खल्वाकाश ओतश्च प्रोतश्च’ इत्यनेन प्रभेनेदमक्षरमवतारितम्; तथा चोपसंहतम्—‘एतस्मिन्नु खल्वक्षरे गार्याकाश ओतश्च प्रोतश्च’ इति। न चेयमम्बरान्तधृतिर्ब्रह्मणोऽन्यत्र संभवति। यदपि ‘ओकार एवेदं सर्वम्’ इति, तदपि ब्रह्मप्रतिपत्तिसाधनत्वात्स्तुत्यर्थं द्रष्टव्यम्। तस्मिन्न क्षरति अश्नुते चेति नित्यत्वव्यापित्वाभ्यामक्षरं परमेव ब्रह्म॥

स्यादेतत्—कार्यस्य चेत्कारणाधीनत्वमम्बरान्तधृतिरभ्युपगम्यते, प्रधानकारणवादिनोऽपीयमुपपद्यते; कथमम्बरान्तधृतेन्निहत्यप्रतिपत्तिरिति? अत उत्तरं पठति—

सा च प्रशासनात् ॥ ११ ॥

सा च अम्बरान्तधृतिः परमेश्वरस्यैव कर्म। कस्मात्? प्रशासनात्। प्रशासनं हीह श्रूयते—‘एतस्य वा अक्षरस्य प्रशासने गार्गि सूर्याच्चन्द्रमसौ विधृतौ तिष्ठतः’ इत्यादि। प्रशासनं च पारमेश्वरं कर्म; न अचेतनस्य प्रशासनं भवति। न ह्यचेतनानां घटादिकारणानां मृदादीनां घटादिविषयं प्रशासनमस्ति॥

अन्यभावव्यावृत्तेश ॥ १२ ॥

अन्यभावव्यावृत्तेश कारणाद्वैताक्षरशब्दवाच्यम्, तस्यै-
वाम्बरान्तवृत्तिः कर्म, नान्यस्य कस्यचित् । किमिदम् अन्य-
भावव्यावृत्तेरिति! अन्यस्य भावोऽन्यभावः तस्माद्वावृत्तिः
अन्यभावव्यावृत्तिरिति तस्याः । एतदुक्तं भवति—यदन्यद्वै-
ताणोऽक्षरशब्दवाच्यमिहाशङ्कयते तद्वावान् इदमम्बरान्तवि-
धारणमक्षरं व्यावर्तयति श्रुतिः—‘तद्वा एतदक्षरं गार्गि
अहर्ष्ट द्रष्ट अश्रुतं श्रोतु अमर्तं मन्तु अविज्ञातं विज्ञातु’
इति । तत्वादृष्ट्वादिव्यपदेशः प्रधानस्यापि संभवति; द्रष्ट्वा-
दिव्यपदेशस्तु न तस्य संभवति, अचेतनत्वात् । तथा ‘नान्य-
दतोऽस्ति द्रष्ट, नान्यदतोऽस्ति श्रोतु, नान्यदतोऽस्ति मन्तु,
नान्यदतोऽस्ति विज्ञातु’ इत्यात्मभेदप्रतिषेधात्, न शारीर-
स्याप्युपाधिमतोऽक्षरशब्दवाच्यत्वम्; ‘अचक्षुष्कमशोत्रम-
वागमनः’ इति चोपाधिमत्ताप्रतिषेधात् । न हि निः-
पाधिकः शारीरो नाम भवति । तस्मात्परमेव ब्रह्माक्षरमिति
निश्चयः ॥

ईक्षनिकर्मव्यपदेशात्सः ॥ १३ ॥

‘एतद्वै सत्यकाम परं चापरं च ब्रह्म यदोकारस्तस्माद्वि-
द्वानेतेनैवायतनेनैकतरमन्वेति’ इति प्रकृत्य श्रूयते—‘यः

पुनरेतं विमात्रेणोमित्येतेनैवाक्षरेण परं पुरुषमभिध्यायीत् ।
४. ईक्षतिकर्म— इति । किमस्मिन्वाक्ये परं ब्रह्माभिध्यात्-
धिकरणम् । व्यमुपदिश्यते, आहोस्मिदपरमिति । एतेनै-
वायतनेन परमपरं वैकतरमन्वेतीति प्रकृतत्वात्संशयः । त-
त्रापरमिदं ब्रह्मेति प्राप्तम् । कस्मान्? ‘स तेजसि सूर्ये म-
यम्’ ‘स सामभिरुन्नीयते ब्रह्मलोकम्’ इति च तद्विदो
देशपरिच्छिल्लिङ्गस्य फलस्योच्यमानत्वात् । न हि परब्रह्मविदे-
शपरिच्छिल्लिङ्गं फलमशुभीतेति युक्तम् ; सर्वगतत्वात्परस्य ब्र-
ह्मणः । नन्वपरब्रह्मपरिप्रहे ‘परं पुरुषम्’ इति विशेषणं
नोपदेते । नैष दोषः—पिण्डापेक्षया प्राणस्य परत्वोपपत्तेः ;
इत्येवं प्राप्ते, अभिधीयते ॥

परमेव ब्रह्म इह अभिध्यातव्यमुपदिश्यते । कस्मान्? ईक्ष-
तिकर्मव्यपदेशान् ; ईक्षतिर्दर्शनम् ; दर्शनव्याप्यमीक्षतिकर्म ;
ईक्षतिकर्मत्वेनास्याभिध्यातव्यस्य पुरुषस्य वाक्यशेषे व्यप-
देशो भवति— ‘स एतस्माज्जीवघनात्परात्परं पुरिशयं पु-
रुषमीक्षते’ इति । तत्र अभिध्यायतेरतथाभूतमपि वस्तु क-
र्म भवति, मनोरथकल्पितस्याप्यभिध्यायतिकर्मत्वात् ; ईक्ष-
तेस्तु तथाभूतमेव वस्तु लोके कर्म दृष्टम्, इत्यतः परमा-
त्मैवायं सम्यगदर्शनविषयभूत ईक्षतिकर्मत्वेन व्यपदिष्ट इति

गम्यते । स एव चेह परपुरुषशब्दाभ्यामभिध्यातव्यः प्रत्य-
भिज्ञायते । नन्वभिध्याने परः पुरुष उक्तः, ईक्षणे तु परात्प-
रः; कथमितर इतरत्र प्रत्यभिज्ञायत इति, अत्रोच्यते—पर-
पुरुषशब्दौ तावदुभयत्र साधारणौ । न चात्र जीवघनशब्देन
प्रकृतोऽभिध्यातव्यः परः पुरुषः परामृश्यते; येन तस्मात्
परात्परोऽयमीक्षितव्यः पुरुषोऽन्यः स्यात् । कस्तर्हि जीव-
घन इति, उच्यते—घनो मूर्तिः, जीवलक्षणो घनः जीव-
घनः । सैन्धवस्थिल्यवत् यः परमात्मनो जीवरूपः स्थिल्यभाव
उपाधिकृतः, परश्च विषयेन्द्रियेभ्यः, सोऽत्र जीवघन इति ।
अपर आह—‘स सामभिरुन्नीयते ब्रह्मलोकम्’ इत्यती-
तानन्तरवाक्यनिर्दिष्टो यो ब्रह्मलोकः परश्च लोकान्तरेभ्यः,
सोऽत्र जीवघन इत्युच्यते । जीवानां हि सर्वेषां करणप-
रिवृतानां सर्वकरणात्मनि हिरण्यगर्भे ब्रह्मलोकनिवासिनि
संघातोपसर्वे भवति ब्रह्मलोको जीवघनः । तस्मात्परो यः
पुरुषः परमात्मा ईक्षणकर्मभूतः, स एवाभिध्यानेऽपि कर्मभूत
इति गम्यते । ‘परं पुरुषम्’ इति च विशेषणं परमा-
त्मपरिश्रह एवावकल्पते । परो हि पुरुषः परमात्मैव भवति
यस्मात्परं किञ्चिदन्यन्नास्ति; ‘पुरुषान्’ परं किञ्चित्सा-
काष्ठा सा परा गतिः’ इति च श्रुत्यन्तरात् । ‘परं चापरं

च ब्रह्म यदोकारः' इति च विभज्य, अनन्तरमोकारेण परं पुरुषमभिध्यातव्यं ब्रुवन्, परमेव ब्रह्म परं पुरुषं गमयति । 'यथा पादोदरस्त्वचा विनिर्मुच्यते एवं ह वै स पाप्मना विनिर्मुच्यते' इति पाप्मविनिर्मोकफलवचनं परमात्मानमिहाभिध्यायिनो न देशपरिच्छिन्नं फलं युज्यते इति, अबोच्यते—त्रिमात्रेणोकारेणालम्बनेन परमात्मानमभिध्यायतः फलं ब्रह्मलोकप्राप्तिः, क्रमेण च सम्यगदर्शनोत्पत्तिः,— इति क्रममुक्त्यभिप्रायमेतद्विष्यतीत्यदोषः ॥

दहर उत्तरेभ्यः ॥ १४ ॥

'अथ यदिदमस्मिन्ब्रह्मपुरे दहरं पुण्डरीकं वेशम दहरो-उस्मिन्नन्तराकाशास्तस्मिन्यदन्तस्तदन्वेष्टव्यं तद्वाव विजिज्ञा-
५. दहराश्च- सितव्यम्' इत्यादि वाक्यं समाप्नायते ।
करणम् । तत्र योऽर्थं दहरे हृदयपुण्डरीके दहर आकाशः श्रुतः, स किं भूताकाशः, अथ विज्ञानात्मा, अथवा परमात्मेति संशयते । कुतः संशयः? आकाशब्रह्मपुरशब्दाभ्याम् । आकाशशब्दो ह्ययं भूताकाशे परस्मिन्ब्र ब्रह्मणि प्रयु-
ज्यमानो दृश्यते । तत्र किं भूताकाश एव दहरः स्यात्, किं वा पर इति संशयः । तथा ब्रह्मपुरमिति—किं जीवो-

उत्र ब्रह्मनामा, तस्येदं पुरं शरीरं ब्रह्मपुरम्, अथवा परस्यैव
ब्रह्मणः पुरं ब्रह्मपुरमिति । तत्र जीवस्य परस्य वान्यतरस्य
पुरस्याभिनो दहराकाशत्वे संशयः । तत्राकाशशब्दस्य भूता-
काशे रूढत्वादूताकाशे एव दहरशब्द इति प्राप्तम्; तस्य
च दहरायतनापेक्षया दहरत्वम्; ‘आवान्वा अयमाकाश-
स्तावानेषोऽन्तर्हृदय आकाशः’ इति च बाह्याभ्यन्तरभावकृ-
तभेदस्योपमानोपमेयभावः; द्यावापूर्थिव्यादि च तस्मिन्नन्तः
समाहितम्, अब्रकाशात्मनाकाशस्पैकत्वात् । अथवा जीवो
दहर इति प्राप्तम्, ब्रह्मपुरशब्दात्; जीवस्य हीदं पुरं सन्
शरीरं ब्रह्मपुरमित्युच्यते, तस्य स्वकर्मणोपार्जितत्वात्; भ-
क्त्या च तस्य ब्रह्मशब्दवरन्यत्वम्; न हि परस्य ब्रह्मणः
शरीरेण स्वस्याभिभावः संबन्धोऽस्ति; तत्र पुरस्याभिनः
पुरैकदेशोऽवस्थानं हृष्टम्, यथा राज्ञः; मनुष्याभिकश्च जीवः;
मनश्च प्रायेण हृदये प्रतिष्ठितम्— इत्यतो जीवस्यैवेदं हृदया-
न्तरवस्थानं स्यात्; दहरत्वमपि तस्यैव आशाप्रोपमितत्वात्
अवकल्पते; आकाशोपमितत्वादि च ब्रह्माभेदविवक्षया
भविष्यति; न चाल दहरस्याकाशस्यान्वेष्टव्यत्वं विजिज्ञा-
सितव्यत्वं च श्रूयते; ‘तस्मिन्यदन्तः’ इति परविशेषण-
त्वेनोपादानमदिति ॥

अत उत्तरं वृमः— परमेश्वर एवात्र दहराकाशो भवि-
तुमहेति, न भूताकाशो जीवो वा । कस्मात्? उत्तरेभ्यः
वाक्यशेषगतेभ्यो हेतुभ्यः । तथाहि— अन्वेष्टव्यतयाभि-
हितस्य दहराकाशस्य ‘तं चेद्गुणः’ इत्युपकम्य ‘किं तदत्र
विद्यते यदन्वेष्टव्यं यद्वाव विजिज्ञासितव्यम्’ इत्येवमाक्षे-
पपूर्वकं प्रतिसमाधानवचनं भवति— ‘स ब्रूयायावान्वा
अयमाकाशस्तावानेषोऽन्तर्हृदय आकाश उभे अस्मिन्द्यावा-
पुरिधी अन्तरेव समाहिते’ इत्यादि । तत्र पुण्डरीकदह-
रत्वेन प्राप्तदहरत्वस्याकाशस्य प्रसिद्धाकाशौपम्येन दहरत्वं
निर्वत्यन् भूताकाशत्वं दहरस्याकाशस्य निर्वत्यतीति ग-
म्यते । यद्यप्याकाशशब्दो भूताकाशे रूढः, तथापि तेनैव
तस्योपमा नोपद्यत इति भूताकाशशब्दा निवर्तिता भवति ।
नन्वेकस्याप्याकाशस्य बाह्याभ्यन्तरत्वकलिप्तेन भेदेनोपमा-
नोपमेयभावः संभवतीत्युक्तम्; नैवं संभवति; अगतिका
हीर्यं गतिः, यत्काल्पनिकभेदाश्रयणम् । अपि च कल्पयि-
त्वा भेदमुपमानोपमेयभावं वर्णयतः परिच्छिन्नत्वादभ्यन्त-
राकाशस्य न बाह्याकाशपरिमाणत्वमुपपद्यते । ननु परमेश्व-
रस्यापि ‘ज्यायानाकाशान्’ इति श्रुत्यन्तरात् नैवाकाशपरि-
माणत्वमुपपद्यते; नैष दोषः; पुण्डरीकवेष्टनप्राप्तदहरत्वनिवृ-

त्तिपरत्वाद्वाक्यस्य न तावत्त्वप्रतिपादनपरत्वम्; उभयप्रति-
पादने हि वाक्यं भिद्येत् । न च कल्पितभेदे पुण्डरीकवेष्टित
आकाशैकदेशे वावापृथिव्यादीनामन्तः समाधानमुपपद्यते ।
‘यज्ञ आत्मापहतपाप्मा विजरो विमृत्युविशोको विजिवत्सो-
उपिपासः सत्यकामः सत्यसंकल्पः’ इति चात्मत्वापहत-
पाप्मत्वादयश्च गुणा न भूताकाशे संभवन्ति । यद्यप्यात्म-
शब्दो जीवे संभवति; तथापीतरेभ्यः क्वारणेभ्यो जीवा-
शङ्कापि निवर्तिता भवति । न ह्युपाधिपरिच्छब्दस्यारात्रो-
पमितम्य जीवम्य पुण्डरीकवेष्टनकृतं दहरत्वं शक्यं निव-
र्तयितुम् । ब्रह्माभेदविवक्षया जीवम्य मर्वगतत्वादि विव-
क्ष्येतेति चेन्; यदात्मतया जीवस्य मर्वगतत्वादि विव-
क्ष्येत, तस्यैव ब्रह्मणः साक्षात्सर्वगतत्वादि विवक्ष्यतामिति
युक्तम् । यदप्युक्तम्—‘ब्रह्मपुरम्’ इति जीवेन पुरस्योप-
लक्षितत्वाद्वाज्ञ इव जीवस्यैवेदं पुरस्वामिनः पुरैकदेशवर्ति-
त्वमस्त्वति; अत्र ब्रूमः—परस्यैवेदं ब्रह्मणः पुरे सत् शरीरं
ब्रह्मपुरमित्युच्यते, ब्रह्मशब्दस्य तस्मिन्मुख्यत्वान् । तस्या-
प्यस्ति पुरेणानेन संबन्धः, उपलब्ध्यधिष्ठानत्वान्—‘म
एतस्माजीवव्यवनात्परात्परं पुरिशयं पुरुषमीक्षते’ ‘स वा
अयं पुरुषः सर्वासु पूर्वे पुरिशयः’ इत्यादिश्रुतिभ्यः ।

अथवा जीविपुर एवास्मिन् ब्रह्म संनिहितमुषलक्ष्यते, यथा सालग्रामे विज्ञुः संनिहित इति, तद्वत् । ‘तद्यथेह कर्मचितो लोकः क्षीयते एवमेवामुत्र पुण्यचितो लोकः क्षीयते’ इति च कर्मणामन्तबत्फलत्वमुक्त्वा, ‘अथ य इहात्मानमनुविद्य ब्रजन्त्येतांश्च सत्यान्कामांस्तेषां सर्वेषु लोकेषु कामचारो भवति’ इति प्रकृतदहराकाशविज्ञानस्यानन्तफलत्वं बदन्, परमात्मत्वमस्य सूचयति । यदप्येतदुक्तम—
न दहरस्याकाशस्यान्वेष्टव्यत्वं विजिज्ञासितव्यत्वं च श्रुतं परविशेषण्टवेनोषादानादिति; अत्र ब्रूमः—यद्याकाशो नान्वेष्टव्यत्वेनोक्तः स्यात् ‘यावान्वा अयमाकाशस्तावानेषोऽन्तर्हृदय आकाशः’ इत्याद्याकाशस्वरूपप्रदर्शनं नोपपदेत । नन्वेतदप्यन्तर्बंतिवस्तुसद्वावदर्शनायैव प्रदर्शते, ‘तं चेद्गुर्युर्दिदमस्मिन्ब्रह्मपुरे दहरं पुण्डरीकं वेदम दहरोऽस्मिन्बन्धरकाशः किं तदत्र विद्यते यदन्वेष्टव्यं यद्वाव विजिज्ञासितव्यम्’ इत्याधिप्य परिहारावसरे आकाशौपन्नोषकमेण यावापृथिव्यादीनामन्तःसमाहितत्वप्रदर्शनात्; नैतदेवम्; एवं हि सति चदन्तः समाहितं यावापृथिव्यादि, तदन्वेष्टव्यं विजिज्ञासितव्यं चोक्तं स्यात्; तत्र वाक्यशेषो नोपष्ठेत्; ‘अस्मिन्कामा: समाहिताः’ ‘एष आत्माष-

हतपाप्मा' इति हि प्रकृतं व्यावापूर्थिव्यादिसमाधानाधारयाकाशमाकृत्य । अथ च इहात्मानमनुविद्य ब्रजन्वेतांश्च सत्यान्कामान' इति समुद्भवार्थेन च शब्देनात्मानं कामाधारम् आश्रितांश्च कामान् विज्ञेयान वाक्यशेषो दर्शयति । तस्माद्वाक्योपक्रमेऽपि दहर एवाकाशो हृदयपुण्डरीकाधिष्ठानः सहान्तःस्थैः समाहितैः पूर्थिव्यादिभिः सत्यैश्च कामैविज्ञेय उक्त इति गम्यते । स चोक्तेभ्यो हेतुभ्यः परमेश्वर इति स्थितम् ॥

गतिशब्दाभ्यां तथा हि दृष्टं लिङ्गं च ॥ १५ ॥

दहरः परमेश्वर उत्तरेभ्यो हेतुभ्य इत्युक्तम् ; त एवोत्तरे हेतुव इदानीं प्रपञ्चयन्ते । इतश्च परमेश्वर एव दहरः ; यस्माद्वहरवाक्यशेषे परमेश्वरस्यैव प्रतिपादकौ गतिशब्दौ भवतः—‘इमाः सर्वाः प्रजा अहरहर्गच्छन्त्य एतं ब्रह्मलोकं न विन्दन्ति’ इति । तत्र प्रकृतं दहरं ब्रह्मलोकशब्देनाभिधाय तद्विषया गतिः प्रजाशब्दवाच्यानां जीवानामभिधीयमाना दहरस्य ब्रह्मतां गम्यति । तथा द्वहरहर्जीवानां सुषुप्तावस्थाशां ब्रह्मविषयं गमनं दृष्टं श्रुयन्तरे—‘सता सोम्य तदा संपत्रो भवति’ इत्येवमादौ । लोकेऽपि किल गाढं सु-

बुममाचक्षते 'ब्रह्मीभूतो ब्रह्मतां गतः' इति । तथा ब्रह्मलोकशब्दोऽपि प्रकृते दहरे प्रयुज्यमानो जीवभूताकाशाशङ्कां निवर्तयन्ब्रह्मतामस्य गमयति । ननु कमलासनलोकमपि ब्रह्मलोकशब्दो गमयेत् ; गमयेद्यदि ब्रह्मणो लोक इति षष्ठी-समासवृत्त्या व्युत्पादेत् ; सामानाधिकरण्यवृत्त्या तु व्युत्पा-द्यमानो ब्रह्मैव लोको ब्रह्मलोक इति परमेव ब्रह्म गमयिष्य-ति । एतदेव चाहरह्यं ब्रह्मलोकगमनं हृष्टं ब्रह्मलोकशब्दस्य सामानाधिकरण्यवृत्तिपरिग्रहे लिङ्गम् । न हाहरहरिमाः प्र-जाः कार्यब्रह्मलोकं सत्यलोकाख्यं गच्छन्तीति शक्यं कल्प-यितुम् ॥

धूतेश्च महिन्नोऽस्यास्मिन्नुपलब्धेः ॥ १६ ॥

धूतेश्च हेतोः परमेश्वर एवार्य दहरः । कथम् ? 'दहरो-
ऽस्मिन्नन्तराकाशः' इति हि प्रकृत्य आकाशौपम्यपूर्वकं तस्मि-
न्सर्वसमाधानमुक्त्वा तस्मिन्नेव चात्मशब्दं प्रयुज्यापहतपा-
मत्वादिगुणयोर्गं चोपदिद्य तमेवाननिवृत्तप्रकरणं निर्दिश-
ति—‘अथ य आत्मा स सेतुर्विवृतिरेषां लोकानामसंभे-
दाय’ इति । तत्र विवृतिरित्यात्मशब्दसामानाधिकरण्या-
द्विधारयितोच्यते ; क्तिच्च कर्तृरि स्मरणात् । यथोदक्संता-
नस्य विधारयिता लोके सेतुः क्षेत्रसंपदामसंभेदाय, ‘एवम-

यमात्मा प्राप्नामध्यात्मादिभेदभिन्नानां लोकानां वर्णश्रमादी-
नां च विधारयिता सेतुः; असंभेदाय असंकरायेति । एवमिह
प्रकृते दहरे विधरणलक्षणं महिमानं दर्शयति । अयं च महिमा
परमेश्वर एव श्रुत्यन्तरादुपलभ्यते—‘एतस्य वा अक्षरस्य
प्रशासने गार्णि सूर्याचन्द्रमसौ विधृतौ तिष्ठतः’ इत्यादेः ।
तथान्यत्रापि निश्चिते परमेश्वरवाक्ये श्रूयते—‘एष सर्वेश्वर
एष भूताधिषिरेष भूतपाल एष मेतुर्विधरण प्राप्तां लोका-
तामसंभेदाय’ इति । एवं धृतेश्वर हेतोः परमेश्वर एवायं
दहरः ॥

प्रसिद्धेश्वर ॥ १७ ॥

इतश्च परमेश्वर एव ‘दहरोऽस्मिन्नन्तराकाशः’ इत्यु-
क्त्यते; यत्कारणमाकाशशब्दः परमेश्वरे प्रसिद्धः—‘आ-
काशो वै नाम नामरूपयोर्निर्बहिता’ ‘सर्वाणि ह वा इमानि
भूतान्याकाशादेव समुत्पद्यन्ते’ इत्यादिप्रयोगदर्शनात् । जीवे
तु न कचिदाकाशशब्दः प्रयुज्यमानो दृश्यते । भूताकाशस्तु
सत्यामप्याकाशशब्दप्रसिद्धौ उपमानोपमेयभावाद्यसंभवान्न
प्रहीतव्य इत्युक्तम् ॥

इतरपरामर्शात्स इति चेन्नासं-
भवात् ॥ १८ ॥

यदि वाक्यशेषबलेन दहर इति परमेश्वरः परिगृह्येत्, अस्मि
हीतरस्थापि जीवस्य वाक्यशेषे परामर्शः— ‘अथ य एष
संप्रसादोऽस्माच्छरीरात्समुत्थाय परं ज्योतिरूपसंपद्य स्वेन
रूपेणाभिनिष्पद्यत एष आत्मेति होवाच’ इति; अत्र हि
संप्रसादशब्दः श्रुत्यन्तरे सुषुप्तावस्थायां दृष्ट्यादवस्थावन्तं
जीवं शक्तोत्युपस्थापयितुम्, नार्थान्तरम्; तथा शरीरव्यया-
श्रयस्यैव जीवस्य शरीरात्समुत्थानं संभवति, यथा काशशब्द-
पाश्रयाणां वाय्वादीनामाकाशात्समुत्थानम्, तद्वन्; यथा चा-
हृष्टोऽपि लोके परमेश्वरविषय आकाशशब्दः परमेश्वरधर्म-
समभिव्याहारात् ‘आकाशो वै नाम नामरूपयोगिर्वहिता’
इत्येवमादौ परमेश्वरविषयोऽभ्युपगतः, एवं जीवविषयोऽपि
भविष्यति; तस्मादितरपरामर्शात् ‘दहरोऽस्मिन्नान्तराकाशः’
इत्यत्र स एव जीव उच्यत इति चेत्— नैतदेवं स्यात्;
कस्मात्? असंभवात्। न हि जीवो बुद्ध्यात्मुपाधिपरिच्छे-
दाभिभानी सन् आकाशेनोपमीयेत्। न चोपाधिधर्मनभि-
मन्यमानस्यापहतपात्मत्वादयो धर्माः संभवन्ति। प्रपञ्चितं
चैतत्पथमे सूत्रे। अतिरेकाशङ्कापरिहाराय अत्र तु युन-
रूपन्यस्तम्। अठिष्यति चोपरिष्ठान्—‘अन्यार्थश्च परामर्शः’
इति ॥

उत्तराचेदाविर्भूतस्वरूपस्तु ॥ १९ ॥

इतरपरामर्शाद्या जीवाशङ्का जाता, सा असंभवान्निराकृता । अशेदार्नीं मृतस्येवामृतसेकात् पुनः समुत्थानं जीवाशङ्कायाः क्रियते— उत्तरस्मात्प्राजापत्वाद्वाक्यात् । तत्र हि ‘य आत्मापहतपाप्मा’ इत्यपहतपाप्मत्वादिगुणकमात्मानमन्वेष्टव्यं विजिज्ञासितव्यं च प्रतिज्ञाय, ‘य एषोऽक्षिणि पुरुषो हृश्यत एष आत्मा’ इति त्रुवन अक्षिरस्थं द्रष्टारं जीवमात्मानं निर्दिशति । ‘एतं त्वेव ते भूयोऽनुव्याख्यास्यामि’ इति च तमेव पुनः पुनः परामृश्य, ‘य एष स्वप्रे महीयमानश्चर्त्येष आत्मा’ इति ‘तद्यत्त्वैतत्सुप्तः समस्तः संप्रसन्नः स्वप्रं न विजानात्येष आत्मा’ इति च जीवमेवावस्थान्तरगतं व्याच्छे । तस्यैव चापहतपाप्मत्वादि दर्शयति— ‘एतदमृतमभयमेतद्वृक्षा’ इति । ‘नाह खल्वयमेवं संप्रत्यात्मानं जातात्ययमहमस्मीति नो एवेभानि भूतानि’ इति च सुषुप्तावस्थायां दोषसुपलभ्य, ‘एतं त्वेव ते भूयोऽनुव्याख्यास्यामि नो एवान्यत्वैतस्मान्’ इति चोपक्रम्य, शरीरसंबन्धनिन्दापूर्वकम् ‘एष संप्रसादोऽस्मान्छरीरात्समुत्थाय परं ज्योतिरूपसंपद्य स्वेन रूपेणाभिनिष्पद्यते स उत्तमः पुरुषः’ इति जीवमेव शरीरात्समुत्थितमुक्तमं पुरुषं दर्शयति । तस्मादस्ति

संभवो जीवे पारमेश्वराणां धर्माणाम् । अतः ‘दहरोऽस्मि-
न्नतराकाशः’ इति जीव एवोक्त इति चेत्कश्चिद्गूयात् ; तं
प्रति ब्रथान्—‘आविर्भूतस्वरूपस्तु’ इति । तु-शब्दः पूर्वपक्ष-
व्याख्यात्स्थर्थः ; नोचरस्मादपि वाक्यादिह जीवस्याशङ्का सं-
भवतीत्यर्थः । कस्मात् ? यतस्तत्राप्याविर्भूतस्वरूपो जीवो
विवक्षयते । आविर्भूतं स्वरूपमस्येत्याविर्भूतस्वरूपः ; भूतपूर्व-
गत्या जीववचनम् । एतदुक्तं भवति—‘य एषोऽक्षिणि’
इत्यक्षिलक्षितं इष्टारं निर्दित्य, उदशरावत्राद्विष्णेन एवं शरीरा-
त्मतया व्युत्थाप्य, ‘एतं त्वेव ते’ इति पुनः पुनस्तमेव
व्याख्येयत्वेनाकृत्य, स्वप्रसुषुप्तोपन्यासक्रमेण ‘परं ज्योति-
रूपसंपदा स्वेन रूपेणाभिनिष्पदते’ इति यदस्य पारमा-
र्थिकं स्वरूपं परं ब्रह्म, तद्रूपतयैनं जीवं व्याचष्टे ; न जैवेन
रूपेण । यत्तत् परं ज्योतिरूपसंपत्तव्यं श्रुतम् , तत्परं ब्रह्म ;
तच्चापहतपारमल्यादिधर्मकम् ; तदेव च जीवस्य पारमार्थिकं
स्वरूपम्—‘तत्त्वमसि’ इत्यादिशास्त्रेभ्यः, नेतरदुपाधिक-
लिपतम् । यावदेव हि स्थाणाविव पुरुषबुद्धिं द्वैतलक्षणामविद्यां
निवर्तयन्कूटस्थनित्यहक्स्वरूपमात्मानम् ‘अहं ब्रह्मसि’ इति
न प्रतिपदते, तावज्जीवस्य जीवत्वम् । यदा तु देहेन्द्रियमनोबु-
द्धिसंघाताद्वचुत्थाप्य श्रुत्या प्रतिबोध्यते नासि त्वं देहेन्द्रियम-

नोबुद्धिसंवातः, नापि संसारी, किं तर्हि तद्यत्सल्यं स आ-
त्मा, चैतन्यमावस्वरूपस्तत्त्वमसीति; तदा कूटस्थनित्यह-
क्षवरूपमात्मानं प्रतिबुद्ध्य अस्मान्छरीरादभिमानात्समुच्चि-
ष्टन स एव कूटस्थनित्यहक्षवरूप आत्मा भवति—‘स यो
ह वै तत्परमं ब्रह्म वेद ब्रह्मैव भवति’ इत्यादिश्रुतिभ्यः ।
तदेव चास्य पारमार्थिकं स्वरूपम्, येन शरीरात्समुत्थाय
स्वेन रूपेणाभिनिष्पदते । कर्थं पुनः स्वं च रूपं स्वेनैव च
निष्पदत इति संभवति कूटस्थनित्यस्य? सुवर्णादीनां तु द्रव्या-
न्तरसंपर्कादिभिर्भूतस्वरूपाणामनभिन्दयक्तासाधारणविशेषाणां
श्वारप्रक्षेपादिभिः शोध्यमानानां स्वरूपेणाभिनिष्पत्तिः स्या-
त्; तथा नक्षत्रादीनामहन्यभिर्भूतग्रकाशानामभिभावकविद्यो-
गे रात्रौ स्वरूपेणाभिनिष्पत्तिः स्यात्; न तु तथात्मचैतन्य-
ज्योतिषो नित्यस्य केनचिदभिभवः संभवति असंसर्गित्वा-
त व्योम इव, दृश्विरोधाद्य; दृष्टिश्रुतिमतिविज्ञातयो हि
जीवस्य स्वरूपम्; तच शरीरादसमुत्थितस्यापि जीवस्य सदा
निष्पन्नमेव द्रश्यते; सर्वो हि जीवः पश्यन् शृण्वन् मन्वा-
नो विजानन्वयवहरति, अन्यथा व्यवहारानुपपत्तेः; तचेन
शरीरात्समुत्थितस्य निष्पत्तेत, प्राक्समुत्थानादृष्टो व्यवहा-
रो विरुद्ध्येत्; अतः किमात्मकमिदं शरीरात्समुत्थानम्, कि-

मात्मिका वा स्वरूपेणाभिनिष्पत्तिरिति ; अत्रोच्यते—प्राग्विवेकविज्ञानोत्पत्तेः शरीरेन्द्रियमनोबुद्धिविषयवेदनोपाधिभिरविविक्तमिव जीवस्य दृष्ट्यादिज्योतिःस्वरूपं भवति ; यथा शुद्धस्य स्फटिकस्य स्वाच्छ्लयं शौकल्यं च स्वरूपं प्राग्विवेकग्रहणाद्रक्तनीलाद्युपाधिभिरविविक्तमिव भवति ; प्रमाणजनितविवेकग्रहणात् पराचीनः स्फटिकः स्वाच्छ्लयेन शौकुर्थेन च स्वेन रूपेणाभिनिष्पद्यते इत्युच्यते प्रागपि तथैव सन् ; तथा देहाद्युपाध्यविविक्तस्यैव सतो जीवस्य श्रुतिकृतं विवेकविज्ञानं शरीरात्समुत्थानम् , विवेकविज्ञानफलं स्वरूपेणाभिनिष्पत्तिः केवलात्मस्वरूपावगतिः । तथा विवेकाविवेकमात्रेणैवात्मनोऽशरीरत्वं सशरीरत्वं च मन्त्रवर्णात् ‘अशरीरं शरीरेषु, इति, ‘शरीरस्थोऽपि कौन्तेय न करोति न लियते’ इति च सशरीरत्वाशरीरत्वविशेषाभावस्मरणात् । तस्माद्विवेकविज्ञानाभावादनाविर्भूतस्वरूपः सन् विवेकविज्ञानादाविर्भूतस्वरूप इत्युच्यते । न त्वन्यादृशौ आविर्भावानाविर्भावौ स्वरूपस्य संभवतः, स्वरूपत्वादेव । एवं मिथ्याज्ञानकृत एव जीवपरमेश्वरयोर्भेदः, न वस्तुकृतः; व्योमवदसङ्कल्पाविशेषात् । कुतञ्चैतदेवं प्रतिपत्तव्यम् ? यतः ‘य एषोऽक्षिण पुरुषो हृश्यते’ इत्युपदिश्य ‘एतदभृतमभयमेतद्वृक्षः’ इत्यु-

पदिशति । योऽक्षिणि प्रसिद्धो द्रष्टा द्रष्टुत्वेन विभाव्यते, सोऽमृताभयलक्षणाद्ब्रह्मणोऽन्यश्रेत्स्यान्, ततोऽमृताभयब्रह्मसामानाधिकरण्यं न स्यात् । नापि प्रतिक्लायात्मायमक्षिलक्षितो निर्दिश्यते, प्रजापतेर्मूषावादित्वप्रसङ्गान् । तथा द्वितीयेऽपि पर्याये ‘य एष स्वप्ने महीयमानश्चरति’ इति न प्रथमपर्यायनिर्दिष्टादक्षिपुरुषाद्बृहन्यो निर्दिष्टः, ‘एतं त्वेव ते भूयोऽनुव्याख्यास्यामि’ इत्युपक्रमात् । किंच ‘अहमद्य स्वप्ने हस्तिनमद्राक्षम्, नेदानीं तं पश्यामि’ इति दृष्टमेव प्रतिबुद्धः प्रत्याचष्टे । द्रष्टारं तु तमेव प्रत्यभिजानाति —‘य एवाहं स्वप्नमद्राक्षम्, स एवाहं जागरितं पश्यामि’ इति । तथा द्वितीयेऽपि पर्याये—‘नाह खल्वयमेवं संग्रल्यात्मानं जानात्ययमहमस्मीति नो एवेमानि भूतानि’ इति सुषुप्तावस्थायां विशेषविज्ञानाभावमेव दर्शयति, न विज्ञातारं प्रतिषेधति । यत्तु तत्र ‘विनाशमेवापीतो भवति’ इति, तदपि विशेषविज्ञानविनाशाभिप्रायमेव, न विज्ञातेऽविनाशित्वात् । न हि विज्ञातुर्विज्ञातेविपरिलोपो विद्यतेऽविनाशित्वात् । इति श्रुत्यन्तरात् । तथा चतुर्थेऽपि पर्याये ‘एतं त्वेव ते भूयोऽनुव्याख्यास्यामि नो एवान्यत्रैतस्मात्’ इत्युपक्रम्य ‘मघवन् मर्त्यं वा इदं शरीरम्’ इत्यान-

दिना प्रपञ्चेन शरीराद्युपाधिसंबन्धप्रलयारूप्यानेन संप्रसादश-
ब्रदोदितं जीवम् ‘स्वेन रूपेणाभिनिष्पत्तेन’ इति त्रिष्टुत्यस्वरूपा-
पश्च दर्शयन्, न परस्माद्वद्वाणोऽमृताभयस्वरूपादन्यं जीवं
दर्शयति । केचित्तु परस्मात्सविवक्षायाम् ‘एतं त्वेव ते’ इति
जीवाकर्षणमन्याग्यं मन्यमाना एतमेव बाक्योपक्रमसूचि-
तमपहृतपाठ्मत्वादिगुणकमात्मानं ते भूयोऽनुव्याख्याम्यामी-
नि कल्पयन्ति । तेषाम् ‘एतम्’ इति संनिहितावलम्बित्वा
सर्वेनामश्रुतिविप्रकृष्ट्येत् ; भूयःश्रुतिश्रोपरूप्येत् ; पर्यायान्तरा-
भिहितस्य पर्यायान्तरेणानभिधीयमानत्वान् । ‘एतं त्वेव ते’
इति च प्रतिज्ञाय प्राक्त्वतुर्थात्पर्यायादन्यमन्यं व्याचक्षाणस्य
प्रजापते: प्रतारकत्वं प्रसमज्येत् । तम्मान् यदविद्याप्रत्युपस्था-
पितमपारमार्थिकं जैवं रूपं कर्तृत्वभोक्तृत्वरागद्वेषादिदोष-
कलुषितमनेकानश्रयोग्यि, तद्विलयनेन तद्विपरीतमपहृतपाठ्म-
त्वादिगुणकं पारमेश्वरं स्वरूपं विद्यया प्रतिपद्यते, सर्पादि-
विलयनेव उज्ज्वादीन् । अपरे तु वादिनः पारमार्थिकमेव
जैवं रूपमिति मन्यमतेऽस्मदीयाश्च केचित् । तेषां सर्वेषामा-
त्मैकत्वमन्यगदर्शनप्रतिपक्षमृतानां प्रतिषेधायेदं शारीरक-
मारवधम्— एक एव परमेश्वरः कूटस्थनित्यो विज्ञानधा-
तुरविद्यया, मायया मायाविवृत्, अनेकघा विभाव्यते, ना-

न्यो विज्ञानधातुरस्तीति । यस्त्वदं परमेश्वरवाक्ये जीवमा-
शक्त्य ग्रतिषेधति सूत्रकारः—‘नासंभवात्’ इत्यादिना,
तत्रायमभिप्रायः— नित्यशुद्धबुद्धमुक्तस्वभावे कूटस्थनित्ये
एकस्मिन्नसङ्गे परमात्मनि तद्विपरीतं ज्ञैवं रूपं व्योम्नीव तल-
मलादि परिकल्पितम् ; तत् आत्मैकत्वप्रतिपादनपरैवाक्यै-
न्यायोपेतैद्वैतवादप्रतिषेधैश्चापनेष्यामीति— परमात्मनो जी-
वादन्यत्वं द्रढयति ; जीवस्य तु न परस्मादन्यत्वं ग्रतिपिपाद-
यिषति ; किं त्वनुवदत्येवाविद्याकल्पितं लोकप्रसिद्धं जीव-
भेदम् ; एवं हि स्वाभाविककर्तृत्वभोक्तृत्वानुवादेन प्रवृत्ताः
कर्मविधयो न विरुद्ध्यन्त इति मन्यते । प्रतिपाद्य तु शास्त्रा-
र्थमात्मैकत्वमेव दर्शयति—‘शास्त्रदृष्ट्या तूपदेशो वामदे-
ववत्’ इत्यादिना । वर्णितश्चास्माभिः विद्वद्विद्वद्देहेन कर्म-
विधिविरोधपरिहारः ॥

अन्यार्थश्च परामर्शः ॥ २० ॥

अथ योऽयं दहरवाक्यशेषे जीवपरामर्शो दर्शितः—‘अथ
य एष संप्रसादः’ इत्यादिः, स दहरे परमेश्वरे व्याख्याय-
माने, न जीवोपासनोपदेशः, नापि प्रकृतविशेषोपदेशः—इ-
त्यनर्थेकत्वं प्राप्नोतीत्यत आह— अन्यार्थोऽयं जीवपरामर्शो
न जीवस्वरूपपर्यवसायी ; किं तर्हि, परमेश्वरस्वरूपपर्यवसा-

यी । कथम्? संप्रसादशब्दोदितो जीवो जागरितव्यवहारं
देहेन्द्रियपञ्चग्राध्यक्षो भूत्वा, तद्वासनानिर्भितांश्च स्वप्नाज्ञाणी-
चरोऽनुभूय, आन्तः शरणं प्रेप्तुर्भयरूपादपि शरीराभि-
मानात्समुत्थाय, सुषुप्तावस्थायां परं ज्योतिराकाशशब्दितं
परं ब्रह्मोपसंपद्य, विशेषविज्ञानवत्त्वं च परित्यज्य, स्वेन
रूपेणाभिनिष्पद्यते; यदस्योपसंपत्तव्यं परं ज्योतिः, येन
स्वेन रूपेणायमभिनिष्पद्यते, स एष आत्माप्रहृतपाप्मत्वादि-
गुण उपास्यः— इत्येवमर्थोऽयं जीवपरामर्शः परमेश्वरवा-
दिनोऽप्युपपद्यते ॥

अल्पश्रुतेरिति चेत्तदुक्तम् ॥ २१ ॥

यदप्युक्तम्—‘दहरोऽस्मिन्नन्तराकाशः’ इत्याकाशस्याल्प-
त्वं श्रूयमाणं परमेश्वरे नोपपद्यते, जीवस्य तु आराग्रोपमि-
तस्याल्पत्वमवकल्पत इति; तस्य परिहारो वक्तव्यः । उक्तो
श्यस्य परिहारः—परमेश्वरेऽप्यापेक्षिकमल्पत्वमवकल्पत इति,
‘अर्भकौकस्त्वाच्चपदेशाच्च नेति चेत्त निचाय्यत्वादेवं व्यो-
मवच्च’ इत्यत्र; स एवेह परिहारोऽनुसंधातव्य इति सूच-
यति । श्रुत्यैव च इदमल्पत्वं प्रत्युक्तं प्रसिद्धेनाकाशेनोपमि-
मानया, ‘यावान्वा अयमाकाशस्तावानेषोऽन्तर्वृद्य आकाशः’
इति ॥

अनुकृतेस्तस्य च ॥ २२ ॥

‘न तत्र सूर्यो भाति न चन्द्रतारकं नेमा विद्युतो भान्ति
कुतोऽयमपि । तमेव भान्तमनुभाति सर्वं तस्य भासा
द् अनुकृत्य- सर्वमिदं विभाति’ इति समाप्तनन्ति ।

विकरणम् । तत्र यं भान्तमनुभाति सर्वं यस्य च भा-
सा सर्वमिदं विभाति, स किं तेजोधातुः कश्चित्, उत प्राङ्ग
आत्मेति विचिकित्सायां तेजोधातुरिति तावत्प्राप्तम् । कुतः? तेजोधातूनामेव सूर्यादीनां भानप्रतिषेधात् । तेजःस्वभावकं
हि चन्द्रतारकादि तेजःस्वभावक एव सूर्ये भासमाने अहनि
न भासत इति प्रसिद्धम् । तथा सह सूर्येण सर्वमिदं चन्द्र-
तारकादि यस्मिन्न भासते, सोऽपि तेजःस्वभाव एव कश्चि-
दित्यवगम्यते । अनुभानमपि तेजःस्वभावक एवोपपद्यते,
समानस्वभावकेष्वतुकारदर्शनात्; ‘गच्छन्तमनुगच्छति’ इति-
वन् । तस्मात्तेजोधातुः कश्चिदित्येवं प्राप्ते—

ब्रूमः— प्राङ्ग एवायमात्मा भवितुमर्हति । कस्मात्?
अनुकृतेः; अनुकरणमनुकृतिः; यदेतत् ‘तमेव भान्तम-
नुभाति सर्वम्’ इत्यनुभानम्, तत्प्राङ्गपरिग्रहेऽवकल्पते;
‘भारूपः सत्यसंकल्पः’ इति हि प्राङ्गमात्मानमामनन्ति;
न तु तेजोधातुं कंचित्सूर्यादयोऽनुभान्तीति प्रसिद्धम्;

समत्वाच्च तेजोधातूनां सूर्यादीनां न तेजोधातुमन्यं प्रत्य-
पेक्षास्ति, यं भान्तमनुभायुः; न हि प्रदीपः प्रदीपान्त-
रमनुभाति । यदप्युक्तं समानस्वभावकेष्वनुकारो दृश्यत
इति— नायमेकान्तो नियमः; भिन्नस्वभावकेष्वपि व्यनु-
कारो दृश्यते; यथा सुतप्रोडयःपिण्डोऽग्न्यनुकृतिरमिति दह-
न्तमनुदहति, भौमं वा रजो वायुं वहन्तमनुवहतीति । ‘अ-
नुकृते’ इत्यनुभानमसुसूचतः; ‘तस्य च’ इति चतुर्थं पाद-
मस्य श्लोकस्य सूचयति । ‘तस्य भासा सर्वमिदं विभाति’
इति च तद्देतुकं भानं सूर्यादेहस्यमानं प्राङ्मात्मानं गम-
यति । ‘तद्देवा ज्योतिषां ज्योतिरायुर्होपामतेऽमृतम्’ इति
हि प्राङ्मात्मानमामनन्ति । तेजोन्तरेण तु सूर्यादितेजो
विभातीत्यप्रसिद्धम्, विरुद्धं च; तेजोन्तरेण तेजोन्तरस्य प्र-
तिघातान् । अथवा न सूर्यादीनामेव श्लोकपरिपठितानामिदं
तद्देतुकं विभानमुच्यते; किं तर्हि, ‘सर्वमिदम्’ इत्यविशेष-
षश्रुतेः सर्वस्तैवास्य नामरूपक्रियाकारकफलजातस्य या अ-
भिव्यक्तिः, सा ब्रह्मज्योतिःसत्तानिमित्ता; यथा सूर्यज्योतिः-
सत्तानिमित्ता सर्वस्य रूपजातस्याभिव्यक्तिः, तद्वत् । ‘न तत्र
सूर्यो भाति’ इति च तत्र-शब्दमाहरन्प्रकृतग्रहणं दर्शयति;
प्रकृतं च ब्रह्म ‘यस्मिन्द्वौः पृथिवी चान्तरिक्षमोत्तम्’ इत्या-

दिना; अनन्तरं च हिरण्मये परे कोशे विरजं ब्रह्मा निष्कलम् । तच्छुभ्रं ज्योतिषां ज्योतिस्तद्यदात्मविदो विदुः । इति; कथं तद्यज्योतिषां ज्योतिरित्यत इदमुत्थितम्—‘न तत्र सूर्यो भाति’ इति । यदप्युक्तम् सूर्यादीनां तेजसां भान-प्रतिषेधस्तेजोधातावेवान्यस्मिन्नवकल्पते, सूर्यं इवेतरेषामिति; तत्र तु म एव तेजोधातुरन्यो न संभवतीत्युपपादितम् । ब्रह्मण्यपि चैषां भानप्रतिषेधोऽवकल्पते; यतः— यदुप-लभ्यते तत्सर्वं ब्रह्मणैव ज्योतिषोपलभ्यते; ब्रह्म तु नान्येन ज्योतिषोपलभ्यते, स्वयं ज्योतिःस्वरूपत्वात्, येन सूर्यादय-स्तस्मिन्भायुः; ब्रह्म हि अन्यद्वयनक्ति, न तु ब्रह्मान्येन व्यज्यते, ‘आत्मनैवायं ज्योतिषास्ते’ ‘अगृहो न हि गृ-ह्यते’ इत्यादिश्रुतिभ्यः ॥

अपि च स्मर्यते ॥ २३ ॥

अपि चेह्यपूपत्वं प्राङ्मस्यैवात्मनः स्मर्यते भगवद्गीतासु—‘न तद्वासयते सूर्यो न शशाङ्को न पावकः । यद्रूत्वा न निर्वर्तन्ते तद्वास परमं मम’ इति । ‘यदादित्यगतं तेजो जगद्वासयते ऽखिलम् । यच्चन्द्रमसि यच्चाम्रौ तत्तेजो विद्धि मामकम् इति च ॥

शब्दादेव प्रमितः ॥ २४ ॥

‘अङ्गुष्ठमात्रः पुरुषो मध्य आत्मनि तिष्ठति’ इति श्रूयते; तथा ‘अङ्गुष्ठमात्रः पुरुषो ज्योतिरिवाश्रूमकः। ईशानो भूत-

७. प्रभिताद्वि- भव्यस्य स एवाद्य स उ श्व एतद्वै तन्’

करणम्। इति च। तत्र योऽयमङ्गुष्ठमात्रः पुरुषः श्रूयते, स किं विज्ञानात्मा, किं वा परमात्मेति संशयः। तत्र परिमाणोपदेशाद्विज्ञानात्मेति तावत्त्राप्तम्। न ह्यनन्तायामविस्तारस्य परमात्मनोऽङ्गुष्ठपरिमाणत्वसुपपत्ताते; विज्ञानात्मनस्तूपाधिमत्त्वात्सर्वभवति कथाचित्कल्पनयाङ्गुष्ठमात्रत्वम्। स्मृतेश्च—‘अथ सत्यवतः कायात्पाशबद्धं वशं गतम्। अङ्गुष्ठमात्रं पुरुषं निश्चकर्ष यमो बलान्’ इति; न हि परमेश्वरो बलान् यमेन निष्क्रुतं शक्यः; तेन तत्र संसारी अङ्गुष्ठमात्रो निश्चितः; स एवेहापीत्येवं प्राप्ते—

ब्रूमः—परमात्मैवायमङ्गुष्ठमात्रपरिमितः पुरुषो भवितुमहीति। कस्मात्? शब्दान्—‘ईशानो भूतभव्यस्य’ इति। न ह्यन्यः परमेश्वराद्भूतभव्यस्य निरङ्गुशमीशिता। ‘एतद्वै तन्’ इति च प्रकृतं पृष्ठमिहानुसंदधाति; एतद्वै तन्, यत्पृष्ठं ब्रह्मेत्यर्थः; पृष्ठं चेह ब्रह्म—‘अन्यत्र धर्मादन्यत्राधर्मादन्यत्रासामाकृताकृतान्। अन्यत्र भूताच्च भव्याच्च यत्तपद्यमि तद्वद्ध’ इति। शब्दादेवेति— अभिधानश्रुतेरेव-

ईशान इति परमेश्वरोऽवगम्यत इत्यर्थः ॥

कथं पुनः सर्वगतस्य परमात्मनः यरिमाणोपदेश इत्यत्र
ब्रूमः—

हृदयपेक्षया तु मनुष्याधिकारत्वात् ॥ २६ ॥

सर्वगतस्यापि परमात्मनो हृदये ऽवस्थानमपेक्ष्याङ्गुष्ठमा-
त्रत्वमिदमुच्यते ; आकाशस्येव वैश्यपर्वपेक्ष्यमरलिमात्रत्वम् ।
न ह्यज्जसा अतिमात्रस्य परमात्मनोऽङ्गुष्ठमात्रत्वमुपपद्यते । न
चान्यः परमात्मन इह प्रहणमर्हति ईशानशब्दादिभ्य इत्यु-
क्तम् । ननु प्रसिद्धाणिभेदं हृदयानामनवस्थितत्वात्तदपेक्षम-
प्यङ्गुष्ठमात्रत्वं नोपपद्यत इत्यत उत्तरमुच्यते—मनुष्याधि-
कारत्वादिति ; शास्त्रं ह्यविशेषप्रवृत्तमपि मनुष्यानेवाधिकरो-
ति ; शक्तत्वान् , अर्थित्वान् , अपर्युदस्तत्वान् उपनयनादि-
शास्त्राण्—इति वर्णितमेतदधिकारलक्षणे । मनुष्याणां च नि-
यतपरिमाणः कायः ; औचित्येन नियतपरिमाणभेदं चैषाम-
ङ्गुष्ठमात्रं हृदयम् ; अतो मनुष्याधिकारत्वान्न्दाष्ट्यस्य मनुष्य-
हृदयावस्थानापेक्षमङ्गुष्ठमात्रत्वमुपपद्यते परमात्मनः । यद्यु-
क्तम्—परिमाणोपदेशान् स्मृतेश्च संसारेवायमङ्गुष्ठमात्रः प्रत्ये-
तव्य इति ; तत्प्रत्युच्यते—‘स आत्मा तत्त्वमसि’ इत्यादि-
वन् संसारिण मव सनोऽङ्गुष्ठमात्रस्य ब्रह्मत्वमिदमुपदिश्यत

इति । द्विरूपा हि वेदान्तवाक्यानां प्रवृत्तिः—कचित्परमा-
त्मस्वरूपनिरूपणपरा ; कचिद्विज्ञानात्मनः परमात्मैकत्वोपदे-
शपरा । तदत्र विज्ञानात्मनः परमात्मनैकत्वमुपदिश्यते ; ना-
ज्ञुष्टमात्रत्वं कस्यचित् । एतमेवार्थं परेण सुटीकरिष्यति—
‘अज्ञुष्टमात्रः पुरुषोऽन्तरात्मा सदा जनानां हृदये संनिवि-
ष्टः । तं स्वाच्छरीरात्प्रवृहेन्मुञ्जादिवेषीकां धैर्येण ; तं विद्या-
च्छुकममृतम्’ इति ॥

तदुपर्यपि बादरायणः संभवात् ॥ २६ ॥

अज्ञुष्टमात्रश्रुतिर्मनुष्यहृदयापेक्षा मनुष्याधिकारत्वाच्छा-
खस्येत्युक्तम् ; तत्प्रसङ्गेनेदमुच्यते । बादम् , मनुष्यानधिकरो-
प्ते । देवता- ति शास्त्रम् ; न तु मनुष्यानेवेति इह ब्रह्मज्ञाने
विकरणम् । नियमोऽस्ति । तेषां मनुष्याणाम् उपरिष्ठा-
ये देवादयः, तानप्यधिकरोति शास्त्रमिति बादरायण आचा-
र्यो मन्यते ; कस्मात् ? संभवात् । संभवति हि तेषामप्यर्थि-
त्वाद्याधिकारकारणम् ; तत्रार्थित्वं तावन्मोक्षविषयं देवादी-
नामपि संभवति विकारविषयविभूत्यनित्यत्वालोचनादिनिमि-
त्तम् ; तथा सामर्थ्यमपि तेषां संभवति, मन्त्रार्थवादेतिहास-
पुराणलोकेभ्यो विग्रहवत्त्वाद्यवगमात् ; न च तेषां कश्चित्प्रति-
षेधोऽस्ति ; न चोपनयनशास्त्रेषैषामधिकारो निवर्त्येत, उप-

नयनस्य वेदाभ्यवनार्थत्वात्, तेषां च स्वयंप्रतिभात्वेदत्वात्;
 अपि चैषां विद्याग्रहणार्थं ब्रह्मचर्यादि दर्शयति—‘एकशतं ह
 वै वर्षाणि भद्रवान्प्रजापतौ ब्रह्मचर्यमुवास’ ‘भृगुर्वै वारुणः ।
 वरुणं पितरमुपसमार । अधीहि भगवो ब्रह्म’ इत्यादि ।
 यदपि कर्मस्वनधिकारकारणमुक्तम्—‘न देवानां देवतान्त-
 राभावान्’ इति, ‘न ऋषीणाम्, आर्षेयान्तराभावात्’ इति;
 न तद्विद्यासु अस्ति । न हीन्द्रादीनां विद्यास्वधिक्रियमा-
 णानामिन्द्राद्युदेशेन किञ्चित्कृत्यमस्ति; न च भृगवादीनां
 भृगवादिस्मगोत्रतया । तस्मादेवादीनामपि विद्यास्वधिकारः
 केन वार्थते? देवाद्यधिकारेऽप्यहुष्टमात्रश्रुतिः म्वाङ्गुष्ठापेश्वर्या
 न विकल्पेत् ॥

विरोधः कर्मणीति चेन्नानेकप्रति-
 पत्तेदर्शनात् ॥ २७ ॥

स्यादेतत्—यदि विग्रहवत्त्वाद्यभ्युपगमेन देवादीनां
 विद्यास्वधिकारो वर्ण्येत्, विग्रहवत्त्वात् ऋत्विगादिवदिन्द्रा-
 दीनामपि स्वरूपसंनिधानेन कर्माङ्गभावोऽभ्युपगम्येत्; तदा
 च विरोधः कर्मणि स्यात्; न हीन्द्रादीनां स्वरूपसंनिधा-
 नेन यागाङ्गभावो दृश्यते; न च संभवति, बहुषु यागेषु
 युगपदेकस्येन्द्रस्य स्वरूपसंनिधानामुपपत्तेरिति चेत्, ना-

यमस्ति विरोधः; कस्मात्? अनेकप्रतिपत्तेः। एकस्यापि देवतात्मनो युगपदनेकस्वरूपप्रतिपत्तिः संभवति। कथमेतद्वगम्यते? दर्शनात्। तथाहि—‘कति देवाः’ इत्युपक्रम्य ‘त्रयश्च ली च शता त्रयश्च त्री च सहस्रा’ इति निरुच्य ‘कतमेते’ इत्यस्यां पूरुषायाम ‘महिमान एवैषामेते त्रयस्त्रिशत्त्वैव देवाः’ इति ब्रुवती श्रुतिः एकैकस्य देवतात्मनो युगपदनेकरूपतमं दर्शयति। तथा त्रयस्त्रिशत्त्वोऽपि षड्हायन्तर्भावक्रमेण ‘कतम एको देव इति प्राणः’ इति प्राणैकरूपतां देवानां दर्शयन्ती तस्यैव एकस्य प्राणस्य युगपदनेकरूपतां दर्शयति। तथा स्मृतिरपि—‘आत्मनो वै शरीराणि बहूनि भरतर्षभं। योगी कुर्याद्वूलं प्राप्य तैश्च सर्वेमहीं चरेत्॥ प्राप्नुयाद्विषयान्कैश्चित्कैश्चिदुत्त्रं तपश्चरेत्। संक्षिपेष्व पुनस्तानि सूर्यो रदिमगणानिव’ इत्येवंजातीयका प्राप्ताणिमादैश्चर्याणां योगिनामपि युगपदनेकशरीरयोगं दर्शयति; किमु वक्तव्यमाजानसिद्धानां देवानाम्? अनेकरूपप्रतिपत्तिसंभवाच एकैका देवता बहुभी रूपैरात्मानं प्रविभज्य बहुषु यागेषु युगपदङ्गभावं गच्छतीति। पौश्र न दृश्यते, अन्तर्धानादिशक्तियोगात्—इत्युपपत्तेः। ‘अनेकप्रतिपत्तेदर्शनात्’ इत्यस्यापरा व्याख्या—विग्रहवत्तामपि क-

र्मङ्गभावचोदनासु अनेका प्रतिपत्तिर्दृश्यते ; क्वचिदेकोऽपि विग्रहवानेकत्र युगपदङ्गभावं न गच्छति, यथा बहुभिर्भीजयद्विनैको ब्राह्मणो युगपद्व्वोज्यते ; क्वचिच्चैकोऽपि विग्रहवाननेकत्र युगपदङ्गभावं गच्छति, यथा बहुभिर्नमस्कुर्वाणैरेको ब्राह्मणो युगपन्नमस्क्रियते ; तद्विद्वादेशपरित्यागात्मकत्वान् यागस्य विग्रहवतीमप्येकां देवताभुद्विश्य वहवः स्वं स्वं द्रव्यं युगपत्परित्यक्ष्यन्तीति विग्रहवत्त्वेऽपि देवानां न किञ्चित्कर्मणि विरुद्ध्यते ॥

शब्द इति चेन्नातः प्रभवात्प्रत्यक्षानु- मानाभ्याम् ॥ २८ ॥

मा नाम विग्रहवत्त्वे देवादीनामभ्युपगम्यमाने कर्मणि कञ्चिद्विरोधः प्रसञ्जितः शब्दे तु विरोधः प्रसञ्ज्येत । कथम् ? औत्पत्तिकं हि शब्दस्यार्थेन संबन्धमाप्नित्य ‘अनपेक्षत्वान्’ इति वेदस्य प्रामाण्यं स्थापितम् । इदानीं तु विग्रहवती देवताभ्युपगम्यमाना यद्याग्नैश्चर्ययोगाद्युगपदनेककर्मसंबन्धीनि हर्वाणि मुख्यता, तथापि विग्रहयोगाद्यस्मदादिवज्जननमरणवती सेति, नित्यस्य शब्दस्य नित्येनार्थेन नित्ये सर्वनवे प्रतीयमाने यद्वैदिके शब्दे प्रामाण्यं स्थितम्, तस्य विरोधः स्यादिति चेत्, नायमप्यस्ति विरोधः; कस्मात् ? अतः

प्रभवात् । अत एव हि वैदिकाच्छब्दादेवादिकं जगत्प्रभवति ॥

ननु 'जन्माद्यस्य यतः' इत्यत्र ब्रह्मप्रभवत्वं जगतोऽवधारितम्, कथमिह शब्दप्रभवत्वमुच्यते? अपि च यदि नाम वैदिकाच्छब्दादस्य प्रभवोऽभ्युपगतः, कथमेतावता विरोधः शब्दे परिहृतः? यावता वस्वो रुद्रा आदित्या विश्वेदेवा मरुत इत्येतेऽर्था अनित्या एव, उत्पत्तिमत्त्वात्; तर्दनित्यत्वे च तद्वाचिनां वैदिकानां वस्वादिशब्दानामनित्यत्वं केन निवार्यते? प्रसिद्धं हि लोके देवदत्तस्य पुत्र उत्पन्ने यज्ञदत्त इति तस्य नाम क्रियत इति; तस्माद्विरोध एव शब्द इति चेत्, न; गवादिशब्दार्थसंबन्धनित्यत्वदर्शनात् । न हि गवादिव्यक्तीनामुत्पत्तिमत्त्वे तदाकृतीनामप्युत्पत्तिमत्त्वं स्यान् । द्रष्टव्यगुणकर्मणां हि व्यक्तय एवोत्पन्नं, नाकृतयः । आकृतिभिश्च शब्दानां संबन्धः, न व्यक्तिभिः, व्यक्तीनामानन्त्यात्संबन्धग्रहणानुपपत्तेः । व्यक्तिष्ठूत्पदमानास्वप्याकृतीनां नित्यत्वात् न गवादिशब्देषु कश्चिद्विरोधो द्रष्टयते । तथा देवादिव्यक्तिप्रभवाभ्युपगमेऽप्याकृतिनित्यत्वात् न कश्चिद्वस्वादिशब्देषु विरोध इति द्रष्टव्यम् । आकृतिविशेषस्तु देवादीनां मन्त्रार्थवादादिभ्यो विग्रहवत्त्वा-

वावगमादवगन्तव्यः । स्थानविशेषसंबन्धनिभित्ता वा इन्द्रा-
दिशन्दाः सेनापत्यादिशब्दवन् । ततश्च यो यस्तत्त्वस्थानम-
धितिष्ठुति, स स इन्द्रादिशन्दैरभिधीयत इति न दोषो
भवति । न चेदं शब्दप्रभवत्वं ब्रह्मप्रभवत्वदुपादानकार-
णत्वाभिप्रायेणोच्यते । कथं तहि, स्थिते वाचकात्मना निले
शब्दे नित्यार्थमन्वन्धनि शब्दव्यवहारयोग्यार्थव्यक्तिनिष्प-
त्तिः ‘अनः प्रभवः’ इत्युच्यते । कथं पुनरवगम्यते शब्दा-
त्वभवति जगदिति?— प्रत्यक्षानुमानाभ्याम्; प्रत्यक्षं हि
श्रुतिः, प्रामाण्यं प्रत्यनपेक्षत्वात्; अनुमानं स्मृतिः, प्रामाण्यं
प्रति सापेक्षत्वात्; ते हि शब्दपूर्वी सृष्टि दर्शयतः; ‘एत
इति वै प्रजापतिर्देवानस्त्रज्जतास्त्रभिति भनुष्यानिन्दव इति
पितृस्तिरःपवित्रभिति प्रहानाशव इति स्तोत्रं विश्वानीति
शब्दमभिसौभगेत्यन्याः प्रजाः’ इति श्रुतिः; तथान्यत्रापि
‘म मनसा वाचं मिथुनं समभवत्’ इत्यादिना तत्र तत्र
शब्दपूर्विका सृष्टिः श्राव्यते; स्मृतिरपि— ‘अनादिनि-
वना नित्या वागुत्सृष्टा स्वयंभुवा । आदौ वेदमयी दिव्या
यतः सर्वाः प्रवृत्तयः’ इति; उत्सर्गोऽप्यर्थं वाचः संप्रदा-
यप्रवर्तनात्मको द्रष्टुव्यः, अनादिनिधनाया अन्याहशस्यो-
त्सर्गस्यासंभवान्; तथा ‘नाम रूपं च भूतानां कर्मणां च’

प्रवर्तनम् । वेदशब्देभ्य एवादौ निर्ममे स महेश्वरः ।
इति । ‘सर्वेषां तु स नामानि कर्मणि च पृथक् पृथक् ।
वेदशब्देभ्य एवादौ पृथक् संस्थाप्तं निर्ममे’ इति च;
अपि च चिकीर्षितमर्थमनुतिष्ठनं तस्य वाचकं शब्दं पूर्वं
स्मृत्वा पश्चात्मर्थमनुतिष्ठतीति सर्वेषां नः प्रत्यक्षमेतत्;
तथा प्रजापतेरपि स्मृष्टः सृष्टेः पूर्वं वैदिकाः शब्दा मनसि
प्रादुर्बभूतुः; पश्चात्तदनुगतानर्थान्ससर्जेति गम्यते; तथा च
श्रुतिः ‘स भूरिति व्याहरत् स भूमिमसृजत्’ इत्येवमा-
दिका भूरादिशब्देभ्य एव मनसि प्रादुर्भूतेभ्यो भूरादिलो-
कान्सुष्टान्दर्शयति ॥

किमात्मकं पुनः शब्दमभिप्रेत्येदं शब्दप्रभवत्वमुच्यते? र्फोटम् इत्याह । वर्णपक्षे हि तेषामुत्पन्नप्रधर्वसित्वान्नित्ये-
भ्यः शब्देभ्यो देवादिव्यक्तीनां प्रभव इत्यनुपपत्तं स्यात्;
उत्पन्नधर्वसिनश्च वर्णाः, प्रत्युक्तारणमन्यथा चान्यथा च प्र-
तीयमानत्वात्; तथा छादुश्यमानोऽपि पुरुषविशेषोऽध्ययनधर्व-
निश्चरणादेव विशेषतो निर्धार्यते—‘देवदत्तोऽयमधीते, यज्ञ-
दत्तोऽयमधीते’ इति; न चायं वर्णविषयोऽन्यथात्वप्रत्ययो
मिश्याज्ञानम्, वाधकप्रत्ययाभावात् । न च वर्णेभ्योऽर्थावग-
तिर्युक्ता; न ह्येकैको वर्णोऽर्थं प्रत्याययेत्, व्यभिचारात्; न

च वर्णसमुदायप्रत्ययोऽस्ति, क्रमवर्तित्वाद्वर्णनाम्; पूर्वपूर्ववर्णानुभवजनितसंस्कारसहितोऽन्त्यो वर्णोऽर्थं प्रत्यायग्रिष्यतीति यत्युच्येत्, तत्र; संबन्धप्रहणापेक्षो हि शब्दः स्वयं प्रतीयमानोऽर्थं प्रत्याययेत्, धूमादिवन्; न च पूर्वपूर्ववर्णानुभवजनितसंस्कारसहितस्यान्त्यवर्णम्य प्रतीतिरस्ति, अप्रत्यक्षत्वात्संस्कारणाम्; कार्यप्रत्यायितैः संस्कारैः सहितोऽन्त्यो वर्णोऽर्थं प्रत्यायग्रिष्यतीति चेत्, न; संस्कारकार्यस्यापि स्मरणस्य क्रमवर्तित्वात्; तस्मात्स्फोट एव शब्दः । म चैकैकवर्णप्रत्ययाहितसंस्कारवीजेऽन्त्यवर्णप्रत्ययजनितपरिपाके प्रत्ययिन्येकप्रत्ययविषयतया ज्ञाटिति प्रत्यवभासते; न चायमेकप्रत्ययो वर्णविषया स्मृतिः, वर्णनामनेकत्वादेकप्रत्ययविषयत्वानुपपत्तेः; तस्य च प्रत्युच्चारणं प्रत्यभिज्ञायमानत्वान्तित्यत्वम्, भेदप्रत्ययस्य वर्णविषयत्वान् । तस्मान्तित्याच्छब्दात्स्फोटस्पादभिधायकात्क्रियाकारकफललक्षणं जगदभिधेयभूतं प्रभवतीति ॥

‘वर्णा एव तु शब्दः’ इति भगवानुपवर्षः । ननूत्पञ्चप्रधांसित्वं वर्णनामुक्तम्; तत्र, त एवेति प्रत्यभिज्ञानात्; सादृश्यात्प्रत्यभिज्ञानं केशादिष्विवेति चेत्, न; प्रत्यभिज्ञानम्य प्रमाणान्तरेण बाधानुपपत्तेः; प्रत्यभिज्ञानमाकृतिनिमित्तमिति चेत्, न; व्यक्तिप्रत्यभिज्ञानात्; यदि हि प्रत्युच्चारणं

गवादिव्यक्तिवदन्या अन्या वर्णव्यक्तयः प्रतीयेरन् , तत आकृतिनिमित्तं प्रत्यभिज्ञानं स्यात् ; न त्वेतदस्ति ; वर्णव्यक्तय एव हि प्रत्युचारणं प्रत्यभिज्ञायन्ते ; द्विर्गोशब्द उच्चारितः— इति हि प्रतिपत्तिः ; न तु द्वौ गोशब्दाविति । ननु वर्ण-अप्युचारणमेदेन भिन्नाः प्रतीयन्ते, देवदत्तयज्ञदत्तयोरध्ययन-ध्वनिश्रवणादेव भेदप्रतीतेरत्युक्तम् ; अत्रामिधीयते— सति वर्णविषये निश्चिते प्रत्यभिज्ञाने, संयोगविभागाभिव्यज्ञव-त्वाद्वर्णानाम् , अभिव्यञ्जकवैचित्र्यनिमित्तोऽयं वर्णविषयो विचित्रः प्रत्ययः, न स्वरूपनिमित्तः ; अपि च वर्णव्यक्तिभे-दवादिनापि प्रत्यभिज्ञानसिद्धये वर्णकृतयः कल्पयितव्याः ; तासु च परोपाधिको भेदप्रत्यय इत्यभ्युपगन्तव्यम् ; तद्वरं वर्णव्यक्तिष्वेव परोपाधिको भेदप्रत्ययः, स्वरूपनिमित्तं च प्रत्यभिज्ञानम्— इति कल्पनालाघवम् । एष एव च वर्ण-विषयस्य भेदप्रत्ययस्य बाधकः प्रत्ययः, यत्प्रत्यभिज्ञानम् । कथं ह्येकस्मिन्काले बहूनामुचारयतामेक एव सन् गकारो युगपदनेकरूपः स्यात्— उदात्तश्चानुदात्तश्च स्वरितश्च सानु-नासिकश्च निरनुनासिकश्चेति ; अथवा ध्वनिकृतोऽयं भेदप्र-त्ययो न वर्णकृत इत्यदोषः । कः पुनरयं ध्वनिर्नाम ? यो दूरादाकर्णयतो वर्णविवेकमप्रतिपद्यमानस्य कर्णपथमवत-

रति ; प्रत्यासीदतश्च पदुमुदुत्वादिभेदं वर्णेष्वासञ्जयति ; तत्रिवन्धनाश्चोदाच्चादयो विशेषाः, न वर्णस्वरूपनिवन्धनाः, वर्णानां प्रत्युच्चारणं प्रत्यभिज्ञायमानत्वात् ; एवं च सति सालम्बना एवैते उदाच्चादिप्रत्यया भविष्यन्ति ; इतरथा हि वर्णानां प्रत्यभिज्ञायमानानां निर्भेदत्वात्संयोगविभागकृता उदाच्चादिविशेषाः कल्प्येरन् ; संयोगविभागानां चाप्रत्यक्षत्वान्न तदाश्रया विशेषाः वर्णेष्वध्यवसातुं शक्यन्त इत्यतो निरालम्बना एव एते उदाच्चादिप्रत्ययाः स्युः । अपि च नैवैतदभिनिवेष्टव्यम्—उदाच्चादिभेदेन वर्णानां प्रत्यभिज्ञायमानानां भेदो भवेदिति ; न ह्यन्यस्य भेदेनान्यस्याभिद्यमानस्य भेदो भवितुमर्हति ; न हि व्यक्तिभेदेन जाति भिन्नां मन्यन्ते । वर्णेभ्यश्चार्थप्रतीतेः संभवात् स्फोटकल्पनानार्थिका । न कल्पयाम्यहं स्फोटम्, प्रत्यक्षमेव त्वेनमवगच्छामि, एकैकवर्णग्रहणाहितसंस्कारायां बुद्धौ झटिति प्रत्यवभासनादिति चेत्, न ; अस्या अपि बुद्धेवर्णविषयत्वात् ; एकैकवर्णग्रहणोचरकाला हीयमेका बुद्धिगौरिति समस्तवर्णविषया, नार्थान्तरविषया ; कथमेतदवगम्यते ? यतोऽस्यामपि बुद्धौ गकारादयो वर्णा अनुवर्तन्ते, न तु दकारादयः ; यदि ह्यस्या बुद्धेर्गकारादिभ्योऽर्थान्तरं स्फोटो विषयः स्यात्, ततो दकारा-

दय इव गकारादयोऽप्यस्या बुद्धेन्वर्णवर्तेरन्; न तु तथास्ति;
 तस्मादियमेकबुद्धिर्वर्णविषयैव स्मृतिः । नन्वनेकत्वाद्वर्णानां
 नैकबुद्धिविषयतोपपश्यत इत्युक्तम्, तत्प्रति व्रूपः—संभवत्यनेकस्याप्येकबुद्धिविषयत्वम्, पञ्चः वनं सेना दश शतं सहस्र-
 मित्यादिदर्शनान्; या तु गौरित्येकोऽयं शब्द इति बुद्धिः,
 सा बहुष्वेव वर्णेष्वेकार्थविच्छेदनिबन्धना औपचारिकी वनसेनादिबुद्धिवदेव । अत्राह— यदि वर्णा एव सामस्त्येन एकबुद्धिविषयतामापद्यमानाः पदं स्युः, ततो जारा राजा कपि: पिक इत्यादिषु पदविशेषप्रतिपत्तिर्न स्यात्; त एव हि वर्णा इतरत्रत्र च प्रत्यवभासन्त इति; अत्र वदामः—सत्यपि समस्तवर्णप्रत्यवमशेषं यथा क्रमानुरोधिन्य एव पिपीलिकाः पञ्चबुद्धिमारोक्ष्यन्ति, एवं क्रमानुरोधिन एव हि वर्णाः पदबुद्धिमारोक्ष्यन्ति; तत्र वर्णानामविशेषेऽपि क्रमविशेषकृता पदविशेषप्रतिपत्तिर्न विरुद्ध्यते; बृद्धव्यवहारे चेमे वर्णाः क्रमाद्यनुगृहीता गृहीतार्थविशेषसंबन्धाः सन्तः स्वव्यवहारेऽप्यैकवर्णाग्रहणानन्तरं समस्तप्रत्यवमार्शन्यां बुद्धौ तादृशा एव प्रत्यवभासमानास्तं तमर्थमव्यभिचारेण प्रत्याययिष्यन्तीति वर्णवादिनो लघीयसी कल्पना । स्फोटवादिनस्तु दृष्टहानिः, अदृष्टकल्पना च; वर्णश्चेमे क्रमेण गृह्णमा-

णाः स्फोटं व्यञ्जयन्ति स स्फोटोऽर्थं व्यञ्जक्तीति गरीयसी
कल्पना स्यात् ॥

अशापि नाम प्रत्युच्चारणमन्येऽन्ये वर्णाः स्युः, तथापि
प्रत्यभिज्ञालभ्वनभवेन वर्णसामान्यानामवश्याभ्युपगमन्तव्य-
त्वान्, वर्णेष्वर्थप्रतिपादनप्रक्रिया रचिता सा सामान्येषु
संचारयितव्या । ततश्च नित्येभ्यः शब्देभ्यो देवादिव्यकी-
नां प्रभव इत्यविरुद्धम् ॥

अत एव च नित्यत्वम् ॥ २९ ॥

कर्तुरस्मरणादिति स्थिते वेदस्य नित्यत्वे देवादिव्य-
क्तिप्रभवाभ्युपगमेन तस्य विरोधमाशङ्क्य ‘अतः प्रभवान्’
इति परिहृत्य इदानीं तदेव वेदनित्यत्वं स्थितं द्रष्टयति—
अत एव च नित्यत्वमिति । अत एव नियताकृतेदेवादेर्जगतो
वेदशब्दप्रभवत्वात् वेदशब्दनित्यत्वमपि प्रत्येतव्यम् । तथा च
मन्त्रवर्णः—‘यज्ञेन वाचः पदवीयमायंस्तामन्विन्दन्नृषिषु
प्रविष्टाम्’ इति स्थितामेव वाचमनुविच्चान् दर्शयति । वेदव्या-
सश्चैवमेव स्मरति—‘युगान्तेऽन्तहितान्वेदान्सेतिहासान्मह-
र्यः । लेभिरे तपसा पूर्वमनुज्ञाताः स्वयंभुवा’ इति ॥

समाननामरूपत्वाच्चावृत्तावप्यचिरोधो
दर्शनात्समृतेश्च ॥ ३० ॥

अथापि स्यात्— यदि पश्चादिव्यक्तिवदेवादिव्यक्तयोऽपि संतत्यैवोत्पद्येन निरुद्धेरंश्च, ततोऽभिधानाभिधेयाभिधातृव्यवहाराचिच्छेदात्संबन्धनित्यत्वेन विरोधः शब्दे परिहितेत् । यदा तु खलु सकलं त्रैलोक्यं परित्यक्तनामरूपं निलेपं प्रलीयते, प्रभवति चाभिनवमिति श्रुतिस्मृतिवांदा वदन्ति, सदा कथमविरोध इति । तत्रेदमभिधीयते समाननामरूपत्वादिति । तदापि संसारस्यानादित्वं तावदभ्युपगन्तव्यम् । प्रतिपादयिष्यति चाचार्यः संसारस्यानादित्वम्—‘उपपद्यते चाप्युपलभ्यते च’ इति । अनादौ च संसारे यथा स्वाप्नप्रवोधयोः प्रलयप्रभवश्वरणेऽपि पूर्वप्रवोधवदुत्तरप्रवोधेऽपि व्यवहारात्र कश्चिद्विरोधः, एवं कल्पान्तरप्रभवप्रलययोरपीति द्रष्टव्यम् । स्वाप्नप्रबोधयोश्च प्रलयप्रभवौ श्रूयेते—‘यदा सुप्तः स्वप्नं न कंचन पश्यत्यथास्मिन्प्राण एवैकधा भवति तदैनं वाक्सर्वैर्नामभिः सहाप्येति चक्षुः सर्वैः रूपैः सहाप्येति श्रोत्रं सर्वैः शब्दैः सहाप्येति मनः सर्वैर्ध्यानैः सहाप्येति स यदा प्रतिबुद्ध्यते यथाग्रेज्वलतः सर्वा दिशो विस्फुलिङ्गा विश्रतिष्ठेरन्नेवमेवैतस्मादात्मनः सर्वे प्राणा यथायतनं विप्रतिष्ठन्ते प्राणेभ्यो देवा देवेभ्यो लोकाः’ इति । स्यादेतत्—स्वापे पुरुषा-

न्तरत्वयवहाराविच्छेदात्स्वयं च सुषुप्तप्रबुद्धस्य पूर्वप्रबोधत्वय-
वहारानुसंधानसंभवादविरुद्धम्; महाप्रलये तु सर्वव्यवहा-
रोच्छेदाज्ञानान्तरत्वयवहारवच्च कल्पान्तरत्वयवहारस्यानुसं-
धानुभग्नक्यत्वाद्वैषम्यमिति । तैष दोषः, सत्यपि सर्वव्यव-
हारोच्छेदिनि महाप्रलये परमेश्वरानुभ्रहादीश्वराणां हिरण्यग-
र्भादीनां कल्पान्तरत्वयवहारानुसंधानोपपत्तेः । यद्यपि प्रा-
कृताः प्राणिनो न जन्मान्तरत्वयवहारभनुसंदधाना हृश्यन्त
इति, तथापि न तत्प्राकृतवदीश्वराणां भवितव्यम् । यथा
हि प्राणित्वाविशेषेऽपि मनुष्यादिस्तम्बपर्यन्तेषु ज्ञानैश्च-
र्यादिप्रतिबन्धः परेण परेण भूयान् भवन् हृश्यते;
तथा मनुष्यादिष्वेष विहितस्तम्बपर्यन्तेषु ज्ञानैश्चर्यादिभिव्य-
क्तिरपि परेण परेण भूयसी भवतीत्येतच्छ्रुतिस्मृतिवादे-
ष्वसकुदेवानुकल्पादौ प्रादुर्भवतां पारमैश्वर्यं श्रूयमाणं न
शक्यं नास्तीति वदितुम् । ततश्चातीतकल्पानुष्टिप्रकृष्ट-
ज्ञानकर्मणामीश्वराणां हिरण्यगर्भादीनां वर्तमानकल्पादौ प्रा-
दुर्भवतां परमेश्वरानुगृहीतानां सुप्रतिबुद्धवत्कल्पान्तरत्वय-
वहारानुसंधानोपपत्तिः । तथा च श्रुतिः—‘यो ब्रह्माणं
विदधाति पूर्वं यो वै वेदाँश्च प्रहिणोति तस्मै । तत् हि
देवमात्मबुद्धिप्रकाशं सुसुक्ष्मै शरणमहं प्रपद्ये’ इति ।

स्मरन्ति च शौनकादयः— ‘मधुच्छन्दः प्रभृतिभिर्कृषिभिर्दी-
शतश्यो हृष्टाः’ इति । प्रतिवेदं चैव मेव काण्डार्थादयः स्मर्य-
न्ते । श्रुतिरपि कृषिज्ञानपूर्वकमेव मन्त्रेणानुष्ठानं दर्शयति—
‘यो ह वा अविदितार्थेण चून्दोदैवतब्राह्मणेन मन्त्रेण याज-
यति वाध्यापयति वा स्थाणुं वच्छ्रृंति गते वा प्रतिपद्यते’
इत्युपक्रम्य ‘तस्मादेतानि मन्त्रे मन्त्रे विद्यात्’ इति ।
प्राणिनां च सुखप्राप्तये धर्मो विधीयते; दुःखपरिहाराय
चावर्मः प्रतिषिध्यते; हृष्टानुश्रविकसुखदुःखविषयौ च राग-
द्वेषौ भवतः, न विलक्षणविषयौ— इत्यतो धर्माधर्मफल-
भूतोत्तरोत्तरा सुश्रितिर्थयमाना पूर्वसुश्रितसहश्रेष्ठ निष्पद्यते ।
स्मृतिश्च भवति— ‘तेषां ये यानि कर्माणि प्राक्सृष्टानां
प्रतिपेदिरे । तान्येव ते प्रपद्यन्ते सृज्यमानाः पुनः पुनः ॥
हित्ताहित्से मृदुकूरे धर्माधर्मवितानृते । तद्वाविताः प्रपद्यन्ते
तस्मात्तत्स्य रोचते’ इति । प्रलीयमानमपि चेदं जगच्छ-
क्त्यवशेषमेव प्रलीयते; शक्तिमूलमेव च प्रभवति; इतरथा
आकस्मिकत्वप्रसङ्गात् । न चानेकाकाराः शक्तयः शक्त्याः क-
ल्पयितुम् । ततश्च विच्छिद्य विच्छिद्याप्युद्घवतां भूरादिलोक-
प्रवाहाणाम्, देवतिर्थञ्चनुध्यलक्षणानां च प्राणिनिकायप्रवा-
हाणाम्, वर्णाश्रमधर्मफलव्यवस्थानां चानादौ संसारे नियंत-

त्वमिन्द्रियविषयसंबन्धनियतत्ववत्प्रत्येतत्त्वम् ; न हीन्द्रियवि-
षयसंबन्धादेव्यवहारस्य प्रतिसर्गमन्यथात्वं षष्ठेन्द्रियविषय-
कल्पं शक्यमुत्प्रेक्षितुम् । अतश्च सर्वकल्पानां तुल्यव्यवहा-
रत्वान् कल्पान्तरव्यवहारानुसंधानक्षमत्वाचेष्वराणां समा-
ननामरूपा एव प्रतिसर्गं विशेषाः प्रादुर्भवन्ति । समानना-
मरूपत्वाज्ञावृत्तावपि महासर्गमहाप्रलयलक्षणाणां जगतोऽभ्यु-
पगम्यमानाणां न कश्चिच्छब्दप्रामाण्यादिविरोधः । समानना-
मरूपतां च श्रुतिसमूती दर्शयतः—‘सूर्यचन्द्रमसौ धाता
यथापूर्वमकल्पयन् । दिवं च पृथिवीं चान्तरिक्षमथो सुवः’
इति ; यथा पूर्वस्मिन्कल्पे सूर्यचन्द्रमःप्रभृति जगत् कल्पम् ,
तथास्मिन्नपि कल्पे परमेष्वरोऽकल्पयदित्यर्थः ； तथा—
‘अग्निर्बां अकामयत । अन्नादो देवानां श्यामिति । स एत-
मग्ने कृत्तिकाभ्यः पुरोडाशमष्टाकपालं निरवपत्’ इति
नक्षत्रेष्विविधौ योऽग्निर्निरवपत् यस्मै वाग्ने निरवपत् , तयोः
समाननामरूपतां दर्शयति— इत्येवंजातीयका श्रुतिरिहो-
दाहर्तव्या ; स्मृतिरपि ‘ऋषिणां नामधेयानि याइच वेदेषु
दृष्ट्यः । शर्वर्येन्ते प्रसूतानां तान्येवैभ्यो ददात्यजः ॥ यथ-
र्तुष्वतुलिङ्गानि नानारूपाणि पर्यये । दृश्यन्ते तानि
तान्येव तथा भावा युगादिषु ॥ यथाभिमानिनोऽतीतास्तु-

ल्यास्ते सांप्रतैरिह । देवा देवैरतीतैर्हि रूपैर्नामभिरेव च
इत्येवंजातीयका द्रष्टव्या ॥

मध्वादिष्वसंभवादनधिकारं जैमिनिः ॥ ३१ ॥

इह देवादीनामपि ब्रह्मविद्यायामस्त्यधिकार इति यत्प्र-
तिज्ञातं तत्पर्यावर्त्यते— देवादीनाभनधिकारं जैमिनिराचार्यो
मन्यते ; कस्मात् ? मध्वादिष्वसंभवात् । ब्रह्मविद्यायामधिकार-
राश्युपगम्येत ; न चैवं संभवति ; कथम् ? ‘असौ वा आदित्यो
देवमधु’ इत्यत्र मनुष्या आदित्यं मध्वध्यासेनोपासीरन ; देवा-
दिषु ह्युपासकेष्वभ्युपगम्यमानेष्वादित्यः कथमन्यमादित्यमुपा-
सीत ? पुनश्चादित्यव्यप्तिश्रयाणि पञ्च रोहितादीन्यमृतान्यनु-
क्रम्य, वस्त्रो रुद्रा आदित्या मरुतः साध्याञ्च पञ्च देवगणाः
क्रमेण तत्तदमृतमुपजीवन्तीत्युपदिश्य, ‘स य एतदेवममृतं
बेद वसूनामेवैको भूत्वाग्निनैव मुखेनैतदेवामृतं दृष्टा तृप्यति’
इत्यादिना वस्वाद्युपजीव्यान्यमृतानि विजानतां वस्वादिम-
हिमप्राप्तिं दर्शयति ; वस्वादयस्तु कान् अन्यान् वस्वादीन-
मृतोपजीविनो विजानीयुः ? कं वान्यं वस्वादिमहिमानं प्रे-
प्सेयुः ? तथा— ‘अग्निः पादो वायुः पाद आदित्यः पादो

दिशः पादः' 'वायुर्वा संवर्गः' 'आदित्यो ब्रह्मेत्यादेशः'
इत्यादिषु देवतात्मोपासनेषु न तेषामेव देवतात्मनामधि-
कारः संभवति ; तथा 'इमामेव गौतमभरद्वाजावयं वै गौ-
तमोऽयं भरद्वाजः' इत्यादिष्वपि क्रियसंबन्धेषूपासनेषु न
तेषामेव क्रषीणामधिकारः संभवति ॥

कुतश्च देवादीनामनधिकारः—

ज्योतिषि भावाच्च ॥ ३२ ॥

यदिदं ज्योतिर्मण्डलं द्युस्थानमहोरात्राभ्यां वस्त्रमज्जग-
दवभासयति, तस्मिन्नादित्यादयो देवतावचनाः शब्दाः प्रयु-
ज्यन्ते ; लोकप्रसिद्धेर्वर्क्षयशेषप्रसिद्धेश्च । न च ज्योतिर्मण्ड-
लस्य हृदयादिना विग्रहेण चेतनतया अर्थित्वादिना वा यो-
गोऽवगन्तुं शक्यते, मृदादिवद्वचेतनत्वावगमात् । एतेना-
मन्यादयो व्याख्याताः ॥

स्यादेतत्— मन्त्रार्थवादेतिहासपुराणलोकेभ्यो देवादीनां
विग्रहवस्त्वाद्यवगमादयमदोष इति चेत्, नेत्युच्यते ; न ताव-
लोको नाम किञ्चित्स्वतन्त्रं प्रमाणमस्ति ; प्रत्यक्षादिभ्य एव
अव्यभिचारितविषयेभ्यः प्रमाणेभ्यः प्रसिद्ध एवार्थो लोकात्प्र-
सिद्ध इत्युच्यते ; न चात्र प्रत्यक्षादीनामन्यतमं प्रमाणमस्ति ;

इतिहासपुराणानामपि पौरुषेयत्वात्प्रमाणान्तरभूलतामाकाङ्क्षति; अर्थवादा अपि विधिनैकवाक्यत्वात् स्तुत्यर्थोः सन्तो न पार्थगच्छयेन देवादीनां विभ्रहादिसद्ग्रावे कारणभावं प्रतिपद्यन्ते; मन्त्रा अपि श्रुत्यादिविनियुक्ताः प्रयोगसमवायिनोऽभिधानार्थाः न कस्यचिद्दर्थस्य प्रमाणमित्याचक्षते; तस्मादभावो देवादीनामधिकारस्य ॥

भावं तु बादरायणोऽस्ति हि ॥ ३३ ॥

तु-शब्दः पूर्वपक्षं व्यावर्तयति । बादरायणस्त्वाचार्यो भाव-मधिकारस्य देवादीनामपि मन्यते । यद्यपि मध्वादिविद्यासु देवतादित्याभिश्रास्वसंभवोऽधिकारस्य, तथाप्यस्ति हि शुद्धायां ब्रह्मविद्यायां संभवः; अर्थित्वसामर्थ्याप्रतिषेधाद्यपेक्षात्वादधिकारस्य । न च कन्चिदसंभव इत्येतावता यत्र संभवस्त्राप्यधिकारोऽपोद्येत । मनुष्याणामपि न सर्वेषां ब्राह्मणादीनां सर्वेषु राजसूयादित्यधिकारः संभवति । तत्र यो न्यायः सोऽत्रापि भविष्यति । ब्रह्मविद्यां च प्रकृत्य भवति लिङ्गदर्शनं श्रौतं देवाद्यधिकारस्य सूचकम्—‘ततो यो देवानां प्रत्यबुध्यत स एव तदभवत्तथर्षीणां तथा मनुष्याणाम्’ इति, ‘ते होचुर्हन्त तमात्मानमन्विच्छामो यमात्मानमन्विष्य सर्वाश्च लोकानाम्प्रोति सर्वाश्च कामान्’ इति,

‘इन्द्रो ह वै देवानामभिग्रवत्राज विरोचनोऽसुराणाम्’
इत्यादि च । स्मार्तेभिपि च गन्धर्वयाङ्गवल्क्यसंबादादि ॥

यदप्युक्तम् ‘ज्योतिषि भावाच्च’ इति, अत्र ब्रूमः—ज्योतिरादिविषया अपि आदित्यादयो देवतावचनाः शब्दाश्चेतनावन्तमैश्चर्याद्युपेतं तं तं देवतात्मानं सर्मपथनित, मन्त्रार्थवादादिपु तथा व्यवहारात् । अस्ति हौशर्ययोगादेवतानां ज्योतिराण्यात्मभिश्चावस्थातुं यथेष्टु च तं तं विग्रहं प्रहीतुं सामर्थ्यम् । तथा हि श्रूयते सुब्रह्मण्यार्थवादे—‘मेधातिथेसेष— इति— मेधातिथिं ह काण्वायनमिन्द्रो भेषो भूत्वा जहार’ इति । सर्वते च—‘आदित्यः पुरुषो भूत्वा कुन्तीमुपजगाम ह’ इति । मृदादिष्वपि चेतना अधिष्ठातारोऽभ्युपगम्यन्ते ; ‘मृदब्रवीत्’ ‘आपोऽब्रुवन्’ इत्यादिदर्शनात् । ज्योदिरादेस्तु भूतधातोरादित्यादिष्वप्यचेतनत्वमभ्युपगम्यते । चेतनास्त्वधिष्ठातारो देवतात्मानो मन्त्रार्थवादादिषु व्यवहारादित्युक्तम् ॥

यदप्युक्तम्— मन्त्रार्थवादयोरन्यार्थत्वान्न देवताविग्रहादिप्रकाशनसामर्थ्यमिति, अत्र ब्रूमः— प्रत्ययाप्रत्ययौ हि सद्ग्रावासद्ग्रावयोः कारणम् ; नान्यार्थत्वमनन्यार्थत्वं वा ; तथा ह्यन्यार्थमपि प्रस्थितः पथि पतितं कृणपर्णीद्यस्तीत्येव प्रतिप-

स्थते । अत्राह—विषम उपन्यासः; तत्र हि वृणपर्णादिवि-
षयं प्रत्यक्षं प्रवृत्तमस्ति, येन तदस्तित्वं प्रतिपद्यते; अत्र पु-
नर्विध्युदेशैकवाक्यभावेन स्तुत्यर्थेऽर्थवादे न पार्थगश्येन वृ-
त्तान्तविषया प्रवृत्तिः शक्याभ्यवसातुम्; न हि महावाक्ये-
ऽर्थप्रत्यायकेऽवान्तरवाक्यस्य पृथक्प्रत्यायकत्वमस्ति; यथा
'न सुरां पिबेत्' इति न ज्ञवति वाक्ये पदत्रयसंबन्धात्सुरा-
पानप्रतिषेध एवैकोऽर्थोऽवगम्यते; न पुनः सुरां पिबेदिति
पदद्वयसंबन्धात्सुरापानविधिरपीति । अत्रोच्यते— विषम
उपन्यासः; युक्तं यत्सुरापानप्रतिषेधे पदान्वयस्यैकत्वादवा-
न्तरवाक्यार्थस्याग्रहणम्; विध्युदेशार्थवादयोस्त्वर्थवादस्थानि
पदानि पृथगन्वयं वृत्तान्तविषयं प्रतिपद्य, अनन्तरं
कैमर्थवशेन कामं विधेः स्तावक्त्वं प्रतिपद्यन्ते; यथा हि
'वायव्यः इवेतमालभेत भूतिकामः' इत्यत्र विध्युदेशवर्तिनां
वायव्यादिपदानां विधिना संबन्धः, नैवम् 'वायुर्वै क्षेपिष्ठा
देवता वायुमेव स्वेन भागधेयेनोपधावति स एवैनं भूति
गमयति' इत्येषामर्थवादगतानां पदानाम्; न हि भवति
'वायुर्वै आलभेत' इति 'क्षेपिष्ठा देवता वा आलभेत'
इत्यादि । वायुस्वभावसंकीर्तनेन तु अवान्तरमन्वयं प्रति-
पद्य, एवं विशिष्टदैवत्यमिदं कर्मेति विधि स्तुवन्ति । तद्यत्र

योऽवान्तरवाक्यार्थः प्रमाणान्तरगोचरो भवति, तत्र तदनु-
 वादेनार्थवादः प्रवर्तते; यत्र प्रमाणान्तरविश्वः, तत्र गुण-
 वादेन; यत्र तु तदुभयं नास्ति, तत्र किं प्रमाणान्तराभावा-
 द्गुणवादः स्यात्, आहोस्त्वत्प्रमाणान्तराविरोधाद्विमानार्थ-
 वाद इति— प्रतीक्षिशरणैविद्यमानार्थवाद आश्रयणीयः, न गु-
 णानुवादः; एतेन मन्त्रो व्याख्यातः। अपि च विधिभिरेवेन्द्रा-
 दिदैवत्यानि हर्विषि चोदयद्विरपेश्वितमिन्द्रादीनां स्वरूपम्;
 न हि स्वरूपराहिता इन्द्रादयश्चेतस्यारोपायितुं शक्यन्ते;
 न च चेतस्यनारूढायै तस्यै तस्यै देवतायै हविः प्रदातुं
 शक्यते; श्रावयति च— ‘यस्यै देवतायै हविर्गृहीतं
 स्यात्तां ध्यायेदृष्ट् करिष्यन’ इति; न च शब्दसात्र-
 मर्थस्वरूपं संभवति, शब्दार्थयोर्भेदात्; तत्र याहशं मन्त्रा-
 र्थवादयोरिन्द्रादीनां स्वरूपमवगतं न तत्ताहशं शब्दप्रमाण-
 केन प्रत्याख्यातुं युक्तम्। इतिहासपुराणमपि व्याख्यातेन
 मार्गेण संभवन्मन्त्रार्थवादमूलकत्वात् प्रभवति देवताविग्रहादि-
 साधयितुम्; प्रत्यक्षादिमूलमपि संभवति; भवति ह्यसाक-
 मप्रत्यक्षमपि चिरंतनानां प्रत्यक्षम्; तथा च व्यासादयो दे-
 वादिभिः प्रत्यक्षं व्यवहरन्तीति स्मर्यते; यस्तु ब्रूयात्—इदा-
 न्तिनानाभिव पूर्वेषामपि नास्ति देवादिभिर्विवहर्तुं सामर्थ्य-

मिति, स जगद्वैचित्रं प्रतिषेधेत्; इदानीमिव च नान्यदा-
पि सार्वभौमः श्रविणोऽस्तीति ब्रूयान्, ततश्च राजसूयादि-
चोदना उपरुद्ध्यान्; इदानीमिव च कालान्तरेऽप्यव्यवस्थित-
प्रायान्वेणाश्रमधर्मान्प्रतिजानीत, ततश्च व्यवस्थाविधायि
शास्त्रमनर्थकं कुर्यान्; तस्माद्भर्मोक्तर्षवशाच्चिरंतना देवादिभिः
प्रत्यक्षं व्यवजहुरिति शिष्यते । अपि च स्मरन्ति—
'स्वाध्यायादिष्टदेवतासंप्रयोगः' इत्यादि; योगोऽप्यणिमाचै-
श्रव्येग्राभिफलकः स्मर्यमाणो न शक्यते साहसमावेण प्रत्या-
व्यातुम्; श्रुतिश्च योगमाहात्म्यं प्रख्यापयति—'पृथिव्यमेजो-
ऽनिलखे समुत्थिते पञ्चात्मके योगशुणे प्रवृत्ते । न तस्य
रोगो न जरा न मृत्युः प्राप्तस्य योगाग्रिमयं शरीरम्'
इति । ऋषीणामपि मन्त्रब्राह्मणदर्शिनां सामर्थ्यं नास्मदी-
येन सामर्थ्येनोपमातुं युक्तम् । तस्मात्समूलमितिहासपुरा-
णम् । लोकप्रसिद्धिरपि न सति संभवे निरालम्बनाध्यवसातुं
युक्ता । तस्माद्दुपपन्नो मन्त्रादिभ्यो देवादीनां विग्रहवस्त्वा-
थवगमः । ततश्चार्थित्वादिसंभवाद्दुपपन्नो देवादीनामपि ब्रह्म-
विद्यायामधिकारः । क्रममुक्तिदर्शनान्यत्येवमेवोपपथ्यन्ते ॥

शुगस्य तदनादरश्रवणात्तदाद्रवणा-
त्सूच्यते हि ॥ ३४ ॥

यथा मनुष्याधिकारनियममपोद्य देवादीनामपि विद्यास्वधिकार उक्तः, तथैव द्विजात्यधिकारनियमापवादेन शूद्रस्या-९. अपशूद्धाधि- प्याधिकारः स्यादित्येतामाशङ्कां निवर्तयितु- करणम् । मिदमधिकरणमारभ्यते । तत्र शूद्रस्याध्यधिकारः स्यादिति तावत्प्रामम्; अर्थित्वसामर्थ्ययोः संभवात्, 'तस्माच्छूद्रो यज्ञेऽनवकल्पः' इतिवत् शूद्रो विद्यायामनवकल्प इति निषेधाश्रवणात् । यच्च कर्मस्वनधिकारकारणं शूद्रस्यानमित्वम्, न तद्विद्यास्वधिकारस्यापवादकम्; न ह्याहवनीयादिरहितेन विद्या वेदितुं न शक्यते । भवति च श्रौतं लिङ्गं शूद्राधिकारस्योपोद्गुलकम्; संवर्गविद्यायां हि जानश्रुतिपौत्रायणं शुश्रूषुं शूद्रशब्देन परामृशति—‘अह हारे त्वा शूद्र तवैव सह गोभिरस्तु’ इति । विदुरप्रभृतयश्च शूद्रयोनिप्रभवा अपि विशिष्टविज्ञानसंपन्नाः स्मर्यन्ते । तस्मादधिक्रियते शूद्रो विद्यास्वित्येवं प्राप्ते—

ब्रूमः— न शूद्रस्याधिकारः, वेदाध्ययनाभावात् । अधीतवेदो हि विदितवेदार्थो वेदार्थेष्वधिक्रियते । न च शूद्रस्य वेदाध्ययनमस्ति; उपनयनपूर्वकत्वाद्वेदाध्ययनस्य, उपनयनस्य च वर्णत्रयविषयत्वात् । यत्तु अर्थित्वम्, न तदसति सामर्थ्येऽधिकारकारणं भवति । सामर्थ्यमपि न लौकिकं केवलम-

धिकारकारणं भवति ; शास्त्रीयेऽर्थे शास्त्रीयस्य सामर्थ्य-
स्यापेक्षितत्वात् , शास्त्रीयस्य च सामर्थ्यस्याध्ययननिराकरणे-
न निराकृतत्वात् । यज्ञेदम् ‘शूद्रो यज्ञेऽनवकल्पः’ इति, तत्
न्यायपूर्वकत्वाद्विद्यायामप्यनवकल्पत्वं द्योतयति ; न्यायस्य
साधारणत्वात् । यत्पुनः संवर्गविद्यायां शूद्रशब्दशब्दणं लिङ्गं
मन्यसे, न तलिङ्गम् ; न्यायाभावात् । न्यायोक्ते हि लिङ्ग-
दर्शनं द्योतकं भवति । न चात्र न्यायोऽस्ति । कार्म चायं
शूद्रशब्दः संवर्गविद्यायामैवैकस्यां शूद्रमधिकुर्यात् , तद्विषय-
त्वात् ; न सर्वासु विद्यासु । अर्थवादस्थत्वात् न क्वचिद-
प्ययं शूद्रमधिकर्तुमुत्सहते । शक्यते चायं शूद्रशब्दोऽधि-
कृतविषये योजयितुम् ; कथमित्युच्यते—‘कम्बर एन-
मेतत्सन्तं सयुग्मानमिव रैकमात्थ’ इत्यस्माद्वाक्यादा-
त्मनोऽनादरं श्रुतवतो जानश्रुतेः पौत्रायणस्य शुक् उत्पेदे ;
तामृषी रैकः शूद्रशब्देनानेन सूचयांवभूव आत्मनः परो-
क्षज्ञताख्यापनायेति गम्यते, जातिशूद्रस्यान्धिकारात् । कथं
एनः शूद्रशब्देन शुगुत्पन्ना सूच्यत इति, उच्यते— तदा-
द्रवणात् ; शुचमभिदुद्राव, शुचा वा अभिदुद्रवे, शुचा वा रैक-
मभिदुद्राव— इति शूद्रः ; अवयवार्थसंभवात् , रूढवर्थस्य
चासंभवात् । हयते चायमर्थोऽस्यामाख्यायिकायाम् ॥

**क्षत्रियत्वगतेश्चोत्तरत्र चैत्ररथेन
लिङ्गात् ॥ ३५ ॥**

इतश्च न जातिशूद्रो जानश्रुतिः; यत्कारणं प्रकरणनि-
रूपणेन क्षत्रियत्वमस्योत्तरत्र चैत्ररथेनाभिप्रतारिणा क्षत्रियेण
समभिव्याहाराद्विज्ञाद्रम्यते । उत्तरत्र हि संवर्गविद्यावाक्य-
शेषे चैत्ररथिरभिप्रतारी क्षत्रियः संकीर्त्यते—‘अथ ह शौनकं
च कापेयमभिप्रतारिणं च काश्वसेनि सूदेन परिविष्यमाणौ ब्र-
ह्मचारी विभिक्षे’ इति । चैत्ररथित्वं चाभिप्रतारिणः कापे-
ययोगादवगन्तव्यम् । कापेययोगो हि चित्ररथस्यावगतः
‘एतेन वै चित्ररथं कापेया अयाजयन्’ इति । समानान्व-
यानां च प्रायेण समानान्वया याजका भवन्ति । ‘तस्माच्छै-
षरथिर्नर्मैकः क्षत्रपतिरजायत्’ इति च क्षत्रपतित्वावगमात्क्ष-
त्रियत्वमस्यावगन्तव्यम् । तेन क्षत्रियेणाभिप्रतारिणा सह
समानायां संवर्गविद्यायां संकीर्तनं जानश्रुतेरपि क्षत्रियत्वं
सूचयति । समानानामेव हि प्रायेण समभिव्याहारा भवन्ति ।
क्षत्तृप्रेषणाच्यैश्वर्ययोगाच्च जानश्रुतेः क्षत्रियत्वावगतिः । अतो
न शूद्रस्याविकारः ॥

संस्कारपरामर्शीत्तदभावाभिलापाच ॥ ३६ ॥

इतश्च न शूद्रस्याधिकारः, यद्विद्याप्रदेशेषूपनयनादयः संस्काराः परामृश्यन्ते—‘तं होपनिन्ये’ ‘अधीहि भगव इति होपससाद्’ ‘ब्रह्मपरा ब्रह्मनिष्ठाः परं ब्रह्मान्वेषमाणा एष ह वै तत्सर्वं वक्ष्यतीति ते ह समित्पाणयो भगवन्तं पिप्लादमुपसन्नाः’ इति च । ‘तान्हानुपनीयैव’ इत्यपि प्रदर्शितैवोपनयनप्राप्तिर्भवति । शूद्रस्य च संस्काराभावोऽभिलिप्यते ‘शूद्रश्चतुर्थो वर्णं एकजातिः’ इत्येकजातित्वस्मरणात् । ‘न शूद्रे पातकं किञ्चित्त्र च संस्कारमर्हति’ इत्यादिभिश्च ॥

तदभावनिर्धारणे च प्रवृत्तेः ॥ ३७ ॥

इतश्च न शूद्रस्याधिकारः; यत्सत्यवचनेन शूद्रत्वाभावे निर्धारिते जाबालं गौतम उपनेतुमनुशासितुं च प्रवृत्ते—‘नैतदत्राक्षणो विवक्तुमर्हति समिधं सोम्याहरोप त्वा नेष्ये न सत्यादगाः’ इति श्रुतिलिङ्गात् ॥

श्रवणाध्ययनार्थप्रतिषेधात्समृतेश्च ॥ ३८ ॥

इतश्च न शूद्रस्याधिकारः; यदस्य स्मृतेः श्रवणाध्ययनार्थप्रतिषेधो भवति । वेदश्रवणप्रतिषेधः, वेदाध्ययनप्रतिषेधः, तदर्थज्ञानानुष्ठानयोश्च प्रतिषेधः शूद्रस्य स्मर्यते । श्रवणप्रतिषेधस्तावत्—‘अथ हास्य वेदमुपशृण्वतस्यपुजुभ्यां श्रोत्रप्र-

तिपूरणम्’ इति ; ‘पद्मु ह वा एतच्छमशानं यन्त्रूद्रस्तस्मा-
च्छूद्रसमीपे नाध्येतव्यम्’ इति च । अत एवाध्ययनप्रतिषेधः;
यस्य हि समीपेऽपि नाध्येतव्यं भवति, स कथमश्रुत-
मधीयीत । भवति च वेदोऽकारणे जिह्वाच्छ्लेषः, धारणे शरीर-
भेद इति । अत एव चार्थादर्थज्ञानानुष्ठानयोः प्रतिषेधो भ-
वति—‘न शूद्राय मतिं दद्यात्’ इति, ‘द्विजातीनामध्यय-
नमिज्या दानम्’ इति च । येषां पुनः पूर्वकृतसंस्कारवशा-
द्विदुरधर्मव्याधप्रभृतीनां ज्ञानोत्पत्तिः, तेषां न शक्यते फ-
लप्राप्तिः प्रतिषेद्धुम्, ज्ञानस्यैकान्तिकफलत्वान् । ‘आवयेचतुरो
वर्णान्’ इति चेतिहासपुराणाधिगमे चातुर्वर्णस्याधिकारस्म-
रणान् । वेदपूर्वकस्तु नास्त्यविकारः शूद्राणामिति स्थितम् ॥

कम्पनात् ॥ ३९ ॥

अवसितः प्रासङ्गिकोऽधिकारविचारः; प्रकृतामेवेदानीं
वाक्यार्थविचारणां प्रवर्तयिष्यामः । ‘यदिदं किंच जग-
१०. कम्पना- त्सर्वं प्राण एजति निःसृतम् । महद्वयं
विकरणम् । वज्रमुद्यतं य एतद्विदुरमृतास्ते भवन्ति’
इति— एतद्वाक्यम् ‘एजू कम्पने’ इति धात्वर्थानुगमा-
हश्चितम् । अस्मिन्वाक्ये सर्वमिदं जगत् प्राणाश्रयं स्पन्दते,
महच्च किञ्चिद्वयकारणं वज्रशब्दितमुद्यतम्, तद्विज्ञानाच्चासृत-

त्वप्राप्तिरिति श्रूयते । सत्र, कोऽसौ प्राणः, किं तद्ग्रायानकं वज्रम्, इत्यप्रतिपत्तेर्विचारे क्रियमाणे, प्राप्तं तावत्—प्रसिद्धेः पञ्चवृत्तिर्बायुः प्राण इति; प्रसिद्धेरेव चाशनिर्वज्रं स्यात्; वायोश्चेदं माहात्म्यं संकीर्त्यते; कथम्? सर्वमिदं जगत् पञ्चवृत्तौ वायौ प्राणशब्दिते प्रतिष्ठाय एजति; वायुनिमित्तमेव च महद्ग्रायानकं वज्रमुद्भव्यते; वायौ हि पर्जन्यभावेन विवर्तमाने विद्युत्स्तनयित्कुवृष्टयशनयो विवर्तन्त इत्याचक्षते; वायुविज्ञानादेव चेदममृतत्वम्; तथा हि अुत्यन्तरम्—‘वायुरेव व्यष्टिर्बायुः समष्टिरप्य पुनर्मृत्युं जयति य एवं वेद’ इति; तस्माद्वायुरयमिह प्रतिपत्तव्यः इत्येवं प्राप्ते—

ब्रूमः—ब्रह्मैवेदमिह प्रतिपत्तव्यम्; कुतः? पूर्वोत्तरालोचनात्; पूर्वोत्तरयोर्हि ग्रन्थभागयोर्ब्रह्मैव निर्दिश्यमानमुपलभामहे; इहैव कथमकस्मादन्तराले वायुं निर्दिश्यमानं प्रतिपदेमहि? पूर्वत्र तावत् ‘तदेव शुक्रं तद्ग्रहं तदेवामृतमुच्यते। तस्मिन्होकाः श्रिताः सर्वे तदु नात्येति कश्चन’ इति ब्रह्म निर्दिष्टम्; तदेव इहापि, संनिधानात्, ‘जगत्सर्वं प्राण एजति’ इति च लोकाश्रयत्वप्रत्यभिज्ञानात् निर्दिष्टमिति गम्यते; प्राणशब्दोऽस्ययं परमात्मन्येव प्रयुक्तः—‘प्राणस्य प्राणम्’ इति

दर्शनात् । एजयितुत्वमपीदं परमात्मन एवोपपद्यते, न वायुमत्त्रस्य; तथा चोक्तम्—‘न प्राणेन नापानेन मत्त्वे जीवति कश्चन । इतरेण तु जीवन्ति यस्मिन्नेतादुपाश्रितौ’ इति; उत्तरत्रापि ‘भयादस्याग्रिस्तपति भयात्तपति सूर्यः । भयादिन्दश्व वायुश्च मृत्युर्धावति पञ्चमः’ इति ब्रह्मैव निर्देश्यते, न वायुः, सवायुकस्य जगतो भयहेतुत्वाभिधानात्; तदेव इहापि संनिधानात् ‘महद्वयं वज्रमुद्यतम्’ इति च भयहेतुत्वं प्रत्यभिज्ञानात्रिर्दृष्टिमिति गम्यते; वज्रशब्दोऽप्ययं भयहेतुत्वसामान्यात्प्रयुक्तः; यथा हि ‘वज्रमुद्यतं ममैव शिरसि निपतेत्, यद्यहमस्य शासनं न कुर्याम्’ इत्यनेन भयेन जनो नियमेन राजादिशासने प्रवर्तते, एवमिदमभिवायुसूर्यादिकं जगत् अस्मादेव ब्रह्मणो विभ्यत् नियमेन स्वव्यापारे प्रवर्तत इति—भयानकं वज्रोपमितं ब्रह्मा । तथा च ब्रह्मविषयं श्रुत्यन्तरम्—‘भीषास्माद्भिश्चेन्द्रश्च । मृत्युर्धावति पञ्चमः’ इति । अमृतत्वफलश्रवणादपि ब्रह्मैवेदमिति गम्यते; ब्रह्मानाद्यमृतत्वप्राप्तिः, ‘तमेव विदित्वाति मृत्युमेति नान्यः पन्था विद्यतेऽयनाय’ इति मन्त्रवर्णीत् । यत्तु वायुविज्ञानात्कचिदमृतत्वमभिहितम्, तदापेक्षि-

कम् ; तत्रैव प्रकरणान्तरकरणेन परमात्मानमभिधाय ‘अतो-
अन्यदार्तम्’ इति वाच्चादेरार्तत्वाभिधानात् । प्रकरणाद-
प्यत्र परमात्मनिश्चयः ; ‘अन्यत्र धर्मादन्यत्राधर्मादन्यत्रा-
स्मात्कृताकृतात् । अन्यत्र भूताच्च भव्याच्च यत्स्तपश्यसि
तद्वद्’ इति परमात्मनः पृष्ठत्वात् ॥

ज्योतिर्दर्शनात् ॥ ४० ॥

‘एष संप्रसादोऽस्माच्छरीरात्समुत्थाय परं ज्योतिरुपसं-
पद्य स्वेन रूपेणाभिनिष्पद्यते’ इति श्रूयते । तत्र संशय्यते—
११. ज्योतिर- किं ज्योतिःशब्दं चक्षुर्विषयतमोपहं तेजः,
विकरणम् । किं वा परं ब्रह्मेति । किं तावत्प्राप्तम् ?

प्रसिद्धमेव तेजो ज्योतिःशब्दमिति । कुतः ? तत्र ज्योतिः-
शब्दस्य रूढत्वात् । ‘ज्योतिश्चरणाभिधानात्’ इत्यत्र हि
प्रकरणाज्योतिःशब्दः स्वार्थं परित्यज्य ब्रह्माणि वर्तते ; न
चेह तद्विक्षितस्वार्थपरित्यागे कारणं दृश्यते । तथा च
नाडीखण्डे— ‘अथ यत्रैतदस्माच्छरीरादुक्तामत्यथैतैरेव
रश्मिभिरुर्ध्वमाक्रमते’ इति मुमुक्षोरादित्यप्राप्तिरभिहिता ।
तस्मात्प्रसिद्धमेव तेजो ज्योतिःशब्दमिति, एवं प्राप्ते—

ब्रूमः— परमेव ब्रह्म ज्योतिःशब्दम् ; कस्मात् ? दर्श-

नात् । तस्य हीह प्रकरणे बन्धव्यत्वेनानुवृत्तिर्दृश्यते; ‘अआत्मापहतपाप्मा’ इत्यपहतपाप्मत्वादिगुणकस्यात्मनः प्रकरणादावन्वेष्टव्यत्वेन विजिज्ञासितव्यत्वेन च प्रतिज्ञानात्; ‘एतं त्वेव ते भूयोऽनुव्याख्यास्यामि’ इति चानुसंधानात्; ‘अशरीरं वाव सन्तं न प्रियाप्रिये स्पृशतः’ इति चाशरीरतावैज्योतिःसंपत्तेरस्याभिधानात्; ब्रह्मभावाक्षान्यत्राशरीरतानुपपत्तेः; ‘परं ज्योतिः’ ‘स उत्तमः पुरुषः’ इति च विशेषणात् । यत्तूर्कं मुमुक्षोरादित्यप्राप्तिरभिहितेति, नासावायन्तिको मोक्षः, गत्युत्क्रान्तिसंबन्धात् । न ह्यात्यन्तिके मोक्षे गत्युत्क्रान्ती स्त इति वक्ष्यामः ॥

आकाशोऽर्थान्तरत्वादिव्यपदेशात् ॥ ४१ ॥

‘आकाशो वै नाम नामरूपयोर्निर्वहिता ते यदन्तरा तद्ब्रह्म तदमृतं स आत्मा’ इति श्रूयते । तत्किमाकाशशब्दं १२. अर्थान्तरत्वा- परं ब्रह्म, किं वा प्रसिद्धमेव भूताकाशमिदिव्यपदेशा- ति विचारे—भूतपरिग्रहो युक्तः; आकाशिकरणम् । शशब्दस्य तस्मिन् रूढत्वात्; नामरूपनिर्वहणस्य चावकाशदानद्वारेण तस्मिन्योजयितुं शक्यत्वात्; स्त्रष्टृत्वादेश्च स्पष्टस्य ब्रह्मलिङ्गस्याश्रवणादित्येवं प्राप्ते—

इदमुच्यते—परमेव ब्रह्म इहाकाशशब्दं भवितुमर्हति;

कस्मात्? अर्थान्तरत्वादिव्यपदेशात् । ‘ते यदन्तरा तद्ब्रह्म’ इति हि नामरूपाभ्यामर्थान्तरभूतमाकाशं व्यपदिशति ; न च ब्रह्मणोऽन्यत्रामरूपाभ्यामर्थान्तरं संभवति, सर्वस्य विकारजातस्य नामरूपाभ्यामेव व्याकृतत्वात्; नामरूपयोरपि निर्वहणं निरडुक्षं न ब्रह्मणोऽन्यत्र संभवति, ‘अनेन जीवेनात्मनानुप्रविश्य नामरूपे व्याकरवाणि’ इति ब्रह्मकर्तुकत्वशब्दात् । ननु जीवस्यापि प्रत्यक्षं नामरूपविषयं निर्वोद्धत्वमस्ति ; बाढमस्ति ; अभेदस्त्वह विवक्षितः । नामरूप-निर्वहणाभिधानादेव च स्त्रृत्वादि ब्रह्मलिङ्गभिहितं भवति । ‘तद्ब्रह्म तद्मृतं स आत्मा’ इति च ब्रह्मवादस्य लिङ्गानि । ‘आकाशस्तलिङ्गात्’ इत्यस्यैवायं प्रपञ्चः ॥

सुषुप्त्युत्कान्त्योर्भेदेन ॥ ४२ ॥

व्यपदेशादित्यनुवर्तते । बृहदारण्यके षष्ठे प्रपाठके ‘क-तम आत्मेति योऽयं विज्ञानमयः प्राणेषु हृद्यन्तज्येति: १३. सुषुप्त्यधि- पुरुषः’ इत्युपक्रम्य भूयानात्मविषयः प्रकरणम् । पञ्चः कुतः । तंकि संसारिस्वरूपमात्रान्वाख्यानपरं वाक्यम्, उतासंसारिस्वरूपप्रतिपादनपरमिति विशयः । किं तावत्प्राप्तम्? संसारिस्वरूपमात्रविषय-मेवेति ; कुतः? उपक्रमोपसंहाराभ्याम्, उपक्रमे ‘योऽयं

विज्ञानमयः प्राणेषु' इति शारीरलिङ्गात्; उपसंहारे च
 'स वा एव महानज आत्मा योऽयं विज्ञानमयः प्राणेषु'
 इति तदपरित्यागात्; मध्येऽपि बुद्धान्ताद्यबस्थोपन्यासेन
 तस्यैव प्रपञ्चनादित्येवं प्राप्ते—

ब्रूमः— परमेश्वरोपदेशपरमेवेदं वाक्यम्, न शारीरमा-
 त्रान्वाल्यानपरम्; कस्मात्? सुषुप्ताबुद्धकान्तौ च शारीरा-
 द्वेदेन परमेश्वरस्य व्यपदेशात्। सुषुप्तौ तावत् 'अयं पुरुषः
 प्राज्ञेनात्मना संपरिष्वक्तो न वाह्यं किंचन वेद नान्तरम्'
 इति शारीराद्वेदेन परमेश्वरं व्यपदिशति; तत्र पुरुषः शारीरः
 स्यात्, तस्य वेदितृत्वात्; वाह्याभ्यन्तरवेदनप्रसङ्गे सति
 तत्प्रतिषेधसंभवात्; प्राज्ञः परमेश्वरः, सर्वज्ञत्वलक्षणया
 प्रज्ञया नित्यमवियोगात्। तथोत्कान्तावपि 'अयं शारीर
 आत्मा प्राज्ञेनात्मनान्वारुड उत्सर्जन्याति' इति जीवाद्वे-
 देन परमेश्वरं व्यपदिशति; तत्रापि शारीरो जीवः स्यात्,
 शारीरस्वामित्वात्; प्राज्ञस्तु स एव परमेश्वरः। तस्मात्सुषु-
 प्त्युत्कान्त्योभेदेन व्यपदेशात्परमेश्वर एवात्र विवक्षित इति
 गम्यते। यदुक्तमाद्यन्तमध्येषु शारीरलिङ्गात् तत्परत्वमस्य
 वाक्यस्येति, अत्र ब्रूमः— उपक्रमे तावत् 'योऽयं वि-
 ज्ञानमयः प्राणेषु' इति न संसारिस्वरूपं विवक्षितम्;

किं तर्हि, अनूद्य संसारिस्वरूपं परेण ब्रह्मणास्यैकतां विवक्षति ; यतः ‘ध्यायतीव लेलायतीव’ इत्येवमायुत्तर-ग्रन्थप्रवृत्तिः संसारिधर्मनिराकरणपरा लक्ष्यते ; तथोपसंहारे-उपि यथोपक्रममेवोपसंहरति—‘स वा एष महानज आत्मा योऽयं विज्ञानमयः प्राणेषु’ इति ; योऽयं विज्ञानमयः प्राणेषु संसारी लक्ष्यते, स वा एष महानज आत्मा परमेश्वर एवास्माभिः प्रतिपादित इत्यर्थः ; यस्तु मध्ये बुद्धान्ताद्यवस्थोपन्यासात्संसारिस्वरूपविवक्षां मन्यते, स ग्राचीमपि दिशं प्रस्थापितः प्रतीचीमपि दिशं प्रतिष्ठेत ; यतो न बुद्धान्ताद्यवस्थोपन्यासेनावस्थावत्त्वं संसारित्वं वा विवक्षति, किं तर्हि, अवस्थारहितत्वमसंसारित्वं च ; कथमेतद्वगम्यते ? यत् ‘अत ऊर्ध्वं विमोक्षायैव ब्रूहि’ इति पदे पदे प्रुच्छति ; यत्र ‘अनन्वागतस्तेन भवत्यसङ्गो ह्ययं पुरुषः’ इति पदे पदे प्रतिवक्ति ; ‘अनन्वागतं पुण्येनानन्वागतं पापेन तीर्णो हि तदा सर्वाङ्गोकान्हृदयस्य भवति’ इति च । तस्मादसंसारिस्वरूपप्रतिपादनपरमेवैतद्वाक्यमित्यवगन्तव्यम् ॥

पत्यादिशब्दभ्यः ॥ ४३ ॥

इतश्चासंसारिस्वरूपप्रतिपादनपरमेवैतद्वाक्यमित्यवगन्तव्यम् ; यदस्मिन्वाक्ये पत्यादयः शब्दा असंसारिस्वरूपप्रति-

पादनपराः संसारिस्वभावप्रतिषेधनात्म भवन्ति—‘सर्वस्य
वशी सर्वस्येशानः सर्वस्याधिपतिः’ इत्येवंजातीयका असं-
सारिस्वभावप्रतिपादनपराः; ‘स न साधुना कर्मणा भूयान्नो
एवासाधुना कनीयान्’ इत्येवंजातीयकाः संसारिस्वभावप्र-
तिषेधनाः । तस्मादसंसारी परमेश्वर इहोक्त इत्यवगम्यते ॥

इति श्रीमत्परमहंसपरिव्राजकाचार्यस्य श्रीगोविन्द-
भगवत्पूज्यपादशिष्यस्य श्रीमच्छंकरभगवतः कृतौ
शारीरकमीमांसासूत्रभाष्ये
प्रथमाध्यायस्य तृतीयः पादः ॥




श्रीमच्छंकरभगवत्पादैविरचितम्

॥ ब्रह्मसूत्रभाष्यम् ॥

प्रथमाध्याये

चतुर्थः पादः

चतुर्थः पादः ॥



ह्यजिज्ञासां प्रतिज्ञाथ ब्रह्मणो लक्षणमु-
क्तम् — ‘जन्माद्यस्य यतः’ इति । तद्वक्षणं
प्रधानस्यापि समानमित्याशङ्कय तदशब्दत्वेन
निराकृतम् — ‘ईश्वरेनाशब्दम्’ इति ।
गतिसामान्यं च वेदान्तवाक्यानां ब्रह्मकारणवादं प्रति विद्यते,
न प्रधानकारणवादं प्रतीति प्रपञ्चितं गतेन ग्रन्थेन । इदं
त्विदानीमवशिष्टमाशङ्कयते — यदुक्तं प्रधानस्याशब्दत्वम्, त-
दसिद्धम्, कासुचिच्छाख्यासु प्रधानसमर्पणाभासानां शब्दानां
श्रूयमाणत्वात्; अतः प्रधानस्य कारणत्वं वेदसिद्धमेव महाद्विः
परमर्षिभिः कपिलप्रभृतिभिः परिगृहीतमिति प्रसज्यते;
तद्यावत्तेषां शब्दानामन्यपरत्वं न प्रतिपाद्यते, तावत्सर्वज्ञं
ब्रह्म जगतः कारणमिति प्रतिपादितमव्याकुलीभवेत्; अतस्ते-
षामन्यपरत्वं दर्शयितुं परः संदर्भः प्रवर्तते ॥

आनुमानिकमप्येकेषामिति चेन्न शारी-
ररूपकविन्यस्तगृहीतेर्दर्शयति च ॥ १ ॥

आनुमानिकमपि अनुमाननिरूपितमपि प्रधानम्, एकेषां
शाखिनां शब्दवदुपलभ्यते; काठके हि पञ्चते—‘महतः
परमव्यक्तमव्यक्तात्पुरुषः परः’ इति; तत्र य एव यन्नामानो
१. आनुमानिका- यत्कर्माश्रमहदव्यक्तपुरुषाः स्मृतिप्रसिद्धाः,
विकरणम्। त एवेह प्रत्यभिज्ञायन्ते; तत्राव्यक्तमिति
स्मृतिप्रसिद्धेः, शब्दादिहीनत्वाच न व्यक्तमव्यक्तमिति व्युत्प-
त्तिसंभवात्, स्मृतिप्रसिद्धं प्रधानमभिधीयते; अतस्तस्य
शब्दवस्वादशब्दत्वमनुपपत्तम्; तदेव च जगतः कारणं
श्रुतिस्मृतिन्यायप्रसिद्धिभ्य इति चेत्, नैतदेवम्— न हेत-
त्काठकवाक्यं स्मृतिप्रसिद्धयोर्महदव्यक्त्योरस्तित्वपरम्। न
ह्यत्र यादृशं स्मृतिप्रसिद्धं स्वतन्त्रं कारणं त्रिगुणं प्रधानम्,
तादृशं प्रत्यभिज्ञायते; शब्दभावं ह्यत्राव्यक्तमिति प्रत्य-
भिज्ञायते; स च शब्दः— न व्यक्तमव्यक्तमिति—
यौगिकत्वात् अन्यस्मिन्नपि सूक्ष्मे सुदुर्लक्ष्ये च प्रयुज्यते; न
चायं कस्मिन्निरूपः; या तु प्रधानवादिनां रूढिः, सा
तेषामेव पारिभाषिकी सती न वेदार्थनिरूपणे कारणभावं
प्रतिपद्यते; न च क्रमभावसामान्यात्समानार्थप्रतिपत्तिर्भ-

वति, असति तदूपप्रत्यभिज्ञाने; न ह्यश्वस्थाने गां पद्यन्न-
श्वोऽयभित्यमूढोऽध्यवस्थति । प्रकरणनिरूपणायां चात्र न
परपरिकल्पितं प्रधानं प्रतीयते, शरीररूपकविन्यस्तगृहीतेः;
शरीरं ह्यत्र रथरूपकविन्यस्तमव्यक्तशब्देन परिगृह्णते;
कुतः? प्रकरणान् परिशेषाच्च । तथा ह्यनन्तरातीतो ग्रन्थ
आत्मशरीरादीनां रथिरथादिरूपकक्लृप्तिं दर्शयति—‘आ-
त्मानं रथिनं विद्धि शरीरं रथमेव तु । बुद्धिं तु सारथिं
विद्धि मनः प्रग्रहमेव च ॥ इन्द्रियाणि हयानाहुर्विषयांस्तेषु
गोचरान् । आत्मेन्द्रियमनोयुक्तं भोक्तेत्याहुर्मनीषिणः’ इति;
तैश्चन्द्रियादिभिरसंयतैः संसारमधिगच्छति, संयतैस्त्वध्वनः
पारं तद्विष्णोः परमं पदमाप्नोति—इति दर्शयित्वा, किं त-
दध्वनः पारं विष्णोः परमं पदमित्यस्यामाकाङ्क्षायाम्, तेभ्य
एव प्रकृतेभ्यः इन्द्रियादिभ्यः परत्वेन परमात्मानमध्वनः
पारं तद्विष्णोः परमं पदं दर्शयति—‘इन्द्रियेभ्यः परा ह्यर्था
अर्थेभ्यश्च परं मनः । मनसस्तु परा बुद्धिर्बुद्धेरात्मा महा-
न्परः ॥ महतः परमव्यक्तमव्यक्तात्पुरुषः परः । पुरुषान्न
परं किञ्चित्सा काष्ठा सा परा गतिः’ इति; तत्र य एवे-
न्द्रियादयः पूर्वस्यां रथरूपकक्लृप्तनायामश्वादिभावेन प्रकृताः,
त. एवेह परिगृह्णन्ते, प्रकृतहानाप्रकृतप्रक्रियापरिहाराय । तत्र

इन्द्रियमनोबुद्ध्यस्तावत्पूर्वत्र इह च समानशब्दा एव ; अर्थ-
स्तु ये शब्दादयो विषया इन्द्रियहयगोचरत्वेन निर्दिष्टाः, सेषां
चेन्द्रियेभ्यः परत्वम्, इन्द्रियाणां च ग्रहत्वं विषयाणामति-
ग्रहत्वम् इति श्रुतिप्रसिद्धेः; विषयेभ्यश्च मनसः परत्वम्,
मनोमूलत्वाद्विषयेन्द्रियव्यवहारस्य ; मनसस्तु परा बुद्धिः—
बुद्धिं ह्यास्त्रा भोग्यजातं भोक्तारमुपसर्पति ; बुद्धेरात्मा महा-
न्परः— यः, सः ‘आत्मानं रथिनं विद्धि’ इति रथित्वेनो-
पक्षिमः। कुतः? आत्मशब्दात्, भोक्तुश्च भोगोपकरणात्परत्वो-
पपत्तेः; महत्त्वं चास्य स्वामित्वादुपपत्रम्; अथवा—‘मनो
महान्मतिर्ब्रह्मा पूर्वुद्धिः ख्यातिरीश्वरः। प्रज्ञा संविज्ञितश्चैव
स्मृतिश्च परिपृथ्यते’ इति स्मृतेः, ‘यो ब्रह्माणं विद-
धाति पूर्वं यो वै वेदांश्च प्रहिणोति तस्मै’ इति च श्रुतेः। या
प्रथमजस्य हिरण्यगर्भस्य बुद्धिः, सा सर्वासां बुद्धीनां परमा
प्रतिष्ठा ; सेह महानात्मेत्युच्यते ; सा च पूर्वत्र बुद्धिग्रहणेनैव
गृहीता सती हिरुगिहोपदिश्यते, तस्या अप्यस्मदीयाभ्यो बु-
द्धिभ्यः परत्वोपपत्तेः; एतस्मिस्तु पक्षे परमात्मविषयेणैव परे-
ण पुरुषग्रहणेन रथिन आत्मनो ग्रहणं द्रष्टव्यम्, परमार्थतस्तु
परमात्मविज्ञानात्मनोर्भद्राभावात् ; तदेवं शरीरसेवैकं परि-
शिष्यते ; तेष्वितराणीन्द्रियादीनि प्रकृतान्येव परमपददिदर्श-

यिष्या समनुक्रामन्परिशिष्यमाणेनेहान्त्येनाव्यक्तशब्देन परि-
शिष्यमाणं प्रकृतं शरीरं दर्शयतीति गम्यते । शरीरेन्द्रियम-
नोबुद्धिविषयवेदनसंयुक्तस्य ह्यविद्यावतो भोक्तुः शरीरादीनां
रथादिरूपकक्लपनया संसारमोक्षगतिनिरूपणेन प्रथगातम-
ब्रह्मावगतिरिह विवक्षिता; तथा च ‘एष सर्वेषु भूतेषु गू-
ढोऽत्मा न प्रकाशते । हरयते त्वद्यथा बुद्ध्या सूक्ष्मया सू-
क्ष्मदर्शिभिः’ इति वैष्णवस्य परमपदस्य दुरवगमत्वमुक्त्वा
तदवगमार्थं योगं दर्शयति— ‘यच्छेद्राङ्गनसी प्राज्ञस्तद्य-
च्छेज्ज्ञान आत्मनि । ज्ञानमात्मनि महति नियच्छेत्तद्यच्छे-
च्छान्त आत्मनि’ इति; एतदुक्तं भवति— वाचं मनसि
संयच्छेत् वागादिवाहेन्द्रियव्यापारमुत्सृज्य मनोमात्रेणाव-
तिष्ठेत्; मनोऽपि विषयविकल्पाभिमुखं विकल्पदोषदर्शनेन
ज्ञानशब्दोदितायां बुद्धावव्यवसायस्वभावायां धारयेत्; ता-
मपि बुद्धि महत्यात्मनि भोक्तरि अश्यायां वा बुद्धौ सूक्ष्म-
तापादनेन नियच्छेत्; महान्तं त्वात्मानं शान्त आत्मनि प्र-
करणवति परस्मिन्पुरुषे परस्यां काष्ठायां प्रतिष्ठापयेदिति च ।
तदेवं पूर्वापरालोचनायां नास्त्वत्र परपरिकल्पितस्य प्रधान-
स्यावकाशः ॥

सूक्ष्मं तु तदर्हत्वात् ॥ २ ॥

उक्तमेतत्—श्रकरणपरिशेषाभ्यां शरीरमव्यक्तशब्दम्, न प्रधानमिति; इदमिदानीमाशङ्कयते—कथमव्यक्तशब्दाहृत्वं शरीरस्य, यावता स्थूलत्वात्स्पष्टतरमिदं शरीरं व्यक्तशब्दाहृम्, अस्पष्टवचनस्त्वव्यक्तशब्द इति; अत उत्तरमुच्यते—सूक्ष्मं तु इह कारणात्मना शरीरं विवक्ष्यते, सूक्ष्मस्याव्यक्तशब्दाहृत्वात्; यद्यपि स्थूलमिदं शरीरं न स्वयमव्यक्तशब्दमहृति, तथापि तस्य त्वारम्भकं भूतसूक्ष्ममव्यक्तशब्दमहृति; प्रकृतिशब्दश्च विकारे दृष्टः—यथा ‘गोभिः श्रीणीत मत्सरम्’ इति; श्रुतिश्च—‘तद्वेदं तर्ह्यन्याकृतमासीत्’ इतीदमेव व्याकृतनामरूपविभिन्नं जगत्प्रागवस्थायां परिलक्ष्यव्याकृतनामरूपं वीजशक्त्यवस्थमव्यक्तशब्दयोग्यं दर्शयति ॥

तदधीनत्वादर्थवत् ॥ ३ ॥

अबाह— यदि जगदिदमनभिव्यक्तनामरूपं वीजात्मकं प्रागवस्थमव्यक्तशब्दाहृमभ्युपगम्येत, तदात्मना च शरीरस्याव्यव्यक्तशब्दाहृत्वं प्रतिज्ञायेत, स एव तर्हि प्रधानंकारणवाद् एवं सत्याप्त्येत; अस्यैव जगतः प्रागवस्थायाः प्रधानत्वेनाभ्युपगमादिति। अत्रोच्यते—यदि वयं स्वतन्त्रां कांचित्प्रागवस्थां जगतः कारणत्वेनाभ्युपगच्छेम, प्रसञ्जयेम

तदा प्रधानकारणवादम् ; परमेश्वराधीना त्वयमस्माभिः प्रागवस्था जगतोऽभ्युपगम्यते, न स्वतन्त्रा ; सा चावश्याभ्युपगम्तव्या ; अर्थवत्ति हि सा ; न हि तया विना परमेश्वरस्य स्थापृत्वं सिध्यति, शक्तिरहितस्य तस्य प्रवृत्त्यनुपपत्तेः ; मुक्तानां च पुनरनुपत्तिः ; कुतः ? विद्यया तस्या वीजशक्तिर्दीर्घात् ; अविद्यात्मिका हि सा वीजशक्तिरव्यक्तशब्दनिर्देश्या परमेश्वराश्रया मायामयी महासुषुप्तिः, यस्यां स्वरूपप्रतिबोधरहिताः शेरते संसारिणो जीवाः ; तदेतदव्यक्तं कच्चिदाकाशशब्दनिर्दिष्टम्—‘एतस्मिन्नु खलवक्षरे गार्हीकाश ओतश्च प्रोतश्च’ इति श्रुतेः ; कच्चिदक्षरशब्दोदितम्—‘अक्षरात्परतः परः’ इति श्रुतेः ; कच्चिन्मायेति सूचितम्—‘मायां तु प्रकृतिं विद्यान्मायिनं तु महेश्वरम्’ इति मन्त्रवर्णात् ; अव्यक्ता हि सा माया , तत्त्वान्यत्वनिरूपणन्याग्रक्यत्वात् ; तदिदं महतः परमव्यक्तमित्युक्तम्—अव्यक्तप्रभवत्वान्महतः, यदा हैरण्यगर्भी बुद्धिर्महान् ; यदा तु जीवो महान् ; तदाप्यव्यक्ताधीनत्वाजीवभावस्य— महतः परमव्यक्तमित्युक्तम् ; अविद्या ह्यव्यक्तम् ; अविद्यावत्त्वेनैव जीवस्य सर्वः संव्यवहारः संततो वर्तते ; तच्च अव्यक्तगतं महतः परत्वमेदोपचारात्मद्विकारे शरीरे परिकल्पयते; सत्यपि

शरीरवदिन्द्रियादीनां तद्विकारत्वाविशेषे शरीरस्यैवाभेदोपचारादव्यक्तशब्देन ग्रहणम्, इन्द्रियादीनां स्वशब्दैरेव गृहीतत्वात्, परिशिष्टत्वाच्च शरीरस्य ॥

अन्ये तु वर्णयन्ति— द्विविधं हि शरीरं स्थूलं सूक्ष्मं च; स्थूलम्, यदिद्मुपलभ्यते; सूक्ष्मम्, यदुत्तरत्र वक्ष्यते— ‘तदन्तरप्रतिपत्तौ रंहति संपरिष्वक्तः प्रभनिरूपणाभ्याम्’ इति; तच्चोभयमपि शरीरमविशेषात्पूर्वत्र रथत्वेन संकीर्तितम्; इह तु सूक्ष्ममव्यक्तशब्देन परिगृह्यते, सूक्ष्मस्याव्यक्तशब्दार्हत्वात्; तदधीनत्वाच्च बन्धमोक्षव्यवहारस्य जीवात्तस्य परत्वम्; यथार्थाधीनत्वादिन्द्रियव्यापारस्येन्द्रियेभ्यः परत्वमर्थानामिति। तैस्त्वेतद्वक्तव्यम्— अविशेषेण शरीरद्वयस्य पूर्वत्र रथत्वेन संकीर्तितत्वात्, समानयोः प्रकृतत्वपरिशिष्टत्वयोः, कथं सूक्ष्ममेव शरीरमिह गृह्यते, न मुनः स्थूलमपीति। आग्नातस्यार्थं प्रतिपत्तुं प्रभवामः, नाग्नातं पर्यनुयोक्तुम्, आग्नातं चाव्यक्तपदं सूक्ष्ममेव प्रतिपादयितुं शक्नोति, नेतरत्, व्यक्तत्वात्तस्येति चेत्, न; एकवाक्यताधीनत्वादर्थप्रतिपत्तेः; न हमि पूर्वोत्तरे आग्नाते एकवाक्यतामनापद्य कंचिदर्थं प्रतिपादयतः; प्रकृतहानाप्रकृतप्रक्रियाप्रसङ्गात्; न चाकाङ्गामन्तरेणैकवाक्यताप्रतिपत्ति-

रस्ति ; तत्राविशिष्टायां शरीरद्वयस्य ग्राह्यत्वाकाङ्क्षायां यथा-
काङ्क्षं संबन्धेऽनभ्युपगम्यमाने एकवाक्यतैव बाधिता भवति,
कुत आम्रातस्थार्थस्य प्रतिपत्तिः ? न चैव मन्तव्यम्—दुःशो-
धत्वात्सूक्ष्मस्थैव शरीरस्येह ग्रहणम्, स्थूलस्य तु दृष्टवीभत्स-
तथा सुशोधत्वादग्रहणमिति ; यतो नैवेह शोधनं कस्यचि-
द्विवक्ष्यते ; न हत्र शोधनविधायि किञ्चिदाख्यातमस्ति ;
अनन्तरनिर्दिष्टत्वात् किं तद्विष्णोः परमं पदमितीदमिह
विवक्ष्यते ; तथाहीदुमस्मात्परमिदमसात्परमित्युक्त्वा, ‘पुरु-
षान्न परं किञ्चित्’ इत्याह ; सर्वथापि त्वानुमानिकनिराकर-
णोपपत्तेः, तथा नामास्तु ; न नः किञ्चिन्निष्ठयते ॥

ज्ञेयत्वावच्चनाच्च ॥ ४ ॥

ज्ञेयत्वेन च सांख्यैः प्रधानं स्मर्यते, गुणपुरुषान्तरज्ञाना-
त्कैवल्यमिति—वदद्धिः—न हि गुणस्वरूपमज्ञात्वा गुणे-
भ्यः पुरुषस्यान्तरं शक्यं ज्ञातुमिति ; कचिच्च विभूतिविशेष-
प्रापये प्रधानं ज्ञेयमिति स्मरन्ति ; न चेदमिहाव्यक्तं ज्ञेयत्वे-
नोक्त्यते ; पदमात्रं ह्यव्यक्तशब्दः, नेहाव्यक्तं ज्ञातव्यमुपासि-
तव्यं चेति वाक्यमस्ति ; न चानुपदिष्टं पदार्थज्ञानं पुरुषार्थ-
मिति शक्यं प्रतिपत्तुम् ; तस्मादपि नाव्यक्तशब्देन प्रधान-
मभिधीयते ; अस्माकं तु रथरूपकक्लमशरीराद्यनुसरणेन

विष्णोरेव परमं पदं दर्शयितुमयमुपन्यास इत्यनवद्यम् ॥

बद्धतीति चेन्न प्राज्ञो हि प्रकरणात् ॥ ५ ॥

अत्राह सांख्यः—ज्ञेयत्वावचनात्, इत्यसिद्धम्; कथम्? श्रूयते ब्रुत्तरत्राव्यक्तशब्दोदितस्य प्रधानस्य ज्ञेयत्ववचनम्—‘अशब्दस्पर्शमस्तुभव्ययं तथारसं नित्यमगन्धवच्च यत् । अनाद्यनन्तं महतः परं ध्रुवं निचाय्य तं मृत्युमुखात्प्रमुच्यते’ इति; अत्र हि यादृशं शब्दादिहीनं प्रधानं महतः परं स्मृतौ निरूपितम्, तादृशमेव निचाय्यत्वेन निर्दिष्टम्; तस्मात्प्रधान-मेवेदम्; तदेव चाव्यक्तशब्दनिर्दिष्टमिति । अत्र ब्रूमः—तेह प्रधानं निचाय्यत्वेन निर्दिष्टम्; प्राज्ञो हीह परमात्मा निचाय्यत्वेन निर्दिष्ट इति गम्यते; कुतः? प्रकरणात्; प्राज्ञस्य हि प्रकरणं वितर्तं वर्तते—‘पुरुषान्न परं किञ्चित्सा काष्ठा सा परा गतिः’ इत्यादिनिर्देशात्, ‘एष सर्वेषु भूतेषु गुणोऽत्मा न प्रकाशते’ इति च दुर्ज्ञानत्ववचनेन तस्यैव ज्ञेयत्वाकाङ्क्षणात्, ‘यच्छेष्टाङ्गानसी प्राज्ञः’ इति च तज्ज्ञानायैव वागादिसंघमस्य विहितत्वात्, मृत्युमुखप्रमोक्षणफलत्वाच्च; न हि प्रधानमात्रं निचाय्य मृत्युमुखात्प्रमुच्यत इति सांख्यैरिष्यते; चेतनात्मविज्ञानाद्वि मृत्युमुखात्प्रमुच्यत इति तेषामभ्युपगमः; सर्वेषु वेदान्तेषु प्राज्ञस्यैवात्मनोऽशब्दादि-

धर्मत्वमभिलिप्यते ; तस्माच्च प्रधानस्यात्र ज्ञेयत्वमठ्यक्तशब्द-
निर्दिष्टत्वं वा ॥

त्रयाणामेव चैव सुपन्यासः प्रश्नश्च ॥ ६ ॥

इतश्च न प्रधानस्याव्यक्तशब्दवाक्यत्वं ज्ञेयत्वं वा ; य-
स्माच्चायाणामेव पदार्थीनामग्रिजीवपरमात्मनाभस्मिन्नन्ये क-
ठवल्लीपु वरप्रदानमामर्थ्याद्वक्तव्यतयोपन्यासो हृशयते ; तद्वि-
षय एव च प्रश्नः ; नातोऽन्यस्य प्रश्न उपन्यासो वास्ति ; तत्र
तावत् ‘स त्वमग्निं स्वर्ग्यमध्येषि मृत्यो प्रब्रूहि तं श्राव्यानाथ
मह्यम्’ इत्यग्निविषयः प्रश्नः ; ‘येयं ग्रेते विचिकित्सा मनु-
ष्येऽस्तीत्येके नायमस्तीति चैके । एतद्विद्यामनुशिष्टस्त्वयाहं
वराणामेष वरस्तुतीयः’ इति जीवविषयः प्रश्नः ; ‘अन्यत्र ध-
र्मादन्यत्राधर्मादन्यत्रास्मात्कृताकृतात् । अन्यत्र भूताच्च भव्याच्च
यत्तत्पश्यसि तद्वद्’ इति परमात्मविषयः ; प्रतिवचनमपि—
‘लोकादिमग्नि लमुवाच तस्मै या इष्टका यावतीर्वा यथा वा’
इत्यग्निविषयम् ; ‘हन्त त इदं प्रवक्ष्यामि गुह्यं ब्रह्म सनात-
नम् । यथा च मरणं प्राप्य आत्मा भवति गौतम । योनि-
मन्ये प्रपश्यन्ते शरीरत्वाय देहिनः । स्थाणुमन्येऽनुसंथनित
यथाकर्म यथाश्रुतम्’ इति व्यवहितं जीवविषयम् ; ‘न जा-
यते ग्रियते वा विपश्चित्’ इत्यादिवहुप्रपञ्चं परमात्मविषय-

म् । नैवं प्रधानविषयः प्रश्नोऽस्ति । अपृष्ठत्वाचानुपन्यसनी-
यत्वं तस्येति ॥

अत्राह—योऽयमात्मविषयः प्रश्नः—‘येयं प्रेते विचि-
कित्सा मनुष्येऽस्ति’ इति, किं स एवायम् ‘अन्यत्र धर्मा-
दन्यत्राधर्मान्’ इति पुनरनुकृष्ट्यते, किं वा ततोऽन्योऽयम-
पूर्वः प्रश्न उत्थाप्यत इति । किं चातः? स एवायं प्रश्नः
पुनरनुकृष्ट्यत इति यद्युच्येत, तदा द्वयोरात्मविषययोः प्रश्नो-
रेकतापत्तेरग्निविषय आत्मविषयश्च द्वावेव प्रश्नाविद्यतो न व-
क्तव्यं त्रयाणां प्रश्नोपन्यासाविति; अथान्योऽयमपूर्वः प्रश्न उ-
त्थाप्यत इत्युच्येत, ततो यथैव वरप्रदानव्यतिरेकेण प्रश्नक-
ल्पनायामदोषः; एवं प्रश्नव्यतिरेकेणापि प्रधानोपन्यासकल्प-
नायामदोषः स्यादिति ॥

अत्रोच्यते— नैवं वयमिह वरप्रदानव्यतिरेकेण प्रश्नं
कंचित्कल्पयामः, वाक्योपक्रमसामर्थ्यात्; वरप्रदानोपक्रमा
हि मृत्युनाचिकेतःसंवादरूपा वाक्यप्रवृत्तिः आ समाप्तेः कठव-
लीनां लक्ष्यते; मृत्युः किल नचिकेतसे पित्रा प्रहिताय
लीन्वरान्प्रददौ; नचिकेताः किल तेषां प्रथमेन वरेण पितुः
सौमनस्यं वब्रे, द्वितीयेनाभिविद्याम्, तृतीयेनात्मविद्याम्—
‘येयं प्रेते’ इति ‘वराणामेष वरस्तृतीयः’ इति लिङ्गात् ।

तत्र यदि 'अन्यत्र धर्मात्' इत्यन्योऽयमपूर्वः प्रश्न उत्था-
व्येत, ततो वरप्रदानव्यतिरेकेणापि प्रश्नकल्पनाद्वाक्यं वा-
ध्येत । ननु प्रष्टव्यभेदादपूर्वोऽयं प्रश्नो भवितुमर्हति ; अपूर्वे
हि प्रश्नो जीवविषयः, येवं प्रेते विचिकित्सा मनुष्येऽस्ति
नास्तीति विचिकित्साभिधानात्; जीवश्च धर्मादिगोचर-
त्वात् न 'अन्यत्र धर्मात्' इति प्रश्नमर्हति ; प्राज्ञस्तु धर्म-
व्यतीतत्वात् 'अन्यत्र धर्मात्' इति प्रश्नमर्हति ; प्रश्नच्छाया
च न समाना लक्ष्यते, पूर्वस्यास्तित्वनास्तित्वविषयत्वात्,
उत्तरस्य धर्माद्यतीतत्वस्तुविषयत्वाच्च ; तस्मात्प्रत्यभिज्ञानाभा-
वात्प्रश्नभेदः ; न पूर्वस्यैवोत्तरत्रानुकर्षणमिति चेत्, न;
जीवप्राज्ञयोरेकत्वाभ्युपगमात् ; भवेत्प्रष्टव्यभेदात्प्रश्नभेदो य-
द्यन्यो जीवः प्राज्ञात्स्यात् ; न त्वन्यत्वमस्ति , 'तत्त्वमसि'
इत्यादिश्रुत्यन्तरेभ्यः ; इह च 'अन्यत्र धर्मात्' इत्यस्य प्रश्नस्य
प्रतिवचनम् 'न जायते म्रियते वा विपश्चित्' इति जन्म-
मरणप्रतिषेधेन प्रतिपाद्यमानं शारीरपरमेश्वरयोरभेदं दर्श-
यति ; सति हि प्रसङ्गे प्रतिषेधो भागी भवति ; प्रसङ्गश्च जन्म-
मरणयोः शारीरसंस्पर्शच्छारीरस्य भवति, न परमेश्वरस्य ;
तथा— 'स्वप्रान्तं जागरितान्तं चोभौ येनानुपश्यति ।
महान्तं विसुमात्मानं मत्वा धीरो न शोचति' इति स्वप्र-

जागरितदशो जीवस्यैव महत्त्वविभृत्वविशेषणस्थ मननेन
शोकविच्छेदं दर्शयन्न प्राज्ञादन्यो जीव इति दर्शयति ; प्राज्ञ-
विज्ञानाद्वि शोकविच्छेद इति वेदान्तसिद्धान्तः ; तथाग्रे—
‘यदेवेह तदमुत्र यदमुत्र तदन्विह । मृत्योः स मृत्युमाप्नोति
य इह नानेब पदयति’ इति जीवप्राज्ञभेदद्विमपवदति ;
तथा जीवविषयस्यास्तित्वनास्तित्वप्रशस्यानन्तरम् ‘अन्यं वरं
नचिकेतो वृणीष्व’ इत्यारभ्य मृत्युना तैस्तैः कामैः प्रलोभ्यमा-
नोऽपि नचिकेता यदा न चचाल, तदैनं मृत्युरभ्युदयनिः-
श्रेयसविभागप्रदर्शनेन विद्याविद्याविभागप्रदर्शनेन च ‘विद्या-
भीप्सिनं नचिकेतसं मन्ये न त्वा कामा बहवोऽलोलुपन्त’
इति प्रशस्य प्रश्नमपि तदीर्थं प्रशंसन्यदुवाच—‘तं दुर्दर्शं गूढमनु-
प्रविष्टं गुहाहितं गह्यरेष्टं पुराणम् । अध्यात्मयोगाधिगमेन देवं
मत्वा धीरो हर्षशोकौ जहाति’ इति, तेनापि जीवप्राज्ञयोरभेद
एवेह विवक्षित इति गम्यते ; यत्प्रश्निभित्तां च प्रशंसा-
महतीं मृत्योः प्रत्यपद्यत नचिकेताः, यदि तं विज्ञाय प्रशंसा-
नन्तरमन्यमेव प्रश्नमुपक्षिपेत्, अस्थान एव सा सर्वा प्रशंसा
प्रसारिता स्यात् ; तस्मात् ‘येयं प्रेते’ इत्यस्यैव प्रश्नस्यैतद-
नुकर्षणम् ‘अन्यत्र धर्मात्’ इति । यत्तु प्रश्नच्छायावैलक्ष-
ण्यमुक्तम्, तददूषणम्, तदीयस्यैव विशेषस्य पुनः पृच्छाय-

मानत्वात्; पूर्वल हि देहादिव्यतिरिक्तस्यात्मनोऽस्तित्वं पृष्ठम्, उत्तरत्र तु तस्यैवासंसारित्वं पृच्छयत इति; यावद्धृश्विद्वा न निवर्तते, तावद्धर्मादिगोचरत्वं जीवस्य जीवत्वं च न निवर्तते, तनिवृत्तौ तु प्राज्ञ एव ‘तत्त्वभासि’ इति श्रुत्या ग्रल्याण्यते; न चाविद्यावत्वे तदपगमे च वस्तुनः कश्चिद्विशेषोऽस्ति; यथा कश्चित्संतमसे पतितां कांचिद्रज्जुमहिं मन्यमानो भीतो वेपमानः पलायते, तं चापरो ब्रूयात् ‘मा भैषीः नायमहि: रज्जुरेवेति, स च तदुपश्रुत्याहिकृतं भयमुत्सृजेद्वेष्युं पलायनं च, न त्वहिवुद्धिकाले तदपगमकाले च वस्तुनः कश्चिद्विशेषः स्यान्—तथैवैतदपि द्रष्टव्यम्; ततश्च ‘न जायते मियते वा’ इत्येवमाद्यपि भवत्यस्तित्वनास्तित्वप्रश्नस्य प्रतिवचनम् । सूत्रं त्वविद्याकलिपतजीवप्राज्ञभेदापेक्षया योजयितव्यम्—एकत्वेऽपि द्व्यात्मविषयस्य प्रश्नस्य प्रायणावस्थायां देहव्यतिरिक्तास्तित्वमात्रविचिकित्सनात्कर्तृत्वादिसंसारस्वभावानपोहनाच्च पूर्वस्य पर्यायस्य जीवविषयत्वमुत्प्रेक्ष्यते, उत्तरस्य तु धर्माद्यत्ययसंकीर्तनात्प्राज्ञविषयत्वमिति । ततश्च युक्ता अप्रिजीवपरमात्मकस्पन्ना; प्रधानकल्पनायां तु न वरप्रदानं न प्रश्नो न प्रतिवचनमिति वैषम्यम् ॥

महद्वच ॥ ७ ॥

यथा महच्छब्दः सांख्यैः सत्त्वामात्रेऽपि प्रथमजे प्रयुक्तः; न तमेव वैदिकेऽपि प्रयोगेऽभिधत्ते, ‘बुद्धेरात्मा महान्परः’ ‘महान्तं विभुमात्मानम्’ ‘वेदाहमेतं पुरुषं महान्तम्’ इत्येवमादावात्मशब्दप्रयोगादिभ्यो हेतुभ्यः; तथा-व्यक्तशब्दोऽपि न वैदिके प्रयोगे प्रधानमभिधातुमर्हति । अतश्च नास्त्यानुमानिकस्य शब्दवस्त्वम् ॥

चमसवदविद्योषात् ॥ ८ ॥

पुनरपि प्रधानवादी अशब्दत्वं प्रधानस्यासिद्धमित्याह; क-
स्मान्? मन्त्रवर्णात्—‘अजामेकां लोहितशुक्रकृष्णां वह्नीं
२. चमसावि प्रजाः सूजमानां सरूपाः । अजो ह्येको
करणम् । जुषमाणोऽनुशेते जहात्येनां भुक्तभोगाम-
जोऽन्यः’ इति; अत्र हि मन्त्रे लोहितशुक्रकृष्णशब्दैः रजः-
सत्त्वतमांस्यभिधीयन्ते; लोहितं रजः, रञ्जनात्मकत्वात्,
शुक्रं सत्त्वम्, प्रकाशात्मकत्वात्; कृष्णं तमः, आवरणात्म-
कत्वात्; तेषां साम्यावस्था अवयवधर्मैर्यपदिश्यते—लोहि-
तशुक्रकृष्णेति; न जायत इति च अजा स्यात्, ‘मूलप्रकृति-
रविकृतिः’ इत्यभ्युपगमात्; नन्वजाशब्दश्लाघ्यां रूढः;
बाढम्; सा तु रूढिरिह नाश्रयितुं शक्या, विद्याप्रकरणात्;
सा च वह्नीः प्रजास्त्रैगुण्यान्विता जनयति; तां प्रकृतिमज

एकः पुरुषो जुषमाणः प्रीयमाणः सेवमानो वा अनुशेते—
तामेवाविद्यया आत्मत्वेनोपगम्य सुखी दुःखी मूढोऽहमित्य-
विवेकितया संसरति ; अन्यः पुनरजः पुरुष उत्पन्नविवेक-
ज्ञानो विरक्तो जहास्येनां प्रकृतिं भुक्तभोगां कृतभोगापवर्गां
परित्यजति— मुच्यत इतर्थः ; तस्माच्छ्रुतिमूलैव प्रधाना-
दिक्लपना कापिलानामित्येवं प्राप्ते—

त्रूमः—नानेन मन्त्रेण श्रुतिमन्त्रं सांख्यवादस्य शक्य-
माश्रयितुम् ; न ह्यं मन्त्रः स्वातन्त्र्येण कंचिदपि वादं सम-
र्थयितुमुत्सहते, सर्वत्रापि यथा कथाचित्कल्पनया अजात्वादि-
संपादनोपपत्तेः, सांख्यवाद एवेहाभिप्रेत इति विशेषावधारण-
कारणाभावात् । चमसवन्—यथा हि ‘अर्बाग्निविलश्चमस ऊ-
र्ध्वबुद्धः’ इत्यस्मिन्मन्त्रे स्वातन्त्र्येणायं नामासौ चमसोऽभि-
प्रेत इति न शक्यते नियन्तुम् , सर्वत्रापि यथाकथंचिद-
र्वाग्निविलत्वादिक्लपनोपपत्तेः, एवमिहाप्यविशेषः ‘अजामेकाम्’
इत्यस्य मन्त्रस्य ; नास्मिन्मन्त्रे प्रधानमेवाजाभिप्रेतेति शक्य-
ते नियन्तुम् ॥

तत्र तु ‘इदं तच्छ्रुतं पृष्ठ झार्वाग्निविलश्चमस ऊर्ध्वबुद्धः’
इति वाक्यशेषाच्चमसविशेषप्रतिपत्तिर्भवति ; इह पुनः केय-
मजा प्रतिपत्तव्येत्यत्र त्रूमः—

ज्योतिरूपक्रमा तु तथा ह्यधीयत
एके ॥ ९ ॥

परमेश्वरादुत्पन्ना ज्योतिः प्रमुखा तेजोबन्धलक्षणा च तु विधस्य भूतग्रामस्य प्रकृतिभूतेयमजा प्रतिपत्तव्या । तु-शब्दोऽवधारणार्थः—भूतत्रयलक्षणैवेयमजा विज्ञेया, न गुणत्रयलक्षणा । कस्मात्? तथा ह्येके शास्त्रिनस्तेजोबन्नानां परमेश्वरादुत्पत्तिमान्नाय तेषामेव रोहितादिरूपतामामनन्ति—‘यदग्ने रोहितं रूपं तेजसस्तद्रूपं यच्छुक्लं तदपां यत्कृष्णं तदन्नस्य’ इति; तान्येवेह तेजोबन्नानि प्रत्यभिज्ञायन्ते, रोहितादिशब्दसामान्यात्, रोहितादीनां च शब्दानां रूपविशेषेषु मुख्यत्वाद्वाक्त्वाच्च गुणविषयत्वस्य; असादिग्धेन च संदिग्धस्य निगमनं न्यायं मन्यन्ते । तथेहापि ‘ब्रह्मवादिनो वदन्ति । किंकारणं ब्रह्म’ इत्युपक्रम्य ‘ते ध्यानयोगानुग्राता अपश्यन्देवात्मशक्तिं स्वगुणैर्निगृहाम्’ इति पारमेश्वर्याः शक्तेः समस्तजगद्विधायिन्या वाक्योपक्रमेऽवगमात्, वाक्यशेषेऽपि ‘मायां तु प्रकृतिं विद्यान्मायिनं तु महेश्वरम्’ इति ‘यो योनिं योनिमधितिष्ठत्येकः’ इति च तस्या एवावगमान्न स्वतन्त्रा काचित्प्रकृतिः प्रधानं नामाजामन्त्रेणान्नायत इति शक्यते वक्तुम् । प्रकरणात् सैव दैवी शक्तिरव्याकृतनामरूपा नावकरणा

मरुपयोः प्रागवस्था अनेनापि मन्त्रेणाम्नायत इत्युच्यते ;
तस्याश्च स्वविकारविषयेण त्रैरूप्येण त्रैरूप्यमुक्तम् ॥

कथं पुनस्तेजोबन्नात्मना त्रैरूप्येण त्रिरूपा अजा प्रतिपत्तुं
शक्यते, यावता न तावत्तेजोबन्नेष्वजाकृतिरस्ति, न च
तेजोबन्नानां जातिश्वरणादजातिनिभित्तोऽध्यजाशब्दः संभ-
वतीति ; अत उत्तरं पठति—

कल्पनोपदेशाच्च मध्वादिवद- विरोधः ॥ १० ॥

नायमजाकृतिनिभित्तोऽजाशब्दः ; नापि यौगिकः ; किं
तर्हि, कल्पनोपदेशोऽयम्— अजारूपकक्लृप्तिस्तेजोबन्नलक्षणा-
याश्चराचरयोनेरूपदिश्यते ; यथा हि लोके यद्यन्त्या काचि-
दजा रोहितशुक्लकृष्णवर्णा स्याद्वद्वर्करा सरूपवर्करा च, तां
च कश्चिदजो जुषमाणोऽनुशयीत, कश्चिच्चैनां अुक्तभोगां
जहान्— एवमियमपि तेजोबन्नलक्षणा भूतप्रकृतिस्त्रिवर्णा
बहु सरूपं चराचरलक्षणं विकारजातं जनयति, अविदुषा
च क्षेत्रज्ञेनोपभुज्यते, विदुषा च परित्यज्यत इति । न चेद-
माशङ्कितव्यम्— एकः क्षेत्रज्ञोऽनुशेते अन्यो जहातीत्यतः
क्षेत्रज्ञभेदः पारमार्थिकः परेषामिष्टः प्राप्नोतीति ; न हीयं
क्षेत्रज्ञभेदप्रतिपिपादयिषा ; किंतु बन्धमोक्षव्यवस्थाप्रतिपि-

पादयिषैवैषा; प्रसिद्धं तु भेदमनूद्य वन्धमोक्षव्यवस्था
प्रतिपाद्यते; भेदस्तूपाधिनिमित्तो मिश्याज्ञानकल्पितः; न
पारमार्थिकः, ‘एको देवः सर्वभूतेषु गूढः सर्वव्यापी
सर्वभूतान्तरात्मा’ इत्यादिश्रुतिभ्यः । मध्वादिवत्— यथा
आदिलस्यामधुनो मधुत्वम्, वाचश्चाधेनोर्धेनुत्वम्, बुलो-
कादीनां चानग्नीनामग्रित्वम्— इत्येवंजातीयकं कल्प्यते,
एवमिदमनजाया अजात्वं कल्प्यत इत्यर्थः । तस्मादविरो-
धस्तेजोवन्नेष्वजाशब्दप्रयोगस्य ॥

न संख्योपसंग्रहादपि नानाभावा- दतिरेकाच्च ॥ ११ ॥

एवं परिहृतेऽप्यजामन्त्रे पुनरर्णव्यस्मान्मन्त्रात्सांख्यः प्र-
त्यवतिष्ठते— ‘यस्मिन्पञ्च पञ्चजना आकाशश्च प्रतिष्ठितः ।
३. संख्योपसंग्र- तमेव मन्य आत्मानं विद्वान्ब्रह्मामृतोऽमृ-
हाविकरणम् । तम्’ इति । अस्मिन्मन्त्रे पञ्च पञ्चजना
इति पञ्चसंख्याविषया अपरा पञ्चसंख्या श्रूयते, पञ्चश-
ब्दद्वयदर्शनात्; त एते पञ्च पञ्चकाः पञ्चविंशतिः संपद्यन्ते;
तया च पञ्चविंशतिसंख्यया यावन्तः संख्येया आकाङ्क्षचन्ते
तावन्त्येव च तस्वानि सांख्यैः संख्यायन्ते— ‘मूलप्रकृतिर-

विकृतिर्महदाया: प्रकृतिविकृतय: सप्त । षोडशकश्च विकारे
न प्रकृतिर्न विकृतिः पुरुषः' इति ; तया श्रुतिप्रसिद्धया
पञ्चविंशतिसंख्यया तेषां स्मृतिप्रसिद्धानां पञ्चविंशतेस्तत्त्वा-
नामुपसंग्रहात्प्राप्तं पुनः श्रुतिमत्त्वमेव प्रधानादीनाम् ।

ततो ब्रूमः— न संख्योपसंग्रहादपि प्रधानादीनां श्रुति-
मत्त्वं प्रल्याशा कर्तव्या; कस्यात्? नानाभावात्; नाना
हेतानि पञ्चविंशतिस्तत्त्वानि ; नैषां पञ्चशः पञ्चशः साधार-
णो धर्मोऽस्ति, येन पञ्चविंशतेरन्तराले पराः पञ्च पञ्च संख्या
निविशेषन् ; न हेतकनिवन्धनमन्तरेण नानाभूतेषु द्वित्वा-
'दिकाः संख्या निविशन्ते । अथोच्येत— पञ्चविंशतिसं-
ख्यैवेयमवयवद्वारेण लक्ष्यते, यथा 'पञ्च सप्त च वर्षाणि
न वर्ष शतक्रतुः' इति द्वादशवार्षिकीमनावृष्टिं कथयन्ति,
तद्विदिति ; सदपि नोपपद्यते ; अयमेवास्मिन्पक्षे दोषः, यद्विक्ष-
णाश्रयणीया स्यान् । परश्चात्र पञ्चशब्दो जनशब्देन समस्तः
पञ्चजना इति, भाष्मिकस्वरेणैकपदत्वनिश्चयात् ; प्रयोग-
न्तरे च 'पञ्चानां त्वा पञ्चजनानाम्' इत्यैकपद्यैकस्वर्यैक-
विभक्तिकत्वावगमात् ; समस्तत्वाच्च न वीप्सा 'पञ्च पञ्च'
इति । तेन न पञ्चकद्रुयग्रहणं पञ्च पञ्चेति । न च पञ्चसंख्या-
या एकस्याः पञ्चसंख्यया परया विशेषणम् 'पञ्च पञ्चकाः'

इति, उपसर्जनस्य विशेषणेनासंयोगात्; नन्वापन्नपञ्चसंख्याका जना एव पुनः पञ्चसंख्यया विशेष्यमाणाः पञ्चविंशतिः प्रत्येष्यन्ते, यथा पञ्च पञ्चपूल्य इति पञ्चविंशतिः पूलाः प्रतीयन्ते, तद्वत्; नेति ब्रूमः; युक्तं यत्पञ्चपूलीशब्दस्य समाहाराभिप्रायत्वात् कर्तीति सत्यां भेदाकाङ्क्षायां पञ्च पञ्चपूल्य इति विशेषणम्; इह तु पञ्च जना इत्यादित एव भेदोपादानात्कर्तीयसत्यां भेदाकाङ्क्षायां न पञ्च पञ्चजना इति विशेषणं भवेत्; भवदपीदं विशेषणं पञ्चसंख्याया एव भवेत्; तत्र चोक्तो दोषः; तस्मात्पञ्च पञ्चजना इति न पञ्चविंशतितत्त्वाभिप्रायम्। अतिरेकाच्च न पञ्चविंशतिः तत्त्वाभिप्रायम्; अतिरेको हि भवत्यात्माकाशाभ्यां पञ्चविंशतिसंख्यायाः; आत्मा तावदिह प्रतिष्ठां प्रत्याधारत्वेन निर्दिष्टः; ‘यस्मिन्’ इति सप्तमीसूचितस्य ‘तमेव मन्य आत्मानम्’ इत्यात्मत्वेनानुकर्षणात्; आत्मा च चेतनः पुरुषः; स च पञ्चविंशतावन्तर्गत एवेति न तस्यैवाधारत्वमाधेयत्वं च युज्येत्; अर्थान्तरपरिग्रहे वा तत्त्वसंख्यातिरेकः सिद्धान्तविरुद्धः प्रसज्येत्; तथा ‘आकाशश्च प्रतिष्ठितः’ इत्याकाशस्यापि पञ्चविंशतावन्तर्गतस्य न पृथगुपादानं न्यायम्; अर्थान्तरपरिग्रहे चोक्तं दूषणम्। कथं च संख्या-

मात्रश्रवणे सत्यश्रुतानां पञ्चविंशतितत्त्वानामुपसंग्रहः प्रती-
येत् ? जनशब्दस्य तत्त्वेष्वरूढत्वात् , अर्थान्तरोपसंग्रहेऽपि
संख्योपपत्तेः । कथं तहि पञ्च पञ्चजना इति ? उच्यते—
'दिक्संख्ये संज्ञायाम्' इति विशेषस्मरणात्संज्ञायामेव पञ्चश-
ब्दस्य जनशब्देन समाप्तः ; ततश्च रूढत्वाभिप्रायेणैव केचि-
त्पञ्चजना नाम विवक्ष्यन्ते, न सांख्यतत्त्वाभिप्रायेण ; ते
कर्तीत्यस्यामाकाङ्क्षायां पुनः पञ्चेति प्रयुज्यते ; पञ्चजना
नाम ये केचित्, ते च पञ्चैवेतर्थः, सप्तर्थः सप्तेति यथा ॥

के पुनस्ते पञ्चजना नामेति, तदुच्यते—

प्राणादयो वाक्यशेषात् ॥ १२ ॥

'यस्मिन्पञ्च पञ्चजनाः' इत्यत उत्तरस्मिन्मन्त्रे ब्रह्म-
स्वरूपनिरूपणाय प्राणादयः पञ्च निर्दिष्टाः—'प्राणस्य प्रा-
णमुत चक्षुषशक्षुरुत श्रोत्रस्य श्रोत्रमन्तस्यान्नं मनसो ये मनो
विदुः' इति ; तेऽत्र वाक्यशेषगताः संनिधानात्पञ्चजना वि-
वक्ष्यन्ते । कथं पुनः प्राणादिषु जनशब्दप्रयोगः ? तत्त्वेषु
वा कथं जनशब्दप्रयोगः ? समाने तु प्रसिद्धतिक्रमे वा-
क्यशेषवशात्प्राणादय एत्र प्रहीतव्या भवन्ति ; जनसंबन्धाच
प्राणादयो जनशब्दभाजो भवन्ति ; जनवचनश्च पुरुषशब्दः

प्राणेषु प्रयुक्तः—‘ते वा एते पञ्च ब्रह्मपुरुषाः’ इत्यत्र ; ‘प्राणो ह पिता प्राणो ह माता’ इत्यादि च ब्राह्मणम् । समासबलाच्च समुदायस्य रूढत्वमविरुद्धम् ; कथं पुनरसति प्रथमप्रौयोगे रूढिः शक्या अथितुम् ? शक्या उद्दिदादिवदित्याह—प्रसिद्धार्थ-संनिधाने ह्यप्रसिद्धार्थः शब्दः प्रयुज्यमानः समभिव्याहाराच्च द्विषयो नियम्यते ; यथा ‘उद्दिदा यजेत्’ ‘यूपं छिनत्ति’ ‘वेदिं करोति’ इति, तथा अयमपि पञ्चजनशब्दः समास-न्वाख्यानादवगतसंज्ञाभावः संज्ञाकाङ्क्षी वाक्यशेषसमभिव्याहृतेषु प्राणादिषु वर्तित्यते । कैश्चित्तु देवाः पितरो गन्धर्वाः असुरा रक्षांसि च पञ्च पञ्चजना व्याख्याताः ; अन्यैश्च चत्वारो वर्णा निषादपञ्चमाः परिगृहीताः ; कचिच्च ‘यत्पाञ्चजन्यया विशा’ इति प्रजापरः प्रयोगः पञ्चजनशब्दस्य हृथयते ; तत्परिग्रहेऽपीह न कश्चिद्विरोधः ; आचार्यस्तु न पञ्चविंशतेस्तत्त्वानामिह प्रतीतिरस्तीत्येवंपरतया ‘प्राणादयो वाक्यशेषात्’ इति जगाद् ॥

भवेयुस्तावत्प्राणादयः पञ्चजना माध्यंदिनानाम्, येऽन्नं प्राणादिव्यामनन्ति ; काण्वानां तु कर्थं प्राणादयः पञ्चजना भवेयुः, येऽन्नं प्राणादिषु नामनन्तीति—अत उत्तरं पठति—

ज्योतिषैकेषामसत्यन्ते ॥ १३ ॥

असत्यपि काण्वानामन्त्रे ज्योतिषा तेषां पञ्चसंख्या पूर्येत् ; तेऽपि हि 'यस्मिन्पञ्च पञ्चजनाः' इत्यतः पूर्वस्मिन्मन्त्रे ब्रह्मस्वरूपनिरूपणायैव ज्योतिरधीयते 'तदेवा ज्योतिषां ज्योतिः' इति । कथं पुनरुभयेषामपि तुल्यवदिदं ज्योतिः पञ्चमानं समानमन्त्रगतया पञ्चसंख्यया केषांचिद्रूपाते केषांचित्त्रेति—अपेक्षाभेदादित्याह—माध्यंदिनानां हि समानमन्त्रपठितप्राणादिपञ्चजनलाभान्नास्मिन्मन्त्रान्तरपठिते ज्योतिष्यपेक्षा भवति ; तदलाभात्तु काण्वानां भवत्यपेक्षा ; अपेक्षाभेदात् समानेऽपि मन्त्रे ज्योतिषो ग्रहणग्रहणे ; यथा समानेऽप्यतिरात्रे वचनभेदात्थोऽशिनो ग्रहणग्रहणे, तद्वत् । तदेवं न लावच्छ्रुतिप्रसिद्धिः काचित्प्रधानविषयास्ति ; स्मृतिन्यायप्रसिद्धी तु परिहित्यते ॥

कारणत्वेन चाकाशादिषु यथाव्यप- दिष्टोक्तेः ॥ १४ ॥

प्रतिपादितं ब्रह्मणो लक्षणम् ; प्रतिपादितं ब्रह्मविषयं गतिसामान्यं वेदान्तवाक्यानाम् ; प्रतिपादितं च प्रधापृ. कारणत्वा- नस्याशब्दत्वम् ; तत्रेदमपरमाशङ्कयते—
थिकरणम् । न जन्मादिकारणत्वं ब्रह्मणो ब्रह्मविषयं वा

गतिसामान्यं वेदान्तवाक्यानां प्रतिपादयितुं शक्यम् ; क-
स्मात् ? विगानदर्शनात् ; प्रतिवेदान्तं ह्यन्यान्या सृष्टिरूपलभ्य-
ते, क्रमादिवैचित्र्यात् । तथा हि— कचित् ‘आत्मन आकाशः
संभूतः’ इत्याकाशादिका सृष्टिरामायते ; कचित्तेजआदिका
‘तत्त्वजोऽसृजत’ इति ; कचित्प्राणादिका ‘स प्राणमसृजत
प्राणाच्छ्रद्धाम्’ इति ; कचिदक्षमेषैव लोकानामुत्पत्तिरा-
मायते— ‘स इमँलोकानसृजत । अस्मो मरीचीर्मर-
मापः’ इति ; तथा कचिदसत्पूर्विका सृष्टिः पठ्यते—
‘असद्वा इदमग्र आसीन्तो वै सद्जायत’ इति, ‘असदे-
वेदमग्र आसीन्तत्सदासीन्तत्समभवत्’ इति च ; कचिदस-
द्वादनिराकरणेन सत्पूर्विका प्रक्रिया प्रतिज्ञायते— ‘तद्वैक
आहुरसदेवेदमग्र आसीन्’ इत्युपक्रम्य, ‘कुतस्तु खलु सो-
म्यैवं स्यादिति होवाच कथमसतः सज्जायेतेति सत्त्वेष
सोम्येदमग्र आसीन्’ इति ; कचित्स्वयंकर्तृकैव व्याक्रिया
जगतो निगद्यते— ‘तद्वेदं तर्ह्यव्याकृतमासीन्तन्नामस्तुपाभ्या-
मेव व्याक्रियते’ इति । एवमनेकधा विप्रतिपच्चेवस्तुनि च
विकल्पस्यानुपपत्तेन वेदान्तवाक्यानां जगत्कारणावधारण-
परता न्याय्या ; स्मृतिन्यायप्रसिद्धिभ्यां तु कारणान्तरप-
रिग्रहो न्याय्य इत्येवं प्राप्ते—

ब्रूमः—सत्यपि प्रतिवेदान्तं सूज्यमानेष्वाकाशादिषु क्र-
मादिद्वारके विगाने, न स्मृतिर्किंचिद्विग्नानमस्ति ; कुतः ?
यथाव्यपदिष्टोर्त्ते—यथाभूतो ह्येकस्मिन्बेदान्ते सर्वज्ञः स-
र्वेश्वरः सर्वात्मैकोऽद्वितीयः कारणत्वेन व्यपदिष्टः, तथा भूत
एव वेदान्तान्तरेष्वपि व्यपदित्यते ; तथा—‘सत्यं ज्ञान-
मनन्तं ब्रह्म’ इति ; अत्र सावज्ञानशब्देन परेण च तद्विष-
येण कामयितृत्ववचनेन चेतनं ब्रह्म न्यरूपयन् ; अपरप्रयो-
ज्यत्वेनेश्वरं कारणमन्तवीत् ; तद्विषयेणैव परेणात्मशब्देन श-
रीरादिकोशपरम्परया चान्तरनुग्रवेशनेन सर्वेषामन्तः प्रत्यगा-
त्मानं निरधारयत् ; ‘बहु स्यां प्रजायेय’ इति चात्मविषयेण
बहुभवनानुशंसनेन सूज्यमानानां विकाराणां स्मृतरभेदमभा-
षत ; तथा ‘इदं सर्वमसृजत । यदिदं किं च’ इति समस्तज-
गतसृष्टिनिर्देशेन प्राक्सुष्टेरद्वितीयं स्मृतारमाचष्टे ; तदत्र यद्ध-
क्षणं ब्रह्म कारणत्वेन विज्ञातम्, तलक्षणमेवान्यत्रापि विज्ञाय-
ते—‘सदेव सोम्येदमग्र आसीदेकमेवाद्वितीयम्’ ‘तदैक्षत
बहु स्यां प्रजायेयेति तत्त्वेजोऽसृजत’ इति ; तथा ‘आत्मा
वा इदमेक एवाग्र आसीनान्यत्किञ्चन मिषत् । स ईक्षत
लोकान्तु सृजै’ इति च—एवंजातीयकस्य कारणस्वरूपनिरू-
पणपरस्य वाक्यजातस्य प्रतिवेदान्तमविगीतार्थत्वान् । कार्य-

विषयं तु विगानं दृश्यते—कच्चिदकाशादिका सृष्टिः कच्चित्तेज-
आदिकेत्येवंजातीयकम् । न च कार्यविषयेण विगानेन कारण-
मपि ब्रह्म सर्ववेदान्तेष्वविगीतमधिगम्यमानमविवक्षितं भवि-
तुमहीतीति शक्यते वक्तुम्, अतिप्रसङ्गान् । समाधास्यति चा-
चार्यः कार्यविषयमपि विगानम् ‘न वियदश्रुते’ इत्यारभ्य । भ-
वेदपि कार्यस्य विगीतत्वमप्रतिपाद्यत्वात् । न ह्यं सृष्ट्या-
दिप्रपञ्चः प्रतिपिपाद्यथिषितः । न हि तत्प्रतिवद्धः कश्चित्पु-
रुषार्थो दृश्यते श्रूयते वा । न च कल्पयितुं शक्यते, उप-
कमोपसंहाराभ्यां तत्र तत्र ब्रह्मविषयैर्वाक्यैः साकमेकवा-
क्यताथा गम्यमानत्वात् । दर्शयति च सृष्ट्यादिप्रपञ्चस्य
ब्रह्मप्रतिपत्त्यर्थताम्—‘अनेन सोम्य शुङ्गेनापो मूलम-
न्विच्छाद्विः सोम्य शुङ्गेन तेजो मूलमन्विच्छ तेजसा सोम्य
शुङ्गेन सन्मूलमन्विच्छ’ इति । मृदादिवृष्टान्तैश्च कार्यस्य
कारणेनाभेदं वदितुं सृष्ट्यादिप्रपञ्चः श्राव्यत इति गम्यते ।
तथा च संप्रदायविदो वदन्ति—‘मृहोहविस्फुलिङ्गाद्यैः
सृष्टिर्या चोदितान्यथा । उपायः सोऽवताराय नास्ति भेदः
कथंचन’ इति । ब्रह्मप्रतिपत्तिप्रतिवद्धं तु फलं श्रूयते—‘ब्रह्म-
विदाप्रोति परम्’ ‘तरति शोकमात्मवित्’ ‘तमेव विदित्वाति
मृत्युमेति’ इति । प्रस्त्रक्षावगमं चेदं फलम्, ‘तत्त्वमसि’

इत्यसंसार्यात्मत्वप्रतिपत्तौ सत्यां संसार्यात्मत्वव्यावृत्तेः ॥

यत्पुनः कारणविषयं विगानं दर्शितम् ‘असद्वा इदमग्र आसीन्’ इत्यादि, तत्परिहर्तव्यम्; अत्रोच्यते—

समाकर्षात् ॥ १५ ॥

‘असद्वा इदमग्र आसीन्’ इति नात्रासन्निरात्मकं कारणत्वेन आव्यते; यतः ‘असन्नेव स भवति । असद्व्योति वेद चेत् । अस्ति ब्रह्मोति चेद्वेद । सन्तमेनं ततो विदुः’ इत्यसद्वादापवादेनास्तित्वलक्षणं ब्रह्मान्नमयाद्विकोशपरम्परया प्रत्यगात्मानं निर्धार्य, ‘सोऽकामयत’ इति तमेव प्रकृतं समाकृष्ण, सप्रपञ्चां सृष्टिं तस्माच्छ्रवयित्वा, ‘तत्सत्यमित्याचक्षते’ इति चोपसंहृत्य, ‘तदप्येष श्लोको भवति’ इति तस्मिन्नेव प्रकृतेऽर्थे श्लोकमिममुदाहरति—‘असद्वा इदमग्र आसीन्’ इति; यदि त्वसन्निरात्मकमस्मिन्द्व्योक्तेऽभिप्रेयेत, ततोऽन्यसमाकर्षणेऽन्यस्योदाहरणादसंबद्धं बाक्यमापद्येत; तस्मान्नामरूपव्याकृतवस्तुविषयः प्रायेण सच्छब्दः प्रसिद्ध इति तत्त्वाकरणाभावापेक्षया प्रागुत्पत्तेः सदेव ब्रह्मासदिवासीदित्युपर्चर्यते । एवैव ‘असदेवेदमग्र आसीन्’ इत्यत्रापि योजना, ‘तत्सदासीन्’ इति समाकर्षणात्; अत्यन्ताभावा-

भ्युपगमे हि ‘तत्सदासीन्’ इति कि समाकृष्येत् ? ‘तद्वैक आहुरसदेवेदमय आसीत्’ इत्यत्रापि न श्रुत्यन्तराभिग्राहेणाथमेकीयमतोपन्यासः, कियायामिव वस्तुनि विकल्पस्यासंभवान् ; तस्माच्छ्रुतिपरिगृहीतसत्पक्षदाहृत्यैवाय मन्दमतिपरिकल्पितस्थासत्पक्षस्योपन्यस्य निरास इति द्रष्टव्यम् । ‘तद्वेदं तर्हन्याकृतमासीन्’ इत्यत्रापि न निरध्यक्षस्य जगतो व्याकरणं कथ्यते, ‘स एष इह प्रविष्ट आ नखाशेभ्यः’ इत्यध्यक्षस्य व्याकृतकार्यानुप्रवेशित्वेन समाकर्षान् ; निरध्यक्षे व्याकरणाभ्युपगमे ह्यनन्तरेण प्रकृतावलम्बिना स इत्यनेन सर्वनाम्ना कः कार्यानुप्रवेशित्वेन समाकृष्येत् ? चेतनस्य चायमात्मनः शरीरेऽनुप्रवेशः श्रूयते, अनुप्रविष्टस्य चेतनत्वश्रवणान्—‘पश्यन्श्यक्षुः शृण्ववश्वोत्तं मन्वानो मनः’ इति ; अपि च यादृशमिदमध्यत्वे नामस्पाभ्यां व्याक्रियमाणं जगत्साध्यक्षं व्याक्रियते, एवमादिसर्गेऽपीति गम्यते, दृष्टविपरीतकल्पनानुपपत्तेः ; श्रुत्यन्तरमपि ‘अनेन जीवेनात्मनानुप्रविश्य नामस्पे व्याकरवाणि’ इति साध्यक्षामेवं जगतो व्याक्रियां दर्शयति ; ‘व्याक्रियते’ इत्यपि कर्मकर्त्तरि लकारः सत्येव परमेश्वरे व्याकर्त्तरि सौकर्यमपेक्ष्य द्रष्टव्यः— यथा लूयते केदारः सत्यमेवेति सत्येव पूर्णके

लवितरि; यदा कर्मणेवैष लकारोऽर्थाद्विभिं कर्वन्तरमपेक्ष्य
द्रष्टव्यः— यथा गम्यते प्राप्त इति ॥

जगद्वाचित्वात् ॥ १६ ॥

कौपीतकित्राह्वणे बालाक्यजातशत्रुसंबादे श्रूयते—
‘यो वै बालाक एतेषां पुरुषाणां कर्ता यस्य वैतत्कर्म स वै
५. बालाक्य- वेदितव्यः’ इति । तत्र किं जीवो वेदित-
धिकरणम् । व्यत्वेनोपदिश्यते, उत मुख्यः प्राणः, उत
परमात्मेति विशयः । किं तावत्प्राप्तम्? प्राण इति । कुतः?
‘यस्य वैतत्कर्म’ इति श्रवणात्, परिस्पन्दलक्षणस्य च
कर्मणः प्राणश्रवणात्; बाक्यशेषे च ‘अथास्मिन्प्राण एवैकधा
भवति’ इति प्राणशब्दश्रवणात्, प्राणशब्दस्य च मुख्ये प्राणे
प्रसिद्धत्वात्; ये चैते पुरस्ताद्वालाकिना ‘आदित्ये पुरुषश्च-
न्द्रमसि पुरुषः’ इत्येवमाद्यः पुरुषा निर्दिष्टाः, तेषामपि
भवति प्राणः कर्ता, प्राणावस्थाविशेषत्वादादित्यादिवतात्म-
नाम — ‘कतम एको देव इति प्राण इति स ब्रह्म त्य-
दित्याचक्षते’ इति श्रुत्यन्तरप्रसिद्धेः । जीवो वायमिह वेदि-
तव्यतयोपदिश्यते; तस्यापि धर्माधर्मलक्षणं कर्म शक्यते
श्रावयितुम्— ‘यस्य वैतत्कर्म’ इति; सोऽपि भोक्तृत्वाद्गो-
गोपकरणभूतात्मेतेषां पुरुषाणां च कर्तोपपद्यते; बाक्यशेषे

जीवलिङ्गमवगम्यते— यत्कारणं वेदितव्यतयोपन्यस्तस्य पुरुषाणां कर्तुर्वेदनायोपेतं बालाकं प्रति बुद्धोधयिषुरजातशत्रुः सुम् पुरुषमामन्त्र्य आमन्त्रणशब्दाश्रवणात्प्राणादीनामभोक्तृत्वं प्रतिबोध्य यष्टिघातोत्थापनात्प्राणादिव्यतिरिक्तं जीवं भोक्तारं प्रतिबोधयति; तथा परस्तादपि जीवलिङ्गमवगम्यते— ‘तद्यथा श्रेष्ठी स्वैर्मुङ्गे यथा वा स्वाः श्रेष्ठिनं मुञ्जन्त्येवमेवैष प्रज्ञात्मैतरात्मभिर्मुङ्गे एवमेवैत आत्मानं पतमात्मानं मुञ्जन्ति’ इति; प्राणभृत्वाच जीवस्योपपन्नं प्राणशब्दत्वम् । तस्माज्जीविमुख्यप्राणयोरन्यतर इह ग्रहणीयः, न परमेश्वरः, तलिङ्गानवगमादित्येवं प्राप्ते—

ब्रूमः— परमेश्वर एवायमेतेषां पुरुषाणां कर्ता स्यात्; कस्मात्? उपक्रमसामर्थ्यात् । इह हि बालाकिरजातशत्रुणा सह ‘ब्रह्म ते ब्रवाणि’ इति संवदितुमुपचक्रमे; स च कतिचिदादित्याचाधिकरणान्पुरुषानमुख्यब्रह्मदृष्टिभाज उक्त्वा तूष्णीं बभूव; तस्मजातशत्रुः ‘मृषा वै खलु मा संवदिष्टा ब्रह्म ते ब्रवाणि’ इत्यमुख्यब्रह्मवादितयापोद्य, तत्कर्तारमन्यं वेदितव्यतयोपचिक्षेप; यदि सोऽप्यमुख्यब्रह्मदृष्टिभाक्स्यात्, उपक्रमो वाध्येत; तस्मात्परमेश्वर एवायं भवितुर्मर्हति । कर्तृत्वं चैतेषां पुरुषाणां न परमेश्वरादन्यस्य स्वातन्त्र्येणावकल्पते ।

‘यस्य वैतत्कर्म’ इत्यपि नाथं परिस्पन्दलक्षणस्य धर्माधर्म-
लक्षणस्य वा कर्मणो निर्देशः, तयोरन्यतरस्याप्यप्रकृतत्वात्,
असंशयिदतत्वाच्च; नापि पुरुषाणाभ्यर्थं निर्देशः, ‘एतेषां पु-
रुषाणां कर्ता’ इत्येव तेषां निर्दिष्टत्वात्, लिङ्गवचनविगाना-
च्च; नापि पुरुषविषयस्य करोत्पर्यस्य क्रियाफलस्य वायं नि-
र्देशः, कर्तृशब्देनैव तयोरुपात्तत्वात्; पारिशेष्यात्प्रत्यक्षसंनि-
हितं जगत्सर्वनाम्नैतच्छब्देन निर्दिष्यते; क्रियत इति च
तदेव जगत्कर्म; ननु जगदप्यप्रकृतमसंशयिदत् च; सत्यमे-
तत्; तथाप्यसति विशेषोपादाने साधारणेनार्थेन संनिधा-
नेन संनिहितवस्तुमात्रस्यायं निर्देश इति गम्यते, न विशि-
ष्टस्य कस्यचित्, विशेषसंनिधानाभावात्; पूर्वत्र च ज-
गदेकदेशभूतानां पुरुषाणां विशेषोपादानादविशेषितं ज-
गदेवोपादीयत इति गम्यते । एतदुक्तं भवति—य एतेषां
पुरुषाणां जगदेकदेशभूतानां कर्ता—किमनेन विशेषेण?—
यस्य वा क्रुत्स्यमेव जगदविशेषितं कर्मेति—वा-शब्द एकदेशा-
वच्छिन्नकर्तृत्वव्यावृत्यर्थः; ये बालाकिना ब्रह्मत्वाभिमताः
पुरुषाः कीर्तिः, तेषामत्रब्रह्मत्वख्यापनाय विशेषोपादानम् ।
एवं ब्राह्मणपरिब्राजकन्यायेन सामान्यविशेषाभ्यां जगतः
कर्ता वेदितव्यतयोपदिष्यते; परमेश्वरश्च सर्वजगतः कर्ता

सर्ववेदान्तेष्ववधारितः ॥

**जीवमुख्यप्राणलिङ्गान्तेति चेत्तद्वा-
ख्यातम् ॥ १७ ॥**

अथ यदुक्तं वाक्यशेषगताजीवलिङ्गान्मुख्यप्राणलिङ्गाच्च
तयोरेवान्यतरस्येह प्रहणं न्यायं न परमेश्वरस्येति, तत्प-
रिहर्तव्यम् ; अत्रोच्यते—परिहृतं चैतत् ‘नोपासाचैविध्यादा-
श्रितत्वादिह तद्योगान्’ इत्यत्र ; त्रिविधं ह्यत्रोपासनमेवं सति
प्रसज्येत—जीवोपासनं मुख्यप्राणोपासनं ब्रह्मोपासनं चेति ;
न चैतन्याय्यम् ; उपक्रमोपसंहाराभ्यां हि ब्रह्मविषयस्व-
मस्य वाक्यस्यावगम्यते ; तत्रोपक्रमस्य तावद्वद्विषयत्वं
दर्शितम् ; उपसंहारस्यापि निरतिशयफलश्रवणाद्वद्विषयत्वं
दृश्यते—‘सर्वान्पाप्मनोऽपहृत्य सर्वेषां च भूतानां श्रैष्ठं
स्वाराज्यमाधिपत्तं पर्येति य एवं वेद’ इति । नन्वेवं सति
प्रतदेनवाक्यनिर्णयेनैवेदमपि वाक्यं निर्णयित ; न निर्णयिते,
‘यस्य वैतत्कर्म’ इत्यस्य ब्रह्मविषयत्वेन तत्र अनिर्धारित-
त्वान् ; तस्मादत्र जीवमुख्यप्राणशङ्का पुनरुत्पद्यमाना निवर्त्य-
ते ; प्राणशब्दोऽपि ब्रह्मविषयो दृष्टः ‘प्राणवन्धनं हि सोम्य
मनः’ इत्यत्र ; जीवलिङ्गभूष्युपक्रमोपसंहारयोर्ब्रह्मविषयत्वाद-
भेदाभिप्रायेण योजयितव्यम् ॥

अन्यार्थं तु जैमिनिः प्रश्नव्याख्याना-
भ्यामपि चैवमेके ॥ १८ ॥

अपि च नैवात्र विवदितव्यम्— जीवप्रधानं वेदं वाक्यं
म्यान् ब्रह्मप्रधानं वेति; यतोऽन्यार्थं जीवपरामर्शं ब्रह्मप्रति-
पत्त्यर्थमभिमन्वाक्ये जैमिनिराचार्यो मन्यते; कस्मात्? प्र-
श्नव्याख्यानाभ्याम् । प्रश्नस्तावत्सुषुप्तपुरुषप्रतिवोधनेन प्रा-
णादिव्यतिरिक्ते जीवे प्रतिवोधिते पुनर्जीवव्यतिरिक्तविषयो
हृश्यते— ‘कैष पतद्वालाके पुरुषोऽशयिष्ट क वा एतद-
भूतकृत एतदागात्’ इति; प्रतिवचनमपि— ‘यदा सुप्तः
स्वप्नं न कंचन पञ्चत्यथास्मिन्प्राणं एवैकधा भवति’ इत्यादि,
‘पतस्मादात्मनः सर्वे प्राणा यथायतनं विप्रतिष्ठन्ते प्राणेभ्यो
देवा देवेभ्यो लोकाः’ इति च सुषुप्तिकाले च परेण ब्रह्मणा
जीव एकतां गच्छति; परस्माच्च ब्रह्मणः प्राणादिकं जग-
ज्ञायत इति वेदान्तमर्यादा । तस्माद्यत्रास्य जीवस्य निः-
संबोधस्वस्थतारूपः स्वापः— उपाधिजनितविशेषविज्ञान-
रहितं स्वरूपम्, यतस्तद्वंशरूपमागमनम्, सोऽत्र पर-
मात्मा वेदितव्यतया श्रावित इति गम्यते । अपि चैवमेके
शास्त्रिनो वाजसनेत्रिनोऽस्मिन्नेव वालाक्यजातशत्रुसंवादे
स्पष्टं विज्ञानमयशब्देन जीवमास्त्राय तत्त्वतिरिक्तं परमात्मान-

मामनन्ति ‘य एष विज्ञानमयः पुरुषः कैष तदाभूत्कृत एतदागात्’ इति प्रश्ने; प्रतिवच्चनेऽपि ‘य एषोऽन्तर्हृदय आकाशस्तस्मिन्श्चेते’ इति; आकाशशब्दश्च परमात्मनि प्रयुक्तः ‘दहरोऽस्मिन्नन्तराकाशः’ इत्यत्र; ‘सर्वं एत आत्मानो व्युच्चरन्ति’ इति चोपाधिमतामात्मनामन्यतो व्युच्चरण-मामनन्तः परमात्मनेव कारणत्वेनामनन्तीति गम्यते। प्राणनिराकरणस्यापि सुषुप्तपुरुषोत्थापनेन प्राणादिव्यतिरिक्तोपदेशोऽभ्युच्यते ॥

वाक्यान्वयात् ॥ १९ ॥

बृहदारण्यके मैत्रेयीत्राह्नणेऽभिधीयते—‘न वा अरे पत्युः कामाय’ इत्युपक्रम्य ‘न वा अरे सर्वस्य कामाय सर्वं प्रियं ६. वाक्यान्वया- भवत्यात्मनस्तु कामाय सर्वं प्रियं भवत्यात्मिकरणम् । तमा वा अरे द्रष्टव्यः श्रोतव्यो मन्तव्यो निदिध्यासितव्यो मैत्रेय्यात्मनो वा अरे दर्शनेन श्रवणेन मत्या विज्ञानेनेदं सर्वं विदितम्’ इति; तत्रैतद्विचिकित्स्यते— किं विज्ञानात्मैवायं द्रष्टव्यश्रोतव्यत्वादिस्फुपेणोपदिश्यते, आहोस्त्वित्परमात्मेति । कुतः पुनरेषा विचिकित्सा? प्रियसं-सूचितेनात्मना भोक्त्रोपक्रमाद्विज्ञानात्मोपदेश इति प्रतिभाति; तथात्मविज्ञानेन सर्वविज्ञानोपदेशात्परमात्मोपदेश इति ।

किं तावत्प्राप्तम्?—विज्ञानात्मोपदेश इति ; कस्मान्? उप-
क्रमसामर्थ्यात् । पतिजायापुत्रविच्छादिकं हि भोग्यभूतं सर्वं
जगत् आत्मार्थतया प्रियं भवतीति प्रियसंसूचितं भोक्तार-
मात्मानमुपक्रम्यानन्तरमिदमात्मनो दर्शनादुपदिश्यमानं क-
स्यान्यस्यात्मनः स्यान्? मध्येऽपि ‘इदं महद्भूतमनन्तमपारं
विज्ञानघनं एवैतेभ्यो भूतेभ्यः समुत्थाय तान्येवानुविनश्यति
न प्रेत्य संज्ञास्ति’ इति प्रकृतस्यैव महतो भूतस्य द्रष्टव्यस्य
भूतेभ्यः समुत्थानं विज्ञानात्मभावेन ब्रुवन्विज्ञानात्मन एवेदं
द्रष्टव्यत्वं दर्शयति ; तथा ‘विज्ञातारमरे केन विजानीयान्’
इति कर्तृवचनेन शब्देनोपसंहरन्विज्ञानात्मानमेवेहोपदिष्टुं
दर्शयति ; तस्मादात्मविज्ञानेन सर्वविज्ञानवचनं भोक्त्रर्थत्वा-
द्वाग्यजातस्यौपचारिकं द्रष्टव्यमित्येवं प्राप्ते—

ब्रूमः—परमात्मोपदेश एवायम् ; कस्मान्? वाक्यान्व-
यात् । वाक्यं हीदं पौर्वपर्येणावेक्ष्यमाणं परमात्मानं प्रत्य-
न्वितावयवं लक्ष्यते ; कथमिति तदुपपाद्यते—‘अमृतत्वस्य
तु नाशास्ति वित्तेन’ इति याङ्गवल्क्यादुपश्रुत्य ‘येनाहं नामृ-
ता स्यां किमहं तेन कुर्या यदेव भगवान्वेद तदेव मे ब्रूहि’
इत्यमृतत्वमाशासानायै मैत्रेयै याङ्गवल्क्य आत्मविज्ञानमु-
पदिशति ; न चान्यत्र परमात्मविज्ञानादमृतत्वमस्तीति श्रु-

तिस्मृतिवादा वदन्ति ; तथा चात्मविज्ञानेन सर्वविज्ञानमुच्य-
मानं नान्यत्र परमकारणविज्ञानान्मुख्यमवकल्पते ; न चैत-
दौपचारिकमाश्रयितुं शक्यम , यत्कारणमात्मविज्ञानेन सर्ववि-
ज्ञानं प्रतिज्ञायानन्तरेण प्रन्थेन तदेवोपपादयति—‘ब्रह्म तं
परादायोऽन्यत्रात्मनो ब्रह्म वेद’ इत्यादिना ; यो हि ब्रह्मक्ष-
त्रादिकं जगदात्मनोऽन्यत्र स्वातन्त्र्येण लब्धसद्ग्रावं पश्यति,
तं मिथ्यादर्शिनं तदेव मिथ्याहृष्टं ब्रह्मक्षत्रादिकं जगत्पराक-
रोतीति भेदद्विषमपोद्य, ‘इदं सर्वं यदयमात्मा’ इति सर्वस्य
वस्तुजातस्यात्माव्यतिरेकमवतारयति ; दुन्दुभ्यादिदृष्टान्तैश्च
तमेवाव्यतिरेकं द्रष्टयति ; ‘अस्य महतो भूतस्य निःश्वसितमे-
तयद्वेदः’ इत्यादिना च प्रकृतस्यात्मनो नामरूपकर्मप्रप-
ञ्चकारणतां व्याचक्षणः परमात्मानमेवैनं गमयति ; तथैवैका-
यनप्रक्रियायामपि सविषयस्य सेन्द्रियस्य साम्नतःकरणस्य
प्रपञ्चस्यैकायनमनन्तरमवाह्यं कृत्स्नं प्रज्ञानधनं व्याचक्षणः
परमात्मानमेवैनं गमयति । तस्मात्परमात्मन एवायं दर्शनाद्यु-
पदेश इति गम्यते ॥

यद्युनरुक्तं ग्रियसंसूचितोपक्रमाद्विज्ञानात्मन एवायं दर्श-
नाद्युपदेश इति, अत्र ब्रूमः—

प्रतिज्ञासिद्वेलिङ्गमाद्यमरथ्यः ॥ २० ॥

अस्त्वत्र प्रतिज्ञा—‘आत्मनि विज्ञाते सर्वमिदं विज्ञातं भवति’
 ‘इदं सर्वं यद्यमात्मा’ इति च । तस्याः प्रतिज्ञायाः सिद्धिं सूच-
 यत्येतत्तिङ्गम्, यत्रियसंसूचितस्यात्मनो द्रष्टव्यत्वादिसंकीर्ति-
 नम् । यदि हि विज्ञानात्मा परमात्मनोऽन्यः स्यात्, ततः
 परमात्मविज्ञानेऽपि विज्ञानात्मा न विज्ञायत इत्येकविज्ञानेन
 सर्वविज्ञानं यत्प्रतिज्ञातम्, तद्वयेत । तस्मात्प्रतिज्ञासिद्ध्यर्थं
 विज्ञानात्मपरमात्मनोरभेदांशेनोपक्रमणमिलाश्मरश्य आचा-
 र्यो मन्यते ॥

उत्क्रमिष्यत एवंभावादित्यौ- डुलोमिः ॥ २१ ॥

विज्ञानात्मन एव देहेन्द्रियमनोबुद्धिसंघातोपाधिसंपर्का-
 त्कलुषीभूतस्य ज्ञानध्यानादिसाधनानुष्ठानात्मसंप्रसन्नस्य देहा-
 दिसंघातादुत्क्रमिष्यतः परमात्मनैक्योपपत्तेरिदमभेदेनोपक्रम-
 णमित्यौडुलोमिराचार्यो मन्यते । श्रुतिश्चैवं भवति—‘एष
 संप्रसादोऽस्माच्छरीरात्समुत्थाय’ परं ज्योतिरुपसंपद्य स्वेन
 रूपेणाभिनिष्पद्यते’ इति । कचिच्च जीवाश्रयमपि नामरूपं
 नदीनिदर्शनेन ज्ञापयति—‘यथा नद्यः स्यन्दमानाः समुद्रे-
 ऽस्तं गच्छन्ति नामरूपे विहाय । तथा विद्वान्नामरूपाद्विमुक्तः
 परात्परं पुरुषमुपैति दिव्यम्’ इति; यथा लोके नद्यः

स्वाश्रयमेव नामरूपं विहाय समुद्रमुपयन्ति, एवं जीवोऽपि
स्वाश्रयमेव नामरूपं विहाय परं पुरुषमुपैतीति हि तत्रार्थः
प्रतीयते—दृष्टान्तदार्शान्तिकयोस्तुत्यतायै ॥

अवस्थितेरिति काशकृत्सनः ॥ २२ ॥

अस्यैव परमात्मनोऽनेनापि विज्ञानात्मभावेनावस्थाना-
दुपपन्नमिदमभेदेनोपकरणमिति काशकृत्स्त्र आचार्यो मन्त्य-
ते । तथा च ब्राह्मणम्—‘अनेन जीवेनात्मनानुप्र-
विश्य नामरूपे व्याकरवाणि’ इत्येवंजातीयकं परस्यै-
वात्मनो जीवभावेनावस्थानं दर्शयति; मन्त्रवर्णश्च—
‘सर्वाणि रूपाणि विचित्रं धीरो नामानि कृत्वाभिवदन्य-
दास्ते’ इत्येवंजातीयकः । न च तेजःप्रभृतीनां सृष्टौ जीवस्य
पृथक्सृष्टिः श्रुता, येन परस्मादात्मनोऽन्यस्तद्विकारो जीवः
स्यान् । काशकृत्सनस्याचार्यस्याविकृतः परमेश्वरो जीवः,
नान्य इति मतम्; आश्मरध्यस्य तु यद्यपि जीवस्य परस्मा-
दनन्यत्वमभिप्रेतम्, तथापि ‘प्रतिज्ञासिद्धेः’ इति सापेक्षत्वा-
‘भिवानात्कार्यकारणभावः किञ्चानप्यभिप्रेत इति गम्यते;
औडुलोमिपक्षे पुनः स्पष्टमेवावस्थान्तरापेक्षां भेदाभेदौ गम्यते ।
तत्र काशकृत्स्त्रीयं मतं श्रुत्यनुसारीति गम्यते, प्रतिपिपाद-
यिषितार्थानुसारात् ‘तस्वमसि’ इत्यादिश्रुतिभ्यः; एवं च

सति तज्ज्ञानादभूतत्वमवकल्पते ; विकारात्मकत्वे हि जीव-
स्थाभ्युपगम्यमाने विकारस्य प्रकृतिसंबन्धे प्रलयप्रसङ्गात्र
तज्ज्ञानादभूतत्वमवकल्पेत । अतश्च स्वाश्रयस्य नामरूपस्या-
संभवादुपाध्याश्रयं नामरूपं जीवे उपचर्यते । अत एवोत्पत्ति-
रपि जीवस्य कचिदभिविस्फुलिङ्गोदाहरणेन श्राव्यमाणा
उपाध्याश्रयैव वेदितव्या ॥

यदायुक्तं प्रकृतस्यैव महतो भूतस्य द्रष्टव्यस्य भूतेभ्यः
समुत्थानं विज्ञानात्मभावेन दर्शयन्विज्ञानात्मन एवेदं द्रष्ट-
व्यत्वं दर्शयतीति, तत्रापीयमेव त्रिसूत्री योजयितव्या ।
‘प्रतिज्ञासिद्धेर्लिङ्गमाइमरथ्यः’—इदमत्र प्रतिज्ञातम्—‘आ-
त्मनि विदिते सर्वमिदं विदितं भवति’ ‘इदं सर्वं यद्यमा-
त्मा’ इति च ; उपपादितं च सर्वस्य नामरूपकर्मप्रपञ्चस्यैक-
प्रसवत्वादेकप्रलयत्वाच दुन्दुभ्यादिदृष्टान्तैश्च कार्यकारणयो-
रव्यतिरेकप्रतिपादनात् ; तस्या एव प्रतिज्ञायाः सिद्धि सूच-
यत्येतलिङ्गम्, यन्महतो भूतस्य भूतेभ्यः समुत्थानं विज्ञाना-
त्मभावेन कथितम् इत्याइमरथ्य आचार्यो मन्यते—अभेदे हि
सत्येकविज्ञानेन सर्वविज्ञानं प्रतिज्ञातमवकल्पत इति । ‘उत्क-
मिष्यत एवंभावादित्यौद्गुलोमिः’— उत्कमिष्यतो वि-
ज्ञानात्मनो ज्ञानध्यानादिसामर्थ्यात्संप्रसन्नस्य परेणात्मनैक्य-

संभवादिदमभेदाभिधानमित्यौडुलोमिराचार्यो मन्यते । ‘अव-
स्थितेरिति काशकृत्स्नः’—अस्यैव परमात्मनोऽनेनापि विज्ञा-
नात्मभावेनावस्थानादुपपत्रभिदमभेदाभिधानमिति काशकृ-
त्स्न आचार्यो मन्यते । ननूच्छेदाभिधानमेतत्—‘एतेभ्यो
भूतेभ्यः समुत्थाय तान्येवानुविनश्यति न प्रेत्य संज्ञा-
स्ति’ इति; कथमेतदभेदाभिधानम्? नैष दोषः; वि-
शेषविज्ञानविनाशाभिप्रायमेतद्विनाशाभिधानम्, नात्मोच्छे-
दाभिप्रायम्; ‘अत्रैव मा भगवानमूमुहन्न प्रेत्य संज्ञास्ति’ इति
पर्यनुयुज्य, स्वयमेव श्रुत्या अर्थान्तरस्य दर्शितत्वात्—‘न वा
अरेऽहं मोहं ब्रवीम्यविनाशी वा अरेऽयमात्मानुच्छित्तिधर्मा
मात्रासंसर्गस्त्वस्य भवति’ इति । एतदुक्तं भवति—कृटस्थ-
नित्य एवायं विज्ञानधन आत्मा; नास्योच्छेदप्रसङ्गोऽस्ति;
मात्राभिस्त्वस्य भूतेन्द्रियलक्षणाभिरविद्याकृताभिरसंसर्गो वि-
द्यया भवति; संसर्गाभावे च तत्कृतस्य विशेषविज्ञानस्याभा-
वान् ‘न प्रेत्य संज्ञास्ति’ इत्युक्तमिति । यदध्युक्तम्—‘वि-
ज्ञातारमरे केन विजानीयात्’ इति कर्तृबचनेन शब्देनोपसं-
हाराद्विज्ञानात्मन एवेदं द्रष्टव्यमिति, तदपि काशकृत्स्नीयेतैव
दर्शनेन परिहरणीयम् । अपि च ‘यत्र हि द्वैतामिव भवति
तदितरं इतरं पश्यति’ इत्याभ्याविद्याविषये तस्यैव दर्श-

नादिलक्षणं विशेषविज्ञानं प्रपञ्चय, ‘यत्रं त्वस्य सर्वमात्मै-
वाभूत्तत्केन कं पश्येत्’ इत्यादिना विद्याविधये तस्यैव दर्श-
नादिलक्षणस्य विशेषविज्ञानस्याभावमभिदधाति ; पुनश्च
विषयाभावेऽप्यात्मानं विजानीयादिल्याशङ्कय, ‘विज्ञातारमरे
केन विजानीयात्’ इत्याह ; ततश्च विशेषविज्ञानाभावोपपा-
दनपरत्वाद्वाक्यस्य विज्ञानधातुरेव केवलः सन्भूतपूर्वगत्या
कर्तृवचनेन तृचा निर्दिष्ट इति गम्यते । दर्शितं तु पुरस्ता-
त्काशकृत्तर्त्त्वायस्य पक्षस्य श्रुतिमत्त्वम् । अतश्च विज्ञाना-
त्मपरमात्मनोरविज्ञाप्रत्युपस्थापितनामरूपरचितदेहायुपाधि-
निमित्तो भेदः, न पारमार्थिक इत्येषोऽर्थः सर्वैर्बेदान्तवादि-
भिरभ्युपगन्तव्यः—‘सदेव सोम्येदमप्र आसीदेकमेवा-
द्वितीयम्’ ‘आत्मैवेदं सर्वम्’ ‘ब्रह्मैवेदं सर्वम्’ ‘इदं सर्वं
यदयमात्मा’ ‘नान्योऽतोऽस्ति द्रष्टा’ ‘नान्यदतोऽस्ति
द्रष्टृ’ इत्येवंरूपाभ्यः श्रुतिभ्यः ; स्मृतिभ्यश्च—‘वासुदेवः
सर्वमिति’ ‘क्षेत्रज्ञं चापि मां चिद्वि सर्वक्षेत्रेषु भारतं’
‘समं सर्वेषु भूतेषु तिष्ठन्तं परमेश्वरम्’ इत्येवंरूपाभ्यः ; भे-
दवर्शनापवादाच—‘अन्योऽसावन्योऽहमस्मीति न स वेद
यथा पशुः’ ‘सूत्योः स मृत्युमाग्रोति य इह नानेव पश्यति’
इत्येवंजातीयकान् ; ‘स वा एष महानज आत्माजरोऽमरो-

इमृतोऽभयो ब्रह्म' इति च आत्मनि सर्वविक्रियाप्रतिषेधानं ;
 अन्यथा च मुमुक्षुणां निरपवादविज्ञानानुपपत्तेः, सुनिश्चिता-
 र्थत्वानुपपत्तेश्च ; निरपवादं हि विज्ञानं सर्वाकाङ्क्षानिवर्तक-
 भात्मविषयमिष्यते—‘वेदान्तविज्ञानसुनिश्चितार्थाः’ इति
 च श्रुतेः ; ‘तत्र को मोहः कः शोक एकत्वमनुपश्यतः’ इति
 च ; स्थितप्रज्ञलक्षणस्मृतेश्च । स्थिते च श्वेतवज्ञपरमात्मैकत्ववि-
 षये सम्यगदर्शने श्वेतवज्ञः परमात्मेति नाममात्रभेदात्मेत्रवज्ञोऽयं
 परमात्मनो भिन्नः परमात्मायं श्वेतवज्ञाद्विन्न इत्येवंजातीयक
 आत्मभेदविषयोऽयं निर्बन्धो निरर्थकः—एको ह्यमात्मा
 नाममात्रभेदेन बहुधाभिधीयत इति । न हि ‘सत्यं ज्ञानम-
 नन्तं ब्रह्म । यो वेद निहितं गुहायाम्’ इति कांचिदेवैकां
 गुहामधिकृत्यैतदुक्तम् ; न च ब्रह्मणोऽन्यो गुहायां निहितो-
 इस्ति, ‘तत्सृष्टा तदेवानुप्राविशत्’ इति स्त्रपुरेव प्रवेशश्व-
 णात् । ये तु निर्बन्धं कुर्वन्ति, ते वेदान्तार्थं बाधमानाः
 श्रेयोद्वारां सम्यगदर्शनमेव बाधन्ते ; कृतकमनित्यं च मोक्षं
 कल्पयन्ति ; न्यायेन च न संगच्छन्त इति ॥

प्रकृतिश्च प्रतिज्ञादृष्टान्तानुपरोधात् ॥ २३ ॥

यथाभ्युदयहेतुत्वाद्वर्मो जिज्ञास्यः, एवं निःश्रेयसहेतुत्वा-
 द्वृष्टापि जिज्ञास्यमित्युक्तम् ; ब्रह्म च ‘जन्माद्यस्य यतः’ इति

लक्षितम् ; तच्च लक्षणं घटरुचकादीनां मृत्युवर्णादिवत्प्र-
 उ. प्रकृत्यभि- कृतित्वे कुलालसुवर्णकारादिवन्निमित्तत्वे च
 करणम् । समानमित्यतो भवति विमर्शः— किमा-
 त्मकं पुनर्ब्रह्मणः कारणत्वं स्यादिति । तत्र निमित्तकारण-
 मेव तावत्केवलं स्यादिति प्रतिभाति ; कस्मान् ? ईश्वापूर्व-
 ककर्तृत्वश्रवणात्—ईक्षापूर्वकं हि ब्रह्मणः कर्तृत्वमवगम्यते—
 ‘स ईक्षांचक्रं’ ‘स प्राणमसूजत’ इत्यादिश्रुतिभ्यः ; ईक्षा-
 पूर्वकं च कर्तृत्वं निमित्तकारणेष्वेव कुलालादिषु दृष्टम् ;
 अनेककारकपूर्विका च क्रियाफलसिद्धिर्लोके दृष्टा ; स च न्याय
 आदिकर्तर्यपि युक्तः संक्रमयितुम् । ईश्वरत्वप्रसिद्धेश्च— ईश्व-
 राणां हि राजैवस्वतादीनां निमित्तकारणत्वमेव केवलं
 प्रतीयते ; तद्वत्परमेश्वरस्यापि निमित्तकारणत्वमेव युक्तं
 प्रतिपत्तुम् । कार्यं चेदं जगत्सावयवमचेतनमशुद्धं च दृश्यते,
 कारणेनापि तस्य ताह्वशेनैव भवितव्यम् , कार्यकारणयोः सा-
 ख्यदर्शनान् ; त्रह्म चानेवलक्षणमवगम्यते— ‘निष्कलं
 निष्क्रियं शान्तं निरवद्यं निरञ्जनम्’ इत्यादिश्रुतिभ्यः ;
 पारिशेष्याद्वद्वाणोऽन्यदुपादानकारणमशुद्धयादिगुणकं स्मृति-
 प्रसिद्धमभ्युपगन्तव्यम् , ब्रह्मकारणत्वशुतेर्निमित्तत्वमात्रे पर्य-
 वसानादित्येवं प्राप्ते—

ब्रूमः— प्रकृतिश्चोपादानकारणं च ब्रह्माभ्युपगन्तव्यम् ,
 निमित्तकारणं च ; न केवलं निमित्तकारणमेव; कर्मान् !
 प्रतिज्ञाहृष्टान्तानुपरोधान् । एवं हि प्रतिज्ञाहृष्टान्तौ श्रौतौ
 नोपुरुद्धयेते । प्रतिज्ञा सावत्—‘उत तमादेशमप्राक्ष्यो येना-
 श्रुतं श्रुतं भवत्यमर्तं मत्तमविज्ञातं विज्ञातम्’ इति; तत्र
 एकेन विज्ञातेन सर्वमन्यदविज्ञातमपि विज्ञातं भवतीति
 प्रतीयते ; तत्पोपादानकारणविज्ञाने सर्वविज्ञानं संभवति,
 उपादानकारणाऽव्यतिरेकात्कार्यस्य; निमित्तकारणाऽव्यतिरेकस्तु
 कार्यस्य नास्ति, लोके तद्विषयः प्रासादव्यतिरेकदर्शनात् ।
 हृष्टान्तोऽपि ‘यथा सोम्यैकेन सृत्पिण्डेन सर्वं मृत्युं वि-
 ज्ञातं स्याद्वाचारम्भणं विकारो नामवेयं मृत्तिकेत्येव सत्यम्’
 इत्युपादानकारणगोचर एवान्नायते ; तथा ‘एकेन लोहमणि-
 ना सर्वं लोहमयं विज्ञातं स्यात्’ ‘एकेन नशनिकृन्तनेन
 सर्वं कार्षण्यिसं विज्ञातं स्यात्’ इति च । तथान्यत्रापि
 ‘कस्मिन्नु भगवो विज्ञाते सर्वमिदं विज्ञातं भवति’ इति
 प्रतिज्ञा ; ‘यथा पृथिव्यामोषधयः संभवन्ति’ इति हृष्टा-
 न्तः । तथा ‘आत्मनि खलवरे हृष्टे श्रुते मते विज्ञाते
 इदं सर्वं विदितम्’ इति प्रतिज्ञा ; ‘स यथा दुन्दुभे-
 हृन्यमानस्य न वाह्याऽशब्दाऽशक्तुयाद्गृहणाय दुन्दुभेस्तु

अहेण दुन्दुभ्याघासस्य वा शब्दो गृहीतः । इति दृष्टान्तः । एवं यथासंभवं प्रतिवेदान्तं प्रतिज्ञादृष्टान्तौ प्रकृतित्वसाधनौ प्रत्येतव्यौ । यत इतीयमपि पञ्चमी—‘यतो वा इमानि भूतानि जायन्ते’ इत्यत्र ‘जनिकर्तुः प्रकृतिः’ इति विशेषस्मरणात्प्रकृतिलक्षण एवापादाने द्रष्टव्या । निभित्तत्वं त्वधिष्ठात्रन्तराभावादधिगन्तव्यम्; यथा हि लोके मृत्युवर्णादिकमुपादानकारणं कुलालसुवर्णकारादीनधिष्ठातृनपेक्ष्य प्रवर्तते, नैव ब्रह्मण उपादानकारणस्य सतोऽन्योऽधिष्ठातापेक्ष्योऽस्ति, प्रागुत्पत्तेः ‘एकमेवाद्वितीयम्’ इत्यवधारणात्; अधिष्ठात्रन्तराभावोऽपि प्रतिज्ञादृष्टान्तानुपरोधादेवोदितो वेदितव्यः—अधिष्ठातरि ह्युपादानादन्यस्मिन्नभ्युपगम्यमाने पुनरप्येकविज्ञानेन सर्वविज्ञानस्यासंभवत्रात्प्रतिज्ञादृष्टान्तोपरोध एव स्यात् । तस्मादधिष्ठात्रन्तराभावादात्मनः कर्तृत्वमुपादानान्तराभावाच प्रकृतित्वम् ॥

कुतश्चात्मनः कर्तृत्वप्रकृतित्वे?—

अभिध्योपदेशाच्च ॥ २४ ॥

अभिध्योपदेशश्चात्मनः कर्तृत्वप्रकृतित्वे गमयति ‘सोऽकामयत वहु स्यां प्रजायेय’ इति, ‘तदैक्षत वहु स्यां प्रजायेय’

इति च । तत्राभिध्यानपूर्विकायाः स्वातन्त्र्यप्रवृत्तेः कर्तेति
गम्यते । वहु स्यामिति प्रत्यगात्मविषयत्वाद्गुभवनाभिध्या-
नस्य प्रकृतिरित्यपि गम्यते ॥

साक्षाच्चोभयास्तानात् ॥ २५ ॥

प्रकृतित्वस्यायमभ्युच्चयः । इतश्च प्रकृतिर्ब्रह्म, यत्कारणं
साक्षाद्गौवे कारणमुपादाय उभौ प्रभवप्रलयावाश्रायेते—
'सर्वोणि ह वा इमानि भूतान्याकाशादेव समुत्पद्यन्ते ।
आकाशं प्रत्यस्तं यन्ति' इति । यद्धि यस्मात्प्रभवति, यस्मिं-
श्च प्रलीयते तत्त्वस्योपादानं प्रसिद्धम्, यथा ब्रीहियवादीनां
पृथिवी । 'साक्षात्' इति च—उपादानान्तरानुपादानं
सूचयति 'आकाशादेव' इति । प्रत्यस्तमयश्च नोपादानाद-
न्यत्र कार्यस्य दृष्टः ॥

आत्मकृतेः परिणामात् ॥ २६ ॥

इतश्च प्रकृतिर्ब्रह्म, यत्कारणं ब्रह्मप्रक्रियायाम 'तदात्मानं
स्वयमकुरुत' इत्यात्मनः कर्मत्वं कर्तृत्वं च दर्शयति—
आत्मानमिति कर्मत्वम्, स्वयमकुरुतेति कर्तृत्वम् ; कथं पुनः
पूर्वसिद्धस्य सतः कर्तृत्वेन व्यवस्थितस्य क्रियमाणत्वं शक्यं

संपादयितुम् ? परिणामादिति ब्रूमः— पूर्वसिद्धोऽपि हि सञ्चात्मा विशेषेण विकारात्मना परिणमयामासात्मानमिति । विकारात्मना च परिणामो मृदाद्यासु प्रकृतिषूपलब्धः; स्वयमिति च विशेषणान्निमित्तान्तरानपेक्षत्वमपि प्रतीयते ; ‘परिणामात्’ इति वा पृथक्सूत्रम् । तस्यैषोऽर्थः—इतश्च प्रकृतिर्ब्रह्म, यत्कारणं ब्रह्मण एव विकारात्मना च परिणामः सामानाधिकरणेनास्नायते ‘सज्ज त्वचाभवन्निरुक्तं चानिरुक्तं च’ । इत्यादिनेति ॥

योनिश्च हि गीयते ॥ २७ ॥

इतश्च प्रकृतिर्ब्रह्म, यत्कारणं ब्रह्म योनिरित्यपि पठ्यते वेदान्तेषु—‘कर्तारमीशं पुरुषं ब्रह्मयोनिम्’ इति ‘यद्गूतयोनिपरिपद्यनित धीराः’ इति च । योनिशब्दश्च प्रकृतिवचनसमधिगतो लोके—‘पृथिवी योनिरोषधिवनस्पतीनाम्’ इति । स्त्रीयोनेरप्यस्त्येवावयवद्वारेण गर्भं प्रत्युपादानकारणत्वम् । कच्चित्स्थानवचनोऽपि योनिशब्दो हृष्टः ‘योनिष्ट इन्द्र निषदे अकारि’ इति । वाक्यशेषान्तव्यं प्रकृतिवचनता परिगृह्यते—‘यथोर्णनाभिः सृजते गृह्णते च’ इत्येवंजातीयकान् । तदेवं प्रकृतित्वं ब्रह्मणः प्रसिद्धम् । यत्पुनरिदमुक्तम्, ईक्षापूर्वकं

कर्तृत्वं निमित्तकारणोऽवेव कुलालादिपु लोके ह्रष्टम् , नोपादाने-
ष्वित्यादि , तत्प्रत्युच्यते — न लोकवदिह भवितव्यम् ; न
हृष्टमनुमानगम्योऽर्थः ; शब्दगम्यत्वात्स्वस्यार्थस्य यथाशब्दमि-
ह भवितव्यम् ; शब्दशेषितुरीश्वरस्य प्रकृतित्वं प्रतिपादयतीत्य-
वाचाम् । पुनश्चैतत्सर्वं विम्तरेण प्रतिबद्ध्यामः ॥

एतेन सर्वे व्याख्याता व्या-

ख्याताः ॥ २८ ॥

‘ईश्वरेनाशब्दम्’ इत्यारभ्य प्रधानकारणवादः सूत्रैरेव
पुनः पुनराशङ्कश्च निराकृतः—तस्य हि पक्षस्योपोद्गलकानि
एव व्याख्यानान् कानिचिलिङ्गाभासानि वेदान्तेष्वापातेन म-
विकरणम् । नदमतीन्प्रति भान्तीति ; स च कार्यकारणा-
नन्यत्वाभ्युपगमात्प्रव्यासन्नो वेदान्तवादस्य देवलप्रभृतिभिञ्च
कैश्चिद्भूमसूत्रकारैः स्वग्रन्थेष्वात्रितः ; तेन तत्प्रतिषेधे एव यत्क्रो-
डतीव कृतः ; नान्वादिकारणवादप्रतिषेधे ; तेऽपि तु ब्रह्म-
कारणवादपक्षस्य प्रतिपक्षत्वात्प्रतिषेधव्याः ; तेषामप्युपोद्ग-
लकं वैदिकं किंचिलिङ्गमापातेन मन्दमतीन्प्रति भायादिति—
अतः प्रधानमङ्गनिवर्हणन्यायेनातिदिशति— एतेन प्रधानका-
रणवादप्रतिषेधन्यायकलापेन सर्वेऽण्वादिकारणवादा अपि